


# आयुर्वेदीयग्रन्थमाला

तृतीयं पुष्पम् ।

श्रीवैद्यसोढलविरचितो

## गदनिग्रहः ।

( प्रथमः प्रयोगखण्डः । )



आचार्योपाह्वेन त्रिविक्रमात्मजेन यादवशर्मणा

संशोधितः

प्रकाशितश्च ।

( द्वितीयं संस्करणम् )

सं. १९८०

मूल्यं रूप्यकद्वयम् ।


ĀYURVEDĪYA GRANTHAMĀLĀ.  
No. III.

## GADANIGRAHA

( PRAYOGA KHAND VOL. 1. )

BY

VAIDYA SODHAL.



EDITED AND PUBLISHED

BY

VAIDYA JĀDAVJI TRICUMJI ĀCHĀRYA

No. 18, BORĀ BAZĀR STREET, FORT, BOMBAY.

SECOND EDITION.

1924 A. D.

Price Rs. 2 only.



Printed by Mr. Yeshvant Kashinath Padwal, at the "Tatva-Vivechaka Press," No. 3544 Parel Road, New Nagpada, Byculla, Bombay and published by Mr. Vaidy Jadvaji Tricumji Acharya No. 18, Bora Bazar Street, Fort, Bombay.



## भूमिका ।

—:०:—



गदनिग्रहकर्ताऽयं सोढलवैद्यो गुर्जरदेशनिवासी, रायकवालाख्यब्राह्मणजातीयः  
वैद्यनन्दनपुत्रः, वत्सगोत्रोत्पन्नश्चेति तेन स्वविरचिते गुणसंग्रहापरपर्याये सोढलनि-  
घण्टुनाम्नि ग्रन्थे प्रोक्तादात्मवृत्तान्तात् प्रतीयते । स चायं सोढलवैद्यः कस्मिन्  
समये समजनीयेतान्निर्णेतुं न किञ्चिदपि साधनमुपलब्धमस्माभिः । सोढलविरचितो  
गदनिग्रहव्यतिरिक्तो गुणसंग्रहापरपर्यायः सोढलनिघण्टुर्गति प्रसिद्धोऽन्योऽपि  
ग्रन्थः समुपलभ्यते । तत्र धन्वन्तरिनिघण्टुराजनिघण्टुप्रभृतिष्वनुक्तानां प्राये  
गुर्जरदेशप्रसिद्धानमेकशतद्रव्याणां नामानि सगुणान्यधिकान्युक्तानि । यद्यपि चिकि-  
त्साविषयकाश्चकदत्तवङ्गसेनयोगरत्नाकरप्रभृतयो बहवो ग्रन्था मुद्रितास्तथापि भूरि-  
प्रयोगवत्वात्, सरलत्वाच्चायमेव सर्वानतिशेते । ग्रन्थेऽस्मिन् प्रयोग-कायचिकित्सा-  
शालाक्य-शल्य-भूततन्त्र-बालतन्त्र-विषतन्त्र-रसायन-वाजीकरण—पञ्चकर्म-  
धिकाराख्या दश खण्डाः सन्ति । तत्र प्रथमे प्रयोगखण्डे घृततैलचूर्णगुटीलेहासवाख्याः  
षडधिकारा विद्यन्ते । तेषु षट्स्वधिकांशेषु पञ्चाशीत्याधिकपञ्चशतमिताः प्रत्यक्षफ-  
लप्रदाश्चिकित्सायां नित्योपयोगिनश्च प्रयोगा उक्ताः । अत्रोक्तप्रयोगेषु बहवः  
प्रयोगा मुद्रितेषु चिकित्साग्रन्थेष्वनुक्ताः । अतोऽयं खण्डो वैद्यानां चिकित्साया-  
मतीवोपयुक्तो भविष्यतीति पृथगेवायं प्रसिद्धीकृतः । ग्रन्थस्यास्य आदर्शपुस्तकत्रय-  
मुपलब्धं; एकं अस्मत्परमसुहृदां स्वर्गवासिनां वैद्यमुरारिजोशर्मणां, अपरं च बुन्दो-  
नगरनिवासिनां राजवैद्यानां श्रीप्रसादशर्मणां तृतीयं मोरगोनगरनिवासिनां राज-  
वैद्यानां विश्वनाथ विठ्ठलजी भट्ट इत्येतेषाम् । घृततैलचूर्णगुटीलेहासवानां परिभाषाः  
सोढलेनानुक्ता अप्यस्माभिर्ग्रन्थान्ते संनिवेशिताः । ग्रन्थस्यास्य संशोधने यथा-  
मति कृतो यत्नः । तथापि भ्रमप्रमादादिवशाज्जातं स्खलनं कदाप्युलभ्येत चत्सु-  
धीभिः संशोधनीयं क्षन्तव्यश्चाहं, सफलीकर्तव्यश्च ममायं प्रयासो ग्रन्थस्यास्य पठ-  
नपाठनपर्यालोचनादिनेति ॥

## यादवशर्मा.

१. रायकवालाब्राह्मणानां वसतिः सांप्रतं गुर्जरदेश एवोपलभ्यते । २. यथा—  
“ वत्सगोत्रान्वयस्तत्र वैद्यनन्दननन्दनः । शिष्यः संप्रदयालोश्च रायकवालवंशजः ॥  
सोढलाख्यो विषक् भानुवादपङ्कजषड्पदः । चकारेमं चिकित्सायां समग्रं गुणसंग्र-  
हम्—” इति ॥





## गदनिग्रहस्य प्रयोगखण्डान्तर्गतविषयाणामनुक्रमिका ।

विषयाः	पृ.	पं.	विषयाः	पृ.	पं.
मङ्गलाचरणम्	१	५	त्रणे महागौर्यायं घृतम्	१२	२१
ग्रन्थानुक्रमिका	१	१६	रक्तपित्ते दूर्वायं	१३	४
घृताधिकारः प्रथमः ।			नेत्ररोगे महात्रेफलं घृतम्	१४	१५
ज्वरे मञ्जिष्ठायं घृतम्	३	३	वातव्याधौ शतावरीघृतम्	१४	२
,, द्वितीयं ,, ,,	१२	१२	शङ्खपुण्यायं घृतम्	१५	१५
,, तिल्वकायं ,,	२१	२१	वाधिर्ये सारस्वतं घृतम्	१५	२०
जीर्णज्वरे कटुकं ,,	४	३	सन्तानार्थं फलघृतम्	१५	६
अग्निमान्द्ये अभिघृतम्	११	२०	क्षतक्षीणे श्वदंष्ट्रायं घृतम्	१६	२३
ग्रहण्यां चाङ्गिरीघृतम्	५	६	कामलायां द्राक्षायं	१६	५
गुदभ्रंशे द्वितीयं ,,	१८	१८	कुष्ठे महावज्रकं	१६	९
गुल्मे दाधिकं घृतम्	२५	२५	,, द्वितीयं ,,	१६	१२
,, हृषणायं ,,	६	२	,, तिक्तकं ,,	१६	१८
रक्तपित्ते वासायं ,,	१६	९	,, महातिक्तकं ,,	१६	२७
,, महावासायं ,,	१६	१६	,, द्वितीयं ,,	१६	१२
गुल्मे दशाङ्गं ,,	२५	२५	प्लीहि रोहितकं घृतम्	१८	२
,, लघुनघृतम्	७	४	,, बिल्वायं ,,	१८	१८
,, नाराचकं घृतम्	१४	१४	सर्वोदरे द्विपञ्चमूलायं ,,	१९	२३
कुष्ठे नलिनीघृतम्	२७	२७	उदरे ब्राह्मं ,,	१९	२
गुल्मे विश्वायं घृतम्	८	९	कासे कण्टकारीघृतम्	१९	८
,, षट्पलं ,,	१४	१४	,, द्वितीयं ,,	१९	१३
,, महाषट्पलं ,,	१९	१९	,, त्र्युषणायं घृतम्	१९	१८
कुष्ठे नीलं ,,	९	१	त्रणे गौर्यायं ,,	२०	२७
,, महानीलं ,,	१३	१३	,, गुग्गुलुतिक्तकं ,,	२०	८
,, त्रिफलायं ,,	१०	७	शोषे द्राक्षायं ,,	२१	२५
,, आवर्तकीघृतम्	१४	१४	नेत्ररोगे त्रिफलायं ,,	२१	७
गुदभ्रंशे चम्प्यायं घृतम्	२१	२१	,, पटोलायं ,,	२१	२१
प्रमेहे धान्वन्तरं ,,	११	१	उदरे बिन्दुघृतम्	२२	५
बालरोगे कुमारकल्याणकं			गुल्मे महाबिन्दुघृतम्	२२	१२
घृतम्	१८	१८	,, बिन्दुघृतम्	२२	२४
उन्मादे ब्राह्मीघृतम्	१२	७	गुल्मे द्वितीयं महाबिन्दुघृतम्	२३	२
शूले बीजपूरकायं घृतम्	१४	१४	कुष्ठे बिन्दुघृतम्	२३	७

विषयाः	पृ.	पं.
कुष्ठे पञ्चतक्तकं घृतम्	२३	१७
कुष्ठे लघुनघृतम्	"	२६
पाण्डुरोग दाडिमायं घृतम्	२४	१४
गुल्मे चित्रकायं	"	२१
शोफे द्वितीयं	"	२५
झीहि तृतीयं रोहीतकघृतम्	"	१०
कुष्ठे गुग्गुलुपञ्चतक्तक घृतम्	"	१७
रक्तपित्ते शीतकल्याणकं	"	२६
हिक्काश्वासे शक्यं	"	२२
रसायनार्थं नारसिंहं	"	२७
विषेऽमृतं	"	२७
ग्रहण्याममिघृतम्	२८	११
ग्रहण्यां भल्लातकायं घृतम्	२९	२
जीर्णज्वरे पिप्पल्याय	"	१२
शिरोरोगे मायूरघृतम्	"	१९
तिमिरे जीवन्त्यायं घृतम्	३०	१६
अपस्मारे पञ्चगव्यं	"	२२
ज्वरे महापञ्चगव्यं	"	३१
वातरोगे बिन्दुसारं	"	२०
कासे दशमूलाय	"	३२
रक्तपित्ते कटुकायं घृतम्	३१	१६
गुल्मे दाधिकं	"	२३
" लघुनघृतम्	३३	२२
" महाषट्पलं घृतम्	३४	२
उन्माद कल्याणकं	"	१५
उन्मादे द्वितीयं कल्याणकं		
घृतम्	३५	५
" तृतीयं	"	१२
" महाकल्याणकं	"	२५
विसर्पे महागौरं	"	३६
मेघावृष्ट्यर्थं सप्ताङ्गं	"	२०
" अष्टाङ्गं	"	२५
बालग्रहे फलघृतम्	३७	८

विषयाः	पृ.	पं.
चातुर्थकज्वरे महापैशाचकं		
घृतम्	३७	१५
शोषे जीवन्त्यायं	"	२४
कुष्ठे महातित्तकं	"	३८
वातव्याधौ दशमू-		
लायं	"	२१
कासे बृहत्कण्टकारीघृतम्	३९	२
त्रगे जात्यायं घृतम्	"	१२
प्रवाहिकायां		
ऽयूषणायं	"	१७
रक्तपित्ते कसेरकं	"	२२
नेत्ररोगे द्राक्षायं	"	४०
रक्तपित्ते दाडिमायं	"	८
योनिरागे बृहत्पञ्च-		
मूलायं	"	१६
अर्शमि पिप्पल्यायं	"	२३
शिरोरोगे मायूरं	"	४१
" महामायूरं	"	१६
अर्शरोगे अवाक्पु-		
ल्यायं	"	४२
अपतन्त्रके शुक्र-		
नासायं	"	२४
उन्मादे चेतसं	"	४३
क्ष्माणक्षते समदुग्धकं	"	९
वातगुल्मे हिङ्गवायं	"	२२
तैलाधिकारो द्वितीयः ।		
कुष्ठे कटुकालावुतैलम्	४४	३
" मरीचायं तैलम्	"	१०
वातव्याधौ बलतैलम्	"	१६
" बृहद्वलतैलम्	४५	२२
" तृतीयं बलतैलम्	"	१९
मूढगर्भे चतुर्थं	४६	२
वातव्याधौ प्रसारणीतैलम्	"	२४

विषयाः	पृ.	पं.	विषयाः	पृ.	पं.
वातव्याधौ द्वितीयं प्रमाणं			केशवृद्धौ द्वितीयं शृङ्गराजतैलम्	६२	१६
तैलम्	४७	२२	केशवृद्धौ तृतीयं	"	१९
" तृतीयं	४८	१६	, बृहद्भृङ्गाजायं तैलम्	"	२२
वातव्याधौ चतुर्थं	४९	१७	केशरागे असनायं	६३	११
वातरक्तं गतावर्गतैलम्	५०	४	शिरोगे षड्बिन्दुतैलम्	"	१४
वातव्याधौ द्वितीयं	"	१६	" द्वितीयं	"	२३
" राक्षसैलम्	५१	२	दन्तरोगे वकुलाय तैलम्	६४	४
" शताह्नितैलम्	"	२६	, नीलसहचरायं	"	९
" मूलकतैलम्	५२	६	मुखरोगे हरिमदाय	"	१४
" सहचरतैलम्	"	१६	दन्तरोगे द्वितीयनिरिमेदायं	६५	२
" द्वितीयं	५३	५	" खादरायं	"	१३
" श्येनाकतैलम्	"	१८	ज्वरे बृहत्क्ष्मादितैलम्	"	२६
सर्वाङ्गवाते श्वेत्यायं			" लघुकाक्ष्मादितैलम्	६६	१५
तैलम्	५४	१८	सन्निपतज्वरे जात्यादि-		
वातरक्ते खड्गकपञ्चकं	५५	२	तैलम्	"	६७
" महापञ्चकं	"	६	ज्वरे षट्चरणं तैलम्	"	१४
ज्वरे तृतीयं	"	१५	शोषे शिरीषायं	"	१७
वातव्याधौ बृहन्माषतैलम्	५६	६	" सुकुमारतैलम्	६९	२
बाहुरोगे लघुमाषतैलम्	"	२१	अशंसि लघुकासीसायं		
वातव्याधौ तृतीयं महामाषं	"	२६	तैलम्	"	७०
" दशाङ्गैलम्	५७	१२	" पृथुकासीसायं	"	५
ऊरुतम्भे तैश्चवायं तैलम्	५८	४	" चित्रकायं	"	१२
वातरोगे कुटुम्भायं	"	९	कुष्ठे शिशपासारतैलम्	"	२०
भगन्दरे मगध्यायं	"	२०	" वज्रकं तैलम्	"	२७
" चित्रकायं	५९	२	" महावज्रकं	"	७१
गण्डमालायामजोदायं	"	८	" श्वेतकरवारयं	"	१३
वातव्याधौ वज्रकं तैलम्	"	१७	" सिद्धायं	"	१८
वातरोगे द्वितीयमश्व-			" कुष्ठमालानकं	"	२३
गन्धायं	६०	१५	" कनकक्षीयायं	"	७२
कुङ्कुमायं सुम्बकान्दि	"	२६	" पामायामर्दकायं	"	२२
वातरक्तं लघुमधुकायं	६१	९	दन्त्ररोगे दाव्यायं सूर्यणक-		
कर्णरोगे लघुक्ष्मा तैलम्	"	२०	तैलम्	"	२७
" बृहत्क्ष्मा तैलम्	६२	२	कुष्ठे गुग्गुलुवायं तैलम्	७३	११
नेत्ररोगे शृङ्गराजतैलम्	"	१३			



विषयाः	पृ.	पं.	विषयाः	पृ.	पं.
कुष्ठे विद्रावणं तैलम्	७३	१६	कृमिरोगे महावीर्यं तैलम्	८७	२
„ महासुगन्धं „	„	२३	अन्त्रवृद्धौ गन्धर्वतैलम्	„	२६
„ मरीचाद्यं „	७४	१४	कर्णरोगे कुष्ठाय तैलं	८८	६
„ भ्रामरिकं „	„	२६	शिरोरोगे महानीलं „	„	४
व्रणे महाकषायं „	७५	१२	कुष्ठे त्रिफलाद्यं „	„	२८
वल्मकिं मनःशिलाद्यं „	„	२१	मज्जिष्ठाद्यं „	८९	९
गण्डमालायां फणिज्जाद्यं „	„	२५	कुष्ठे सिद्धार्थकतैलम् „	„	२१
„ काकादनीतैलम्	७६	९	चूर्णाधिकारस्तृतीयः ।		
रक्तपित्ते मूर्वाद्यं तैलम्	„	१६	गुल्मे हिङ्गवाद्यं चूर्णम्	९०	३
कुष्ठे विषादनं „	„	२२	शूले द्वितीयं „	„	१६
„ जीवन्त्याद्यं „	७७	२	गुल्मे शार्दूलं „	९१	४
पामायां जीरकाद्यं तैलम्	„	७	„ नाराचकं „	„	९
कृमिरोगे विडङ्गाद्यं „	„	१०	„ पूतिकाद्यं „	„	१२
वातरोगे गुडूचीतैलम्	„	१५	„ हिङ्गवाद्यं „	„	७१
„ द्वितीयं „	„	२७	„ श्वासे विजयं „	„	२०
„ सहचरं तैलं	७८	१४	वातरोगे अजमोदाद्यं „	९२	८
„ नीलसहचरतैलम्	„	२३	„ आभाद्यं „	„	२१
„ दशमूलाद्यं तैलम्	७३	८	अतिसारे कपित्थाष्टकं	९३	६
भस्मे गन्धतैलम्	८०	८	ग्रहण्यां द्वितीयं „	„	१३
बृहत्सहचरतैलम्	८१	५	ग्रहण्यां दाडिमाष्टकम् „	„	२३
तरक्ष्वाद्यं तैलम्	„	२२	अतिसारे द्वितीयं „	९४	२
व्याघ्रतैलम्	८२	१३	गलरोगे एलाद्यं „	„	११
वातारितैलम्	८३	८	अरोचके वृद्धैलाद्यं „	„	१६
दारुणके सारिवाद्यं तैलं	„	१३	„ कर्पूराद्यं „	„	२५
वातरोगे दशाङ्गं „	„	२४	„ त्वग्गैलाद्यं „	९५	५०
„ कर्पूराद्यं „	८४	१२	गुल्मे त्रिलवणाद्यं „	„	१३
ज्वरे लाक्षादिकं „	„	२०	अरोचके सूक्ष्मैलाद्यं „	„	२३
कुष्ठे अन्वासनं „	८५	३	„ लवङ्गाद्यं „	९६	५
„ महानीलं „	„	११	„ द्वितीयं „	„	१८
पलिते नील्याद्यं „	„	२४	„ तृतीयं „	„	२४
ऊरुस्तम्भे द्विपञ्च-			रक्तपित्ते चन्दनाद्यं „	९७	६
मूल्याद्यं तैलम्	८६	७	प्रतिश्याये व्योषाद्यं „	„	१९
अर्शसि दन्त्याद्यं „	„	२५	शोषे षाडवं „	९८	२



विषयाः	पृ.	पं.	विषयाः	पृ.	पं.
शोषे महाषाड्वं चूर्णम्	९८	१०	दन्तरोगे तिक्तकं चूर्णम्	१०६	२८
अरोचके दाडिमाद्यं	११	१९	॥ पीतकं	१०७	७
कासे लघुतालीसाद्यं	११	२३	गलरोगे कालकं	११	१४
गुल्मे शार्दूलं	९९	६	मुखरोगे द्वितीयं पीतकं	११	१९
उदरे नारायणं	११	११	कासे जीवन्त्याद्यं	११	२४
॥ हृषपाद्यं	११	२७	अतिसारे भूनिम्बाद्यं	१०८	६
॥ नाराचकं	१००	८	ग्रहण्यां पाठाद्यं	११	११
॥ सुवर्णसमकं	११	१६	॥ नागराद्यं	११	१५
कुष्ठे पटोळाद्यं	१०१	४	राजयक्ष्माणि सितोपलाद्यं	११	२०
॥ द्राक्षाद्यं	११	११	योनिदोषे पुष्यानुगं	११	२६
आमवाते अलम्बुषाद्यं	१८	१८	पाण्डुरोगे योगराजं	१०९	१२
॥ द्वितीयमल-			कुष्ठे त्रिफलाद्यं	११०	२
म्बुषाद्यं	११	२५	मन्दाग्रौ व्योषाद्यं	११	७
श्वासकासे विडङ्गाद्यं	१०२	४	पाण्डुरोगे खण्डसमकं	११	१२
मन्दाग्रौ वडवानलं	११	१३	शोफे पाठाद्यं	११	२३
॥ द्वितीयं	११	१६	कुष्ठे बाकुचिकाद्यं	११	२७
ग्रहण्यामग्निमुखं	११	१९	॥ पृथुनिम्बपञ्चकं	१११	४
गुल्मेद्वितीयमग्निमुखं	११	२४	॥ बृहत्पञ्चनिम्बकं	११	९
॥ बृहदग्निमुखं	१०३	४	मन्दाग्रौ लवणभास्करं	११२	८
अग्निमान्द्ये वैश्वानरं चूर्णम्	१०४	६	शले सामुद्राद्यं चूर्णम्	११	२५
गुल्मे द्वितीयं	११	३	॥ तुम्बवाद्यं	११३	७
॥ तृतीयं	११	१२	॥ हिङ्गवष्टकं	११	१२
अग्निदीप्त्यर्थं ज्वाला-			अरोचके द्वितीयं	११	१७
मुखं	११	२३	मन्दाग्रौ रामठाद्यं	११	२२
उदावर्ते नाराचकं	११	२८	सर्वाङ्गशले चित्रकाद्यं	११	२७
मेधावृद्ध्यर्थं सारस्वतं	१०५	७	मन्दाग्रौ सैन्धवाद्यं	११४	१२
बृहत्सारस्वतं	११	१६	वातव्याधौ सामुद्राद्यं	११	१७
अशरीरोगे यवानिकाद्यं	११	२५	रसायनार्थं नारसिंहं	११	२३
कासश्वासे विभीतकाद्यं	१०६	६	अतिसारे गङ्गाधरं	११५	१
हिक्काश्वासे रेणुकाद्यं	११	११	गुल्मे कटुत्रिकाद्यं	११	२६
॥ सुरसाद्यं	११	१८	स्थौल्ये व्योषाद्यं	११६	९
तमकश्वासे शठ्याद्यं	११	२३	वातकासे विडङ्गाद्यं	११	१९
			गुल्मे वचाद्यं चूर्णम्	११	२३

विषयाः	पृ.	पं.	विषयाः	पृ.	पं.
पाण्डुरोगे किराततित्कायं			ग्रहण्यां पश्चामुतरसः	१२३	२६
चूर्णम्	११७	४	मन्दाग्रौ पञ्चसमं चूर्णम्	१२४	८
कुष्ठादौ खण्डसमं ,,	,,	१२	छर्था बदरायं ,,	,,	१३
कुष्ठे बाकुच्यायं ,,	,,	२४	उदरे नवक्षारकं ,,	,,	२०
उदरे भस्मार्कचूर्णम् ,,	११८	१४	मन्दाग्रामावजमोदायं ,,	,,	२५
अर्शसि पूतीकरज्जायं ,,	११९	१०	दन्तरोगे जातीपत्रायं ,,	,,	२८
गुल्मे यवक्षारायं ,,	,,	१५	कासे जातीफल्लायं ,,	२२५	४
ज्वरातिसरे व्योषायं ,,	,,	२०	ग्रहण्यां दाडिमायं ,,	,,	१४
शोफे कृष्णायं ,,	१२०	२	मन्दाग्रामावजमलक्यादि ,,	,,	२५
श्वसहृद्रोगयोद्भिद्धृक्कं ,,	,,	७	हृत्तारोगे मेथिकायं ,,	,,	२९
शोषे तिलायं ,,	,,	१०	कामवृद्धौ राजयोगः ,,	१२६	८
वर्ध्मरोगे बिल्वमूत्रायं ,,	,,	१३	क्षय आभायं ,,	,,	२४
सर्वमेहोद्विन्द्रयत्रायं ,,	,,	१८	पित्तल्यायं ,,	१२७	७
शूले शर्करायं ,,	,,	२३	मन्दाग्रौ रुचकायं ,,	,,	१७
आनाहे द्विस्तरं			,, सिंहणचूर्णम्	,,	२२
दिङ्मवायं ,,	,,	२६	अर्शसि सूरणयं चूर्णम्	,,	२७
पानीयच्छायायां			वातरोगे हरीतकीयगः	१२८	४
मुस्तयं ,,	,,	२९	दिग्धौ भूनिग्वाय चूर्णम्	,,	७
मन्दाग्रौ शतपुष्पायं ,,	१२१	३	उदरे किरात तित्कायं ,,	,,	१६
गुल्मे नारायणं ,,	,,	१२	कासे दुग्धलायं ,,	,,	२३
,, त्र्युषगायं ,,	,,	२०	ग्रहण्यां पिप्पली-		
मन्दाग्रौ सैन्धवायं ,,	,,	२५	मूलायं ,,	,,	१२६
आमातीसां पिप्प-			ग्रहण्यां कुठेरकायं ,,	१२९	२
ल्यायं ,,	१२२	४	शोफे अयोगजश्वगम्		१५
पीनसे चव्यायं ,,	,,	९	किराततित्कादलोहं ,,	१३०	११
कासेऽजमोदादिभस्मचूर्णम्	,,	४१	प्रवाहिकायां कुश-		
दाहरोगे द्राक्षादिचूर्णम्	,,	२३	जायं ,,	,,	१८
पाण्डुरोगे नवायसं चूर्णम्	१२३	२	गुल्मे समशर्करं ,,	,,	२३
राजयक्ष्मणि द्वितीयं			शोष तिलायं ,,	,,	२८
बृहन्नवायसं ,,	,,	६	मन्दाग्रौ आमलक्यायं ,,	१३१	३
मन्दाग्रौ शुष्क्यायं चूर्णम्	,,	१२	,, सौवर्चकायं ,,	,,	८
हृद्रोगे तित्ककं ,,	,,	१५	,, अभिचूर्णम्	,,	१२
लोकुष्ठकायं ,,	,,	२१	,, सिंहणचूर्णम्	,,	१६

विषयाः	पृ.	पं.	विषयाः	पृ.	पं.
<b>गुटिकाधिकारश्चतुर्थः ।</b>			कुष्ठे विषगुटिका	१४३	२
अभिमान्येऽभयाद्या			,, लङ्गलीगुटिका	,,	९
गुटिका	१३२	३	कण्डां त्रिजातगुटिका	,,	१८
अर्शसि कांकायनवटकाः	,,	१६	मुखरोगे खदिरगुटिका	,,	२३
गुल्मे कांकायनगुटिका	,,	२६	,, द्वितीया	१४४	१४
,, निकुम्भः गुटिका	१३३	१५	,, तृतीया	,,	२०
विड्वन्धेऽभयावटकाः	,,	२२	गलरोगे मरीचाद्या गुटिका	,,	२५
पाण्डुरोगे वज्रकगुटिका	१३४	८	,, पिप्पल्याद्या	१४५	२
शूले शम्बूकाद्या गुटिका	,,	२७	कफरोगे वत्सनाभाद्या	,,	७
अभिमान्ये कल्याणवटकाः	१३५	८	त्रिकटुकाद्या गुटिका	,,	१२
क्षतक्षीणे एलाद्या गुटिका	,,	२१	श्वासे माङ्गूर्याद्या	,,	१७
,, सर्पिर्गुटिका	१३६	२	ज्वरे त्रिभुताद्यो मोदकः	,,	२०
पाण्डुरोगे मण्डूरवटकाः	,,	१५	तृषायां कम्प्ल्याद्यो	,,	२३
,, द्वितीयो	,,	२५	पार्श्वशूले त्रिफलाद्यो	,,	२७
शोषे क्षारगुटिका	१३७	८	ज्वरे सप्तलाद्यो	१४६	४
कुष्ठे विडङ्गसाराद्या गुटिका	,,	१६	अग्ने कृष्णाद्या गुटिका	,,	१३
,, माणिभद्रवटकाः	,,	२३	उवरातिसारे कटुङ्गाद्या		
अर्शसि सूरणवटकाः	१३८	२	वटकाः	,,	१६
,, लघुसूरणवटिका	,,	१९	प्लीहोदरे रोहितकवटकाः	,,	२३
,, मरीचाद्या गुटिका	,,	२२	गुडपाकविधिः	१४७	२
अर्शसि कलिङ्गाद्या गुटिका	,,	२७	धातुक्षये महाकल्याणको		
गुल्मे गुडवटकाः	१३९	२	गुडः	,,	९
अतिसारेऽभयाद्या वटकाः	,,	५	ग्रहण्यां कल्याणको	१४८	२
सर्वातिसारेऽङ्गोलवटिका	,,	८	,, यवान्याद्या गुटिका	,,	८
,, बृहदङ्गोलवटिका	,,	१४	प्रमेहे चन्द्रप्रभा	,,	१५
अतिसारे कटुङ्गाद्या गुटिका	,,	२१	पित्ते कल्याणका	१४९	४
ग्रहण्यां चित्रकाद्या	१४०	१०	अर्शसि प्राणदा	,,	१३
,, क्षारगुटिका	,,	१५	अभिमान्ये वार्ताकगुटिका	१५०	६
,, तालिसाद्या गुटिका	,,	२६	पाण्डुरोगेऽभयाद्यो मोदकः	,,	१२
क्षयरोगे मरीचादिवटिका	१४१	१४	गुल्मेऽभयाद्या वटकाः	,,	२४
लवङ्गाद्या गुटिका	,,	२०	विस्फुक्कायां जीरकाद्या		
कुष्ठे तुवरास्थिवटकाः	१४२	३	गुटिका	१५१	८
,, खदिरादिवटिका	,,	१५	बृहत्छिवगुटिका	,,	१३

विषयाः	पृ.	पं.	विषयाः	पृ.	पं.
पाण्डुरोगे लघुक्षि- गुटिका	१५३	८	गण्डमालायामष्टचत्वारिंश-		
कुष्ठे वज्रकगुटिका	,,	२१	त्संज्ञा गुग्गुलुगुटिका	१६५	१२
विषे सर्षपाद्या गुटिका	१५४	१९	भगन्दरे अमृताद्या गुटिका	१६६	३
भूतदोषे सिद्धार्थ- काद्या	,,	१५५	शोफे गुडार्द्रकगुटिका	,,	६
शोषेऽश्वत्थवटकाः	,,	१७	गुल्मे आरोग्यलवणम्	,,	११
पाण्डुरोगे पुननवामण्डूरः	१५६	१८	गण्डमालायां काञ्चनार-		
वातव्याधौ रसोनपिण्डः	,,	२६	गुग्गुलुः	१६७	६
वातव्याधौ बृहल्लशुनपिण्डः	१५७	१२	,, काञ्चनगुटिका	,,	१८
,, ज्योषाद्या गुटिका	१५८	२	क्षतक्षीणे सपिण्डिका	,,	२५
कुष्ठे स्वायम्भुवो गुग्गुलुः	,,	११	,, क्षीरादिलेह-		
,, सप्तविंशतिका			गुटिका	१६८	६
गुग्गुलुवटिका	,,	२१	सर्वरोगे प्रभावतीवटिका	,,	२४
रास्नायो गुग्गुलुः	१५९	१३	वातरोगे अग्निमुखवटी	१६९	२
आमवाते द्वात्रिंशका			श्वासादौ सूर्यचन्द्रप्रभा		
गुग्गुलुवटिका	,,	१६	गुटिका		११
वातव्याधौ बिल्वाद्यो			अतिसारे विशल्या		
गुग्गुलुः	१६०	४	गुटिका	१७०	१६
अर्शसि योगराजो गुग्गुलुः	,,	१३	वातरोगे त्रोटहरी	,,	२२
नाडीत्रणे त्रिफलाद्यो	,,	१६१	कासे चन्द्रप्रिया	,,	४
प्रमेहे गोक्षुरगुग्गुलुवटिका	,,	६	मुखरोगे खादिरगुटी	,,	८
वातगुल्मवातरक्तयोः			,, द्वितीया	,,	१८
कैशोरको गुग्गुलुः	,,	१३	वातरोगे त्वगेलाद्या गुटिका	१७२	२
वातरोगे त्रिफलाद्यो	,,	१६२	रसायनार्थे विजया		
गृध्रस्यां कंसाख्यो गुग्गुलुः	,,	१७	गुटिका	,,	५
गण्डमालायां त्रिफलाद्या			वातरोगे योगोत्तमा		
गुग्गुलुवटिका	१६३	३	गुटिका	१७३	४
वातरक्ते बृहत्स्वायम्भुव-			प्रमेहे कर्पूरादिगुटिका	,,	२६
गुग्गुलुः	,,	१८	गुल्मे गुडवटकाः	१७४	६
कासे सप्तचत्वारिंशतिका			पाण्डुरोगे क्षारवटकाः	,,	९
गुग्गुलुगुटिका	१६४	६	कुष्ठे पथ्यावटकाः	१७५	२
वातरक्ते कन्थडिका	,,	२२	ज्वरे फलत्रिकाद्यो		
			मोदकः	,,	११

विषयाः	पृ.	पं.	विषयाः	पृ.	पं.
रसायने त्रिफलाद्या			श्वासकासे बिभीतकावलेहः	१८४	३
वटकाः	१७५	१५	कासेऽगस्त्यहरीतक्यवलेहः	„	६
अरुचौ लाजाद्यो मोदकः	१७६	३	„ द्वितीयो „	„	१६
राजयक्ष्मणि त्रिफलाद्या			वासिष्ठहरीतक्यवलेहः	१८५	१०
गुटिका	„	७	वासाहरीतक्यवलेहः	१८६	६
अर्शसि चित्रकगुटिका		१४	गुल्मे दन्तीहरीतक्यवलेहः	„	१६
प्रमेहे वामदेवेन कथिता			कासे व्याघ्रीहरीतक्यवलेहः	१८७	५
गुटिका	„	२०	सर्वकासे द्वितीयो „	„	१४
जरायां गुग्गुलुगुटिका	„	२६	प्लीहोदरे रोहीतकावलेहः	„	२३
शोफे लघुत्रिफलागुग्गुलु-			शोफे पुनर्नवाहरीत-		
गुटिका	१७७	६	क्यवलेहः	१८८	२
वातव्याधौ पृथुत्रिफलाद्या			„ कंसहरीतक्यवलेहः	„	१३
गुग्गुलुगुटिका	„	९	„ हरीतक्यवलेहः	„	२०
गुल्मे त्रिवृताद्या			अर्शःपीनसयोश्चित्रक-		
गुटिका	„	२३	हरीतक्यवलेहः	„	२७
भ्रमरोगे कृष्णाद्या „	१७८	७	मन्दाग्रौ द्वितीयश्चित्रक-		
लेहाधिकारः पञ्चमः ।			हरीतक्यवलेहः	१८९	१
अर्शसि रथ्यावलेहः	१७८	२	हृल्यमके आमलकावलेहः	१९०	२
„ चित्रकावलेहः	१७९	२	कामलायां विडङ्गाद्यवलेहः	„	११
„ द्वितीयः „	„	१४	श्वासे हरीतक्यवलेहः	„	१८
रक्तपित्ते कूष्माण्डावलेहः	„	२३	अर्शसि कुटजावलेहः	१९१	६
रक्तपित्ते खण्डकूष्माण्डा-			„ द्वितीयः „	„	२३
वलेहः	१८०	८	„ कुटजाष्टकोऽवलेहः	१९२	७
अर्शसि खण्डसूराणावलेहः	„	३	ग्रहण्यां मधुपाकविधिः	„	१६
क्षये गुडकूष्माण्डकावलेहः	„	१६	कासे कण्टकार्यवलेहः	„	२६
शोषे एलाद्यवलेहः	१८१	५	शोषे निदिग्धिकाद्योऽव-		
अर्शसि भल्लातकावलेहः	„	६	लेहः	१९३	१२
ग्रहण्यां कल्याणको			उदावर्ते पटोलमूलावलेहः	„	२४
गुडावलेहः	१८२	२	मुखरोगे दार्व्यवलेहः	१९४	१२
काश्ये पञ्चजीरकावलेहः	„	१४	आमवाते नागराद्योऽवलेहः	„	२१
योनिरोगे „	„	२३	कासे कसेर्वाद्योऽवलेहः	„	२७
अर्शसि बाहुशालो			अर्शसि भल्लातकावलेहः	१९५	८
गुडावलेहः	१८३	११	पीनस चित्रकावलेहः	„	१७



विषयाः	पृ.	पं.	विषयाः	पृ.	पं.
रक्तपित्ते खण्डखाद्योऽव-			षड्विंशतिः फलासवाः	२२१	५
लेहः	१९६	१०	एकादश मूलासवाः	"	१२
,, द्वितीयो वासावलेहः	१९७	१४	विंशतिः सारासवाः	"	१६
श्वासकासयोर्भाह्नीगुडाव-			दश पुष्पासवाः	"	२१
लेहः	"	२२	चत्वारः काण्डासवाः	"	२५
,, कुलत्थगुडावलेहः	१९८	८	द्वौ पत्रासवौ	"	२७
,, पिप्पलीगुडावलेहः	"	१७	चत्वारस्त्वगासवाः	"	२९
अतिसारे कुटजावलेहः	"	२२	शर्करासवः	२१२	२
,, द्वितीयः	"	१९९	आसवानां विकल्पसंस्कार-		
अर्शस्सु	"	२०	गुणाः	"	४
जरायां च्यवनप्राशावलेहः	२००	२	वातव्याधौ विडङ्गासवः	"	१४
,, ब्राह्मरसायनावलेहः	२०१	२	प्रमेहे रोध्रासवः	"	२६
क्षतक्षीणेऽमृतप्राशावलेहः	२०२	१०	प्रमेहे देवदार्वीसवः	२१३	८
लघुच्यवनप्राशोऽवलेहः	"	२६	कुष्ठे कनकारिष्टः	"	२२
शोषेऽमृतप्राशोऽवलेहः	२०३	१२	अर्शसि द्वितीयः	२१४	५
शोषे पिप्पल्यायोऽवलेहः	२०४	३	ग्रहण्यां दुरालभारिष्टः	२१५	२
,, द्वितीयः	"	१५	अर्शसि दन्त्यरिष्टः	"	११
क्षये रसाङ्गहरीतक्यवलेहः	"	२७	,, अभयारिष्टः	"	२०
जीर्णज्वरे खण्डार्द्रकावलेहः	२०५	६	ग्रहण्यां द्वितीयो	२१६	५
अतिसारेऽङ्कोलमूलावलेहः	"	१५	प्रमेहे तृतीयो	"	१४
अर्शसि भल्लातकावलेहः	"	२४	पाण्डुरोगे मण्डूमारिष्टः	"	२४
अतिसारे कुटजाष्टकावलेहः	२०६	२५	क्षयरोगे पिप्पल्यरिष्टः	२१७	५
घातुक्षये मधुपक्कामलकी	२०७	८	शोफेऽष्टशतारिष्टः	"	१५
स्वरभङ्गे कुलिञ्जनायोऽव-			अर्शसि तक्रारिष्टः	"	२०
लेहः	"	२०	अरोचके लघुचुकसन्धा-		
कासे भार्ग्यावलेहः	२०८	६	नम्	२१८	३
हृद्रोगे चन्दनावलेहः	"	१४	मन्दासौ बृहच्चुकसन्धानम्	"	८
शुक्रक्षये गोक्षुरायवलेहः	"	२३	,, लवङ्गासवः	"	१९
आसवाधिकारः षष्ठः ।			ग्रीहे रोहीतकासवः	२१९	२
उदरे कुमार्यासवः	२०९	९	अर्शस्सु गण्डिकाशोणः	"	८
गुल्मे द्वितीयः	२१०	१३	कुष्ठे खदिरासवः	"	१०
नवविधा आसवयोनिः	"	२४	,, द्वितीयः खदिरारिष्टः	२२०	५
षड्धान्यासवाः	२११	२	क्षयरोगे बन्बुल्यासवः	"	१४



विषयाः	पृ.	पं.	विषयाः	पृ.	पं.
„ पुष्करमूलासवः	२२०	२२	धातुक्षये हरीतक्यासवः	२२८	२६
„ माचिकासवः	२२१	८	दद्रौ आवर्तक्याद्यासवः	२३०	४
शोफे पुनर्नवासवः	„	१८	क्षये दशमूलासवः	„	९
„ त्रिफलारिष्टः	२२२	२	राजयक्ष्माणि खर्जूरसवः	२३१	१५
सर्वशोफे वासकासवः	„	६	ग्रहण्यां मस्तवासवः	२३२	९
अर्शस्तु शर्करासवः	„	१४	ज्वरे कुब्जकासवः	„	२३
ग्रहण्यां द्राक्षासवः	„	२४	धातुक्षये नालिकेरासवः	२३३	६
अर्शसि द्वितीयो „	२२३	१२	„ कूष्माण्डासवः	„	१८
ग्रहण्यां बीजकासवः	„	२४	„ रसायनारिष्टः	२३४	१८
अर्शसि पील्वासवः	२२४	७	ज्वरे धान्यकायारिष्टः	२३५	९
रक्तपित्ते उशीरासवः	„	१६	धातुक्षये लवङ्गासवः	„	१८
श्वासकासयोन्नायमाणा- सवः	„	२७	विद्रव्यौ वरुणासवः	२३६	१०
गुल्मे चविकासवः	२२५	१०	प्लीहोरोगे रोहीतकासवः	२३७	१०
ग्रहण्यां मूलासवः	„	२५	शोषादौ गण्डीरासवः	„	२२
क्षयरोगे बृहन्मूलासवः	२२६	७	प्लीहोरोगे रोहीतकासवः	२३८	१९
धातुक्षये शृङ्गाराजासवः	„	२६	क्षये योगराजासवः	„	२६
भगन्दरे गुग्गुलवासवः	२२७	८	अर्शोरोगे पील्वासवः	२३९	२२
अर्शस्तु ताम्बूलासवः	„	२६	प्रमेहे मध्वासवः	२४०	२
अपस्मारे पञ्चमूत्रासवः	२२८	१७	पाण्डुरोगे लोहासवः	„	९



५९/४८

श्रीशोढलविरचितो

गदनियग्रहः ।



अथ प्रयोगखण्डः प्रथमः ।

मङ्गलाचरणम् ।

करकिशलयसङ्गी यस्य पीयूषकुम्भः  
परममरवधूनां भूयसे मङ्गलाय ।  
स खलु निखिलदुग्धाम्भोधिरत्नेषु रत्नं  
हरतु दुरितराशीनाशु धन्वन्तरिर्वः ॥ १ ॥  
त्रिभुवनजनरोगग्रामसंग्रामजेताऽ-  
मृतभृतधृतकुम्भोद्भूतहस्तायुधश्रीः ।  
अमरमथितदुग्धाम्भोधिलब्धोदयोऽसौ  
दलयतु दुरितौघानाद्यवैद्याधिपो वः ॥ २ ॥  
नानामुनिकृतैः श्लोकैः शोढलेनाल्पबुद्धिना ।  
विबुधप्रतिबोधाय ग्रथ्यते गदनियग्रहः ॥ ३ ॥

ग्रन्थानुक्रमणिका

घृतं तैलं च चूर्णानि गुटीलेहौ तथाऽऽसवाः ।  
आदावेते ह्यनेकार्था ग्रन्थेऽस्मिन् गदनियग्रहे ॥ ४ ॥  
ज्वरोऽतिसारो ग्रहणी चार्शोऽजीर्णं विस्मृचिका ।  
अलसश्च विलम्बी च कृमिरुक् पाण्डुकामले ॥ ५ ॥  
हलीमकमसृक्पित्तं राजयक्ष्मोरसः क्षतम् ।  
कासो हिक्का सह श्वासैः स्वरभेदस्त्वरोचकः ॥ ६ ॥  
छर्दिस्तृष्णा च मूर्च्छा च रोगाः पानान्मदात्ययः ।  
दाहो वातविकाराश्च वातरक्तोरुक् तथा ॥ ७ ॥

आमवातस्तथा शूलं शूलं च परिणामजम् ।  
 जरत्पित्तमथानाह उदावर्तोऽथ गुल्मरुक् ॥ ८ ॥  
 हृद्रोगो मूत्रकृच्छ्रं च मूत्राघातस्तथाऽश्मरी ।  
 प्रमेहो मधुमेहश्च पिटिकाश्च प्रमेहजाः ॥ ९ ॥  
 मेदोदोषोदरं शोफो विद्रधिर्दृष्टिरेव च ।  
 कुष्ठं श्वित्रं शीतपित्तमुदरदः कोठ एव च ॥ १० ॥  
 अम्लपित्तं विसर्पश्च विस्फोटोऽथ मसूरिका ।  
 इति कायचिकित्सायां मया रोगाः प्रकीर्तिताः ॥ ११ ॥  
 शालाक्ये शिरसो रोगाः कर्णनेत्रामयास्तथा ।  
 नासामुखामयाश्चैव द्वितीयेऽङ्गे चिकित्सिताः ॥ १२ ॥  
 गण्डमालाऽपची गण्डः पिटिकार्बुदग्रन्थयः ।  
 श्लीपदं व्रणशोफश्च सद्योव्रणचिकित्सितम् ॥ १३ ॥  
 भग्ननाडीव्रणौ चैव भगन्दरोपदंशकौ ।  
 शूकदोषाः क्षुद्ररोगाः शल्ये चाङ्गे चिकित्सिताः ॥ १४ ॥  
 भूतोन्मादस्तथोन्मादस्तथाऽपस्मार एव च ।  
 भूततन्त्रे चतुर्थेऽङ्गे सनिदानाश्चिकित्सिताः ॥ १५ ॥  
 प्रदरो योनिव्यापच्च गर्भस्रावचिकित्सितम् ।  
 मूढगर्भोऽथ वन्ध्या च योनिशुक्रगदास्तथा ॥ १६ ॥  
 सूतिका स्तन्यदोषाश्च गाढनिर्लोमभेषजम् ।  
 बालरोगचिकित्सा च बालतन्त्रेऽथ पञ्चमे ॥ १७ ॥  
 सर्पलूताविषे चैव वृश्चिकोन्दुरुजं विषम् ।  
 नखदन्तविषं चैव खार्जूरं कृत्रिमं विषम् ॥ १८ ॥  
 षष्ठे त्वङ्गे विषाख्ये च प्रोक्तं चैषां चिकित्सितम् ।  
 रसायनं सप्तमं च वाजीकरणमष्टमम् ॥ १९ ॥  
 पञ्चकर्माधिकारे च स्नेहस्वेदविधिस्तथा ।  
 वमनं च विरेकश्च नस्यकर्मैत्यनुक्रमः ॥ २० ॥

अथातः प्रथमो घृताधिकारः प्रारभ्यते ॥

ज्वरे मज्जिष्ठायं घृतम् ।

मज्जिष्ठाऽतिविषा पथ्या वचा शुण्ठी च रोहिणी ॥ १ ॥  
 देवदारु हरिद्रा च द्रोणेऽपां पलिकान् पचेत् ।  
 काथेऽस्मिन् साधयेत् पिष्टैर्घृतप्रस्थं पिचून्मितैः ॥ २ ॥  
 शृङ्गवेरकणाहिङ्गुद्विधरपटुपञ्चकैः ।  
 तत्कफाघृतसर्वोत्थज्वरिणाममृतोपमम् ॥ ३ ॥  
 वर्ध्मगुल्मानिलश्वासकासपाण्डुविकारिणाम् ।  
 गलग्नन्थिप्रमेहार्शःप्लीहापस्मारशोफिनाम् ॥ ४ ॥  
 उदावर्तपरीतानां मन्दाग्निकृभिकुष्ठिनाम् ।

द्वितीयं मज्जिष्ठायं घृतम् ।

मज्जिष्ठा द्वे हरिद्रे च देवदारु हरीतकी ॥ ५ ॥  
 नागरातिविषे चैव वचा कटुकरोहिणी ।  
 हिङ्गुवैतैरक्षमात्रैस्तु घृतप्रस्थं प्रसाधयेत् ॥ ६ ॥  
 एतन्मज्जिष्ठकं सर्पिर्वहून् रोगान्नियच्छति ।  
 हिक्कां श्वासं ज्वरं दुष्टं ग्रहणीं पाण्डुरोगताम् ॥ ७ ॥  
 प्रमेहान्मधुमेहांश्च कृमीन् कुष्ठमरोचकम् ।  
 कासं शोषमुदावर्तमपस्मारं तथैव च ॥ ८ ॥  
 प्लीहानं गण्डमालां च ह्यर्शांसि श्वयथुं तथा ।

ज्वरे तिलवकाथं घृतम् ।

तिलवकस्य पलान्यष्टौ त्रिवृन्मूलत्वचस्तथा ॥ ९ ॥  
 अंशमत्युरुबूकं च बिल्वाद्यं च पृथक् पलम् ।  
 यवकोलकुलत्थानां प्रस्थं प्रस्थं फलत्रिकात् ॥ १० ॥  
 तत्साधयेज्जलद्रोणे चाष्टभागावशेषितम् ।  
 घृतप्रस्थं पचेत्तेन दत्त्वा दध्नस्तथाऽऽढकम् ॥ ११ ॥  
 कर्षेण यावत्शूकस्य पक्वं तदवचूर्णयेत् ।  
 एतत्तु तैल्वकं नाम जीर्णज्वरविषापहम् ॥ १२ ॥



कृमिकुष्ठहरं चैव शोफपाण्ड्यामयापहम् ।

जीर्णज्वरे हारीताकटुकं घृतम् ।

त्रिफलां पञ्चमूल्यौ द्वे कुलत्थान् बदरान् यवान् ॥ १३ ॥

द्विपलांस्तु जलद्रोणे त्वष्टभागावशेषितम् ।

निःस्राव्य विपचेत्कल्कं दत्त्वा प्रस्थं च सर्पिषः ॥ १४ ॥

पिप्पली पिप्पलीमूलं चव्यचित्रकनागरम् ।

पुष्करातिविषे भार्गी शटी सप्तच्छदो वचा ॥ १५ ॥

रजन्यौ नक्तमालश्च पाठे द्वे शिग्रुतुम्बरू ।

सोमबल्कोऽर्कमूलानि मदनं कटुरोहिणी ॥ १६ ॥

तेजस्विनी सगोजिह्वा चन्दनं कण्टकारिका ।

किराततिक्तकं मुस्तं पटोलं सदुरालभम् ॥ १७ ॥

वयःस्था पिचुमन्दश्च कटुकं हिङ्गुना सह ।

एतानक्षसमान् दत्त्वा क्षारौ हर्धपलोन्मितौ ॥ १८ ॥

लवणानां च पञ्चानां कर्षं कर्षं प्रदापयेत् ।

सिद्धं तन्मात्रया पीतं सर्वजीर्णज्वरापहम् ॥ १९ ॥

हृत्प्लीहग्रहणीदोषश्वासकासारशसां हितम् ।

गुल्मघ्नं कटुकं नाम कृष्णात्रेयेण पूजितम् ॥ २० ॥

दीर्घकालप्रसक्तानां ज्वराणाममृतोपमम् ।

अग्निमान्ये अग्निघृतम् ।

शतं पलानि भल्लाताज्जलद्रोणे विपाचयेत् ॥ २१ ॥

चतुर्भागावशेषं तु कषायमवतारयेत् ।

त्र्यूषणं पिप्पलीमूलं चित्रको हस्तिपिप्पलीम् ॥ २२ ॥

हिङ्गुचव्याजमोदं च पञ्चैव लवणानि च ।

द्वौ क्षारौ हपुषां चात्र दद्यादर्धपलोन्मितम् ॥ २३ ॥

मस्त्वम्लरसचुक्राणां प्रस्थं प्रस्थं प्रदापयेत् ।

शृङ्गवेररसप्रस्थं घृतप्रस्थं विपाचयेत् ॥ २४ ॥

एतदग्निघृतं नाम मन्दाग्नीनां प्रशस्यते ।



अर्शासि वातरोगं च ग्रीहोदरजलोदरे ॥ २५ ॥

ग्रन्थ्यर्बुदापचीशोफकुष्ठमेदोऽनिलांस्तथा ।

ये च कुक्षिगता रोगा ये च बस्तिसमाश्रिताः ॥ २६ ॥

तान् सर्वान्नाशयत्येतत्सूर्यस्तम इवोदितः ।

ग्रहण्यां चाङ्गेरीघृतम् ।

पिप्पली नागरं पाठा यवानी विश्वभेषजम् ॥ २७ ॥

भागांस्त्रिपलिकान् कृत्वा कषायमुपकल्पयेत् ।

भार्गी च पिप्पलीमूलं व्योषं चव्यं सचित्रकम् ॥ २८ ॥

श्वदंष्ट्रा पिप्पली धान्यं बिल्वं पाठा यवानिका ।

एतैः पलार्धकैर्द्रव्यैः कृत्वा कल्कं विपाचयेत् ॥ २९ ॥

पलानि सर्पिषस्तस्मिन् चत्वारिंशत्समावपेत् ।

चतुर्गुणेन दध्ना च चाङ्गेरीस्वरसेन च ।

मृद्वग्निना ततः साध्यं सिद्धं सर्पिर्निधापयेत् ॥ ३० ॥

ग्रहण्यर्शोविकारघ्नं गुल्महृद्रोगनाशनम् ।

शोफग्रीहोदरानाहमूत्रकृच्छ्रज्वरापहम् ॥ ३१ ॥

कासहिक्कारुचिश्वाससूदनं सर्वगुल्मनुत् ।

अग्निवेशात् गुदभ्रंशे द्वितीयं चाङ्गेरीघृतम् ।

नागरं पिप्पलीमूलं चित्रको हस्तिपिप्पली ॥ ३२ ॥

श्वदंष्ट्रा पिप्पली धान्यं बिल्वं पाठा यवानिका ।

चाङ्गेरीस्वरसे सर्पिः कल्कैरेषां विपाचयेत् ॥ ३३ ॥

चतुर्गुणेन दध्ना तु तद्धृतं कफवातनुत् ।

अर्शासि ग्रहणीरोगं मूत्रकृच्छ्रं प्रवाहिकाम् ॥ ३४ ॥

गुदभ्रंशार्तिमानाहं घृतमेतद्वपोहति ।

गुल्मे दाधिकं घृतम् ।

बिडदाडिमसिन्धूत्थहुतभुग्व्योषजीरकैः ॥ ३५ ॥

हिङ्गुसौवर्चलक्षारुगृक्षाम्लाम्लवेतसैः ।

बीजपूररसोपेतं सर्पिर्दधि चतुर्गुणम् ॥ ३६ ॥

साधितं दाधिकं नाम गुल्महृत् ग्रीहशूलनुत् ।

गुल्मे हृषुषार्थं घृतम् ।

हृषुषाव्योषमृद्रीकाचव्यचित्रकसैन्धवैः ॥ ३७ ॥

साजाजीपिप्पलीमूलदीप्यकैर्विपचेद्धृतम् ।

सकोलमूलकद्रावं सदधिक्षीरदाडिमम् ॥ ३८ ॥

तत् परं वातगुल्मघ्नं शूलानाहविनाशनम् ।

योन्यर्शोग्रहणीदोषश्वासकासारुचिज्वरान् ॥ ३९ ॥

बाहुहृत्पार्श्वशूलं च घृतमेतद्वपोहति ।

अग्निवेशाद्रक्तपित्ते वासायं घृतम् ।

समूलपत्रशाखस्य तुलां कुर्याद्वृषस्य च ॥ ४० ॥

जलद्रोणे विपक्तव्यमष्टभागावशेषितम् ।

कल्केन वृषपुष्पाणामाढकं सर्पिषः पचेत् ॥ ४१ ॥

तत्सिद्धं पाययेद्युक्त्या पादांशमधुना युतम् ।

श्वासं कासं प्रतिश्यायं तृतीयकचतुर्थकौ ॥ ४२ ॥

रक्तपित्तं क्षयं चैव विषं सर्पिर्नियच्छति ।

हारीताद्रक्तपित्ते महावासायं घृतम् ।

वासकस्वरसे सर्पिः पयसा सह पाचयेत् ॥ ४३ ॥

कल्कैः कुटजभूनिम्बमुस्तयष्ट्याह्वचन्दनैः ।

उदीच्यमधुकानन्तासारिवोत्पलपद्मकैः ॥ ४४ ॥

त्रायन्त्युत्पलमूर्वाभिर्मदयन्त्याश्च पल्लवैः ।

सिताक्षौद्रयुतं हन्याद्रक्तपित्तं सुदारुणम् ॥ ४५ ॥

पित्तं कासं च गुल्मं च स्वरभेदं हलीमकम् ।

ये चान्ये कीर्तिता रोगा रक्तपित्तकफाश्रयाः ॥ ४६ ॥

तान् सर्वान्नाशयत्येतत्पीयमानं हिताशिनः ।

हारीताद्गुल्मे दशाङ्गं घृतम् ।

यावशूको वचा व्योषं विडङ्गं कटुरोहिणी ॥ ४७ ॥

सौवर्चलं हरीतक्यश्चित्रकश्चाक्षसंमितैः ।

एभिः पचेद्धृतप्रस्थं दत्त्वा क्षीरजलाढकम् ॥ ४८ ॥

तत्पक्वं वातगुल्मघ्नं कृमिप्लीहज्वरापहम् ।  
कासहिक्कारुचीर्हन्ति दशाङ्गं नाम दीपनम् ॥ ४९ ॥

गुल्मे हारीतालशुनघृतम् ।

लशुनाण्डस्य शुद्धस्य तुलार्धं निस्तुषस्य च ।  
तदर्धं पञ्चमूलस्य ह्याढकेऽपां विपाचयेत् ॥ ५० ॥  
पादशेषे घृतप्रस्थं लशुनस्य रसं तथा ॥  
दाडिमाम्लसुरामस्तुकाञ्जिकाम्लैस्तदर्धकैः ॥ ५१ ॥  
साधयेत्त्रिफलादासुलवणव्योषदीप्यकैः ।  
यवानीचव्यहिङ्गवम्लवेतसैश्च पलार्धकैः ॥ ५२ ॥  
सिद्धमेतद्धविः कल्कैर्गुल्मार्शोजठरापहम् ।  
वर्ध्मपाण्ड्यामयप्लीहयोनिदोषज्वरापहम् ॥ ५३ ॥  
वातश्लेष्मामयांश्चान्यान् घृतमेतद्व्यपोहति ।

हारीतादुल्मे नाराचकं घृतम् ।

चित्रकं त्रिफला दन्ती त्रिवृता कण्टकारिका ॥ ५४ ॥  
सुहीक्षीरं विडङ्गानि घृतं दशममुच्यते ।  
एकैकस्य च कर्षेण घृतस्य कुडवं पचेत् ॥ ५५ ॥  
चतुर्गुणेन तोयेन सम्यगेतन्मिताग्निना ।  
तस्य काले पिबेन्मात्रां पलार्धसंमितां नरः ॥ ५६ ॥  
उष्णोदकानुपानं स्यादल्पत्वादस्य सर्पिषः  
विरिक्ते च यवागूः स्यात्सर्पिषा परिवर्जिता ॥ ५७ ॥  
रसेन जाङ्गलानां वा भोजयेन्मतिमान् भिषक् ।  
वातगुल्ममुदावर्तं प्लीहाशौवर्ध्मकुण्डलम् ॥ ५८ ॥  
ग्रहणीं दीपयेन्मेहान् कुष्ठदोषांश्च नाशयेत् ।  
नाराचमिति विख्यातं सपिर्नाराचसंज्ञितम् ॥ ५९ ॥  
भैषज्यं संप्रयोक्तव्यं नाराचमिव शत्रवे ।

कुष्ठे नीलिनीघृतम् ।

नीलिनीं त्रिफलां रास्त्रां वचां कटुकरोहिणीम् ॥ ६० ॥

व्याघ्रीं पचेद्विडङ्गं च पलिकानि जलाढके ।  
 रसेऽष्टभागशेषे तु घृतप्रस्थं विपाचयेत् ॥ ६१ ॥  
 दध्नः प्रस्थेन संयोज्यं मुधाक्षीरपलेन च ।  
 ततो घृतपलं दद्याद्यवागूमण्डमिश्रितम् ॥ ६२ ॥  
 जीर्णे सम्यग्विरिक्तं च दापयेद्रसभोजनम् ।  
 कुष्ठगुल्मोदरव्यङ्गशोफपाण्ड्वामयज्वरान् ॥ ६३ ॥  
 श्वित्रं प्लीहानमुन्मादं हन्त्येतन्नीलिनीघृतम् ।

सिद्धसारान्द्रुल्मे विश्वाद्यं घृतम् ।

पलांशैर्विश्वचव्याग्निपिप्पलीक्षारसैन्धवैः ॥ ६३ ॥  
 काथेन चिरबिल्वस्य घृतप्रस्थं विपाचयेत् ॥  
 गुल्मोदावर्तपाण्डुत्वग्रहणीश्वासकासजित् ॥ ६६ ॥  
 दुष्टज्वरप्रतिश्यायप्लीहार्शःशमनं परम् ।

आग्निवेशान्द्रुल्मे षट्पलं घृतम् ।

पिप्पलीपिप्पलीमूलचव्यचित्रकनागरैः ॥ ६६ ॥  
 पलिकैः सयवक्षारैर्घृतप्रस्थं विपाचयेत् ।  
 क्षीरप्रस्थेन संयुक्तं हन्ति गुल्मं कफात्मकम् ॥ ६७ ॥  
 ग्रहणीपाण्डुरोगघ्नं प्लीहकासज्वरापहम् ।

हारीतान्द्रुल्मे महाषट्पलं घृतम् ।

सैन्धवं हपुषा पञ्चकोलं सौवर्चलं विडम् ॥ ६८ ॥  
 अजमोदा यवक्षारो हिङ्गु जीरकमौद्भिदम् ।  
 कृष्णजरणपूतीकं कल्कीकृत्य पलार्धतः ॥ ६९ ॥  
 शृङ्गवेररसं चुक्रं घृतप्रस्थं समीकृतम् ।  
 विषकं पाण्डुरोगघ्नं क्षयपीनसनाशनम्  
 कृमिप्लीहोदराजीर्णज्वरगुल्मप्रमेहकम् ॥ ७० ॥  
 वातरोगं तथा शोफं दौर्बल्यं वह्निसंक्षयम् ।  
 महाषट्पलमातङ्कान् भिनत्त्यशननिवहिरिम् ॥ ७१ ॥

कुष्ठे भेडानीलं घृतम् ।

द्वौ प्रस्थौ लोहचूर्णस्य त्रिफलात्र्याढकं तथा ।  
 वायसीकाकमाचीभ्यां द्वे पले शङ्खिनीतुला ॥ ७२ ॥  
 त्रिद्रोणेऽपां विपक्तव्यं चतुर्भागावशेषितम् ।  
 घृतप्रस्थं पचेत्तेन गर्भं चैषां समावपेत् ॥ ७३ ॥  
 वरुणश्च कलिङ्गश्च त्र्यूषणं देवदारु च ।  
 अवल्गुजफलं दन्तीफलान्यारग्वधस्य च ॥ ७४ ॥  
 मार्कवः कण्टकारी च पारावतपदी तथा ।  
 नीलकं नाम विख्यातमित्येतत्कुष्ठनुद्धृतम् ॥ ७५ ॥  
 श्वित्राणि रज्जयेच्चैव पानाभ्यङ्गे प्रयोजितम् ।  
 पामाविचर्चिकासिध्मकिटिमानि च नाशयेत् ॥ ७६ ॥

भेडात्कुष्ठे महानीलं घृतम् ।

शम्पाकः काकमाची च बीजको मदयन्तिका ।  
 एकैकस्य तुला देया प्रत्येकं त्रिफलाढकम् ॥ ७७ ॥  
 दन्ती दार्वी हरिद्रा च वरुणः कुटजत्वचा ।  
 चित्रकश्चार्कमूलं च काकमाची निदग्धिका ॥ ७८ ॥  
 एषां दशपलान् भागान् त्रिद्रोणेऽपां विपाचयेत् ।  
 अष्टभागावशिष्टं तु पुनरग्रावधिश्रयेत् ॥ ७९ ॥  
 वासारसस्तथा धात्र्या जातीस्वरस एव च ।  
 दधि सर्पिश्च दुग्धं च गोमूत्रं गोशकृद्रसः ॥ ८० ॥  
 आढकाढकमेतेषां गर्भं चेमं समावपेत् ।  
 अवल्गुजा तथा व्योषं नक्तमालफलानि च ॥ ८१ ॥  
 पिचुमर्दश्च जाती च पीलुतिल्वकपल्लवाः ।  
 किराततिक्तकः श्यामा नीलिकानीलपल्लवाः ॥ ८२ ॥  
 एतैः सिद्धं परिस्ताव्य पाययेत्कुष्ठरोगिणम् ।  
 महानीलमिति प्रोक्तमेतत्कुष्ठापहं घृतम् ॥ ८३ ॥



भगन्दरमथार्शासि कृमींश्चापि विनाशयेत् ।  
 अष्टादशैव कुष्ठानि सर्पिरेतन्नियच्छति ॥ ८४ ॥  
 अथर्वप्रहितो दीप्तो ब्राह्मो दण्ड इवासुरान् ।  
 श्वित्राणि तु विशेषेण रञ्जयेच्च भिनत्ति च ॥ ८५ ॥  
 सेव्यमानं प्रसङ्गेन पानेनाभ्यञ्जनेन च ।

कुष्ठे त्रिफलाद्यं घृतम् ।

त्रिफला मदनं कुष्ठं शार्ङ्गं रजनीद्वयम् ॥ ८६ ॥  
 हपुषा काकमाची च शुकनासा विषा वचा ।  
 पाठा कोशातकी मूर्वा तिक्ता काकादनी तथा ॥ ८७ ॥  
 एषां कषायकल्काभ्यां सिद्धं पीतं घृतोत्तमम् ।  
 विशीर्यमाणविध्वस्तस्त्रायुकेशनखं नरम् ।  
 कुष्ठतुरं सदा कुर्यान्मुमूर्षुमपि निर्गदम् ॥ ८८ ॥

हारीताकुष्ठे आवर्तकीघृतम् ।

आवर्तकीमूलशतं सुशुद्धं कार्थीकृतं कल्कपलाष्टयुक्तम् ।  
 प्रस्थं पुराणाद्विषः सुगव्यात् पक्वं शनैः साधु ततोऽवतार्य ॥ ८९ ॥  
 मात्रां पिबेद्याधिवलानुरूपां भुञ्जीत चान्नं सह काञ्जिकेन ।  
 द्रवोत्तरं कोद्रवजं सुजीर्णं कामं पुरस्तादपरेऽहि शुद्धः ॥ ९० ॥  
 त्रिसप्तरात्रं विधिनैवमाशु पीतं निहन्यादचिरेण कुष्ठम् ।  
 स्रवद्रणं भयनखाङ्गदेहं मण्डानुपूर्व्या विधिनाऽथ चैतत् ॥ ९१ ॥

अग्निवेशाद्गुदभ्रं चव्याद्यं घृतम् ।

चव्यं त्रिकटुकं पाठां क्षारं कुस्तुम्बरूणि च ।  
 यवानीं पिप्पलीमूलमुषे च विडसैन्धवे ॥ ९२ ॥  
 अभयां चित्रकं बिल्वं पिष्ट्वा सर्पिर्विपाचयेत् ।  
 शकृद्भातानुलोम्यार्थं जले दध्नश्चतुर्गुणे ॥ ९३ ॥  
 प्रवाहिकां गुदभ्रं मूत्रकृच्छ्रं परिस्रवम् ।  
 गुदवंक्षणशूलं च घृतमेतद्व्यपोहति ॥ ९४ ॥



मेढात्प्रमेहे धान्वन्तरं घृतम् ।

दशमूलं करञ्जौ द्वौ देवदारु हरीतकी ।  
 वर्षाभूर्वरुणो दन्ती चित्रकः सपुनर्नवः ॥ ९५ ॥  
 कपित्थोऽर्कसुधाक्षीरं बिल्वं भल्लातकानि च ।  
 शटी पुष्करमूलं च पिप्पलीमूलमेव च ॥ ९६ ॥  
 पृथग्दशपलान्येषां दत्त्वा तोयार्मणे पचेत् ।  
 यवकोलकुलत्थानां प्रस्थं प्रस्थं प्रदापयेत् ॥ ९७ ॥  
 तेन पादावशिष्टेन घृतप्रस्थं विपाचयेत् ।  
 निचुलं त्रिफला भार्गी रोहिषं गजपिप्पली ॥ ९८ ॥  
 शृङ्गवेरं विडङ्गानि वचा कम्पिलकस्तथा ।  
 पिप्पली चविका चैव कुष्ठं च सममागतः ।  
 गर्भेणानेन तत्सिद्धं पाययेद्धि यथाबलम् ॥ ९९ ॥  
 एतद्धान्वन्तरं नाम विख्यातं सर्पिरुत्तमम् ।  
 कुष्ठं प्रमेहगुल्मांश्च श्वयथुं वातशोणितम् ॥ १०० ॥  
 ग्रीहानमुदराशींसि विद्रधिं पिडकास्तथा ।  
 अपस्मारं तथोन्मादं सर्पिरेतन्नियच्छति ॥ १०१ ॥

खरनादात्कुमारकल्याणकं घृतम् ।

शङ्खपुष्पी वचा ब्राह्मी कुष्ठं त्रिफलया सह ।  
 द्राक्षा सशर्करा शुण्ठी जीवन्ती जीवको बला ॥ १०२ ॥  
 शटी दुरालभा बिल्वं दाडिमं सुरसा स्थिरा ।  
 मुस्तं पुष्करमूलं च सूक्ष्मैला पिप्पली जलम् ॥ १०३ ॥  
 श्वदंष्ट्राऽतिविषा पाठा विडङ्गं दारु मालती ।  
 मधूकपुष्पखर्जूरं बदरं वंशरोचना ॥ १०४ ॥  
 कल्कैरेषां समांशानां घृतं क्षीरचतुर्गुणम् ।  
 कषाये कण्टकार्याश्च साधयेत्सौम्यदैवते ॥ १०५ ॥

एतत्कुमारकल्याणं घृतरत्नं सुखप्रदम् ।  
 बलवर्णकरं धन्यं पुष्ट्यग्निरुचिकारकम् ॥ १०६ ॥  
 योज्यं सर्वग्रहालक्ष्मीदन्तकर्णगदापहम् ।  
 सर्वबालामयघ्नं च मेध्यमायुष्यमुत्तमम् ॥ १०७ ॥  
 रसायनमिदं सेव्यं विशेषादन्तजन्मनि ।

वाग्भटाद्ब्राह्मीघृतम् ।

द्वौ प्रस्थौ स्वरसाद्वाह्या घृतप्रस्थं च साधयेत् ॥ १०८ ॥  
 व्योषश्यामात्रिवृद्वाह्मीशङ्खपुष्पीनृपद्रुमैः ।  
 ससप्तलाविडङ्गाहैः कल्कितैरक्षसंमितैः ॥ १०९ ॥  
 पलवृद्ध्या प्रयुज्जीत यावन्मात्रा चतुष्पलम् ।  
 हरेत्कुष्ठमपस्मारमुन्मादं च सुतप्रदम् ॥ ११० ॥  
 वाक्स्मृतिस्वरमेधाकृद्दन्यं ब्राह्मीघृतं शुभम् ।

शूले बीजपूरकायं घृतम् ।

घृताचतुर्गुणो देवो मातुलङ्गरसो दधि ॥ १११ ॥  
 शुष्कमूलककोलाम्लकषायो दाडिमाद्रसः ।  
 विडङ्गलवणक्षारयवानीपञ्चकोलकैः ॥ ११२ ॥  
 पाठामूलककल्कैश्च सिद्धं पूरकसंज्ञितम् ।  
 हृत्पार्श्वशूलवैस्वर्यहिध्माश्वासभगन्दरान् ॥ ११३ ॥  
 वर्ध्मगुल्मप्रमेहार्शोवातव्याधीन् विनाशयेत् ।

कृष्णात्रेयाद्वर्णे महागौर्याद्यं घृतम् ।

गौरी निशा च मञ्जिष्ठा मांसी कटुकरोहिणी ॥ ११४ ॥  
 प्रपौण्डरीकयष्ट्याहं भद्रमुस्तं सचन्दनम् ।  
 जातीनिम्बपटोलं च कारञ्जं बीजमेव च ॥ ११५ ॥  
 कदफलं समधूच्छिष्टं समभागानि कारयेत् ।  
 पञ्चवल्ककषायेण घृतप्रस्थं विपाचयेत् ॥ ११६ ॥  
 क्षीरद्विप्रस्थसंयुक्तं शनैर्मृद्वग्निना पचेत् ।  
 एतद्वीरं महावीर्यं सर्वव्रणविशोधनम् ॥ ११७ ॥

आगन्तुसहजाश्चैव शिरःश्लिष्टाश्च ये व्रणाः ।

विषमामपि नाडीं च रोपयेच्छीघ्रमेव च ॥ ११८ ॥

रक्तपित्ते दूर्वाद्यं घृतम् ।

दूर्वा चोत्पलकिञ्जल्कं मञ्जिष्ठा चैलवालुकम् ।

श्वेतदूर्वा तथोशीरं मुस्ता चन्दनपद्मकम् ॥ ११९ ॥

द्राक्षा मधुकयष्ट्याहं काश्मरी सितचन्दनम् ।

पिष्टैस्तैः कार्ष्णिकैर्द्रव्यैर्घृतप्रस्थं विपाचयेत् ॥ १२० ॥

तण्डुलाम्बु त्वजाक्षीरं पृथग्दद्याच्चतुर्गुणम् ।

तत्पानं वमतो रक्तं नावनं नासिकागते ॥ १२१ ॥

कर्णाभ्यां यस्य गच्छेत्तु तस्य कर्णौ प्रपूरयेत् ।

चक्षुर्गते च रक्ते वै पूरयेत्तेन चक्षुषी ॥ १२२ ॥

मेढ्रपायुगते चापि वस्तिकर्म प्रयोजयेत् ।

प्रवृत्ते रोमकूपेभ्यस्त्वभ्यङ्गे योजयेद्धृतम् ॥ १२३ ॥

वैदेहाभेन्नरोगे महात्रैफलं घृतम् ।

त्रिफलाया रसप्रस्थं प्रस्थं भृङ्गरसस्य च ।

पीडयित्वा वृषं बालं रसप्रस्थं च दापयेत् ॥ १२४ ॥

अजाक्षीरस्य च प्रस्थं, प्रस्थं तैः सर्पिषः पचेत् ।

त्रिफला चन्दनं द्राक्षा पिप्पली मधुकं बला ॥ १२५ ॥

काकोलीक्षीरकाकोलीमेदामरिचसैन्धवम् ।

शर्करा पुण्डरीकं च हरिद्रोत्पलनागरम् ॥ १२६ ॥

कल्कैः सिद्धं भिषग्दद्यान्नेत्ररोगविनाशनम् ।

काचं च नीलिकां शुक्रं वर्त्मरोगांश्च नाशयेत् ॥ १२७ ॥

नक्तान्ध्यं नकुलान्ध्यं च कण्डुं पिल्लमथापि च ।

अजकां तिमिरांश्चैव नेत्रस्त्रावांश्च दारुणान् ॥ १२८ ॥

त्रिफलासर्पिरेतद्धि पाननावनतर्पणैः ।

विदेहराजनिर्दिष्टं दृष्टिनैर्मल्यकारकम् ॥ १२९ ॥

वातव्याघ्रो शतावरीघृतम् ।

शतावरीमूलतुलां द्विद्रोणेऽपां विपाचयेत् ।  
 अष्टभागावशेषेण घृतप्रस्थं विपाचयेत् ॥ १३० ॥  
 जीवनीयानि सर्वाणि रास्त्रा गोक्षुरकस्तथा ।  
 शतपुष्पा वचा कुष्ठं सरलश्च पुनर्नवा ॥ १३१ ॥  
 चन्दनं तगरं मांसी पद्मकं रक्तचन्दनम् ।  
 सुरसा नागरं कृष्णा विडं मुस्ता तथोत्पलम् ॥ १३२ ॥  
 एषामक्षसमैर्भागैः क्षीरं दत्त्वा चतुर्गुणम् ।  
 बृंहणं वातपित्तघ्नं क्षतशोषज्वरापहम् ॥ १३३ ॥  
 पीठसर्पिप्रपङ्गूनामर्दितेऽपि च शस्यते ॥  
 पुंस्त्वोपघातिनां नृणां बन्ध्यानां चैव योजितम् ॥ १३४ ॥  
 बलवर्णकरं ह्येतदलक्ष्मीघ्नं प्रजाकरम् ।  
 इदं शतावरीसर्पिरश्विभ्यां परिकीर्तितम् ॥ १३५ ॥

शङ्खपुष्प्याद्यं घृतम् ।

( शङ्खाब्राह्मीगुडूच्यूग्राशतावर्यर्कवल्लिकाः ।  
 मलपूं ब्रह्मसोमां च कल्कीकृत्य घृतं पचेत् ॥ १ ॥  
 दुग्धं चतुर्गुणं दत्त्वा वातश्लेष्महरं च तत् ।  
 मेघाकरं तथाऽऽयुष्यमश्विभ्यां परिकीर्तितम् ॥ २ ॥ )

सारस्वतं घृतम् ।

ब्राह्मीं समूलपत्रां तु सम्यक् प्रक्षाल्य वारिणा ।  
 उलूखलेन संक्षुद्य रसं वस्त्रेण गालयेत् ॥ १३६ ॥  
 चतुर्गुणे रसे तस्मिन् घृतप्रस्थं विपाचयेत् ।  
 औषधानि च पेष्पाणि तत्रेमानि प्रदापयेत् ॥ १३७ ॥  
 हरिद्रा मालती चैव त्रिफला च हरीतकी ।  
 एतेषां पालिका भागाः शेषाणां कार्ष्णिकाः स्मृताः ॥ १३८ ॥  
 पिप्पल्योऽथ विडङ्गानि सैन्धवं शर्करा वृषः ।  
 एतानि तु समालोडय शनैर्मृद्वग्निना पचेत् ॥ १३९ ॥

ततः पक्वं तु विज्ञाय क्षिप्रं तदवतारयेत् ।  
 तस्य प्राशनमात्रेण बधिरत्वं प्रणश्यति ॥ १४० ॥  
 सप्तरात्रोपयोगेन भवेत्कविरसंशयम् ।  
 घृतं सारस्वतं नाम सरस्वत्या विनिर्मितम् ॥ १४१ ॥

सन्तानार्थं फलघृतम् ।

मञ्जिष्ठा मधुकं कुष्ठं त्रिफला शर्करा वचा ।  
 अजमोदा हरिद्रे द्वे हिङ्गु तित्तकरोहिणी ॥ १४२ ॥  
 काकोली क्षीरकाकोली मूलं चैवाश्वगन्धजम् ।  
 जीवकर्षभकौ मेदे रेणुका बृहतीद्वयम् ॥ १४३ ॥  
 उत्पलं चन्दनं द्राक्षा पद्मकं देवदारु च ।  
 एषामक्षसमैर्भागैर्घृतप्रस्थं विपाचयेत् ॥ १४४ ॥  
 चतुर्गुणेन तोयेन विपचेन्मृदुनाऽग्निना ।  
 एतत्सर्पिर्नरः पीत्वा स्त्रीषु नित्यं वृषायते ॥ १४५ ॥  
 पुत्रं जनयते वीरं मेधाढ्यं पुष्करेक्षणम् ।  
 बन्ध्या च लभते गर्भं श्यामा शीघ्रं प्रसूयते ॥ १४६ ॥  
 या चैव स्थितगर्भा स्यान्मृतापत्या तु या भवेत् ।  
 अल्पायुर्जननी चैव या च सूत्वा पुनः स्थिता ॥ १४७ ॥  
 एतदेव कुमारानां सर्वाङ्गग्रहमोक्षणम् ।  
 धन्यं यशस्यमायुष्यं कान्तिलावण्यपुष्टिदम् ॥ १४८ ॥  
 ये च कल्याणके प्रोक्तास्ते चापीह गुणाः स्मृताः ।  
 एतत्फलघृतं नाम ह्यश्विभ्यां परिकीर्तितम् ॥ १४९ ॥

अग्निवेशात्क्षतक्षीणे श्वदंष्ट्राय घृतम् ।

श्वदंष्ट्रोशीरमञ्जिष्ठाबलाकाश्मर्यकचतुणम् ।  
 पृश्निपर्णी स्थिरा दर्भमूलं च जीवकर्षभौ ॥ १५० ॥  
 पालिकान् साधयेत्तेषां रसे क्षीरचतुर्गुणे ।  
 कल्कैर्जीवकजीवन्तस्विगुप्तामेदकर्षभात् ॥ १५१ ॥  
 शतावर्यद्विमृद्नीकाशर्कराश्रावणीबिसात् ।



प्रस्थः सिद्धो घृताद्रातपित्तहृद्भवशूलनुत् ॥ १५२ ॥

मूत्रकृच्छ्रप्रमेहार्शःकासशोषक्षयापहः ।

धनुःस्त्रीमद्यभाराध्वखिन्नानां बलमांसदः ॥ १५३ ॥

कामलायां हारीताद्राक्षाद्यं घृतम् ।

पिष्ट्वा गोस्तनिकायास्तु पलान्यष्टौ समावपेत् ।

पुराणसर्पिषः प्रस्थं पक्वं क्षीरे चतुर्गुणे ।

कामलापाण्डुरोगार्शोज्वरकासार्तिनाशनम् ॥ १५४ ॥

वाग्भटात्कुष्ठे महावज्रकं घृतम् ।

वासामृतानिम्बपटोलतिक्ताव्याघ्रीकरञ्जोदककल्कसिद्धम् ।

सर्पिर्विसर्पज्वरकामलार्तिकुष्ठापहं वज्रकमामनन्ति ॥ १५५ ॥

वाग्भटात्कुष्ठे महावज्रकं घृतम् ।

त्रिफलात्रिकटुद्रिकण्टकारीकटुकाकुम्भनिकुम्भराजवृक्षैः ।

सवचातिविषाग्निकैः सपाठैः पित्तुभागैर्नव वज्रदुग्धमुष्ट्याः १५६

पिष्टैः सिद्धं सर्पिषः प्रस्थमेभिः कूरे कोष्ठे स्नेहनं रेचनं च ।

कुष्ठश्वित्रप्लीहवर्ध्माश्मगुल्मान्हन्यात्कृच्छ्रांस्तन्महावज्रकाख्यम् ॥

अग्निवेशात्कुष्ठे तिक्तकं घृतम् ।

निम्बपटोलं दावीं दुरालभां तिक्तरोहिणीं त्रिफलाम् ।

कुर्यादर्धपलांशं पर्पटकं त्रायमाणां च ॥ १५८ ॥

सलिलाढकसिद्धानां रसेऽष्टभागस्थिते क्षिपेत्पूते ।

चन्दनकिराततिक्तकमागधिकात्रायमाणाश्च ॥ १५९ ॥

मुस्तं वत्सकबीजं कल्कीकृत्यार्धकार्षिकान् भागान् ।

नवसर्पिषश्च षट्पलमेतत्सिद्धं घृतं पेयम् ॥ १६० ॥

कुष्ठज्वरगुल्मार्शोग्रहणीपाण्ड्वामयश्वयथुहारि ।

विसर्पपामापिडकाकण्डूमदगण्डनुत्तिक्तम् ॥ १६१ ॥

अग्निवेशात्कुष्ठे महातिक्तकं घृतम् ।

सप्तच्छदं प्रतिविषां शम्याकं तिक्तरोहिणीं पाठाम् ।

मुस्तमुशीरं त्रिफलां पटोलपित्तुमर्दपर्पटकम् ॥ १६२ ॥

धन्वयवासं चन्दनमुपकुल्यां पद्मकं हरिद्रे द्वे ।

षड्ग्रन्थां सविशालां शतावरीं सारिवे चोभे ॥ १६३ ॥

वत्सकबीजं वासां मूर्वामृतां किराततिक्तं च ।  
 कल्कीकुर्यान्मतिमान् यष्टाहं त्रायमाणां च ॥ १६४ ॥  
 कल्कश्चतुर्थभागो जलमष्टगुणं रसोऽमृतफलानाम् ।  
 द्विगुणो घृतात्प्रदेयस्तत्सिद्धं पाययेत्सर्पिः ॥ १६५ ॥  
 कुष्ठानि रक्तपित्तप्रबलान्यर्शांसि रक्तवाहीनि ।  
 वीसर्पमल्लपित्तं पित्तासृक् पाण्डुतां गुल्मम् ॥ १६६ ॥  
 विस्फोटकान् सपामानुन्मादं कामलां कृमीन् कण्डूम् ।  
 हृद्रोगज्वरपिडका ह्यसृग्दरं गण्डमालां च ॥ १६७ ॥  
 हन्यादेतत्सद्यः पीतं काले यथाबलं सर्पिः ।  
 योगशतैरप्यजितान्महाविकारान्महातिक्तम् ॥ १६८ ॥

जतुकर्णात्कुष्ठे द्वितीयं महातिक्तकं घृतम् ।

करञ्जसप्तच्छदपिप्पलीनां मूलानि कृष्णा मधुकं विशाला ।  
 यवासकश्चन्दनमुत्पलं च स्यात्त्रायमाणा कटुका वचा च ॥ १६९ ॥  
 उशीरपाठातिविषारजन्यः किराततिक्तः कुटजस्य बीजम् ।  
 निम्बासनारग्वधमालतीनां पत्राणि मूलानि च कण्टकार्याः १७०  
 शतावरीपद्मकदेवदारुमुस्तानि कालीयककेसराणि ।  
 वासागुडूचीनतसारिवाश्च बला पटोलं त्रिफला च मूर्वा ॥ १७१ ॥  
 नीपः कदम्बो धववेतसौ च कर्कोटकः पर्पटकः पयस्या ।  
 वाराहकन्दं मदयन्तिका च ब्राह्मी समङ्गर्षभको बला च ॥ १७२ ॥  
 एतैः समांशैरथ कार्ष्णिकैश्च घृतस्य पात्रं विपचेन्नवस्य ।  
 द्रोणं जलस्याकलुषस्य दद्यात् पात्रद्वयं चामलकीरसस्य ॥ १७३ ॥  
 पक्वं प्रशान्तं गतफेनशब्दं प्रयोजयेत् कुष्ठहरं प्रशस्तम् ।  
 तद्रक्तपित्तानिलसन्निपातविस्फोटपाल्यामयविद्रधीनाम् ॥ १७४ ॥  
 किलासकासज्वरगण्डमालाग्रन्थ्यर्बुदानि त्वथ वातरक्तम् ।  
 हृत्पाण्डुरोगान् सभगन्दरांश्च निषेव्यमाणं नियमेन काले ॥ १७५ ॥  
 घृतं महातिक्तमिदं प्रशस्तं निहन्ति सर्वान् श्वयथूपदिष्टान् ।

१ 'मतिमान्' इति पा० । २ 'पाण्डुरोगं च' इति पा० । ३ 'हृद्रोगगुल्मपिडकाः' इति पा० ।

कृष्णात्रेयात् ग्रीहि रोहीतकं घृतम् ।

शतं पलानि रोहीतात् संक्षुद्य बदराढकम् ।

पाचयित्वा जलद्रोणे चतुर्भागावशेषिते ॥ १७६ ॥

घृतप्रस्थं समावाप्य छागं क्षीरं चतुर्गुणम् ।

तस्मिन् दद्यादिमांश्चैव सर्वान् कर्षसमन्वितान् ॥ १७७ ॥

व्योषं फलत्रयं हिङ्गु यवानी तुम्बुरु विडम् ।

अजाजी सैन्धवं कुष्ठं दाडिमं देवदारु च ॥ १७८ ॥

पुनर्नवा विशाला च यवक्षारश्च पुष्करम् ।

विडङ्गं चित्रकश्चैव हपुषा चविका वचा ॥ १७९ ॥

एभिर्द्रव्यैर्घृतप्रस्थं स्थापयेद्भाजने शुभे ।

पाययेच्च पलं मात्रां व्याधीन् शमयते क्षणात् ॥ १८० ॥

ग्रीहं ग्रीहोदरं चैव ग्रीहशूलं तथैव च ।

हृच्छूलं पार्श्वशूलं च कुक्षिशूलमरोचकम् ॥ १८१ ॥

हन्ति विबन्धशूलं च पाण्डुरोगं सकामलम् ।

छर्द्यतीसारशूलघ्नं तन्द्राज्वरविनाशनम् ॥ १८२ ॥

रोहीतकघृतं ह्येतत् ग्रीहानां शमयेद्भुतम् ।

क्षारपाणेः ग्रीहानि बिल्वाद्यं घृतम् ।

बिल्वं पाठाऽभया धान्यं यवानी सैन्धवं विडम् ।

मरिचं पञ्चकोलं च क्षारश्चैभिर्घृतं पचेत् ॥ १८३ ॥

दध्ना चतुर्गुणेनैव शकृद्रातविबन्धनुत् ।

सर्वामग्रीहवातार्तिगुदभ्रंशरुजापहम् ॥ १८४ ॥

हारीतात् सर्वोदरे द्विपञ्चमूलार्थं घृतम् ।

द्वे पञ्चमूल्यौ त्रिवृतानिकुम्भे सप्तलं चित्रकशिगुमूलम् ।

कुण्डबीजं त्रिफला गुडूची ह्येरण्डमूलं मदयन्तिका च ॥ १८५ ॥

पाठा सभाग्नी सुषवी सनीला सरोहिषा पापंकुचेलिका च ।

एषां पृथक् पञ्चपलं जलस्य द्रोणे पचेत्तच्चतुरंशशेषम् ॥ १८६ ॥

घृतं विपकं सकषायकलकं निहन्ति पीतं सकलोदराणि ।

उदरे ब्राह्मं घृतम् ।

शिलाह्वयं नागरकालशके काकादनीमूलनिदग्धिके च ॥१८७  
पञ्चैव दद्याल्लवणानि हिङ्गु कृष्णां च तैरक्षसमैः पृथक् च ।  
प्रस्थं घृतस्याथ पचेन्नवस्य चतुर्गुणं मूत्रमथ प्रदाप्य ॥१८८॥  
पयश्च दद्याद्विगुणं विपकं तद्ब्रह्मसृष्टं प्रवदन्ति सर्पिः ।  
प्लीहोदरं दूष्यमथोदरं च संसेव्यमानं जठराणि हन्यात् ॥१८९॥

कासे कण्टकारीघृतम् ।

पाठाविडव्योषविडङ्गसिन्धुत्रिकण्टरास्त्राहुतभृग्वलाभिः ।  
शृङ्गीवचाम्भोधरदेवदारुदुरालभाभार्ग्यभयाशटीभिः ॥ १९० ॥  
सम्यग्विपकं द्विगुणेन सर्पिर्निदग्धिकायाः स्वरसेन चैतत् ।  
श्वासाग्निसादस्वरभेदभिन्नाभिहन्त्युदीर्णानपि पञ्चकासान् १९१

कासे द्वितीयं कण्टकारीघृतम् ।

क्षुद्रायाः स्वरसं सम्यक् ग्राहयेद्यन्त्रपीडितम् ।  
चतुर्गुणे रसे तस्मिन् घृतप्रस्थं विपाचयेत् ॥ १९२ ॥  
दद्यात्त्रिकटुकं गर्भे रास्त्रां गोक्षुरकं बलाम् ।  
पञ्चकासानिदं सर्पिः पीतं सद्यो व्यपोहति ॥ १९३ ॥

अग्निवेशात् कासे श्यूषणाद्यं घृतम् ।

श्यूषणं त्रिफलां द्राक्षां काश्मर्यं च परूषकम् ।  
द्वे पाठे देवदार्वृद्धिं स्वगुप्तां चित्रकं शटीम् ॥ १९४ ॥  
व्याघ्रीमामलकीं मेदां काकनासां शतावरीम् ।  
त्रिकण्टकं गुडूचीं च पिष्ट्वा कर्षसमं घृतात् ॥ १९५ ॥  
प्रस्थं चतुर्गुणे क्षीरे सिद्धं कासहरं पिबेत् ।  
ज्वरगुल्मारुचिप्लीहशिरोहृत्पार्श्वशूलनुत् ॥ १९६ ॥  
कामलाशोऽनिलाष्टीलाक्षतशोषक्षयापहम् ।  
श्यूषणं नाम विख्यातमेतद्धृतमनुत्तमम् ॥ १९७ ॥

कृष्णात्रेयाद्वर्णे गौर्याद्यं घृतम् ।

गौरीनिम्बपटोलरोध्रफलनीयष्ट्याहनीलोत्पलै-  
र्मञ्जिष्ठाकटुकेन्द्रवारुणिजपामूर्वानिशाचन्दनैः ।



जातीक्षोरकपत्रकेशरदलैः पूतीकघोष्ठाफलै-

स्तुल्यैः सिक्थकसारिवाद्रययुतैर्गव्यं घृतं पाचयेत् ॥१९८॥

गृष्टिक्षीरसपञ्चवल्कलदलकाथैश्च गौर्यादिभिः

सिद्धं सर्पिरिदं हितं त्रिषु भवेत्सद्यःक्षतेषु ध्रुवम् ।

ये गूढाश्चिरकालजातगतयः प्रोच्छिन्नमांसा व्रणाः

सस्त्रावाः सरुजः सदाहपिडिकाः शुष्यन्ति रोहन्ति च १९९

भेडाद्गुग्गुलुतिक्तकं घृतम् ।

निम्बामृतापटोलानां कण्टकार्या वृषस्य च ।

पृथग्दशपलान् भागान् जलद्रोणे विपाचयेत् ॥ २०० ॥

तेन पादावशेषेण घृतप्रस्थं विपाचयेत् ।

त्रिकटुत्रिफलासुस्तारजनीद्रव्यवत्सकम् ॥ २०१ ॥

शुण्ठी दारुहरिद्रा च पिप्पलीमूलचित्रकम् ।

भल्लातको यवक्षारः कटुकाऽतिविषा वचा ॥ २०२ ॥

विडङ्गं स्वर्जिकाक्षारः शतपुष्पाऽजमोदकम् ।

एषामक्षसमैर्भागैर्गुग्गुलोः पञ्चभिः पलैः ॥ २०३ ॥

सुसिद्धं पीयमानं च हेतद्गुग्गुलुतिक्तकम् ।

विद्रधिं हन्ति सद्यो हि त्वग्दोषानपि दारुणान् ॥ २०४ ॥

कुष्ठानि स्वापसङ्कोचवेगवन्ति स्थिराणि च ।

वातश्लेष्मसमुत्थानि मेदःस्रावयुतानि च ॥ २०५ ॥

गण्डमालार्बुदग्रन्थिनाडीदुष्टभगन्दरान् ।

कासं श्वासं प्रतिश्यायं पाण्डुरोगं ज्वरं क्षयम् ॥ २०६ ॥

विषमज्वरहृद्रोगलिङ्गदोषविषक्रिमीन् ।

प्रमेहासृग्दरोन्मादशुक्रदोषगदान् जयेत् ॥ २०७ ॥

हारीताच्छोषे द्राक्षाद्यं घृतम् ।

द्राक्षायाः शोधितं प्रस्थं मधुकस्य पलाष्ठकम् ।

पचेत्तोयार्मणे शुद्धे पादशेषेण तेन च ॥ २०८ ॥

पालिके मधुकद्राक्षे पिष्ट्वा कृष्णापलद्वयम् ।



प्रदाप्य सर्पिषः प्रस्थं पचेत् क्षीरचतुर्गुणम् ॥ २०९ ॥  
 सिद्धे शीते पलान्यष्टौ शर्करायाः प्रदापयेत् ।  
 एतद्वाक्षाघृतं नाम क्षीणक्षुत्तृडसुखावहम् ॥ २१० ॥  
 वातपित्तज्वरश्वासविस्फोटकहलीमकान् ।  
 प्रदरं रक्तपित्तं च हन्यान्मांसबलप्रदम् ॥ २११ ॥

विदेहात्सर्वनेत्ररोगे त्रिफलाद्यं घृतम् ।

त्रिफलाया रसप्रस्थं प्रस्थं भृङ्गरसस्य च ।  
 पीडयित्वा वृषं बालं रसप्रस्थं प्रदापयेत् ॥ २१२ ॥  
 अजाक्षीरस्य च प्रस्थं कार्ष्णिकैः श्लक्ष्णपेषितैः ।  
 पिप्पलीशर्कराद्राक्षात्रिफलानीलपद्मकैः ॥ २१३ ॥  
 मधुकक्षीरकाकोलीमधुपर्णीनिदिग्धिका-  
 मज्जिष्ठापद्मकोशीरसारिवादारुचन्दनैः ॥ २१४ ॥  
 घृतं प्रस्थं पचेत् प्राज्ञः कल्कैरेभिः समान्वितम् ।  
 ऊर्ध्वपानमधः पानं मध्ये पानं विशिष्यते ॥ २१५ ॥  
 अतिप्रदुष्टरक्ते च रक्ते चातिमुते तथा ।  
 नक्तान्ध्ये तिमिरे काचे सर्वनेत्ररुजासु च ॥ २१६ ॥  
 बकैविद्योतिते भ्रान्ते सूर्यतेजोद्विषे तथा ।  
 गृध्रदृष्टिकरं धन्यं बलवर्णाग्निवर्धनम् ॥  
 त्रिफलाया घृतं सिद्धं सर्वनेत्ररुजान्तकृत् ॥ २१७ ॥

पटोलद्यं घृतम् ।

पटोलं मधुकं दार्वीं निम्बं वासां फलत्रिकम् ।  
 दुरालभां च त्रायन्तीं पर्पटं च पलोन्मितम् ॥ २१८ ॥  
 प्रस्थमामलकानां च क्वाथयेत्सलिलार्मणे ।  
 तेन पादावशेषेण घृतप्रस्थं त्रिपाचयेत् ॥ २१९ ॥  
 कल्कैः कुटजभूनिम्बमुस्तयष्ट्याहचन्दनैः ।  
 पिप्पलीसहितैः सर्पिश्चक्षुष्यं श्रोत्रयोर्हितम् ॥ २२० ॥

१ 'दार्वीचन्दनैः' इति पा० । २ 'चक्रविद्योतिते' इति पा० ।

३ 'कटुकां' इति पा० ।

घ्राणकर्णाक्षिवर्त्मत्वगदन्तरोगव्रणापहम् ।  
रक्तपित्तहरं स्वेदक्लेदपूयोपशोषणम् ॥ २२१ ॥  
कामलाज्वरवीसर्पगण्डमालाहरं परम् ।

कृष्णात्रेयाद्विन्दुघृतम् ।

त्रिवृतां त्रिफलां पाठां दन्तीं कटुकरोहिणीम् ॥ २२२ ॥  
चतुरङ्गुलमज्जानं तथा च कटुकत्रयम् ।  
चित्रकं च बृहत्यौ च तथा च गजपिप्पलीम् ॥ २२३ ॥  
स्नुहीक्षीरं पलं दद्यात् घृतस्याष्टौ प्रदापयेत् ।  
यावतः स पिबेद्विन्दून् तावद्द्वारान् चिरिच्यते ॥ २२४ ॥  
एतद्विन्दुघृतं सिद्धमृषिभिः परिकीर्तितम् ।

कृष्णात्रेयाद्रुल्मे महाविन्दुघृतम् ।

स्नुहीक्षीरपले द्वे च प्रस्थार्धं चैव सर्पिषः ॥ २२५ ॥  
कम्पिलकपलं चैव शाणार्धं सैन्धवस्य च ।  
त्रिवृतायाः पलं चैव कुडवं धात्रिजाद्रसात् ॥ २२६ ॥  
तोयप्रस्थेन संयुक्तं शनैर्मृद्रग्निना पचेत् ।  
कर्षमानं प्रदातव्यं जठरे ग्रीहगुल्मयोः ॥ २२७ ॥  
तथा कर्णोत्थरोगेषु युञ्जीत कुशलो भिषक् ।  
गुल्मादिनिचयानेतत् समूलान् सपरिग्रहान् ॥ २२८ ॥  
निहन्त्येष प्रयोगो हि वायुर्जलधरानिव ।  
पञ्चगुल्मवधार्थाय सर्पिरेतत् प्रकीर्तितम् ॥ २२९ ॥  
सर्वासुरवधार्थाय यथा वज्रं विडौजसः ।  
महाविन्दुघृतं सिद्धं सर्वोदरहरं परम् ॥ २३० ॥

गुल्मे विन्दुघृतम् ।

श्यामात्रिवृद्रक्षिपलत्रयं हि हरीतकीनां तु शतार्धमन्यत् ।  
तोयार्मणोऽर्धेन विपाच्य तेन प्रस्थं पचेद्गुल्मघृतस्य वैद्यः ॥ २३१ ॥  
कम्पिलकस्यापि पलप्रमाणं सनीलिनीबीजपलद्वयं च ।  
चतुष्पलं स्नुक्पयसश्च दत्त्वा गुल्मापहं विन्दुघृतं विरेकात् ॥ २३२ ॥

चिकित्साकलिकाया गुल्मे महाबिन्दुघृतम् ।

त्रिवृत्पलं स्नुक्पयसः पलं च कम्पिल्लकस्यापि पलं तृतीयम् ।  
चतुष्पलं चामलकीरसस्य पलार्धमन्यल्लवणस्य चैव ॥ २३३ ॥  
प्रस्थार्धमेभिर्हविषो विपकं जले महाबिन्दुघृतं प्रसिद्धम् ।  
निहन्ति गुल्मं जठराणि चैव ग्रीहामयानाशु विरेकयोगात् २३४

कुष्ठे बिन्दुघृतम् ।

अर्कक्षीरपले द्वे तु स्नुहीक्षीरपलानि षट् ।  
पथ्या कम्पिल्लकः श्यामा श्यामाको गिरिकर्णिका ॥ २३५ ॥  
नीलिनी त्रिवृता दन्ती शङ्खिनी चित्रकस्तथा ।  
एतेषां पलिकैर्भागैर्घृतप्रस्थं विपाचयेत् ॥ २३६ ॥  
अथास्य मलिने कोष्ठे बिन्दुमात्रं प्रदापयेत् ।  
यावतो नापिवेद्विन्दून् तावद्द्वारान्विरिच्यते ॥ २३७ ॥  
कुष्ठं गुल्ममुदावर्तं श्वयथुं सभगन्दरम् ।  
शमयत्युदराण्यष्टौ वृक्षमिन्द्राशनिर्यथा ॥ २३८ ॥  
एतद्विन्दुघृतं नाम येनाभ्यक्तो विरिच्यते ।

कुष्ठे पञ्चतिक्तकं घृतम् ।

निम्बं व्याघ्रीं पटोलं च गुडूचीं वासकं तथा ॥ २३९ ॥  
कुर्यात्तुलां तु संचूर्ण्य काथयेत्तज्जले शुभे ।  
ततः पादावशेषेण घृतप्रस्थं विपाचयेत् ॥ २४० ॥  
त्रिफलागर्भसंयुक्तं पञ्चतिक्तकमुच्यते ।  
अशीतिं वातजान् रोगांश्चत्वारिंशच्च पैत्तिकान् ॥ २४१ ॥  
विंशतिं श्लेष्मजांश्चैव पानादेवापकर्षति ।  
(दुष्टव्रणांस्तथा नाडीमर्शांसि च भगन्दरम् ।  
पञ्चकासान् सहद्रोगान् सर्पिरेतन्नियच्छति ॥)

खरनादाच्छूलं लशुनघृतम् ।

प्रस्थं लशुनबीजानां कण्टकार्यास्तथैव च ॥ २४२ ॥  
प्रस्थं तथा च वासाया जलद्रोणे विपाचयेत् ।

द्राक्षाया गोस्तनायाश्च कुडवं चात्र मिश्रयेत् ॥ २४३ ॥  
 तत्र दद्याद्भृतप्रस्थं गोक्षीरप्रस्थमेव च ।  
 लशुनस्य तु पिष्टस्य पलं निष्पीड्य योजयेत् ॥ २४४ ॥  
 आटरुषकपत्राणां पेषयित्वा पलं तथा ।  
 एतन्मृद्वग्निना सिद्धं शीतं पूतमथापि च ॥ २४५ ॥  
 द्विपलं शर्कराचूर्णं क्षीरार्धकुडवं तथा ।  
 त्वक्क्षीर्याश्च पलार्धं हि तत्सर्वं खजमूर्च्छितम् ॥ २४६ ॥  
 निदध्याद्राजने शुद्धे काञ्चने राजतेऽपि वा ।  
 एतत्प्रायोगिकं सर्पिरिमान् व्याधीन् व्यपोहति ॥ २४७ ॥  
 कासं श्वासं ज्वरं गुल्मं कार्श्यं छर्दिमरोचकम् ।  
 हृद्रोगं पार्श्वशूलं च क्षतक्षीणं प्लिहोदरम् ॥ २४८ ॥  
 जीवनं बृंहणं वृष्यं पाण्डुश्वयथुनाशनम् ।

तन्प्रान्तराद्वाडिमाद्यं घृतम् ।

दाडिमात्कुडवो धान्यात्कुडवार्धं पलं पलम् ॥ २४९ ॥  
 चित्रकाच्छृङ्गवेराच्च पिप्पल्यष्टमिका च तैः ।  
 पलानि विंशतिं चैव घृतस्य सलिलाढके ॥ २५० ॥  
 सिद्धं हृत्पाण्डुगुल्मार्शःप्लीहवातार्तिशूलनुत् ।  
 दीपनं श्वासकासघ्नं मूढवातानुलोमनम् ॥ २५१ ॥  
 दुःखप्रसविनीनां च वन्ध्यानां चैव पुत्रदम् ।

चित्रकाद्यं घृतम् ।

चित्रकस्य तुलाकाथे घृतप्रस्थं विपाचयेत् ॥ २५२ ॥  
 द्विगुणं ह्यारनालं च दधिमण्डं चतुर्गुणम् ।  
 पञ्चकोलकतालीसक्षारैर्लवणसंयुतैः ॥ २५३ ॥  
 द्विजीरकनिशायुग्मैर्मरिचं तत्र दापयेत् ।  
 गुल्मप्लीहोदराध्मानपाण्डुरोगारुचिज्वरान् ॥ २५४ ॥

१ ' मागधिकापलम् ' इति पा० । २ ' पलं द्राक्षापलं तथा ' इति पा० ।  
 ३ प्रायोगिकमिति प्रयोगः स्वस्थस्य सततोपयोगः, तत्र साधु प्रायोगिकम् ।

वस्तिहृत्पार्श्वकटयूरुशूलोदावर्तजान् गदान् ।  
निहन्यात् पीतमशोघ्नं पाचनं वह्निदीपनम् ।  
बलवर्णकरं चापि भस्मकं च नियच्छति ॥ २५५ ॥

शोके चित्रकायं घृतम् ।

सचित्रकं धान्ययवान्यजाजीसौवर्चलव्यूषणवेतसाम्लम् ।  
बिल्वोत्पलं दाडिमयावशुकं सपिप्पलीमूलमथापि चव्यम् २५६  
पिष्ट्वाऽक्षमात्राणि जलाढकेन पक्त्वा घृतप्रस्थमथापि युञ्ज्यात् ।  
अर्शांसि गुल्मान् श्वयथुं सकृच्छृङ्गं निहन्ति वह्निं च करोति दीप्तम् ॥

प्रीति तृतीयं रोहीतकघृतम् ।

रोहीतकत्वचः श्रेष्ठात्पलानां पञ्चविंशतिम् ।  
कोलद्विप्रस्थसंयुक्तां कषायघुषकल्पयेत् ॥ २५८ ॥  
पालिकैः पञ्चकोलैश्च तैः सर्वैश्चापि तुल्यया ।  
रोहीतकत्वचा पिष्ट्वैर्घृतप्रस्थं विपाचयेत् ॥ २५९ ॥  
शमयेत् प्लीहवृद्धिं च सर्पिराशु प्रयोजितम् ।  
तथा गुल्मज्वरश्वासकृमिपाण्डुत्वकामलाः ॥ २६० ॥

कुष्ठे गुग्गुलुपञ्चतित्तकं घृतम् ।

निम्बामृतावृषपटोलनिदिग्धिकानां  
भागानिमान्दशपलान्विपचेद्द्वटेऽपाम् ।  
अष्टांशशेषितश्रृतेन पुनश्च तेन  
प्रस्थं घृतस्य विपचेत् पिचुभागकल्कैः ॥ २६१ ॥  
पाठाविडङ्गसुरदारुगजोपकुल्या-  
द्विक्षारनागरनिशामिशिचव्यकुष्ठैः ।  
तेजस्वतीमरिचवत्सकदीप्यकाग्नि-  
रोहिण्यरुष्करवचाकणमूलयुक्तैः ॥ २६२ ॥  
मञ्जिष्ठयाऽतिविषया विषया यवान्या  
संशुद्धगुग्गुलुपलैरपि पञ्चसंख्यैः ।



तत्सेवितं विधुवति प्रबलं समीरं

सन्ध्यस्थिमज्जगतमप्यथ कुष्ठमीदृक् ॥ २६३ ॥

नाडीत्रणार्बुदभगन्दरगण्डमाला-

जत्रूर्ध्वसर्वगदगुल्मगुदोत्थमेहान् ।

यक्ष्माखचिश्चसनपीनसशोफकास-

हृत्पाण्डुरोगमदविद्राधिवातरक्तम् ॥ २६४ ॥

शीतकल्याणकं घृतम् ।

कुमुदं पञ्चकोशीरं गोधूमा रक्तशालयः ।

मुद्गपर्णी पयस्या च काश्मरी मधुयष्टिका ॥ २६५ ॥

बलातिबलयोर्मूलमुत्पलं तालमस्तकम् ।

विदारी शतपत्री च शालपर्णी स जीवकः ॥ २६६ ॥

फलं त्रपुसवीजानि प्रत्यग्रं कदलीफलम् ।

एषामर्धपलान् भागान् गव्यं क्षीरं चतुर्गुणम् ॥ २६७ ॥

पानीयं द्विगुणं दत्त्वा घृतप्रस्थं विपाचयेत् ।

प्रदरे रक्तगुल्मे च रक्तपित्ते हलीमके ॥ २६८ ॥

बहुरूपं च यत्पित्तं कामलां च सशोणितम् ।

अरोचके ज्वरे जीर्णे पाण्डुरोगे मदे भ्रमे ॥ २६९ ॥

तरुणाश्चानपत्या ये या च गर्भे न विन्दति ।

अहन्यहानि च स्त्रीणां भवति प्रीतिवर्धनम् ॥ २७० ॥

शीतकल्याणकं नाम परमुक्तं रसायनम् ।

द्विकाश्वासे शठ्याथं घृतम् ।

शट्विचञ्चभया कुष्ठं पिप्पली बिल्वशुण्डिका ॥ २७१ ॥

पलांशं सैन्धवं चव्यं तेजस्वत्यथ पुष्करम् ।

सौवर्चलं च भूधात्री भूतीकं चाक्षसंमितम् ॥ २७२ ॥

हिङ्गवर्धकर्षकोपेतं घृतप्रस्थं विपाचयेत् ।

चतुर्गुणं जलं चात्र दत्त्वा मृद्वग्निना भिषक् ॥ २७३ ॥

ग्रहण्यशोहितं कासहिकोरःपार्श्वशूलनुत् ।

श्वासान् सन्धिगतांश्चान्यान् हन्याद्वातकफामयान् ॥ २७४ ॥

नारसिंहं घृतम् ।

वद्विर्भल्लातकं चैव शिशपा खदिरस्तथा ।  
 हरीतकी विडङ्गानि जविकश्च तथाऽक्षकः ॥ २७५ ॥  
 एषामाहृत्य भागांस्तु सम्यग्दशपलोन्मितान् ।  
 जलद्रोणयुतान् कृत्वा लोहभाण्डे निधापयेत् ॥ २७६ ॥  
 लोहभाण्डे पचेत्तावद्यावत्पादावशेषितम् ।  
 काथं लोहस्थितं कृत्वा स्थापयेद्विसत्रयम् ॥ २७७ ॥  
 त्रिगुणं तु शतावर्या रसं धात्र्याश्च निःक्षिपेत् ।  
 निःक्षिपेत्त्रिगुणं चात्र भृङ्गराजरसं शुभम् ॥ २७८ ॥  
 छागक्षीरं च तत्रैव त्रिगुणं च सुयोजयेत् ।  
 पक्त्वा घृताढकं तेन मधुना सितयाऽथवा ॥ २७९ ॥  
 गुडेन वा पिवेत्सार्धं केवलं वा पलोन्मितम् ।  
 न किञ्चित्परिहार्यं स्याद्वातातपनिषेविणाम् ॥ २८० ॥  
 अजीर्णं पिवतश्चापि वनितासेविनस्तथा ।  
 नान्धता नाग्निहानिश्च न वलीपलितं भवेत् ॥ २८१ ॥  
 अनेन च भवत्याशु नरः सिंहपराक्रमः ।  
 भवत्यश्वजवश्चैव हेमवर्णश्च जायते ॥ २८२ ॥  
 कान्ताऽपि सेविता तेन गुणैरेतैश्च गुज्यते ।  
 नारसिंहमिति ख्यातं घृतं बलविवर्धनम् ॥ २८३ ॥

विषेऽमृतं घृतम् ।

शिरीषस्य त्वचा व्योषं त्रिफला चन्दनोत्पलम् ।  
 द्वे बले सारिवास्फोटासुरभीनिम्बपाटलाः ॥ २८४ ॥  
 बन्धुजीवातसीमूर्वावासासुरसवत्सकम् ।  
 पाठाङ्गोलाश्वगन्धार्कमूलं यष्ट्याह्वपद्मके ॥ २८५ ॥  
 विशाला बृहती द्राक्षा कोविदारः शतावरी ।  
 कटभीदन्त्यपामार्गपृश्निपर्णीरसाञ्जनम् ॥ २८६ ॥

शणाश्वसुरकौ श्वेतौ कुष्ठं दारु प्रियङ्गुका ।  
 विदारी मधुकात्सारः करञ्जस्य फलं वचा ॥ २८७ ॥  
 रजन्यौ लोध्रमक्षांशानं पिष्ट्वा साध्यं घृताढकम् ।  
 तुल्याम्बुच्छागगोमूत्रे व्याढके तद्विपाचितम् ॥ २८८ ॥  
 अपस्मारक्षयोन्मादभूतग्रहगरोदरान् ।  
 पाण्डुरोगान् किमीन् मेहान् सप्लीहोदरकामलान् ॥ २८९ ॥  
 हनुस्तम्भग्रहादींश्च पानाभ्यञ्जननावनैः ।  
 हन्यात्संजीवयेच्चापि विषोदधिघृतान्नरान् ॥ २९० ॥  
 अभेद्यममृतं सर्वविषाणां स्याद्घृतोत्तमम् ।

ग्रहण्याममिघृतम् ।

चतुष्पलं चव्यकचित्रपाठातेजस्विनीपिप्पलीमूलमेदाः ।  
 दद्याच्च मुस्तात्रिफलं विशुद्धं मुष्टिं समग्रामथ पल्वानाम् ॥ २९१ ॥  
 आस्फोटजातीपिचुंसप्तपर्णपटोलशाखोटकनक्तमालात् ।  
 एतानि दद्यादथ कुट्टितानि ह्यधिश्रयेत्ताम्रमये कटाहे ॥ २९२ ॥  
 सुकाथितं द्रोणजले तु सम्यक् पादावशिष्टं पुनरुद्धरेत्तत् ।  
 पलार्धतुल्याऽतिविषा सुभद्रा कल्कीकृतानि द्विपलानि दद्यात् ॥  
 सयावशूकं विडसैन्धवं च पलानि चत्वारि च पिप्पलीनाम् ।  
 कल्कैः कषायेण च सिद्धमेतन्मृद्वग्निसिद्धं ह्यवतारयेच्च ॥ २९४ ॥  
 पिबेच्च जीर्णे तु घृतस्य कर्षं विष्टम्भदोषे द्विगुणं पिबेच्च ।  
 अनेन सर्वे ग्रहणीविकाराः शाम्यन्ति गुल्माश्च बहुप्रकाराः ॥ २९५ ॥  
 सर्वाः कृमीणामथ जातयश्च शाम्यन्ति सम्यग्विविधप्रयोगात् ।  
 पाण्डुमयप्लीहगरोद्भवाश्च रोगान् तं भाविन आपतेयुः ॥ २९६ ॥  
 सेवेत मयं पिशितानि चैव विवर्जकः स्यान्मधुतर्पणस्य ।  
 नाम्ना तदप्यग्निघृतं प्रसिद्धं वह्निं च संदीपयते प्रसह्य ॥ २९७ ॥

१ ' एषां ' इत्यध्याहारः । २ नामैकदेशेनापि नामग्रहणात् पितुशब्देनात्र पितुमर्दो गृह्यते ।

ग्रहण्यां भल्लातकाद्यं घृतम् ।

भल्लातकानां द्विपलं पलांशं विदारिगन्धादिकपञ्चमूलम् ।  
जलाढके जर्जरितं विपाच्य विस्त्राव्य पूतं विपचेद्दि कल्कैः २९८  
रास्त्रा विडं सैन्धवयावशूकं विडङ्गकृष्णामधुकं वचा च ।  
सविश्वर्कपूरहुताशहिङ्गु रास्त्रादिभिः पाणितलप्रमाणैः ॥ २९९ ॥  
प्रस्थं विपकं पयसा समांशं घृतस्य योज्यं कफजे विकारे ।  
प्लीहोदरे यक्ष्मणि वातरोगे श्वासे सकासे च हितं वदन्ति ३००  
व्यापन्नवह्नौ कफगुल्मिनां च कण्डूविकारेषु च शस्तमेतत् ।  
भल्लातकाख्यं नियमेन पीतं जयेच्च सर्वान् ग्रहणीविकारान् ३०१

जीर्णज्वरे पिप्पल्याद्यं घृतम् ।

पिप्पल्यतिविषाद्राक्षसारिवाविल्वचन्दनैः ।  
कटुकेन्द्रयवोशीरशटीतामलकीघनैः ॥ ३०२ ॥  
त्रायमाणास्थिराधात्रीविश्वभेषजचित्रकैः ।  
कल्कैरेतैर्घृतं पक्वं विच्छिद्य विषमाग्निताम् ॥ ३०३ ॥  
जीर्णज्वरशिरःशूलगुल्मोदरहलीमकम् ।  
क्षयकासान् ससंतापान् पार्श्वशूलमपास्यति ॥ ३०४ ॥

मायूरघृतम् ।

हेमन्तकाले शिशिरे च सेव्यं वसन्तकाले च मयूरसर्पिः ।  
औण्याद्धि बर्ही विषभक्षणाच्च वर्षाशिरद्वीष्मदिनान्यपास्य ३०५  
आहारजातं हि विहङ्गमस्य कीटाश्च सर्पाश्च सरीसृपाश्च ।  
पिपीलिकामत्कुणमक्षिकाश्च तेनोष्णकालेष्वहितो मयूरः ३०६  
तथैव काले जलदाभिरामे विसृज्य शुक्रं च मदं च बर्ही ।  
कृशत्वमायाति हि हीनतां च शरन्मुखे तेन विवर्जनीयः ३०७  
अथाऽऽहरेत्स्वस्थमृतं वयस्थं निस्तुण्डपत्रात्रनखं मयूरम् ।  
द्विद्रोणमात्रे पयसो निधाय विपाचयेद्रेषजसंयुक्तम् ॥ ३०८ ॥  
सश्रावणी हंशुमती यवासः काकोली मेदे ऋषभो वयस्था ।  
सविश्वदेवा सहदेवसाह्या सप्तच्छदान्मूलफले बला च ॥ ३०९ ॥



शतावरीजीवकसोमवलकमेकैकशः स्युः पलसंमिताश्च ।  
 ततोऽर्धशिष्टे कथिते सुपूते घृताढकं तत्र पुनर्विपाच्यम् ॥ ३१० ॥  
 एभिस्तु कल्कैः खलु कर्षमानैर्द्रोणेन दुग्धस्य युतैः सुषिष्टैः ।  
 मुञ्जातकाक्षोडमथात्मगुप्ता वृद्धिस्तथा तामलकी सवीरा ३११  
 मियालमज्जा मधुकं तथैव सिद्धं प्रशान्तं गतफेनशब्दम् ।  
 पानेषु भोज्येषु च देयमेतद्भक्तेषु नानाप्रभवेषु चैव ॥ ३१२ ॥  
 मन्दाग्निरेतोविषपीडिताश्च क्षीणक्षताश्चापि कृशातिवृद्धाः ।  
 कासारिदिताः शोणितपित्तिनश्च पिबेयुरेते शिखिसर्पिरग्न्यम् ३१३  
 वृष्यं च बल्यं च रसायनं च सर्वेन्द्रियाणां बलवर्धनं च ।  
 ओजःस्वरं प्रीणयते च गात्रं विषघ्नमेतद्गुणनाशनं च ॥ ३१४ ॥  
 एतेन वृद्धाः कृशदुर्बलाश्च तथैव वाङ्मवसमाहताश्च ।  
 प्रक्षीणवीर्याश्च रतिप्रसक्ताः स्त्रियः समागम्य वृषीभवन्ति ३१५  
 हिमव्यपाये हिमदग्धपल्लवाः पुनः प्ररोहन्ति यथा महीरुहाः ।  
 पुनस्तथा यौवनपुष्टिमन्तो नरा भवन्तीह घृतप्रयोगात् ॥ ३१६ ॥

तिमिरे जीवन्त्याद्यं घृतम्

तुलां पचेद्दि जीवन्त्या द्रोणेऽपां पादशेषिते ।  
 दत्त्वा चतुर्गुणं क्षीरं घृतप्रस्थं विपाचयेत् ॥ ३१७ ॥  
 प्रपौण्डरीककाकोलीपिप्पलीरोध्रसैन्धवैः ।  
 शताह्वामधुकद्राक्षासितादारुफलत्रयैः ॥ ३१८ ॥  
 कार्ष्णिकैर्निशि तत्पीतं तिमिरापहरं परम् ।

अपस्मारे पञ्चगव्यं घृतम्

दशमूलेन्द्रवृक्षत्वङ्मूर्वाभार्गीफलत्रयैः ।  
 शम्याकश्रेयसीसप्तपर्णापामार्गफलशुभिः ॥ ३१९ ॥  
 शृतैः कल्कैश्च भूनिम्बत्रिफलाव्योपचित्रकैः ।  
 त्रिवृत्पाठानिशायुग्मसारिवाद्वयपौष्करैः ॥ ३२० ॥  
 कटुकायासदन्त्युग्रानीलिनीक्रिमिशत्रुभिः ।  
 सर्पिरेभिश्च गोक्षीरदधिमूत्रशकृद्रसैः ॥ ३२१ ॥



साधितं पञ्चगव्याख्यं सर्वापस्मारभूतनुत् ।  
चतुर्थकक्षयश्वासानुन्मादांश्च नियच्छति ॥ ३२२ ॥

ज्वरे महापञ्चगव्यं घृतम् ।

दशमूलमपामार्गं त्रिफलां कुटजत्वचम् ।  
सप्तपर्णं हरिद्रे द्वे नीलिनीं कटुरोहिणीम् ॥ ३२३ ॥  
मुष्ककारग्वधे चैव फल्गुमूलं दुरालभाम् ।  
पलांशकान्यपां द्रोणे साधयेत्पादशेषिते ॥ ३२४ ॥  
त्रिवृतानिचुले भार्गी श्रेयसी मदयन्तिका ।  
पूतिको रोहिषः पाठा दन्ती वह्निस्तथाऽऽढकी ॥ ३२५ ॥  
किराततिक्तको मूर्वा व्योषं द्वे चापि सारिवे ।  
सकषायं घृतप्रस्थमेभिः पिष्ट्वा विपाचयेत् ॥ ३२६ ॥  
गव्यं शकृद्रसं क्षीरं तक्रं सूत्रं तथा दधि ।  
तदैकघ्यं पचेत्सर्पिः सिद्धं चैवावतारयेत् ॥ ३२७ ॥  
पञ्चगव्यं महच्चैतद्विख्यातममृतं यथा ।  
चातुर्थिकं ज्वरं हन्ति मन्त्रसिद्धो मुनिर्यथा ॥ ३२८ ॥  
श्वयथुं पाण्डुरोगं च ग्रीवाशार्शसि भगन्दरम् ।  
उदराणि तथा गुल्मं कामलां चापकर्षति ॥ ३२९ ॥  
तस्माद्विषक् प्रयुञ्जीत विधियुक्तं प्रयोगवित् ।

विन्दुसारं घृतम् ।

शतावरीबिलारास्त्रादशमूलीत्रिकण्टकान् ।  
अश्वगन्धासमायुक्तान् कुशकाशसमन्वितान् ॥ ३३० ॥  
दर्भेक्षुमूलसंयुक्तान् शरमूलविमिश्रितान् ।  
मण्डूक्या च समायुक्तान् द्विपञ्चपलिकान् भिषक् ३३१  
पुनर्नवायाः श्वेतायाः शिफां पलशतोन्मिताम् ।  
जलद्रोणे प्रयत्नेन पचेत्सम्यक् चतुर्गुणे ॥ ३३२ ॥  
निःस्त्रान्य पादशेषे तु काथमग्नावधिश्रयेत् ।

यवानीपिप्पलीद्राक्षाशुण्ठीयष्ट्याहसैन्धवान् ॥ ३३३ ॥

द्विपालिकान् विनिःक्षिप्य श्लक्ष्णं पिष्ट्वा विधानतः ।

घृतप्रस्थं पचेत्सम्यक् क्षीरप्रस्थद्वयान्वितम् ॥ ३३४ ॥

प्रस्थेनैरण्डतैलेन गुडत्रिंशत्पलैर्युतम् ।

एतदीश्वरपुत्राणां राज्ञां चैव विशेषतः ॥ ३३५ ॥

स्त्रीसंभोगरतानां च प्राग्भोजनमनिन्दितम् ।

ऊरुशूले कटिस्तम्भे योनिशूले च दारुणे ॥ ३३६ ॥

वस्तिवाते प्रवृद्धे च वातरोगे सुदुःसहे ।

घृतमेतत्प्रशंसन्ति सुकुमारे रसायनम् ॥ ३३७ ॥

कासे दशमूलाद्यं घृतम् ।

दशमूल्याढके प्रस्थं घृतस्याक्षसमैः पचेत् ।

पुष्कराहशटीबिल्वसुरसाव्योषहिङ्गुभिः ॥ ३३८ ॥

पेयं पेयानुपानं तत्कासे वातकफात्मके ।

श्वासरोगेषु सर्वेषु कफवातात्मकेषु च ॥ ३३९ ॥

रक्तपित्ते कटुकाद्यं घृतम् ।

कटुरोहिणिका मुस्ता हरिद्रा वत्सको बला ।

पटोलं चन्दनं मूर्वा त्रायमाणा दुरालभा ॥ ३४० ॥

पिप्पली पर्पटश्चैव भूनिम्बो देवदारुकम् ।

एतैरक्षमितैः सर्पिःप्रस्थं क्षीराढके पचेत् ॥ ३४१ ॥

रक्तपित्तं ज्वरं दाहं श्वयथुं सभगन्दरम् ।

अर्शास्यसृग्दरं चैव हन्याद्विस्फोटकांस्तथा ॥ ३४२ ॥

गुल्मे दाधिकं घृतम् ।

सुषवी पञ्चमूल्यौ द्वे साश्वगन्धा पुनर्नवा ।

काला छिन्नरुहा चैव रास्त्रा गोक्षुरको बला ॥ ३४३ ॥

शटी पुष्करमूलं च देवदारुस्तथैव च ।

एषां द्विपालिकान् भागान् जलद्रोणे विपाचयेत् ॥ ३४४ ॥

कोलकानां कुलत्थानां माषाणां च यवैः सह ।  
 प्रस्थं प्रस्थं ततः कृत्वा तस्मिन्नेव समावपेत् ॥ ३४५ ॥  
 तेन पादावशेषेण घृतप्रस्थं विपाचयेत् ।  
 दद्यादेभिः समं शुक्तमारनालं तुषोदकम् ॥ ३४६ ॥  
 दाडिमाम्रातकद्रावं मातुलुङ्गरसं तथा ।  
 दधि देयं चतुर्भागं गर्भमेषां समावपेत् ॥ ३४७ ॥  
 पुनर्नवोषणं दन्ती त्रीण्येव लवणानि च ।  
 हिंस्रा रास्त्रा बला चैव यवानी चाम्लवेतसम् ॥ ३४८ ॥  
 विडङ्गं दाडिमं हिङ्गुं ग्रन्थिकं त्रिवृता तथा ।  
 द्रौ क्षारावजमोदा च पाठा पाषाणभेदकम् ॥ ३४९ ॥  
 ऊषको वृषको भार्गी श्वदंष्ट्रा हपुषा तथा ।  
 त्रपुषैर्वाल्बीजानि शतावर्युपकुञ्चिका ॥ ३५० ॥  
 अजाजी चित्रको मूर्वा तुम्बुरुर्गजपिप्पली ।  
 धान्यकं सुरसं चैतान् दद्यादक्षसमान् भिषक् ॥ ३५१ ॥  
 गर्भेणानेन तत्सिद्धं पाययेत्सर्पिरुत्तमम् ।  
 पित्तगुल्मं तथा सर्वान् गुल्मानन्यान्यपोहति ॥ ३५२ ॥  
 एकाङ्गसंश्रये पक्षवधे दुष्टे च रेतसि ।  
 हृद्रोगे ग्रहणीरोगे सर्पिरेतद्यथाऽस्मृतम् ॥ ३५३ ॥  
 यक्ष्माणं नाशयत्येतदपस्मारं च नाशयेत् ।  
 दाधिकं नाम विख्यातमात्रेयानुमतं स्मृतम् ॥ ३५४ ॥

गुल्मे लशुनघृतम् ।

तुलां लशुनकन्दानां पृथक् पञ्चपलांशकान् ।  
 त्र्यूषणत्रिफलाहिङ्गुयवानीचव्यचित्रकान् ॥ ३५५ ॥  
 साम्लवेतससिन्धूत्थदेवदारुन् पचेज्जले ।  
 तेन पक्वं घृतप्रस्थं गुल्मवातविकारनुत् ॥ ३५६ ॥

गुल्मे महाषट्पलं घृतम् ।

नागरस्य तुलार्धं तु जलद्रोणे विपाचयेत् ।  
 चतुर्भागावशेषं तु कपायमवतारयेत् ॥ ३५७ ॥  
 शुक्लेन मस्तुना चैव दाडिमैर्वदरोदकैः ।  
 चतुर्गुणैर्द्रवैरतैर्घृतप्रस्थं विपाचयेत् ॥ ३५८ ॥  
 सौवर्चलं विडं चैव पौतिकं चोषकस्तथा ।  
 अजाजी पिप्पली चैव हजगन्धा यवाग्रजः ॥ ३५९ ॥  
 सैन्धवं पञ्चकोलं च हिङ्गु चौद्रिदमेव च ।  
 एतैः पलार्धकैर्द्रव्यैः शनैर्मृद्रग्निना पचेत् ॥ ३६० ॥  
 कृमिप्लीहोदराजीर्णज्वरगुल्मप्रमेहकान् ।  
 वातरोगानशेषांश्च हिक्रां शूलमरोचकम् ॥ ३६१ ॥  
 पाण्डुरोगं प्रतिश्यायं दौर्बल्यं वह्निमक्षयम् ।  
 महाषट्पलमातङ्गान् भिनक्त्यशनिवह्निरिम् ॥ ३६२ ॥

सन्मादे कल्याणकं घृतम्

विशाला त्रिफला कौन्ती देवदार्वेलवालुकम् ।  
 स्थिराऽनन्ता हरिद्रे द्वे सारिवे द्वे प्रियङ्गवः ॥ ३६३ ॥  
 नीलोत्पलं च मञ्जिष्ठा दन्ती दाडिमवल्कलम् ।  
 तालीसपत्रं बृहती मालत्याः कुसुमं त्रुटिः ॥ ३६४ ॥  
 विडङ्गं पृश्निपर्णी च कुष्ठं चन्दनपद्मके ।  
 अष्टाविंशतिभिः कल्कैरेतैरक्षप्रमाणकैः ॥ ३६५ ॥  
 चतुर्गुणं जलं दत्त्वा घृतप्रस्थं विपाचयेत् ।  
 अपस्मारे ज्वरे कासे शोषे मन्देऽनले क्षये ॥ ३६६ ॥  
 वातरक्ते प्रतिश्याये तृतीयकचतुर्थके ।  
 वम्यशोमूत्रकृच्छ्रे च विसर्पोपहतेषु च ॥ ३६७ ॥  
 कण्डूपाण्डूामयोन्मादविषेष्वासृग्दरेषु च ।  
 भूतोपहतचित्तानां भद्रदानामचेतसाम् ॥ ३६८ ॥

शस्तं स्त्रीणां च बन्ध्यानां धन्यमायुर्बलप्रदम् ।  
अलक्ष्मीपापरोगघ्नं सर्वग्रहनिवारणम् ॥ ३६९ ॥  
कल्याणकमिदं सर्पिः श्रेष्ठं पुंसवनेषु च ।

उन्मादे द्वितीयं कल्याणकं घृतम् ।

सारिवाद्वितयं पण्यौ नतं कुष्ठं निशाद्वयम् ॥ ३७० ॥  
दाडिमं चन्दनं व्याघ्री निकुम्भा त्रिफलेन्द्रिका ।  
तालीसं पद्मकं चैला मञ्जिष्ठोत्पलदारुकम् ॥ ३७१ ॥  
इमोषणा विडङ्गानि मियङ्गुश्चाश्मभेदकः ।  
यवानी मुकुलं जाल्या मुस्तकं कर्षसंमितम् ॥ ३७२ ॥  
कल्कैरेषां घृतप्रस्थं सिद्धं कल्याणकं स्मृतम् ।  
रक्तपित्तज्वरोन्मादकासकण्डूविनाशनम् ॥ ३७३ ॥

उन्मादे तृतीयं कल्याणकं घृतम् ।

विशालैलाधरापद्मदेवदार्वैलवालुकैः ।  
द्विसारिवानिशाद्वन्द्वद्विस्थिराफलिनीनतैः ॥ ३७४ ॥  
बृहतीकुष्ठमञ्जिष्ठानागकेशरदाडिमैः ।  
वेल्हतालीसपत्रैलामालतीकुसुमोत्पलैः ॥ ३७५ ॥  
दन्तिपद्मकचन्द्रैश्च कर्षाशैः सर्पिषः पचेत् ।  
प्रस्थं, भूतग्रहोन्मादकासापस्मारपापनुत् ॥ ३७६ ॥  
पाण्डुकण्डूविषे शोषे मेहे मोहे ज्वरे गरे ।  
अरेतस्यनपत्ये च देवोपहतचेतसि ॥ ३७७ ॥  
अमेघसि स्वलद्राचि स्मृतिकामेऽल्पपावके ।  
बल्यं मङ्गल्यमायुष्यं कान्तिसौभाग्यपुष्टिदम् ॥ ३७८ ॥  
कल्याणकमिदं सर्पिः श्रेष्ठं पुंसवनेषु च ।

उन्मादे महाकल्याणकं घृतम् ।

एभ्यो द्विसारिवादीनि जले पक्त्वैकविंशतिम् ॥ ३७९ ॥  
रसे तस्मिन्यचेत्सर्पिर्गृष्टिक्षीरं चतुर्गुणम् ।  
द्विकाकोलीवरीमेदाकपिकच्छुविषाणिभिः ॥ ३८० ॥



शूर्पपर्णीयुतैरेभिर्महाकल्याणकं परम् ।

बृंहणं सन्निपातघ्नं पूर्वस्मादधिकं गुणैः ॥ ३८१ ॥

विसर्पे महागौरं घृतम् ।

क्षीरवृक्षप्रवालानि कुमुदान्युत्पलानि च ।

सौगन्धिकानि पद्मानि शालूकानि विसानि च ॥ ३८२ ॥

मृणालकुशकासेक्षुदर्भगुन्द्रेक्षुवालिकाः ।

नलवेतसकुम्भीकनालीसर्जार्जुनस्वनाः ॥ ३८३ ॥

कदलीपत्रशेवालकसेरुघोटकानि च ।

परूषकमधूकानि श्रीपर्णामलकानि च ॥ ३८४ ॥

लामज्जकं विदारी च चन्दनं च शतावरी ।

समझा धातकी रोध्रं जीवनीयानि यानि च ॥ ३८५ ॥

शीतवीर्यास्तु ये केचिज्जलजानूपसंश्रिताः ।

एतत्संभृत्य संभारं क्षीरद्रोणेषु सप्तसु ॥ ३८६ ॥

पचेन्निस्त्राव्य तच्छीतं मन्थानेन विमन्थयेत् ।

यत्ततो जायते सर्पिस्तत्पचेत्पुनरेव तु ॥ ३८७ ॥

द्रव्यैस्तैरेव पूर्वोक्तैः शनैर्मृद्वग्निना भिषक् ।

हन्यादेतद्विसर्पीस्तु सर्वधातुश्रितान् व्रणान् ॥ ३८८ ॥

तोयमग्निं यथा दीप्तं नाम्ना गौरं घृतं महत् ।

सप्ताङ्गं घृतम् ।

शङ्खपुष्पीगुडच्युग्राशतावर्यर्कवालिकाः ॥ ३८९ ॥

मलपू ब्रह्मसोमां च कल्कीकृत्य घृतं पचेत् ।

दुग्धं चतुर्गुणं दत्त्वा वातश्लेष्महरं च तत् ।

मेधाकरं तथाऽऽयुष्यं सप्ताङ्गमिति कीर्तितम् ॥ ३९० ॥

अष्टाङ्गं घृतम् ।

मण्डूकीं सवचां सशङ्खकुसुमां ब्राह्मीं गुडूचीं तथा

श्वेतां बाकुचिकां वरीपरियुतां सब्रह्मसौवर्चलाम् ।

कृत्वाऽशैः पलिकैरिमानि विधिवद्रव्याणि तैः कल्कितैः  
 सर्पिःप्रस्थमथाढकेन पयसा युक्त्या पचेद्बुद्धिमान् ॥ ३९१ ॥  
 नाम्नाऽष्टाङ्गमिदं विदेहविहितं ख्यातं घृतं यः पिबेत्  
 स श्लोकस्य सहस्रमेकदिवसे श्रुत्वाऽखिलं धारयेत् ॥  
 अक्षीणप्रातिभः सुचारुवदनः स्पष्टाभिभाषी भवे-  
 ल्लोके शुक्रबृहस्पतिप्रतिसमः पूज्यश्च राज्ञो भवेत् ॥ ३९२ ॥

बालग्रहे फलघृतम् ।

बहिष्ठकुष्ठमञ्जिष्ठाकटुकैलानिशाद्रयैः ।  
 तोयदन्निफलाकौन्तीवाजिगन्धामरुदुमैः ॥ ३९३ ॥  
 वचामेदाजमोदाह्वाकाकोलीयाष्टिपद्मकैः ।  
 सशर्करैर्हितं सर्पिः पक्वं क्षीरचतुर्गुणम् ॥ ३९४ ॥  
 बालानां ग्रहजुष्टानां पुंसां दुष्टाल्परेतसाम् ।  
 ख्यातं फलघृतं स्त्रीणां वन्ध्यानां चापि गर्भदम् ॥ ३९५ ॥

चातुर्थकज्वरे महापैशाचकं घृतम् ।

त्रायमाणा जया वीरा नाकुली गन्धनाकुली ।  
 कायस्था च वयस्था च चोरकश्च पलङ्कषा ॥ ३९६ ॥  
 सूकरी जटिला छत्रा सातिच्छत्रा सुमर्कटी ।  
 मोरटा पूतना केशी स्थिरा कटुकरोहिणी ॥ ३९७ ॥  
 महापुरुषदन्ता च वृश्चिकाली कुटन्नटा ।  
 सिद्धमेभिर्घृतं पेयं चातुर्थकविनाशनम् ॥ ३९८ ॥  
 महापैशाचकं नाम सर्पिरेतज्ज्वरापहम् ।  
 भूतग्रहमपस्मारमुन्मादं च नियच्छति ॥ ३९९ ॥

शोषे जीवन्त्याद्यं घृतम् ।

जीवन्तीं मधुकं द्राक्षां फलानि कुटजस्य च ।  
 शटीं पुष्करमूलं च व्याघ्रीं गोक्षुरकं बलाम् ॥ ४०० ॥  
 त्रायमाणां च भूधात्रीं नीलोत्पलदुरालभे ।  
 पिप्पलीं च समं पिष्ट्वा घृतमेभिर्विपाचयेत् ॥ ४०१ ॥

एतद्व्याधिसमूहस्य रोगराजस्य चोच्छ्रितम् ।

एकादशविधं रूपं सर्पिरग्न्यं व्यपोहति ॥ ४०२ ॥

महातिक्तं घृतम् ।

निम्बः सप्तच्छदः पाठा गुडूची सशतावरी ।

कृतमालः करञ्जौ द्वौ खदिरो वत्सको धवः ॥ ४०३ ॥

पर्पटश्च पटोलश्च विशाला चित्रकस्तथा ।

एतानि समभागानि कषायमुपकल्पयेत् ॥ ४०४ ॥

भेषजानि प्रपेय्याणि तत्रेमानि प्रदापयेत् ।

भूनिम्बः कटुका सुस्ता दन्ती पर्पटको वचा ॥ ४०५ ॥

विशालातिविषे मूर्वा यष्ट्याहं सारिवाद्वयम् ।

अवल्लुजा हरिद्रे द्वे दुःस्पर्शा रक्तचन्दनम् ॥ ४०६ ॥

कृमिघ्नः पिप्पली पाठा चित्रको देवदारु च ।

भल्लातकान्युशीरं च शम्पाकः सकलिङ्गकः ॥ ४०७ ॥

एतैरक्षप्रमाणैस्तु घृतस्यार्धाढकं पचेत् ।

द्विगुणस्तु रसो धात्र्या घृतात्काथश्चतुर्गुणः ॥ ४०८ ॥

सर्पिरेतन्नरः पीत्वा सर्वकुष्ठैर्विमुच्यते ।

वातरक्तं सवीसर्प रक्तस्त्रावं च दारुणम् ॥ ४०९ ॥

पित्तासृक्कामलाकण्डूगरान् योगशतैरपि ।

असाधितान् महारोगान् महातिक्तं प्रसाधयेत् ॥ ४१० ॥

वातव्याधौ दशमूलाद्यं घृतम् ।

द्रोणेऽम्भसः पचेद्भागान् दशमूल्याश्चतुष्पलान् ।

यवकोलकुलत्थानां भागैः प्रस्थोन्मितैः सह ॥ ४११ ॥

पादशेषे रसे पिष्टैर्जीवनीयैः सशर्करैः ।

तथा खर्जूरकाश्मर्यद्राक्षावदरफल्गुभिः ॥ ४१२ ॥

सक्षीरैः सर्पिषः प्रस्थं सिद्धं केवलवातनुत् ।

निरत्ययं प्रयोक्तव्यं पानाभ्यञ्जनवस्तिषु ॥ ४१३ ॥

काशे बृहत्कण्टकारी घृतम् ।

समूलपत्रशाखायाः कण्टकार्या रसाढके ।

घृतप्रस्थं बलाव्योषविडङ्गशट्चित्रकैः ॥ ४१४ ॥

सौवर्चलयवक्षारविल्वामलकपौष्करैः ।

सैन्धवग्रन्थिपर्णोग्रादेवदारुपयोधरैः ॥ ४१५ ॥

वृश्चीवबृहतीपथ्यायवानीदाडिमर्धिभिः ।

द्राक्षापुनर्नवाचव्यदुरालम्भाम्लवेतसैः ॥ ४१६ ॥

शृङ्गीतामलकीभार्गीरास्त्रागोक्षुरकैः पचेत् ।

कल्कैश्च सर्वकासेषु हिक्काश्वासेषु शस्यते ।

कण्टकारीघृतं सिद्धं कफव्याधिविनाशनम् ॥ ४१७ ॥

व्रणे जात्याद्यं घृतम् ।

जातीनिम्बपटोलपत्रकटुकादार्वा निशासारिवा-

मञ्जिष्ठाभयसिक्थतुत्थमधुकैर्नक्ताह्वीजैः समैः ।

सर्पिः सिद्धमनेन सूक्ष्मवदना मर्माश्रिताः स्राविणो

गम्भीराः सरुजो व्रणाः सगतिकाः शुद्धयन्ति रोहन्ति च ४१८

प्रवाहिकायां त्र्यूषणाद्यं घृतम् ।

त्र्यूषणं त्रिफला निम्बं चित्रको गजपिप्पली ।

विल्वं कर्कोटिका हिंसा विडङ्गानि निदिग्धिका ४१९

घृतप्रस्थं पचेदेभिर्गवां मूत्रे चतुर्गुणे ।

पीतं प्रयोगतः काले हन्यादेतत्प्रवाहिकाम् ॥ ४२० ॥

रक्तपित्ते कसेरुकं घृतम्

द्राक्षेक्षुकाश्मर्यशतावरीणां तथा विदार्याः स्वरसस्य चैव ।

कसेरुकाणां तु तथा कषायं प्रस्थं पृथक् क्षीरचतुर्गुणं च ४२१

घृतं तु वर्या अथ सिन्दुवारात्रायन्तिकाया अपि कल्कसिद्धम् ।

प्रायोगिकं सर्पिरुदाहरन्ति कसेरुकं मारुतापित्तघाति ।

विसर्पदाहज्वररक्तपित्ते क्षीणक्षतानां च रसायनं वै ॥ ४२२ ॥

नेत्ररोगे द्राक्षाद्यं घृतम् ।

द्राक्षा प्रधाना सितशर्करा च राजादनं स्यान्मधुयष्टिका च ।  
नीलोत्पलं योजनवल्लिका च काकोलिके पद्मकजीवकौ च ॥४२३॥  
द्व्यक्षप्रमाणैर्विपचेद्धृतस्य प्रस्थं समग्रं पयसा च तुल्यम् ।  
नेत्रास्रराजीपटलानि काचमश्रुप्रसेकं तिमिरं च हन्ति ।  
दृष्टिप्रसादं च परं करोति शिरोर्धरोगे च हितं नराणाम् ॥४२४॥

रक्तपित्ते दाडिमाद्यं घृतम् ।

दाडिमं तित्तिडीकं च नागपुष्पं शतावरी ।  
काकोली क्षीरकाकोली विदारी यक्षहस्तकः ॥ ४२५ ॥  
बीजपूरकमूलं च राजवृक्षात्मगुप्तयोः ।  
कुष्ठं चेति समैरेतैर्घृतप्रस्थं विपाचयेत् ॥ ४२६ ॥  
चतुर्गुणेन दुग्धेन जलेनाष्टगुणेन च ।  
तत्सर्पिः पिबतः सिद्धं कासश्वासापतानकाः ॥ ४२७ ॥  
हृद्रोगो रक्तपित्तं च ह्यचिराद्यान्ति संक्षयम् ।

योनिरोगे बृहत्पञ्चमूलाद्यं घृतम् ।

पञ्चमूलं बृहद्वाघ्री त्रिवृदेरण्डकः पलम् ।  
प्रत्येकं, तिल्वकस्याथ प्रस्थार्धं प्रस्थमुत्तमा ॥ ४२८ ॥  
जलद्रोणे विपाच्यैतद्ग्राह्यं पादावशेषितम् ।  
पादशेषे घृतप्रस्थं दध्याढकयुतं न्यसेत् ॥ ४२९ ॥  
पलत्रयं यवक्षारकल्कं युक्त्या विपाचयेत् ।  
योनिरोगेऽथ गुल्मेषु वर्ध्मष्वप्युदरेषु च ॥ ४३० ॥

अर्शसि पिप्पल्याद्यं घृतम् ।

पिप्पलीमरिचहिङ्गुनागरं मातुलङ्गमथ बिल्वशुण्ठिका ।  
कुष्ठधान्यकमथाभ्लवेतसं क्षारवन्ति लवणानि पञ्च च ॥४३१॥  
तित्तिडीकमथ कारवी वचा दाडिमं च चविका तथैव च ।  
चित्रकं च सपुनर्नवं भवेद्धस्तिपिप्पलियुता ह्यजाजिका ॥४३२॥



शुक्तिका बदरमूलपौष्करं पत्रकेण सह तुम्बुरुः स्मृतः ।  
 कर्षभागसाहितं तथा हरेच्छुष्कणपिष्टमथ संनयेत्ततः ॥ ४३३ ॥  
 प्रस्थमत्र तु घृतस्य दापयेद्दध्न एव च भवेत्तथाढकम् ।  
 सर्वमेतदभिमृश्य शास्त्रतः पाचयेत् मृदुनाऽग्निना सुखम् ॥ ४३४ ॥  
 मारुतोपहतगात्रचेतसां पार्श्वपृष्ठहनुजत्रुरोगिणाम् ।  
 क्षयगरविषदूषितान् मनुष्यान् गतवयसो बलवर्णविप्रयुक्तान् ।  
 घृतमिदं भगदान् करोति सद्यः पवनकृतान् शमयेच्च सर्वरोगान्

शिरोरोगे मायूरं घृतम् ।

दशमूलीबलारास्त्रात्रिफलामधुकैः सह ।  
 मायूरं पक्षपादान्त्रशकृत्पित्तास्यवर्जितम् ॥ ४३६ ॥  
 जले पक्त्वा घृतप्रस्थं तस्मिन् क्षीरसमं पचेत् ।  
 मधुरैः कार्षिकैर्द्रव्यैः शिरोरोगादितापहम् ॥ ४३७ ॥  
 कर्णनासाक्षिजिह्वास्यगलरोगविनाशनम् ।  
 मायूरमिति विख्यातमूर्ध्वजत्रुगदापहम् ॥ ४३८ ॥

महामायूरं घृतम् ।

एतेनैव कषायेण घृतप्रस्थं विपाचयेत् ।  
 चतुर्गुणेन तोयेन कल्कैरेभिश्च कार्षिकैः ॥ ४३९ ॥  
 जीवन्तीत्रिफलामेदामृद्रीकर्धिपरूषकैः ।  
 समङ्गाचविकाभार्गीकाश्मरीसुरदारुभिः ॥ ४४० ॥  
 आत्मगुप्तामहामेदातालखर्जूरमस्तकैः ।  
 मधुरापिण्डखर्जूरशृङ्गीजीवकपद्मकैः ॥ ४४१ ॥  
 शतावरीविदारीक्षुबृहतीसारिवायुतैः ।  
 पुनर्नवानुगाक्षीरीकाकोलीधन्वयासकैः ॥ ४४२ ॥  
 मधुकाक्षोटवाताममुज्जाताभिषुकैरपि ।  
 द्रव्यैरभिर्यथालाभं घृतं सम्यग्विपाचयेत् ॥ ४४३ ॥  
 तत्पक्वं नावनेऽभ्यङ्गे पाने वस्तौ च योजयेत् ।  
 शिरोरोगेषु सर्वेषु कासे श्वासे च दारुणे ॥ ४४४ ॥

मन्यापृष्ठग्रहे शोषे स्वरभेदे तथाऽर्दिते ।  
 योनिशुक्रप्रदोषेषु शस्तं बन्ध्यासुतप्रदम् ॥ ४४५ ॥  
 ऋतुस्नाता तथा नारी पीत्वा पुत्रं प्रसूयते ।  
 महामायूरमित्येतद्धृतमात्रेयपूजितम् ॥ ४४६ ॥

अशौरोगेऽवाक्पुष्ट्याद्यं घृतम्

अवाक्पुष्पी बला दावीं पृष्ठिपर्णी त्रिकण्टकः ।  
 न्यग्रोधोदुम्बराश्वत्थशुङ्गाश्च द्विपलोन्मिताः ॥ ४४७ ॥  
 चतुष्प्रस्थे शृतं प्रस्थं कषायमवतारयेत् ।  
 कल्कार्थं तत्र देया तु जीवन्ती कटुरोहिणी ।  
 पिप्पली पिप्पलीमूलं मरिचं देवदारु च ॥ ४४८ ॥  
 कलिङ्गाः शाल्मलीपुष्पं वीरा चन्दनमञ्जनम् ।  
 कट्फलं चित्रको मुस्ता प्रियङ्ग्वतिविषे स्थिरा ॥ ४४९ ॥  
 कमलोत्पलाकिञ्जल्कः समङ्गा सनिदिग्धिका ।  
 बिल्वं मोचरसः पाठा ग्राह्यं कर्षसमं पृथक् ॥ ४५० ॥  
 सुनिषण्णकचाङ्गेर्योः प्रस्थौ द्वौ स्वरसस्य च ।  
 सवैरेभिर्यथोद्दिष्टैर्घृतप्रस्थं विपाचयेत् ॥ ४५१ ॥  
 एतदर्शःस्वतीसारे त्रिदोषे रुधिरस्रुतौ ।  
 प्रवाहणे गुदभ्रंशे पिच्छासु विविधासु च ॥ ४५२ ॥  
 उन्मादे बहुशश्चापि शोफे शूले गुदाश्रये ।  
 मूत्रग्रहे च मन्देऽग्नौ मूढवातेऽरुचौ तथा ॥ ४५३ ॥  
 प्रयोज्यं विधिवत्सर्पिर्बलवर्णाग्निवर्धनम् ।  
 विविधेष्वन्नपानेषु केवलं वा निरत्ययम् ॥ ४५४ ॥

अपतन्त्रके शुक्रनासाद्यं घृतम् ।

बृहत्यौ शुक्रनासा च नागवल्ली महौषधम् ।  
 निचुलश्चैव भार्गी च काकादन्युपचेलिका ॥ ४५५ ॥  
 वर्षाभूश्चेति तैस्तुल्यैरक्षमात्रैः पचेद्भिषक् ।  
 तोयाढके घृतप्रस्थं सिद्धं तच्चापि पाययेत् ॥ ४५६ ॥

कासं श्वासं महाहिक्कां हृद्रोगं सापतन्नकम् ।  
नातिक्रामेदिदं सर्पिर्वैलामिव महोदाधिः ॥ ४५७ ॥

उन्मादे चैतसं घृतम् ।

श्यामा मधुरसा रास्त्रा दशमूलं शतावरी ।  
श्वदंष्ट्रा शण्णूलं च तैर्युक्त्या काथकल्कितैः ॥ ४५८ ॥  
साधितं चैतसं नाम घृतं चेतोविकारनुत् ।  
उन्मादमदमूर्च्छायज्वरापस्मारभेषजम् ॥ ४५९ ॥

क्षीणक्षते समदुग्धकं घृतम् ।

षोडशभिर्जलपात्रैर्मृद्रिकायाः पलानि दश षट् च ।  
अष्टौ मधुकपलानि छागान्मांसात्तुल्यार्थं च ॥ ४६० ॥  
अवशिष्टादतोयं पूतं शीतं कषायमवतार्य ।  
दत्त्वा कषायतुल्यं पयोऽथ नवसर्पिषः प्रस्थम् ॥ ४६१ ॥  
ऋषभकजीवकमेदाविदारिवीरात्मगुप्तानाम् ।  
भव्याक्षोटनिकोचकशृङ्गाटकपद्मकबीजानाम् ॥ ४६२ ॥  
भागानक्षसमानथ संसाधयेत्तु मृद्वग्नौ ।  
सम्यक् सिद्धे तस्मिन् सितशर्करापलान्यष्टौ ॥ ४६३ ॥  
मधुनश्च पलान्यष्टौ चत्वारि पलानि पिप्पलीचूर्णात् ।  
समदुग्धकघृतमेतज्जनकेश्वरपूजितं समुद्दिष्टम् ॥ ४६४ ॥  
क्षीणक्षतेऽल्पशुके तद्रक्तपैत्तिकेषु रोगेषु ।  
स्त्रीकामेषु च देयं बल्यं वृष्यं च घृतमेतत् ॥ ४६५ ॥

वातशुल्मे हिङ्गवायं घृतम् ।

हिङ्गुसौवर्चलव्योषबिडदाडिमदीप्यकैः ।  
पुष्कराजाजिधान्याम्लवेतसक्षारचित्रकैः ॥ ४६६ ॥  
शटीवचाजगन्धैलामुरसैर्दधिसंयुतैः ।  
शूलानाहहरं सर्पिः साधयेद्वातशुल्मिनाम् ॥ ४६७ ॥

इति श्रीशोढलप्रथिते गदनिग्रहे प्रयोगखण्डे प्रथमो घृताधिकारः समाप्तः ।

अथातो द्वितीयस्तैलाधिकारः प्रारभ्यते ।

कुष्ठे कटुकालाबुतैलम् ।

कटुकालाबूबीजं द्वे तुत्ये रोचना हरिद्रे द्वे ।

बृहतीफलमेरण्डः सविशालश्चित्रको मूर्वा ॥ १ ॥

कासीसहिङ्गुव्योषसुरदारुतुम्बरुविडङ्गं च ।

लाङ्गलकी कुटजत्वक् कटुकाख्या रोहिणी चैव ॥ २ ॥

सर्षपतैलं कल्कैर्मूत्रे च चतुर्गुणे गवां साध्यम् ।

कण्डूकुष्ठविनाशनमभ्यङ्गाद्रातकफहन्तु ॥ ३ ॥

कुष्ठे मरीचाद्यं तैलम् ।

मरीचदारुभद्रश्रीद्विहरिद्रात्रिवृद्धनैः ।

पलिकैर्मूत्रपिष्टैस्तु विषस्यार्धश्लेन च ॥ ४ ॥

ब्राह्मीरसार्कजक्षीरगोशकृद्रससंयुतम् ।

प्रस्थं सर्षपतैलस्य सिद्धमाशु व्यपाहति ॥ ५ ॥

पानाद्यैः शीलितं कुष्ठदुष्टनाडीत्रणापचीः ।

वातव्याधौ बलातैलम् ।

बलाया जातसारायास्तुलां कुर्यात्सुकुट्टिताम् ॥ ६ ॥

पचेत्तोयचतुर्द्रोणे चतुर्भागावशेषिते ।

पलानि दश पिश्रानि बलायास्तत्र दापयेत् ॥ ७ ॥

लुञ्जितानां तिलानां च दद्यात्तैलाढकद्रयम् ।

चतुर्गुणेन तोयेन पाचयेन्मृदुनाऽग्निना ॥ ८ ॥

वातव्याधिषु सर्वेषु रक्तपित्ताश्रयेषु च ।

व्यापन्नासु च योनिषु शस्तं नष्टे च रेतसि ॥ ९ ॥

तालुशोषं तृषां दाहं पार्श्वशूलमसृग्दरम् ।

हन्ति शोषमपस्मारं विसर्पं सशिरोग्रहम् ॥ १० ॥

आयुर्वर्णकरं चैव बलातैलं प्रजाकरम् ।

वातव्याधौ बृहद्वलतैलम् ।

तुलां बृहद्वलायास्तु चतुर्द्वेणैः पचेत् ॥ ११ ॥  
 समुत्तार्य ततः सम्यग्दशभागस्थिते रसे ।  
 दधिमण्डेषुनिर्यासयुक्तैस्तैलाढकं समैः ॥ १२ ॥  
 पचेत्साजपयोर्धौः कल्कैरेभिः पलोन्मितैः ।  
 शटीसरलार्धैलामञ्जिष्ठागुरुचन्दनैः ॥ १३ ॥  
 पद्मकातिबलामुस्ताशूर्पणीहरेणुभिः ।  
 यष्ट्याहमुरसव्याघ्रनखर्षभकजीवकैः ॥ १४ ॥  
 पलाशरसकस्तूरीनलिकाजातिकोशकैः ।  
 स्पृक्काकुङ्कुमशैलेयमालतीकदफलाम्बुभिः ॥ १५ ॥  
 त्वचाकुन्दुरुकपूररुष्कश्रीनिवासकैः ।  
 लवङ्गनखकङ्कोलकुष्ठमांसीप्रियङ्गुभिः ॥ १६ ॥  
 स्थौणेयतगरध्यामवचादमनचोरकैः ।  
 सनागकेशरैः, सिद्धं विधिना च प्रयोजयेत् ॥ १७ ॥  
 कासं श्वासं ज्वरं छर्दिं शूलं हिक्कां क्षतक्षयम् ॥ १८ ॥  
 ग्रीहं शोषमपस्मारमलक्ष्मीं च प्रणाशयेत् ।  
 बलातैलमिदं श्रेष्ठं वातव्याधिहरं परम् ॥ १९ ॥

वातव्याधौ तृतीयं बलातैलम् ।

बलाशतकपाये तु तैलस्यार्धाढकं पचेत् ।  
 कल्कैर्मधुकमञ्जिष्ठाचन्दनोत्पलपद्मकैः ॥ २० ॥  
 सूक्ष्मैलापिप्पलीकुष्ठवगेलागरुकेशरैः ।  
 गन्धैश्च जीवनीयैश्च क्षीराढकसमायुतम् ॥ २१ ॥  
 एतन्मृद्वग्निना पक्वं स्थापयेद्वाजने शुभे ।  
 सर्ववातविकारांस्तु सर्वधात्वन्तराश्रयान् ॥ २२ ॥  
 शमयेत्तैलमेतत्तु च्छिन्नाभ्रमिव मासुतः ।  
 बलातैलं नरेन्द्रार्हमेतद्वातविकारनुत् ॥ २३ ॥



मूढगर्भे चतुर्थं बलातैलम् ।

बलामूलकषायस्य दशमूलीकृतस्य च ।

यवकोलकुलत्थानां काथस्य पयसस्तथा ॥ २४ ॥

अष्टावष्टौ शुभान् भागाँस्तैलादेकं तदेकतः ।

मधुरं गणमावाप्य पचेत् सैन्धवसंयुतम् ॥ २५ ॥

अगुरुं सर्जनिर्यासं सरलं देवदारु च ।

मञ्जिष्ठां चन्दनं कुष्ठमेलां कालानुसारिवाम् ॥ २६ ॥

मांसीं शैलेयकं पत्रं तगरं सारिवां वचाम्

शतावरीं चाश्वगन्धां शतपुष्पां पुनर्नवाम् ।

सौवर्णे साधु सिद्धं तद्राजते मृन्मयेऽपि वा ॥ २७ ॥

प्रक्षिप्य कलशे सम्यक् स्वनुगुप्तं निधापयेत् ।

बलातैलमिदं ख्यातं सर्ववातविकारनुत् ॥ २८ ॥

यथाबलमतो मात्रां सूतिकायै प्रदापयेत् ।

या च गर्भार्थिनी नारी क्षीणशुक्रश्च यः पुमान् ॥ २९ ॥

मथितेऽभिहते धातुक्षीणे मर्महते तथा ।

भग्ने श्रमाभिपन्ने च सर्वथैव प्रयुज्यते ॥ ३० ॥

एतदाक्षेपकार्दींश्च वातव्याधीनपोहति ।

नरः प्रत्यग्रधातुस्तु भवेत्सुस्थिरयौवनः ॥ ३१ ॥

हिक्कां कासमधीमन्थं गुल्मं श्वासं च दुस्तरम् ।

षण्मासान् संप्रयुज्यैतद्व्रष्टुं व्यपोहति ॥

राज्ञामेतत्प्रकर्तव्यं राजमात्राश्च ये नराः ।

सुखिनः सुकुमाराश्च धनिनश्चापि ये नराः ॥ ३२ ॥

वातव्याधौ प्रसारणीतैलम् ।

उत्पाद्य मूलपत्राभ्यां जातसारां प्रसारणीम् ।

शतं पलानि संकुड्य कटाहे समग्निश्रयेत् ॥ ३३ ॥

वारिद्रोणसमायुक्तं चतुर्भागावशेषितम् ।

कषायसममात्रं तु तैलमत्र प्रदापयेत् ॥ ३४ ॥

शुण्ठीपलानि पञ्चैव रास्नायाश्च पलद्वयम्  
 दध्नस्तथाऽऽहकं दत्त्वा द्विगुणं चाम्लकाञ्जिकम् ।  
 यवक्षारपले द्वे च सैन्धवस्य पलद्वयम् ॥ ३५ ॥  
 द्वे पले पिप्पलीमूलाच्चित्रकस्य पलद्वयम् ।  
 प्रसारणीपले द्वे च द्वे पले मधुकस्य च ॥  
 एतत्सर्वं समालोड्य शनैर्मृद्वग्निना पचेत् ॥ ३६ ॥  
 एतदभ्यञ्जनं श्रेष्ठं नस्यकर्मणि शस्यते ।  
 पाने वस्तौ च दातव्यं न क्वचित्प्रतिहन्यते ॥ ३७ ॥  
 अशीतिं वातरोगाणां तैलमेतद्व्यपोहति ।  
 गृध्रसीं सास्थिभङ्गां च मन्दाग्रित्वं च नाशयेत् ॥ ३८ ॥  
 अपस्मारमथोन्मादं विद्रधिं मन्दगामिताम् ।  
 त्वग्गताश्चापि ये वाताः सिरासन्धिगताश्च ये ॥ ३९ ॥  
 जानुगुल्फगताश्चैव पादपृष्ठगताश्च तान् ।  
 अश्वं वा वातसंभ्रमं नरं वा जर्जरीकृतम् ॥ ४० ॥  
 सर्वान् प्रशमयत्येतत्तैलमात्रेयपूजितम् ।  
 प्रजाकरं च बन्ध्यानामिन्द्रियैश्वर्यकारकम् ॥ ४१ ॥  
 एतेनान्धकटुष्णीनां बहुपुत्रं कुलं कृतम् ।  
 तैलं चेदं प्रसारण्या बलमांसविवर्धनम् ॥ ४२ ॥  
 धन्यं प्रजाकरं श्रेष्ठं वार्धक्ये चापि सेवितम् ।  
 पङ्कुर्यः पीठसर्पा वा पीत्वैतत्संप्रधावति ॥ ४३ ॥

द्वितीयं प्रसारणीतैलम् ।

प्रसारण्यास्तुलामेकां बलामूलं तदर्धकम् ।  
 शतावर्यश्वगन्धा च शतपुष्पा पुनर्नवा ॥ ४४ ॥  
 गुडूची दशमूलं च चित्रको मदनं शटी ।  
 पलांशकं समापोथ्य जलद्रोणे विपाचयेत् ॥ ४५ ॥  
 चतुर्भागावशेषं तु कषायमवतारयेत् ।  
 शताह्वं मधुकं रास्नां पिप्पलीं नागरं वचाम् ॥ ४६ ॥

कुष्ठं हरेणुकां मांसीभियङ्ग्विन्द्रयवान् विडम् ।  
 सैन्धवं शृङ्गवेरं च यवक्षारं सचित्रकम् ॥ ४७ ॥  
 मधूलिकां नखं चैव पालिकं श्लक्ष्णपेषितम् ।  
 पचेत्तैलाढकं पूतमारनालपयoyुतम् ॥ ४८ ॥  
 एतदभ्यञ्जनं श्रेष्ठं नस्यकर्मानुवासने ।  
 गृध्रसीमस्थिभङ्गं च मन्दाग्नित्वं तथा नृणाम् ॥ ४९ ॥  
 अपस्मारं तथोन्मादं विद्रधिं मन्दगामिताम् ।  
 त्वग्गताश्चापि ये वाताः सिरासन्धिगताश्च ये ॥ ५० ॥  
 अश्वं वा वातसंभग्नं नरं वा जर्जरीकृतम् ।  
 सर्वान् प्रशमयत्येतत्तैलमात्रेयपूजितम् ॥ ५१ ॥  
 स्थिरीकरणमेतद्धि बलीपलितनाशनम् ।  
 इन्द्रियाणां बलं कुर्याद्रणौदार्यकरं तथा ॥ ५२ ॥  
 बल्यं प्रजाकरं श्रेष्ठं वार्धक्ये चापि सेवितम् ।  
 पङ्गुर्वाऽप्यथवा खड्गः पीत्वा तैलं प्रधावति ॥ ५३ ॥  
 वातरोगे तृतीयं प्रसारणीतैलम् ।  
 उत्पाद्यमूलपत्राभ्यां जातसारां प्रसारणीम् ।  
 शतं पलानि संकुट्य कटाहे समधिश्रयेत् ॥ ५४ ॥  
 दशमूली बला रास्त्रा तथा सहचरामृते ।  
 शतावरी श्वदंष्ट्रा च ह्येरण्डः कपिकच्छुका ॥ ५५ ॥  
 पृथग्दशपलान् भागान् मन्दाग्नौ समधिश्रयेत् ।  
 वारिद्र्येणसमायुक्तं चतुर्भागावशेषितम् ॥ ५६ ॥  
 कषायसमभागं तु तैलमत्र प्रदापेयत् ।  
 प्रशस्ते च दिने कार्यं नक्षत्रे चापि शोभने ॥ ५७ ॥  
 देवदारु वचां मुस्तं शताह्वं मधुयाष्टिकाम् ।  
 पिप्पलीं मधुकं रास्त्रामष्टवर्गेण संयुताम् ॥ ५८ ॥  
 चित्रकं पद्मकोशीरे कुष्ठं व्याघ्रनखं शटीम् ।  
 शृण्ठीसैन्धवमङ्गिष्ठाः पिष्ट्वा कल्कानि कारयेत् ॥ ५९ ॥

दधिमस्त्वम्लशुक्तानां तथा मांसरसस्य च ।  
 प्रत्येकमाढं दद्याच्छनैर्मृद्वग्निना पचेत् ॥ ६० ॥  
 एतदभ्यञ्जनं पानं नस्यकर्मानुवासनम् ।  
 पृष्ठपार्श्वग्रहे शूले सक्थिवङ्कणयोस्तथा ॥ ६१ ॥  
 एकाङ्गपक्षघाते च हनुमन्याशिरोग्रहे ।  
 बाधिर्ये कर्णशूले च कर्णनादे च दापयेत् ॥ ६२ ॥  
 अभ्यङ्गाच्चगतं हन्ति पानान्मांसगतं तथा ।  
 पकाशयगते वस्तिर्निरूहः सार्वकार्मिकः ॥ ६३ ॥  
 अशीतिं वातजान् रोगांश्चत्वारिंशच्च पैत्तिकान् ।  
 विंशतिं श्लेष्मजांश्चैव सर्वानेवापकर्षति ॥ ६४ ॥  
 गृध्रसीं वातभयं च ऋतुदोषं तथैव च ।  
 ये नरा नष्टशुक्राश्च ऋतुहीनाश्च याः स्त्रियः ॥ ६५ ॥  
 वन्ध्या च लभते गर्भमृतुस्त्राता न संशयः ।  
 ( यस्मात्प्रसारयत्येषा मेधाद्यद्भवन् शुभा ॥ ६६ ॥  
 आयुर्वृद्धिकरी तस्माज्जनकोक्ता प्रसारणी । )

वातव्याधौ चतुर्थं प्रसारणीतैलम् ।

प्रसारणीशतं क्षुण्णं पचेत्तोयार्मणे शुभे ॥ ६७ ॥  
 पादशेषे पचेत्तैलं दधिमस्त्वम्लकाञ्जिकैः ।  
 द्विगुणैः श्लक्ष्णपिष्टानि द्रव्याणीमानि योजयेत् ॥ ६८ ॥  
 द्विपलान्यग्निपृष्ठ्याहं कणामूलं पटुं वचाम् ।  
 मूलं तथा प्रसारण्याः क्षारं च यवशूकजम् ॥ ६९ ॥  
 त्रिंशद्ब्रह्मातकास्थीनि नागरात्पलपञ्चकम् ।  
 सिद्धं मृद्वग्निना तैलं वातश्लेष्मापयाञ्जयेत् ॥ ७० ॥  
 अशीतिं नरनारीणां वातरोगान्निषृदति ।  
 कुञ्जवामनपङ्कतं खञ्जत्वं गृध्रसीं खुडम् ॥ ७१ ॥  
 हन्यात्पृष्ठकटिग्रीवास्तम्भं चाशु व्यपोहति ।

पीठसर्पी विभग्नश्च पीत्वा तैलं सुखी भवेत् ॥ ७२ ॥  
तैलं चेदं प्रसारण्या बलवर्णाग्निवर्धनम् ।

वातरक्ते शतावरीतैलम् ।

शतावरीरसप्रस्थं क्षीरप्रस्थं तथैव च ॥ ७३ ॥

देवदारु शताह्वा च मांसी श्लेयकं बला ।

चन्दनं तगरं कुष्ठमेला सांशुमती तथा ॥ ७४ ॥

एतैः कर्षसमैर्भागैस्तैलप्रस्थं विपाचयेत् ।

कुब्जवामनपङ्कनां बधिरव्यङ्गकुष्ठिनाम् ॥ ७५ ॥

वायुना भग्नदेहानां येऽवसीदन्ति मैथुने ।

जराजर्जरदेहानां वर्ध्मार्तमुखशोषिणाम् ॥ ७६ ॥

त्वग्गताश्चापि ये वाताः सिरास्त्रायुगताश्च ये ।

सर्वास्तान्नाशयत्याशु तैलं नास्त्यत्र संशयः ॥ ७७ ॥

नारायणमिदं नाम्ना विष्णुना समुदाहृतम् ।

दशाङ्गमिति विख्यातं न कचित्प्रतिहन्यते ॥ ७८ ॥

वातव्याधौ द्वितीयं शतावरीतैलम् ।

शतावरीस्तु मूलानां रसप्रस्थं समाहरेत् ।

क्षीरद्विगुणसंयुक्तं तैलप्रस्थं विपाचयेत् ॥ ७९ ॥

शतपुष्पा नतं दारु मांसी श्लेयकं वचा ।

माञ्जिष्ठा चन्दनं कुष्ठमेला सांशुमती बला ॥ ८० ॥

काकोली चाश्वगन्धा च मेदा रास्त्रा पुनर्नवा ।

एतैरर्धपलैर्द्रव्यैः शनैर्मृद्वग्निना पचेत् ॥ ८१ ॥

अस्य तैलस्य पक्वस्य शृणु वीर्यमतः परम् ।

कुब्जानां वामनानां च पङ्कनां पीठसर्पिणाम् ॥ ८२ ॥

आक्षेपके च भग्नानां तथा भग्नास्थिसन्धिषु ।

एकाङ्गं तुद्यते यस्य गतिर्यस्य विहन्यते ॥ ८३ ॥

रक्तपित्तहरं शस्तं वातघ्नं परमं स्मृतम् ।



वातव्याधौ रास्नातैलम् ।

रास्नामूलस्य कुर्वीत द्वे शते च बलाशतम् ॥ ८४ ॥

शतावरीशुङ्गुचीभ्यां वरुणाच्च शतं शतम् ।

निर्गुण्डीशिग्रुकैरण्डशिरीषारग्वधादपि ॥ ८५ ॥

श्वदंष्ट्राभूतिकाभ्यां च पृथक् पञ्चपलं क्षिपेत् ।

दशद्रोणजले तत्तु साधयेत्सूक्ष्मकुट्टितम् ॥ ८६ ॥

द्रोणावशेषे तस्मिंस्तु तैलस्यार्धार्धं पचेत् ।

द्रोणा दश च दुग्धस्य घृतस्यार्धाढकं तथा ॥ ८७ ॥

तदैकध्वं विपक्तव्यं गर्भं चात्र समावपेत् ।

मधुकं मालतीपुष्पं मञ्जिष्ठा मदयन्तिका ॥ ८८ ॥

काश्मर्याण्यजमोदा च लवली तालमस्तकम् ।

आत्मगुप्ताफलं मूर्वा वार्ताकानि मधूलिका ॥ ८९ ॥

सहदेवामयैरण्डं रोहिषो नवमालिका ।

( फणिज्जकं मधूकानि वीरा नीरकदम्बकम् ।

फलं च पीलुपालाशं कठीराश्वत्थतिन्दुकम् । )

कायस्था च वयस्था च मधुपर्णी च चित्रकः ॥ ९० ॥

महापुरुषदन्ता च बला सकदलीफला ।

देवदार्विगरुश्रेष्ठं चन्दनं परिपेलवम् ॥ ९१ ॥

नीलोत्पलमुशीराणि मृद्रीका साम्लवेतसा ।

एभिः पलशतैः पिष्टैः सम्यक् तैलं विपाचयेत् ॥ ९२ ॥

भोजनेऽभ्यञ्जने पाने वस्तौ नस्ये च शस्यते ।

वातव्याधिषु सर्वेषु क्षतक्षीणे शिरोग्रहे ॥ ९३ ॥

अपस्मारे रक्तगुल्मे पुसां नष्टे च रेतसि ।

रास्नातैलमिदं श्रेष्ठं बलमांसविवर्धनम् ॥ ९४ ॥

वातव्याधौ शताह्वातैलम् ।

जलद्रोणे शंताहायाः पादशेषं तुलां पचेत् ।

काथं तैलाढकोन्मिश्रं पचेत्क्षीरे चतुर्गुणे ॥ ९५ ॥

हरेणुकुष्ठसूक्ष्मैलातगरागरुसैन्धवैः ।

पक्कं कल्कैः पलसमैः प्रयोज्यं वातरोगनुत् ॥ ९६ ॥

योनिशुक्ररजोदोषनाशनं स्त्रीषु पुत्रदम् ।

शंताढातैलमित्येतद्वृंहणं बलवर्धनम् ॥ ९७ ॥

वातव्याधौ मूलकतैलम्

वालमूलकनिर्यूहतैलदध्यम्लकाञ्जिकम् ।

क्षीरं चैवाढकं स्यात्तु पचेत्कल्कैः पलोन्मितैः ॥ ९८ ॥

रास्ना भल्लातकश्चैव सैन्धवं गजपिप्पली ।

बला सातिविषा शुण्ठी पिप्पल्यश्चित्रको वचा ॥ ९९ ॥

श्वदंष्ट्रा चेति तत्पक्कं श्लेष्मवातामयापहम् ।

गृध्रसीवधर्मपङ्कतं कुण्डलं सापतत्रकम् ॥ १०० ॥

कट्यूस्तम्भशापं च पर्वस्तम्भं सकम्पनम् ।

हन्यादुल्मं च वातोत्थं बलवर्णाग्निवर्धनम् ॥ १०१ ॥

बन्ध्यानां पुत्रदं चैव तैलं मूलकसाह्वयम् ।

वातव्याधौ सहचरतैलम् ।

समूलपत्रशाखस्य शतं सहचरस्य च ॥ १०२ ॥

चतुर्गुणे जलद्रोणे साधयेत्सूक्ष्मचूर्णितम् ।

द्रोणावशेषे पूते च पचेत्तैलाढकं शनैः ॥ १०३ ॥

सहचरस्य मूलानां कल्को दशपलो भवेत् ।

परिस्राव्य सुखोष्णे तु शर्करायाः प्रदापयेत् ॥ १०४ ॥

पलानि दश चाष्टौ च निर्मथ्य च निधापयेत् ।

बस्तौ पाने तथाऽभ्यङ्गे नस्ये चैव प्रशस्यते ॥ १०५ ॥

एकाङ्गपक्षघातं च हनुग्रहशिरोग्रहम् ।

अर्दितं वेपथून्मादौ सर्वगात्रग्रहं ज्वरम् ॥ १०६ ॥

गृध्रसीं वातगुल्मं च भूतोपहतचित्ताम् ।

अपस्मारं हनुस्तम्भमूरुस्तम्भं च नाशयेत् ॥ १०७ ॥

गण्डकुण्डलवर्धमानि हनुजानुषिकुञ्चनम् ।

संधानं सर्वगात्राणां स्तम्भनं शोधनं तथा ॥ १०८ ॥

शमयेतैलमेतत्तु छिन्नाभ्राणीव मारुतः ।

वातव्याधौ सहचरतैलम् ।

समूलपत्रशाखस्य शतं सहचरस्य च ॥ १०९ ॥

क्षोदयित्वा जलद्रोणे काथं पादावशेषितम् ।

शतपुष्पा तथा दारु मांसी शैलेयकं वचा ॥ ११० ॥

चन्दनं तगरं कुष्ठमेला चांशुमती तथा ।

एतैः कर्षसमैर्भागैस्तैलप्रस्थं विपाचयेत् ॥ १११ ॥

पयस्तद्विगुणं दत्त्वा शर्करायाः पलाष्टकम् ।

अथ तैलस्य पक्वस्य शृणु वीर्यमतः परम् ॥ ११२ ॥

ये च कोष्ठगता वाता ये च वाताः शिरोगताः ।

अस्थिमज्जगताश्चैव कर्णमध्यगताश्च ये ॥ ११३ ॥

मूकानां मिन्मिनानां च पीठकट्यूरुसर्पिणाम् ।

स्वभावेन च ये भग्ना अस्थिभग्नाश्च ये नराः ॥ ११४ ॥

तेषां च संप्रयोक्तव्यं हितावहमनुत्तमम् ।

वातव्याधौ श्योनाकतैलम् ।

शतं श्योनाकमूलस्य दशमूलीशतं तथा ॥ ११५ ॥

रोहिषं शिग्रुकं रास्त्रां पृथक् पञ्चशतं क्षिपेत् ।

छागलादथ गव्याच्च माहिषात्कौक्कुटादपि ॥ ११६ ॥

पञ्चाशत्पलिकान् भागान् मांसादथ प्रदापयेत् ।

तोयद्रोणेषु वेदेषु साधयेच्छ्लक्ष्णकुट्टितम् ॥ ११७ ॥

द्रोणावशेषपूते च पचेत्तैलाढकं शनैः ।

जीवां महासहां क्षुद्रसहां च जीवकं वचाम् ॥ ११८ ॥

कुष्ठं च शतपुष्पां च मूक्ष्यैलां चैलवालुकम् ।

जीवकषर्भकौ द्राक्षां शृङ्गीं कर्कटकस्य च ॥ ११९ ॥

मोचां च निचुलं मुस्तां सारिवे द्वे महौषधम् ।

बलामतिबलां वारां पारावतपदीं स्थिराम् ॥ १२० ॥  
 पिप्पलीं शकरां दन्तीं त्वक्पत्रं च शतावरीम् ।  
 द्रवन्तीं माधवीं शिग्रुं सुवहां कदलीं तथा ॥ १२१ ॥  
 अशोकरोहिणीं पाठां कदलीकुसुमानि च ।  
 सैन्धवं सुरसां कालां सर्पाक्षीं गन्धनाकुलीम् ॥ १२२ ॥  
 चोरकं गुग्गुलं चैव बिम्बीं हंसपदीमपि ।  
 पिष्ट्वा कल्केन तत्तैलं पचेत्तोये चतुर्गुणे ॥ १२३ ॥  
 पाने चाभ्यञ्जने चैव नस्ये वस्तौ च शस्यते ।  
 वातव्याधिषु सर्वेषु क्षतक्षीणे ज्वरे भ्रमे ॥ १२४ ॥  
 हृद्ग्रहे वातगुल्मे च पङ्क्तुत्वे वातशोणिते ।  
 मास्ते पित्तसंसृष्टे सोन्मादेषु गदेषु च ॥ १२५ ॥  
 कुण्डले मूत्रकृच्छ्रे च वर्ध्ममूत्रभगन्दरे ।  
 गात्रे गात्रैकदेशेषु वायुना स्तम्भितेषु च ॥ १२६ ॥  
 हनुग्रहेऽर्दिते चैव वेपने गात्रसंग्रहे ।  
 श्यानाकतैलमित्येतत्ख्यातं वातनिवर्हणम् ॥ १२७ ॥  
 पृथग्वातात्मके रोगे संसृष्टे च तथाऽमृतम् ।

सर्वाङ्गवातव्याधौ श्वदंष्ट्राय तैलम् ।

आदाय मूलपत्राभ्यां श्वदंष्ट्रां मतिमान् भिषक् ॥ १२८ ॥  
 शृतं पलशतं क्षुण्णं तं तु निष्पीडयेद्बुधः ।  
 रसे चतुर्गुणे तस्मिन् पचेत्तैलाढकं शनैः ॥ १२९ ॥  
 द्विगुणं च दधिक्षीरमारनालं तथैव च ।  
 औषधानि च पिष्टानि देयान्यत्र प्रमाणतः ॥ १३० ॥  
 देवदारु शताह्वा च हिङ्गुः त्रिकटुकं वचा ।  
 मुस्ता सतगरं कुष्ठं श्लक्ष्णापिष्टानि भागशः ॥ १३१ ॥  
 यदा सिद्धं विजानीयात्तदैतदवतारयेत् ।  
 पानानुलेपनेऽभ्यङ्गे बाह्ये चाभ्यन्तरेऽनिले ॥ १३२ ॥  
 सर्वगात्रगते वाते श्वदंष्ट्रातैलमुत्तमम् ।

खुड्वाकपद्मकं तैलम् ।

पद्मकोशीरयष्ट्याह्वरजनीकाथसाधितम् ॥ १३३ ॥

सुपिष्टैः सर्जमञ्जिष्ठावीराकाकोलिचन्दनैः ।

खुड्वाकपद्मकं तैलं वातासृग्दरदाहजित् ॥ १३४ ॥

वातरक्ते महापद्मकं तैलम् ।

पद्मवेतसयष्ट्याह्वरफलिनीपद्मकोत्पलैः ।

पृथक् पञ्चपलैर्दर्भबलाचन्दनकिंशुकैः ॥ १३५ ॥

जले शृतैः पचेत्तैलं प्रस्थं सौवीरसंयुतम् ।

लोध्रकालीयकोशीरजीवकर्षभकेशरैः ॥ १३६ ॥

मदयन्तीलतापत्रपद्मकेशरपत्रकैः ।

प्रपौण्डरीककाकोलीमांसीदारुमियङ्गुभिः ॥ १३७ ॥

कुङ्कुमस्य पलार्धेन मञ्जिष्ठाद्विपलेन च ।

महापद्ममिदं तैलं वातासृग्प्रोग्नाशनम् ॥ १३८ ॥

ज्वरे तृतीयं महापद्मकं तैलम् ।

दर्भवेतसमूलानि चन्दनं मधुकं बला ।

फेनिलापद्मकोशीरमञ्जिष्ठाकमलोत्पलम् ॥ १३९ ॥

कैशुकं चात्र भागाः स्युः पृथक् पञ्चपलोन्मिताः ।

जलद्रोणे विपक्तव्यमष्टभागावशेषितम् ॥ १४० ॥

जीवकर्षभकौ मेदां रोध्रं भल्लातकं तथा ।

कालीयकं मियङ्गुं च दद्यात्केशरमेव च ॥ १४१ ॥

यष्टीं प्रपौण्डरीकं च पद्मकं पद्मकेशरम् ।

सुरभिं कुङ्कुमं चैव मञ्जिष्ठां मदयन्तिकाम् ॥ १४२ ॥

मांसीं पत्रं च तुल्यांशं द्विगुणं कुङ्कुमं भवेत् ।

चतुर्गुणा तु मञ्जिष्ठा सौवीरं तैलसंमितम् ॥ १४३ ॥

तैलप्रस्थं पचेदेभिः कषायेणाथ पेक्षितैः ।

एतदभ्यञ्जनं तैलं विषमज्वरनाशनम् ॥ १४४ ॥

१ खुड्वाकशब्देऽल्पार्थः । यथा चरके-खुड्वा गर्भावक्रान्तिः, अल्पेत्यर्थः ।

२ 'वातासृग्दरनाशनम्' इति पा० ।



महापद्ममिति ख्यातमेतत्तैलं महागुणम् ।  
 वर्णप्रसादनं श्रेष्ठं सौकुमार्यविवर्धनम् ॥ १४५ ॥  
 पानाभ्यञ्जनवस्तौ च नस्यकर्मणि पूजितम् ।  
 वातपित्तभवं क्षिप्तं ज्वरमेतन्नियच्छति ॥ १४६ ॥

वातव्याधौ बृहन्माषतैलम् ।

प्रस्थे द्वे खण्डमाषाणां क्वाथयेत्सलिलार्मणे ।  
 चतुर्भागावशिष्टेण तैलप्रस्थं विपाचयेत् ॥ १४७ ॥  
 मस्तुनस्त्वाढकं दत्त्वा तत्समं चाम्लकाञ्जिकम् ।  
 औषधानि च गर्भार्थं तत्रेमानि प्रदापयेत् ॥ १४८ ॥  
 सैन्धवं मदनं रास्त्रा शताह्वा व्यूषणं वचा ।  
 तगरं चोरुबूकश्च मञ्जिष्ठा पत्रकेशरम् ॥ १४९ ॥  
 बला गोक्षुरकः पाठा सरलो देवदारु च ।  
 अजगन्धाऽश्वगन्धा च पुष्करं सपुनर्नवम् ॥ १५० ॥  
 एतानि चाक्षमात्राणि कल्कीकृत्य प्रयोजयेत् ।  
 नस्ये पाने तथाऽभ्यङ्गे बस्तिकर्मणि योजयेत् ॥ १५१ ॥  
 अर्दितं कर्णशूलं च मन्यास्तम्भं हनुग्रहम् ।  
 बाधिर्यं पक्षधातं च गृध्रसीं खञ्जपङ्कुताम् ॥ १५२ ॥  
 सर्वानेताञ्जयेच्छीघ्रं वृक्षमिन्द्राशनिर्यथा ।  
 माषतैलमिदं नाम्ना सर्ववातविकारनुत् ॥ १५३ ॥

बाहुरोगे लघमाषतैलम् ।

कपिकच्छुकवाट्यालकशतावरीसितपुनर्नवामूलैः ।  
 सैन्धवजिङ्गिणिकातरनिर्यासाभ्यां च कटुतैलम् ॥ १५४ ॥  
 माषकाथेन पचेद्विगुणेन पूर्वकल्कसंयुक्तम् ।  
 सकृदुपयुक्तमिदं वै नस्येन निहन्ति बाहुरुजम् ॥ १५५ ॥

वातव्याधौ तृतीयं महामाषतैलम् ।

माषातसीयवकुरण्टककण्टकारी-

गोकण्टटिण्डुकजटाकपिकच्छुतोयैः ।

कार्पासिकास्थिशणबीजकुलत्थकोल-

काथेन वस्तपिशितस्य रसेन तैलम् ॥ १५६ ॥

शुण्ड्या समागधिकया शतपुष्पया च

सैरण्डमूलसपुनर्नवया सपर्ण्या ।

रास्त्राबलामृतलताकटुकैर्विपकं

माषाख्यमेतदपबाहुकहारि तैलम् ॥ १५७ ॥

अर्धाङ्गशोषमपतानकमाढ्यवात-

माक्षेपकांसभुजकम्पशिरःप्रकम्पम् ।

नस्येन वस्तिविधिना परिषेचनेन

हन्यात्कटीजघनजानुरुजः समीरान् ॥ १५८ ॥

वातव्याधौ दशाङ्गतैलम् ।

शैरेयकोऽमृता चैव वाजिगन्धा शतावरी ।

नागबलाप्रसारण्यौ श्वदंष्ट्रा सपुनर्नवा ॥ १५९ ॥

बला चैषां समान् भागान् रास्त्राभागसमन्वितान् ।

ज्ञात्वा च प्रकृतिं दोषं कषायमुपकल्पयेत् ॥ १६० ॥

तेन पादावशेषेण तिलतैलाढकं पचेत् ।

दधिमास्त्विभुनिर्यासशुक्लालोदकैः समैः ॥ १६१ ॥

चतुर्गुणेन तोयेन कल्कैरेभिः पलोन्मितैः ।

मांसीमधुकमज्जिष्ठाशताहारक्तचन्दनैः ॥ १६२ ॥

देवदारुवरीकौन्तीत्वचापत्रकवारिजैः ।

कुष्ठागरुवचायुक्तैस्तैलं सिद्धं प्रदापयेत् ॥ १६३ ॥

वस्तौ पाने तथाऽभ्यङ्गे नस्ये च परिषेचने ।

सर्वरोगान् जयत्येतत्संस्पृष्टान् मातरिश्वना ॥ १६४ ॥

विशेषतो ह्यपस्मारमुन्मादं वातशोणितम् ।

अपत्यजननं स्त्रीणां पुंसां चातिबलप्रदम् ॥ १६५ ॥

नराणां गद्गदानां च मूकानां वाक्प्रवर्तनम् ।

मेधाजननमायुष्यं बलवर्णाश्रिवर्धनम् ॥ १६६ ॥

सन्निपातहरं सर्वग्रहघ्नं विषजित् परम् ।  
दशाङ्गमिति विख्यातमश्विभ्यां परिकीर्तितम् ॥ १६७ ॥

ऊरुस्तम्भे सैन्धवाय तैलम् ।

द्वे पले सैन्धवात्पञ्च शुण्ठ्या ग्रान्थिकचित्रकात् ।  
द्वे द्वे भल्लातकास्थीनि द्वाविंशतिमथाढकम् १६८ ॥  
आरनालं पचेत्प्रस्थं तैलस्यैरण्डजस्य च ।  
गृध्रस्यूग्रहाशोर्तिसर्ववातविकारनुत् ॥ १६९ ॥

कुसुम्भाय तैलम् ।

कुसुम्भकुङ्कुमोशीरमञ्जिष्ठा रक्तचन्दनैः ।  
सिक्थसर्जरसातङ्कगुड्डीसैन्धवाम्बुदैः ॥ ७० ॥  
मूर्वाशितावरीलाक्षामधुकैश्च पलांशकैः ।  
चतुर्गुणेन तोयेन पचेत्तैलाढकं भिषक् ॥ १७१ ॥  
अर्दितं कर्णशूलं च शिरःशूलं च दारुणम् ।  
गृध्रसीं वातरक्तं च पक्षाघातं व्यपोहति ॥ १७२ ॥  
तद्वस्तिषु च पानेषु नस्थे च कर्णपूरणे ।  
अभ्यङ्गे च शिरोरोगे तैलं विद्याद्यथाऽमृतम् ॥ १७३ ॥  
पाणिपादांसदाहेषु गुदयोनिरुजामु च ।  
सुप्तिवातेऽस्थिभङ्गे च देवदेवेन पूजितम् ॥ १७४ ॥

भगन्दरे मागध्यायं तैलम् ।

मागधी मधुकं रोध्रं कुष्ठमेला हरेणवः ।  
समङ्गा धातकी चैव सारिवा रजनीद्वयम् ॥ १७५ ॥  
सर्जरसः प्रियङ्गुश्च पद्मकं पद्मकेशरम् ।  
मातुलुङ्गस्य पत्राणि मधूच्छिष्टं ससैन्धवम् ॥ १७६ ॥  
एतत्संभृत्य संभारं तैलं धीरो विपाचयेत् ।  
एतद्धि गण्डमालामु मण्डलेष्वथ मेहिषु ॥ १७७ ॥  
रोपणाय हितं तैलं भगन्दरविनाशनम् ।

भगन्दरे चित्रकाथं तैलम् ।

चित्रकार्कत्रिवृत्पाठामलयूह्यमारकान् ॥ १७८ ॥  
 लाङ्गलीं सप्तपर्णी च सुधां वचां सुवर्चिकाम् ।  
 ज्योतिष्मतीं च संभृत्य तैलं धीरो विपाचयेत् ॥ १७९ ॥  
 एतदभ्यञ्जने तैलं भृशं दद्याद्भगन्दरे ।  
 शोधनं रोपणं चैव सर्वर्णकरणं तथा ॥ १८० ॥

गण्डमालायामजमोदायं तैलम् ।

अजमोदा च सिन्दूरं हरितालं निशाद्वयम् ।  
 क्षारौ समुद्रफेनश्च सान्द्रकः सरलोद्भवः ॥ १८१ ॥  
 इन्द्रवारुण्यपामार्गकदलीकन्दकं समम् ।  
 ऐभिः सार्धपकं तैलमजामूत्राष्टभागकम् ॥ १८२ ॥  
 मृद्वधौ पाचयेदेतत्स्नुह्वर्कक्षीरसंयुतम् ।  
 अजमोदादिकं तैलं गण्डमालां व्यपोहति ॥ १८३ ॥  
 आमां, पचेद्विदग्धां च, पक्वां चैव विशोधयेत् ।  
 रोपणं मृदुभावं च तैलेनानेन कारयेत् ॥ १८४ ॥

वातव्याध्यावश्वगन्धाद्यं तैलम्

मूलानामश्वगन्धायाः शतं स्यात्खण्डशः कृतम्  
 द्विद्रोणेऽपां पचेत्क्वाथमष्टभागावशेषितम् ॥ १८५ ॥  
 तैलाढकं समावाप्य क्षीरं दद्याच्चतुर्गुणम् ।  
 समालोड्य पचेदेतत् कल्कांश्चैषां समावपेत् ॥ १८६ ॥  
 तगरं शतपुष्पां च मुस्तं व्याघ्रनखं त्वचम् ।  
 मधुकुं शृङ्गवेरं च पृश्निपर्णीं बलां स्थिराम् ॥ १८७ ॥  
 रास्तां पुष्करमूलं च भूतीकं सपुनर्नवम् ।  
 मज्जिष्ठां नलदं पत्रं द्रवन्तीं सुरसां वचाम् ॥ १८८ ॥  
 श्वदंष्ट्रां च मृणालं च वयस्थां बहुपुत्रिकाम् ।  
 पलार्धंश्चक्षुष्णपिष्टांस्तु दत्त्वा गर्भं विपाचयेत् ॥ १८९ ॥

१ ' एतदभ्यञ्जनं तैलं गण्डमालां व्यपोहति ' इति पा० । २ ' अजामूत्रैर-  
 द्युणैर्युक्तं सिद्धार्थतैलकम् ' इति पा० ।

तत्सिद्धमविदग्धं च ततः समवतारयेत् ।  
 वस्तौ पाने तथाऽभ्यङ्गे नस्यकर्मणि भोजने ॥ १९० ॥  
 यत्र यत्र विधातव्यं तन्मे निगदतः शृणु ।  
 खञ्जमूकजडत्वे च तिमिरे च तथाऽर्बुदे ॥ १९१ ॥  
 पक्षाघाते तथाऽऽयामे च्युतभग्रास्थिसन्धिषु ।  
 विधेयं पृष्ठभग्नेषु हनुमन्याग्रहे तथा ॥ १९२ ॥  
 स्तम्भकम्पेषु शोफेषु रुजासु विविधासु च ।  
 ज्वरे च विषमे गुल्मे तथा मारुतशोणिते ॥ १९३ ॥  
 ग्रीहि ग्रीहोदरे चैव विद्रधौ गृध्रसीषु च ।  
 नष्टशुक्रास्तथा षण्ढा ये च क्षीणेन्द्रिया नराः ॥ १९४ ॥  
 भूतोपहतचित्ताश्च शस्यते तेषु नित्यशः ।  
 व्यापन्नयोनिवन्ध्यासु पाययेत सदा भिषक् ॥ १९५ ॥  
 पुत्रदं परमं प्रोक्तं धन्वन्तरिवचो यथा ।

वातव्याधावश्वगन्धाद्यं तैलम् ।

अश्वगन्धाशतं क्षुण्णं काथ्यं द्रोणे जलस्य च ॥ १९६ ॥  
 निःस्नाव्य विपचेत्तैलं क्षीरं दत्त्वा चतुर्गुणम् ।  
 कल्कैर्मृणालशालूकविशकिञ्जल्कमालती- ॥ १९७ ॥  
 पुष्पैर्मधुकह्वीरसारिवावक्रैकैशरैः ।  
 मेदापुनर्नवाद्राक्षामञ्जिष्ठाबृहतीद्रव्यैः ॥ १९८ ॥  
 त्रिफलैलावचापत्रमुस्तचन्दनपद्मकैः ।  
 पित्तरक्ताश्रयान्वातान् रक्तपित्तमसृग्दरम् ॥ १९९ ॥  
 हन्यात्पुष्टिकरं चैव कृशानां मांसवर्धनम्  
 रेतोयोनिविकारघ्नं व्रणदोषापकर्षणम् ॥ २०० ॥  
 षण्ढानपि वृषान् कुर्यात्पानाभ्यङ्गानुवासनैः ।

कुङ्कुमाद्यं मुखकान्तिदं तैलम् ।

कुङ्कुमं चन्दनं पत्रमुक्षीरं कमलोत्पले ॥ २०१ ॥  
 गौरोचना हरिद्रे द्वे मञ्जिष्ठा मधुयष्टिका ।  
 सारिवारोध्रपत्राङ्गपत्रगैरिककेशरम् ॥ २०२ ॥



स्वर्णक्षीरी प्रियङ्गुश्च कालेयं रक्तचन्दनम् ।  
 एषामक्षसमैर्भागैस्तैलप्रस्थं विपाचयेत् ॥ २०३ ॥  
 अभ्यङ्गाद्राजपत्नीनां ये चान्ये धनिनो नराः ।  
 तिलकान् पिडकान् व्यङ्गान् नीलिकां मुखदूषिकाम् २०४  
 काश्यं चापि शरीरस्य दुःखायां च विवर्णताम् ।  
 नाशयेज्जनयेच्चाशु रूपं चाथ मनोहरम् ॥ २०५ ॥  
 पद्मकेशरवर्णाभं मुखं भवति कान्तिमत् ।

वातरक्ते यष्टीमधुकायं तैलम् ।

शतं पलानि यष्ट्यास्तु क्वाथयेत् पादशेषिते ॥ २०६ ॥  
 तैलाढकं समक्षीरं पचेत्कल्कैः पलोन्मितैः ।  
 शतपुष्पावरीकुष्ठपयस्याशुरुचन्दनैः ॥ २०७ ॥  
 स्थिराहंसपदीमांसीद्विमेदामधुपर्णिका—  
 काकोलीक्षीरकाकोलीतामलक्यर्धिपद्मकैः ॥ २०८ ॥  
 वचाजीवकजीवन्तीत्वक्पत्रनखवालकैः ।  
 प्रपौण्डरीकमञ्जिष्ठासारिवैन्द्रीवितुन्नकैः ॥ २०९ ॥  
 चतुर्धा तैलयोगेण हन्ति मारुतशोणितम् ।  
 सर्वगात्रानुगं साङ्गशूलं सोपद्रवं तथा ॥ २१० ॥  
 वातासृक्पित्तदाहार्तिज्वरघ्नं बलवर्णकृत् ।

कर्णरोगे लघुक्षारतैलम् ।

शुष्कमूलकशुण्ठीनां क्षारो हिङ्गु महौषधम् ॥ २११ ॥  
 शतपुष्पा वचा कुष्ठं दारु शिग्रू रसाञ्जनम् ।  
 मातुलुङ्गरसश्चैव कदल्या रस एव च ॥ २१२ ॥  
 तैलमेभिर्विपक्तव्यं कर्णशूलहरं परम् ।  
 वाधिर्यं कर्णनादश्च पूयास्त्रावश्च दारुणः ॥ २१३ ॥  
 कृमयश्च विनश्यन्ति तैलस्यास्य प्रपूरणात् ।

१ '०द्वी०' इति पा० । २ अभ्यङ्गपाननस्यवास्तिषु चतुर्षु प्रयोगादित्यर्थः ।

३ 'शुक्तं चतुर्गुणं दत्त्वा तैलमेभिर्विपाचयेत्' इति पा० ।

कर्णरोगे बृहत्क्षारतैलम् ।

शुष्कमूलकशुण्ठानां क्षारो हिङ्गु महौषधम् ॥ २१४ ॥

शतपुष्पा वचा कुष्ठं दारु शिग्रू रसाञ्जनम् ।

(सौवर्चलं यवक्षारः स्वर्जिकोद्भिदसैन्धवम् ।

भूर्जग्रन्थिविडं शुक्तं मधुशुक्तं तथैव च ॥)

मातुलुङ्गरसश्चैव कदल्या रस एव च ॥ २१५ ॥

तैलमेभिर्विपक्तव्यं कर्णशूलहरं परम् ।

वाधिर्यं कर्णनादश्च पूयास्त्रावश्च दारुणः ॥ २१६ ॥

पूरणादस्य तैलस्य कृमयः कर्णसंश्रिताः ।

विनाशमाशु गच्छन्ति कृष्णात्रेयस्य शासनात् ॥ २१७ ॥

क्षारतैलमिदं श्रेष्ठं मुखदन्तामयापहम् ।

नेत्ररोगे भृङ्गराजतैलम् ।

भृङ्गरसस्य प्रस्थं तैलात्कुडवं पलं च मधुकस्य ॥ २१८ ॥

क्षीरप्रस्थविपकं गतमपि चक्षुर्निवर्तयति ।

केशवृद्धौ द्वितीयं भृङ्गराजाद्यं तैलम् ।

भृङ्गरसत्रिफलोत्पलसारि लोहपुरीषसमन्वितकारि २१९

तैलमिदं पच दारुणहारि लुब्धितकेशघनस्थिरकारि ।

केशवृद्धौ तृतीयं भृङ्गराजतैलम् ।

मार्कवस्वरसभावितगुञ्जाबीजचूर्णपरिपाचिततैलम् २२०

मिश्रितं त्रुटिजटासुरकाष्ठैः केशवर्धनमिदं वनितायाः ।

बृहद्भृङ्गराजाद्यं तैलम् ।

आनूपदेशजं पुष्टं गृहीत्वा मार्कवं शुभम् ॥ २२१ ॥

प्रक्षाल्य जर्जरीकृत्य रसं तस्य प्रपीडयेत् ।

चतुर्गुणेन तेनैव तैलप्रस्थं विपाचयेत् ॥ २२२ ॥

द्रव्यैरेभिः पयःपिष्टैः संयोज्य मतिमान् भिषक् ।

मञ्जिष्ठां पद्मकं रोध्रं चन्दनं मैरिकं बलाम् ॥ २२३ ॥

रजन्यौ केसरं दारु म्रियङ्गुमधुयष्टिके ।

प्रपौण्डरीकं सौम्यं च पलिकं तत्र दापयेत् ॥ २२४ ॥

कुष्ठं तगरमाषांश्च सिद्धार्थाश्चागुरुं तथा ।  
 मुस्तकं चाथं शैलेयं कर्चूरं परिकल्कितम् ॥ २२५ ॥  
 सम्यक्पक्वं ततो ज्ञात्वा शुभे भाण्डे निधापयेत् ।  
 केशशाते शिरोदुःखे मन्यास्तम्भे हनुग्रहे ॥ २२६ ॥  
 अकालपलिते चैव दारुणे चैव दारुणे ।  
 दन्तकर्णाक्षिरोगेषु नस्यमेतत्पदापयेत् ॥ २२७ ॥  
 मासं नस्यप्रयोगेण क्षीरान्नप्रतिभोजिनः ।  
 कुञ्चिताग्रान् हि केशांश्च स्निग्धान्कुर्याद्ब्रह्मंस्तथा ।  
 खालित्ये सेन्द्रलुप्ते च तैलमेतद्यथाऽमृतम् ॥ २२८ ॥

केशरोगे असनाद्यं तैलम् ।

असनसारकषायविपाचितं त्रिफलया मधुकेन च संयुतम् ।  
 भवति नावनतैलमनुत्तमं पलितनेत्रविकाररूजापहम् ॥ २२९ ॥

शिरोरोगे षड्बिन्दुतैलम् ।

तगरैरण्डमूले च रास्त्रा यष्टी च सैन्धवम् ।  
 जीवन्ती शतपुष्पा च विडङ्गं नागरं तथा ॥ २३० ॥  
 मधूकसारमित्यभिः कल्कपिष्टैस्तिलोद्भवम् ।  
 भृङ्गरसे पचेत्तैलं द्विगुणे गोपयस्यथ ॥ २३१ ॥  
 षड्बिन्दुनस्यदानेन हन्याच्छीर्षामयान् बहून् ।  
 चलतां द्विजकेशानां पततां दार्ढ्यमानयेत् ॥ २३२ ॥  
 हृष्यलं परमं तेषां बाह्वोः स्यादुत्तमं बलम् ।  
 वलिपलितहृत्तैलमिदं षड्बिन्दुसंज्ञितम् ॥ २३३ ॥

शिरोरोगे द्वितीयं षड्बिन्दुतैलम् ।

एरण्डमूलं तगरं शताह्वा जीवन्ती रास्त्रा लवणोत्तमं च ।  
 भृङ्गं विडङ्गं मधुयष्टिका च विश्वौषधं कृष्णतिलस्य तैलम् ॥ २३४ ॥  
 आजं पयस्तैलविमिश्रितं च चतुर्गुणे भृङ्गरसे विपक्वम् ।  
 षड्बिन्दवो नासिकया प्रयुक्ता निघ्नन्ति सर्वाञ्छिरसो विकारान्

१ ' मुस्तं चण्डां च ' इति पा० । २ ' जीवन्तिकैरण्डजटाशताह्वारास्त्रानतं  
 स्याल्लवणोत्तमं च ' इति पा० ३ ' चेति समानि कुर्यात् ' इति पा० ।

च्युतांश्च केशान्पतितांश्च दन्तानाबद्धमूलांश्च दृढीकरोति ।

मुपर्णदृष्टिप्रतिमं च चक्षुर्बाहोर्बलं चाभ्यधिकं करोति ॥ २३६ ॥

दन्तरोगे बकुलाद्यं तैलम् ।

बकुलस्य फलं लोभ्रं बला वल्ली कुरण्टकः ।

चतुरङ्गुलबबूलवाजिकर्णारिमेदकम् ॥ २३७ ॥

एषां कल्ककषायाभ्यां तैलं पक्वं मुखे धृतम् ।

स्थैर्यं करोति दन्तानां चलतां नावनेन च ॥ २३८ ॥

दन्तरोगे नीलसहचराद्यं तैलम् ।

तुलां धृतां नीलसहाचरस्य संक्षुद्य द्रोणे श्रपयेज्जलस्य ।

दत्त्वा चतुर्भागरसं तु तेन तैलं पचेदर्धपलप्रयुक्तैः ॥ २३९ ॥

कल्कैरनन्ताखदिरारिमेदजम्बाम्रयष्टीमधुकोत्पलानाम् ।

तत्तैलमाश्वेव धृतं मुखेन स्थैर्यं द्विजानां चलतां विदध्यात् २४०

मुखरोगे शरिमेदाद्यं तैलम् ।

शरिमेदत्वक्पलशतमभिनवमापोऽथ्य खण्डशः कृत्वा ।

तोयाढकैश्चतुर्भिर्निष्कवाथ्य चतुर्थशेषेण ॥ २४१ ॥

क्वाथेन भिषङ्मतिमान् तैलस्यार्धाढकं शनैर्विपचेत् ।

कल्कैरक्षसमांशैर्मञ्जिष्ठारोध्रमधुकानाम् ॥ २४२ ॥

शरिमेदखादिरकटफललाक्षान्यग्रोधमुस्तसूक्ष्मैला-

कर्पूरागुरुपद्मकलवङ्गकङ्गोलजातीफलानाम् ॥ २४३ ॥

फल्युपत्तङ्गैरिकवराङ्गगजकुसुमधातकीनां च ।

सिद्धं भिषग्विदध्यादिदं मुखोत्थितेषु रोगेषु ॥ २४४ ॥

परिशीर्णदन्तविद्रधिशौषिरशीताददन्तहर्षेषु ।

कृमिदन्तदरणचलितप्रहृष्टमांसावदीर्णेषु च ॥ २४५ ॥

मुखदौर्गन्ध्ये च तथा प्रागुक्तेष्वामयेषु नृणाम् ।

धार्यं मुखेन मुखजेष्वरुषु संरोपणार्थाय ॥ २४६ ॥

दन्तरोगे द्वितीयमिरिमेदाद्यं तैलम् ।

न वृद्धाब्जातिवालाच्च त्वक्तुलामिरिमेदकात् ।

अपां द्रोणे समावाप्य पचेत्पादावशेषितम् ॥ २४७ ॥

ततस्तेन कषायेण क्षीरप्रस्थसमन्वितम् ।

लाक्षारससमायुक्तं तैलप्रस्थं पचेन्नरः ॥ २४८ ॥

लोध्रकट्फलमज्जिष्ठापद्मकेसरपद्मकैः ।

चन्दनोत्पलयष्ट्याहैः पालिकैर्धातकीसमैः ॥ २४९ ॥

एतद्गुजापहं नाम तैलं गण्डूषधारणात् ।

दारणं दन्तचालं च हनुमोक्षं कपालिकाम् ॥ २५० ॥

शीतादं पूतिवक्रत्वं शौषिरं विरसास्यताम् ।

हन्यादाशु गदानेतान् कुर्यादन्तान् स्थिरानपि ॥ २५१ ॥

दन्तरोगे खदिराद्यं तैलम् ।

शतं खदिरसारस्य जलद्रोणे विपाचयेत् ।

पादशेषे रसे लोध्रमज्जिष्ठारक्तचन्दनैः ॥ २५२ ॥

कट्फलोक्षीरलाक्षैलात्वक्पत्रामरदारुभिः ।

नखकुङ्कुममज्जिष्ठापरिपेलववालुकैः ॥ २५३ ॥

वालुकागुरुमुस्तैलास्पृक्कातगरपद्मकैः ।

कल्कीकृतैः पचेदेभिस्तैलप्रस्थं भिषग्वरः ॥ २५४ ॥

धार्यं स्यात्कृमिदन्तेषु दन्तेषु चलितेषु च ।

शौषिरे दन्तनाडीषु विद्रव्यौ मुखजेषु च ॥ २५५ ॥

हन्यादाशु तदभ्यङ्गात्कुष्ठं च कफपित्तजम् ।

वातजानि तु कुष्ठानि व्यङ्गलीहातिसुप्तिताः ॥ २५६ ॥

त्वग्दोषपिटकाकण्डूरजस्रं वातशोणितम् ।

व्रणं मासं च नस्येन वलिपलितनाशनम् ॥ २५७ ॥

ज्वरे बृहल्लाक्षादितैलम् ।

लाक्षा निशा च मज्जिष्ठा फलिनी मधुकं बला ।

गैरिकं चन्दनं नीलमुत्पलं ध्यामकं तथा ॥ २५८ ॥



एषां भागान् समान् कृत्वा पक्त्वा तोये चतुर्गुणे ।  
 तुर्यभागावशेषं तु गर्भं चेमं समावपेत् ॥ २५९ ॥  
 पञ्चकं हयगन्धा च रेणुका च तथैव च ।  
 वेतसं चोरकं कुष्ठं देवदारु नखत्वचम् ॥ २६० ॥  
 पुण्डरीकं शताह्वा च मांसी मधुकमेव च ।  
 एषामक्षसमैः कल्कैः कषायेणाथ पेषितैः ॥ २६१ ॥  
 दधिशुक्तारनालानामाढकाढकमावपेत् ।  
 क्षीराढकसमायुक्तं तैलप्रस्थं विपाचयेत् ॥ २६२ ॥  
 तदभ्यङ्गे प्रशंसन्ति तैलं दाहनिवारणम् ।  
 वातपित्तोद्भवं क्षिप्रं ज्वरमेतन्नियच्छति ॥ २६३ ॥  
 सप्रलापं सतृष्णं च तालुशोषमथ भ्रमम् ।  
 बालानां ग्रहपीडां च रक्तसंदूषिताश्च ये ॥ २६४ ॥  
 तैलं प्रशमयत्येतल्लाक्षादिकमिति स्मृतम् ।

ज्वरे लघुलाक्षादितैलम् ।

लाक्षारसं समादाय तैलप्रस्थाच्चतुर्गुणम् ॥ २६५ ॥  
 मस्तुनश्चाढकं दद्याद्रव्यैरोभिश्च कार्ष्णिकैः ।  
 मधुकेन हरिद्राभ्यां मुस्तेन सह मूर्चया ॥ २६६ ॥  
 रास्त्रया कटुरोहिण्या चन्दनेनाश्वगन्धया ।  
 शताह्वया च कुष्ठेन हरेण्वा देवदारुणा ॥ २६७ ॥  
 मज्जिष्ठापञ्चकोशीरबलामांसीभिरेव च ।  
 तत्सिद्धमथ पूतं च स्थापयेद्वाजने शुभे ॥ २६८ ॥  
 जीर्णज्वरपरीतानां श्वासकासार्तिनां तथा ।  
 गर्भिणीनां च नारीणां बालानां शुष्यतामपि ॥ २६९ ॥  
 क्षीणानां शोषिणां चाथ तैलं लाक्षादिकं हितम् ।

विषमज्वरमोक्षार्थं सर्वज्वरग्रहापहम् ॥ २७० ॥

सन्निपातज्वरे जात्यादितैलम् ।

नवपत्राङ्कुरा जाती द्वे हरिद्रे शतावरी ।

जीवकर्षभकौ रास्ना सरलो देवदारु च ॥ २७१ ॥

मुस्तातालीशमञ्जिष्ठापाठावरुणचित्रकाः ।

कुंब्जं सर्पसुगन्धा च मधुकं द्वे च सारिवे ॥ २७२ ॥

अनन्ताऽऽमलकं मूर्वा मधुकं करवीरकः ।

देवपुष्पं शिरीषस्य मूलं स्योनाक एव च ॥ २७३ ॥

चव्यं लाक्षा पयस्या च कल्कीकृत्याक्षसंमितान् ।

पक्त्वा चाथ कषायेण तैलमस्थं विपाचयेत् ॥ २७४ ॥

एतदभ्यञ्जनाद्धन्यात्सन्निपातात्मकं ज्वरम् ।

तैलं जात्यादिकं नाम वातपित्तकफापहम् ॥ २७५ ॥

ज्वरे षट्चरणं तैलम् ।

लाक्षाविश्वानिशामूर्वामञ्जिष्ठास्वर्जिकामयैः ।

षड्गुणेन च तन्त्रेण सिद्धं तैलं ज्वरान्तकृत् ॥ २७६ ॥

शोषे शिरीषाद्यं तैलम् ।

मूलं त्वचं च पत्रं च प्रवालं स्कन्धमेव च ।

शिरीषाद्वे तुले दद्याद्भस्मस्त्वेष प्रकीर्तितः ॥ २७७ ॥

वरुणः पारिभद्रश्च ककुभश्चतुरङ्गुलः ।

बिल्वोऽग्निमन्थकटुङ्गकरघाटकवञ्जुलाः ॥ २७८ ॥

गन्धर्वहस्तकाकोल्या काश्मरी पाटली तथा ।

निदिग्धिकाऽथ वार्ताकी शालिपर्णी मयूरकः ॥ २७९ ॥

तुरगी श्रेयसी चैव शतावर्धुदकं तथा ।

सुषव्यतिबला चैव दन्ती सिंहमुखी तथा ॥ २८० ॥

पञ्चाशत्पलिकान् भागान्मूलं पुष्पं च रोहिषात् ।

निष्काथस्त्रिफलायाश्च प्रस्थत्रयमितो भवेत् ॥ २८१ ॥

कोलकानां कुलत्थानां यवानां तत्समस्तथा ।

द्राक्षायाः शतपुष्पायाः कुर्याच्चाढकमेव च ॥ २८२ ॥

छागलस्य तु मांसस्य द्वे तुले तत्र दापयेत् ।  
 एतत्सर्वं समालोड्य तोयद्रोणेषु पञ्चसु ॥ २८३ ॥  
 द्विद्रोणशेषपूतं च तैलद्रोणेन संसृजेत् ।  
 पाठा मगधजा रास्त्रा सुषवी गोक्षुरं बला ॥ २८४ ॥  
 प्रियङ्गुर्द्वे हरिद्रे च मांसी चैला कुटन्नटम् ।  
 देवदारु वचा लोध्रं कुष्ठं व्याघ्रनखं शटी ॥ २८५ ॥  
 मञ्जिष्ठा मधुकं मुस्तं रोध्रं द्वे चापि सारिवे ।  
 चन्दनं श्रीप्रियं चैव रक्तकं तैलपर्णिकम् ॥ २८६ ॥  
 समृणालत्वचं पत्रं पतङ्गं नीलमुत्पलम् ।  
 एषां द्विपालिकान् भागान् कृत्वा कल्कं समावपेत् ॥ २८७ ॥  
 त्रीन्द्रोणान् दधितो दद्यात्ततः सिद्धं निधापयेत् ।  
 शैरीषमिति विख्यातमेतत्तैलं क्षयापहम् ॥ २८८ ॥  
 मशस्तं तु सुधातुल्यं पानाभ्यञ्जनवस्तिषु ।  
 अपस्मारं तथोन्मादं शोषान् सोपद्रवानपि ॥ २८९ ॥  
 अङ्गमर्दमथो दाहं पाण्डुत्वं स्वरचैकृतम् ।  
 अर्दितं गृध्रसीं गुल्मान् कम्पं पक्षवधं तथा ॥ २९० ॥  
 हनुग्रहं खुडावातमाढ्यवातापतानकौ ।  
 मूकत्वं गद्गदत्वं च बाधिर्यं कर्णवेदनाम् ॥ २९१ ॥  
 उरौ जानुनि कुक्षौ च विसर्पं वातशोणितम् ।  
 हन्याद्वर्णबलोपेतो जीवेच्च शरदां शतम् ॥ २९२ ॥  
 प्रयोगादस्य तैलस्य न चाक्रामन्ति तं गदाः ।  
 विषपीताश्च दुष्टाश्च भूतोपहतचेतसः ॥ २९३ ॥  
 ये पिबन्ति शिरीषाद्यं नीरुजस्ते भवन्ति हि ।  
 मूलकर्मविकाराणां भूतानां दंष्ट्रिणामपि ॥ २९४ ॥  
 अधृष्यं तद्गृहं यत्र तैलमेतद्विधीयते ।

शोषे सुकुमारतैलम् ।

मधुकस्य शतं दद्यात्काश्मर्याश्च तथाऽऽढकम् ॥२९५॥  
 द्राक्षापरूषकाणां च बलाखर्जूरयोस्तथा ।  
 तथा मधूकपुष्पाणां तथा मौञ्जातमाढकम् ॥ २९६ ॥  
 द्विद्रोणेऽप्यां विपक्तव्यं चतुर्भागावशेषितम् ।  
 पूते तस्मिन् कषाये च पुनरग्रावधिश्रयेत् ॥ २९७ ॥  
 आर्द्रामलककाश्मर्यविदारीक्षुरसाढकम् ।  
 तैलाढकं च संयोज्य पचेत्क्षीरे चतुर्गुणे ॥ २९८ ॥  
 पच्यमानै तथा तस्मिन् कल्कांश्चैषां समावपेत् ।  
 पिप्पली शृङ्गवेरं च कदली च शतावरी ॥ २९९ ॥  
 बला तालं कदम्बश्च सूक्ष्मैला पद्मबीजकम् ।  
 शृङ्गाटकं कसेरुश्च जीवनीयानि यानि च ॥ ३०० ॥  
 द्वे द्वे पले पृथग्दत्त्वा विपचेन्मृदुनाऽग्निना ।  
 तत्सिद्धं स्रावयित्वाऽऽशु शीतं क्षौद्रेण संसृजेत् ॥३०१॥  
 नस्ये चाभ्यञ्जने पाने प्रशस्तं बस्तिकर्मणि ।  
 वातव्याधिषु सर्वेषु क्षतक्षीणे शिरोग्रहे ॥ ३०२ ॥  
 पार्श्वशूले प्रमेहे च गुल्मे चार्शोभगन्दरे ।  
 वातभग्नाङ्गहीनानां कासे श्वासे च हृद्ग्रहे ॥ ३०३ ॥  
 ज्वरेऽरुचावतीसारे कर्णनादे स्वरक्षये ।  
 सुकुमारमिदं तैलं बालवृद्धसुखावहम् ॥ ३०४ ॥  
 एतद्धि वृष्यबल्यं च रक्तमांसविवर्धनम् ।  
 स्वरवर्णकरं चैव शोषिणाममृतोपमम् ॥ ३०५ ॥  
 प्रपक्वस्यास्य तैलस्य सम्यक्सिद्धस्य यो भवेत् ।  
 उदंश्चिदि विमध्यार्थं(?)सोऽपि कृत्यकरो भवेत् ॥३०६॥  
 एकादश च षट् चैव शोषिणां य उपद्रवाः ।  
 शमयेत् सुकुमारं तान् मेघोऽग्निमिव वृष्टिमान् ॥ ३०७ ॥



अर्शसि लघुकासीसाद्यं तैलम् ।

काशीसलाङ्गलीदन्तीकरवीरामलैः पचेत् ।

तैलमर्कपयोमिश्रमभ्यङ्गात्पायुकीलजित् ॥ ३०८ ॥

अर्शसि पृथुकासीसाद्यं तैलम् ।

कासीसं सैन्धवं कृष्णा शुण्ठी कुष्ठं च लाङ्गली ।

शिला द्रेक्काऽश्वमारश्च जन्तुहृदन्तिचित्रकौ ॥ ३०९ ॥

हरितालं तथा स्वर्णक्षीरी चैतैः पचेत्समैः ।

तैलं सुधार्कदुग्धेन गवां मूत्रे चतुर्गुणे ॥ ३१० ॥

एतदभ्यङ्गतोऽर्शसि क्षारवत्पातयेद्भुवम् ।

क्षारकर्मकरं हेतन्न च दूषयते वलिम् ॥ ३११ ॥

अर्शसि चित्रकाद्यं तैलम् ।

चित्रकं मदनं पीलुं शृङ्गवेरं शुकाननाम् ।

स्रोतोऽजं सैन्धवं दन्तीं हरितालं मनःशिलाम् ॥ ३१२ ॥

तालीसं करवीरस्य मूलं लाङ्गलिकां वचाम् ।

भद्रकं क्षीरिकां चैव स्वर्णक्षीरीं च पेपयेत् ॥ ३१३ ॥

कुडवौ पच्यमाने तु स्नुगर्कपयसोः क्षिपेत् ।

मूत्रे चतुर्गुणे तैलं पक्वमशौहरं भवेत् ।

क्षारकर्मकरं हेतदभ्यङ्गात्तैलमुत्तमम् ॥ ३१४ ॥

कुष्ठे शिशपासारतैलम् ।

देवद्रुदावीप्रपुनाटवाकुची-

तुम्बीफलोन्मत्तहयारिदारुभिः ।

तुङ्गाफलत्वग्धरिमन्थवह्निजैः

प्रस्थोन्मितैः सामलसारषड्गुणैः ॥ ३१५ ॥

तैलाढकार्धेन परिप्लुतैस्तैस्तैलं विदध्याद्वलिबन्धयन्ने ।

तत्तैलमभ्यङ्गविधौ प्रदिष्टं पथ्याशिनां कुष्ठविघातकृत्स्यात् ३१६

कुष्ठे वज्रकं तैलम् ।

मूलं शताह्वाचक् शिरीषाश्वमारा-

दर्कान्मालत्याश्चित्रकास्फोटानिम्बात् ।



बीजं कारञ्जं सार्षपं प्राप्नुनाटं

श्रेष्ठा जन्तुघ्नं त्र्यूषणं द्वे हरिद्रे ॥ ३१७ ॥

तैलं तैलं साधितं तैः समूत्रैस्त्वग्दोषाणां दुष्टनाडीव्रणानाम् ।

अभ्यङ्गेन श्लेष्मवातोद्भवानां नाशायालं वज्रकं वज्रतुल्यम् ३१८

कुष्ठे महावज्रकं तैलम् ।

एरण्डताक्षर्यधननीपकदम्बभागी-

कम्पिल्लवेल्लफलिनिसुरवारुणीभिः ।

निर्गुण्ड्यरुष्करसुराहसुवर्णदुग्धा-

श्रीवेष्टगुगुलुशिलापटुतालविश्वैः ॥ ३१९ ॥

तुल्यं स्नुगर्कदुग्धं सिद्धं तैलं स्मृतं महावज्रम् ।

अतिशयति वज्रकगुणाञ्छित्रार्शोग्रन्थिमालाघ्नम् ॥ ३२०

कुष्ठे श्वेतकरवीराद्यं तैलम् ।

श्वेतकरवीरपल्लवमूलत्वक्पुष्पाचित्रकविडङ्गानि ।

कुष्ठार्कमूलसर्षपशिगुत्वग्रोहिणीकटुकाः ॥ ३२१ ॥

एतैस्तैलं सिद्धं कल्कैः पादांशकैर्गवां मूत्रम् ।

दत्त्वा तैलचतुर्गुणमभ्यङ्गात्कुष्ठकण्डूघ्नम् ॥ ३२२ ॥

कुष्ठे सिन्दूरशङ्खं सूर्यपाकं तैलम् ।

सिन्दूरशङ्खचूर्णकहरितालमनःशिलायवक्षारैः ।

कासीसकच्छसंभवगन्धाह्वयसंयुतैस्तैलम् ॥ ३२३ ॥

दिनकरतप्तं पामाविचर्चिकादद्रुकुष्ठकिटभादीन् ।

नाशयति लेपमात्राद्भूयो भूयः कपालकुष्ठमपि ॥ ३२४ ॥

कुष्ठे कुष्ठकालानलं तैलम् ।

क्षारत्रयं कटुत्रीणि पञ्चैव लवणानि च ।

वचा कुष्ठं हरिद्रे द्वे विडङ्गं चित्रको विषम् ॥ ३२५ ॥

हरितालं शिला गन्धः सिन्दूरं तुत्थखर्परम् ।

रामठं च रसोनश्च मदनं च रसाञ्जनम् ॥ ३२६

एतत्सर्वं समांशं च स्नुह्यर्कपयसा प्लुतम् ।  
 षड्गुणं सार्षपं तैलं तैलान्मूत्रं चतुर्गुणम् ॥ ३२७ ॥  
 सर्वं मन्दानले पक्वं ग्राह्यं तैलावशेषकम् ।  
 हन्त्यष्टादश कुष्ठानि मांसमेदोगतानि च ॥ ३२८ ॥  
 दुष्टव्रणानि शातानि जीर्णनाडीव्रणानि च ।  
 हन्ति श्वित्रमसाध्यं च ददुषामाविचर्चिकाः ॥ ३२९ ॥  
 एतत्तैलं सदाऽभ्यङ्गात्कुष्ठव्याधिहरं नृणाम् ।

कुष्ठे कनकक्षीर्याद्यं तैलम् ।

कनकक्षीरी शैलं भार्गी दन्तीफलानि मूलं च ॥ ३३० ॥  
 जातीप्रवालसर्षपलथुनविडङ्गं करञ्जत्वक् ।  
 समच्छदार्कपल्लवमूलत्वङ्निम्बचित्रकास्फोताः ॥ ३३१ ॥  
 गुञ्जैरण्डो बृहतीमूलकसुरसार्जकफलानि ।  
 कुष्ठं तुम्बरु पाठा मूर्वा मुस्तं निशा च षड्न्या ॥ ३३२ ॥  
 एडगजवीजशिग्रुच्यूपणभल्लातकक्षवकाः ।  
 हरितालमवाक्पुष्पी तुत्थं कम्पिल्लकोऽमृतासङ्गः ॥ ३३३ ॥  
 सौराष्ट्री कासीसं दावीं त्वक् स्वर्जिका लवणम् ।  
 कलकैरेतैस्तैलं करवीरकमूलपल्लवकषाये ॥ ३३४ ॥  
 सार्षपमथवा तैलं गोमूत्रचतुर्गुणं साध्यम् ।  
 कटुकालाव्वां स्थाप्यं तत्सिद्धं तेन मण्डलान्याशु ॥ ३३५ ॥  
 छिन्द्याद्विषगभ्यङ्गात्कण्डूकोठांश्च विनिहन्यात् ।

पामायां आर्द्रिकाद्यं तैलम् ।

आर्द्रकस्यार्कदुग्धस्य स्तुक्क्षीरस्य पृथक् पृथक् ॥ ३३६ ॥  
 द्वे द्वे पले तु सिन्दूरं द्विपलं च समाहरेत् ।  
 भूर्जकर्षविमिश्राणि कटुतैलस्य पाचयेत् ॥ ३३७ ॥  
 पलानि दश चाभ्यङ्गात्कच्छरोगविनाशनम् ।

दद्रूरोगे दाव्याद्यं सूर्यपाकतैलम् ।

दावीगण्डीरसंयुक्तैः कासमर्दकसंभवैः ॥ ३३८ ॥

मूलैर्महोटिकायास्तु स्वरसेन समन्वितैः ।

स्तुहीक्षीरनिशामूर्वागृहधूमफणिज्जकैः ॥ ३३९ ॥

विडङ्गपिप्पलीरालागौरसर्षपनागरैः ।

चक्रमर्दकनाडीकाबाकुचीनक्तमालकैः ॥ ३४० ॥

मूलकस्य च बीजैस्तु सुरसारग्वधच्छदैः ।

सक्षारलवणोपेतैर्गोमूत्रपरिपेषितैः ॥ ३४१ ॥

कटुतैलयुतैः पक्कैः सम्यग्रविगभस्तिभिः ।

कृतमाशु नराणां तु हन्यादस्य प्रलेपनम् ॥ ३४२ ॥

दद्रुं विचर्चिकां कण्डूं पामां दुर्भक्तकं (?) तथा ।

कुष्ठे गुग्गुलुवाद्यं सूर्यपाकतैलम् ।

गुग्गुलुमरिचविडङ्गैः सर्षपकासीसमुस्तसर्जरसैः ॥ ३४३ ॥

श्रीवेष्टतालगन्धैर्मनःशिलाकुष्ठकम्पिलैः ।

उभयहरिद्रासहितैः कटुतैलं विमिश्रितैरेभिः ॥ ३४४ ॥

आदित्यरश्मिपक्वं कुष्ठं विनिहन्ति संस्पर्शात् ।

कुष्ठे विद्रावणं तैलम् ।

मनःशिलालसिन्दूरं सौराष्ट्री गन्धकस्तथा ॥ ३४५ ॥

सिक्थकं सर्जनिर्यासं कासीसं पुरकुन्दरू ।

श्याहः शलकिकम्पिलं कङ्कुष्ठं चाप्यरुष्करम् ॥ ३४६ ॥

गवां मूत्रेण संसिद्धं कटुतैलं प्रयोजयेत् ।

पामाविचर्चिकादद्रुकण्डूकुष्ठकिमीन् व्रणान् ॥ ३४७ ॥

अभ्यङ्गाच्छमयत्येतन्नाम्ना विद्रावणं मतम् ।

कुष्ठे महासुगन्धं तैलम् ।

चन्दनं कुङ्कुमोशीरं भियङ्कुत्रुटिरोचनाः ॥ ३४८ ॥

तुरुष्कागुरुकस्तूर्यः कर्पूरं जातिपत्रिका ।

जातीकङ्कोलपूगानां लवङ्गस्य फलानि च ॥ ३४९ ॥

नलिका नलदं कुष्ठं हरेणुस्तगरः पुवम् ।

नखं व्याघ्रनखं स्पृक्षा बोलो दमनको मुरा ॥ ३५० ॥  
 चोरकं चैव शैलेयं स्थौणेयं सैलवालुकम् ।  
 सरलः सप्तपर्णश्च च लाक्षा तामलकी तथा ॥ ३५१ ॥  
 कुसुमानि च धातक्या लामज्जकं च पद्मकम् ।  
 प्रपौण्डरीककर्चुरौ समांशैः शाणमात्रकैः ॥ ३५२ ॥  
 महासुगन्धमित्येतत्प्रस्थं तैलस्य साधयेत् ।  
 प्रस्वेदमलदौर्गन्ध्यकण्डूकुष्ठहरं परम् ॥ ३५३ ॥  
 अनेनाभ्यक्तगात्रस्तु वृद्धः साप्ततिकोऽपि वा ।  
 युवा भवति शुक्राढ्यः स्त्रीणां चात्यन्तवल्लभः ॥ ३५४ ॥  
 सुभगो दर्शनीयश्च गच्छेच्च प्रमदाशतम् ।  
 वन्ध्याऽपि लभते गर्भं पण्डोऽपि पुरुषायते ॥ ३५५ ॥  
 अपुत्रः पुत्रमाप्नोति जीवेच्च शरदां शतम् ।

कुष्ठे मरीचाद्यं तैलम् ।

मरीचं त्रिवृता मुस्तं हरितालं मनःशिला ॥ ३५६ ॥  
 देवदारु हरिद्रं द्वे मांसी कुष्ठं सचन्दनम् ।  
 विशाला करवीरश्च भानुक्षीरं शकृद्रसः ॥ ३५७ ॥  
 एतेषां कार्ष्णिकान् भागान् विषस्यार्धपलं भवेत् ।  
 प्रस्थं च कटुतैलस्य गोमूत्रे द्विगुणे पचेत् ॥ ३५८ ॥  
 मृत्पात्रे लोहपात्रे वा शनैर्मृद्रग्निना भिषक् ।  
 तैलेनानेन नश्यन्ति रोगा देहे शरीरिणाम् ॥ ३५९ ॥  
 पामा विचर्चिका चैव दद्रूविस्फोटकानि च ।  
 अभ्यङ्गेन प्रणश्यन्ति कोमलत्वं प्रजायते ॥ ३६० ॥  
 प्रच्छानितानि तैलेन श्वित्राण्येतेन मर्दयेत् ।  
 चिरोत्थमपि यच्छ्लेष्ट्रं सवर्णं अक्षणाद्भवेत् ॥ ३६१ ॥

कुष्ठे आमरिकं तैलम् ।

गुञ्जामूलं फलं कुष्ठं विषं सिन्दूरसिक्थकम् ।  
 द्वे हरिद्रे सलाङ्गल्यौ गुग्गुलुग्रे तथैव च ॥ ३६२ ॥



कृकलाससमायुक्तं कटुतैलं विपाचयेत् ।  
 क्षिपेत्स्वरूपवस्तूनि सुदग्धान्यवतारयेत् ॥ ३६३ ॥  
 उद्धृत्य तैलमध्यात्तु सूक्ष्मचूर्णानि कारयेत् ।  
 चूर्णं तैले पुनः कृत्वा त्रिशूलीं दापयेत्ततः ॥ ३६४ ॥  
 जीवन्तीं जीवनीमूलं तथा च व्रणरोहिणीम् ।  
 एतच्चूर्णं समालोड्य त्वेकरात्रं तु धारयेत् ॥ ३६५ ॥  
 शिरोरोगं व्रणं कुष्ठं पामां चैव विचर्चिकाम् ।  
 ये व्रणा न प्ररोहन्ति गम्भीरा भैरवाश्च ये ॥ ३६६ ॥  
 तांस्तु नाशयते सर्वान् सप्ताहेन न संशयः ।  
 भिषजां नात्र सन्देहस्तैलं भ्रामरिकं खलु ॥ ३६७ ॥

व्रणे महाकषायं तैलम् ।

उदुम्बरो वटश्चैव पुक्षः पिप्पल एव च ।  
 मधूक आम्रसर्जौ च जम्बूद्वयमथार्जुनः ॥ ३६८ ॥  
 कम्पिलुकः प्रियालश्च कदम्बस्तिन्दुकस्तथा ।  
 पलाशो रोध्रसंमिश्रं बदरं पद्मकेसरम् ॥ ३६९ ॥  
 शिरीषो बीजकश्चैव तथा रक्तं च चन्दनम् ।  
 अमीषां कायकल्काभ्यां तैलं मन्दाग्निसाधितम् ॥ ३७० ॥  
 नाम्ना महाकषायं तु क्षिप्रमभ्यञ्जनाद्धरेत् ।  
 व्रणांस्तु देहिनामेतच्चिरकालभवानपि ॥ ३७१ ॥

बल्मीके मनःशिलायं तैलम् ।

मनःशिलालभलातसूक्ष्मैलागुरुचन्दनैः ।  
 जातीपल्लवपत्रैश्च निम्बतैलं विपाचयेत् ॥ ३७२ ॥  
 बल्मीकं नाशयत्येतद्बहुच्छिद्रं बहुस्रवम् ।

गण्डमलायां फणिज्जकायं तैलम् ।

फणिज्जकश्च नादेयं क्षवको नवमालिका ॥ ३७३ ॥  
 अश्मन्तको विडङ्गानि मयूरकफलानि च ।  
 कदफलं सहदेवा च देवदारु वितुनकम् ॥ ३७४ ॥



बीजं कारजपालाशं मूलकस्याजकस्य च ।

मेहापर्पटको मुस्तं त्रिकटु त्रिफला वचा ॥ ३७५ ॥

सुवर्चला च हिङ्गुश्च समभागानि कारयेत् ।

अक्षमात्रैः पचेदेभिस्तैलप्रस्थं सुखाग्निना ॥ ३७६ ॥

अजामूत्रेण संयुक्तमजाक्षीरे चतुर्गुणे ।

नस्यं तदस्य दद्याच्च गण्डमालाविनाशनम् ॥ ३७७ ॥

विदारिकां गलग्नन्थि गलगण्डं च नाशयेत् ।

गण्डमालायां काकादनीतैलम् ।

काकादनीविशल्याह्वानदीजतुण्डिकाफलैः ॥ ३७८ ॥

जीमूतबीजकर्कोटैर्विशालाकृतवेधनैः ।

पाठान्वितैः पलार्धशैर्विषकर्षयुतैः पचेत् ॥ ३७९ ॥

प्रस्थं करञ्जतैलस्य निर्गुण्डीस्वरसाढके ।

अनेन गण्डमाला हि चिरजा पूयवाहिनी ॥ ३८० ॥

सिद्धयत्यसाध्यकल्पाऽपि पानाभ्यञ्जननावनैः ।

रक्तपित्ते मूर्वाद्यं तैलम् ।

द्राक्षामधूकमूर्वेश्वरसचन्दनपत्रकैः ॥ ३८१ ॥

सारिवाद्रयनक्ताह्वैस्तैलप्रस्थं विपाचयेत् ।

क्षीरे चतुर्गुणे पक्वं कल्कैरक्षसमैर्भिषक् ॥ ३८२ ॥

रक्तपित्तहरं त्वेतद्रण्यं वातघ्नमुत्तमम् ।

मूर्वातैलमिदं नाम्ना सर्वर्णकरणं परम् ॥ ३८३ ॥

कुष्ठे विषादनं तैलम् ।

कम्पिल्लकनिशायुग्मैः शालनिर्यासचित्रकैः ।

पुरकीटारिसंयुक्तैः पालिकैः सुविचूर्णितैः ॥ ३८४ ॥

एकीकृत्य समैरेभिर्विषस्य च पलद्वयम् ।

आतपे स्थापयेद्धीमान् कटुतैलपरिप्लुतम् ॥ ३८५ ॥

विषादनमिदं तैलं लेपात्सिध्मविचर्चिके ।

हन्ति पामापचीव्यङ्गदुष्टव्रणभगन्दरान् ॥ ३८६ ॥

१ 'महासहो पर्पटकं मुस्तं त्रिकटुकं वचाम्' इति पा० । २ 'विषागद-  
मिषं' इति पा० ।

कुष्ठे जीवन्त्याद्यं तैलम् ।

जीवन्ती मञ्जिष्ठा दावी कम्पिलकः पयस्तुत्यम् ।

एष घृततैलपाकः सिद्धः सर्जरससंयुक्तः ॥ ३८७ ॥

देयः समधुच्छिष्टो विपादिकाशामकोऽभ्यङ्गात् ।

चर्मैककुष्ठं किटिभं सिध्मं शाम्यत्यलसकं च ॥ ३८८ ॥

प्रमायां जीस्काद्यं तैलम् ।

जीरकस्य पलं पिष्टं सिन्दूरार्धपलं तथा ।

कटुतैलं पचेदेभिः सद्यः पामाहरं परम् ॥ ३८९ ॥

कुमिरोगे विडङ्गाद्यं तैलम् ।

विडङ्गानि स्नुहीक्षीरमर्कक्षीरं तथैव च ।

गुञ्जाफलानि गण्डीरं श्यामा निर्दहनी तथा ॥ ३९० ॥

एतैर्गोमूत्रसंपिष्टैस्तैलं मूर्ध्नि निधापयेत् ।

कृमयः पूरणादेव नश्यन्त्यपि विमार्गगाः ॥ ३९१ ॥

वातरोगे गुडूचीतैलम् ।

तुलां पचेज्जलद्रोणे गुडूच्याः पादशेषितम् ।

क्षीरद्रोणयुतं कल्कैः पचेत्तैलाढकं शनैः ॥ ३९२ ॥

पिष्टैर्मधुकमञ्जिष्ठाजीवनीयैर्युतं तथा ।

कुष्ठैलागुरुमृद्रीकामांसीव्याघ्रीनखैर्नवैः ॥ ३९३ ॥

सारिवाश्रावणीव्योषमिश्रीशृङ्गीहरेणुभिः ।

त्वक्पत्रागुरुविक्रान्तास्थिरातामलकीघनैः ॥ ३९४ ॥

नतकेसरकोशीरपद्मकोत्पलचन्दनैः ।

सिद्धं तच्छनकैस्तैलं पानाभ्यञ्जनवस्तिषु ॥ ३९५ ॥

घन्यं पुंसवनं स्त्रीणां गर्भदं वातपित्तनुत् ।

तोदकम्पलजायामशिरःकम्पामयार्दितान् ॥ ३९६ ॥

हन्याद्गणकृतान्दोषान् गुडूचीतैलमुत्तमम् ।

वातरोगे द्वितीयं गुडूचीतैलम् ।

अमृताद्यास्तुलाः पञ्च द्रोणेष्वाष्टास्वपां पचेत् ॥ ३९७ ॥

पादशेषं तु सक्षीरं तैलस्यार्धाढकं पचेत् ।  
 एलामांसीनतोशीरसारिवाकुष्ठचन्दनैः ॥ ३९८ ॥  
 शतपुष्पाबलामेदामहामेदार्धिजीवकैः ।  
 काकोलीक्षीरकाकोलीश्रावण्यतिबलानखैः ॥ ३९९ ॥  
 महाश्रावणिकाजीवाविदारीकपिकच्छुभिः ।  
 शतावर्याऽथ भूधात्रीकर्कटाख्याहरेणुभिः ॥ ४०० ॥  
 वचागोक्षुरकैरण्डरास्त्राकांलासहाचरैः ।  
 द्विजीरकसहादारुवृषभैश्चापि कार्षिकैः ॥ ४०१ ॥  
 मञ्जिष्ठायास्त्रिकर्षेण मधुकाष्ठपलेन तु ।  
 कलकैस्तत्क्षीणवीर्याग्निबलसंमूढचेतसः ॥ ४०२ ॥  
 युक्तानुन्मादकम्पापस्मारैश्च प्रकृतिं नयेत् ।  
 वातव्याधिहरं श्रेष्ठं तैलाग्न्यममृताह्वयम् ॥ ४०३ ॥

वातरोगे सहचरं तैलम् ।

समूलशाखस्य सहाचरस्य तुलां समेतां दशमूलतश्च ।  
 पलानि पञ्चाशदभीरुतश्च पादावशेषं विपचेद्द्वेषाम् ॥ ४०४ ॥  
 तत्र सेव्यनखकुष्ठहिमैलास्पृक्प्रियङ्गुनलिकाम्बुशिलाजैः ।  
 लोहितानलदलोहसुराह्वैः कोपनामिशितुरुष्कनतैश्च ॥ ४०५ ॥

तुल्यक्षीरे पालिकैस्तैलपात्रं

सिद्धं कृच्छ्राञ्छीलितं हन्ति वातान् ।

कम्पाक्षेपस्तम्भशोषादियुक्तान्

गुल्मोन्मादान् पीनसं योनिरोगान् ॥ ४०६ ॥

वातरोगे नीलसहचरतैलम् ।

सहचरहस्ती नीलोत्पलशतमात्रस्तृषातुरः पतितः ।

सलिलद्रोणतडागे सुतप्तघर्माशुतप्त इव ॥ ४०७ ॥

तैलप्रस्थमतोऽस्मै दद्यात्तैलाच्चतुर्गुणं च पयः ।

मदगन्धसुरभिसैन्धवकल्कैश्चाक्षोन्मितैर्लिप्तः ॥ ४०८ ॥

एलामृणालकुष्ठमियङ्गुकाश्मीरपुरलोहैः ।  
 श्रीवेष्टकसर्जरसैश्वन्दनशैलेयरजनीभिः ॥ ४०९ ॥  
 दारुशताह्वापथ्याकेसररसपेलवघनैश्च ।  
 तीर्णो मालतीसुमैः सहचरनीलाशवनपतितः ॥ ४१० ॥  
 मेदोस्थिमज्जमांसासृग्धिरशुक्रसंश्रयांश्चिरोत्पन्नान् ।  
 हन्याद्वातविकारानशीतिमेतन्महानीलम् ॥ ४११ ॥

वातरोगे दशमूलाद्यं तैलम् ।

दशाब्जिकेशरारिष्टब्राह्मीपाठाकटुत्रिकैः ।  
 शटीपुनर्नवाभागीं सुरसाम्बुफलत्रिकैः ॥ ४१२ ॥  
 शङ्खपुष्पीत्वगेलाकमुनिपादपपल्लवैः ।  
 अङ्कोटवरुणास्फोटशिरीषकटभीफलैः ॥ ४१३ ॥  
 कृमिघ्नमूलशम्पाकसर्षपामरदारुभिः ।  
 म्रियङ्गुहिङ्गुमञ्जिष्ठासुमुखातन्दुलीयकैः ॥ ४१४ ॥  
 गिरिकर्णीवचाकुष्ठकङ्कुष्ठरजनीद्वयैः ।  
 मधूकसारसिन्धूत्थसितनीलोत्पलाम्बुदैः ॥ ४१५ ॥  
 कटुतैलं समैरेभिः पक्वं क्षीरे चतुर्गुणे ।  
 सोन्मादं हन्त्यपस्मारं पानाभ्यञ्जननावनैः ॥ ४१६ ॥  
 डाकिनीभूतवेतालनैगमेषादिकान् ग्रहान् ।  
 कृत्याभिचाररक्षांसि नाशयत्यखिलान्यपि ॥ ४१७ ॥  
 तैलमेतत्सुरेन्द्रेण नन्दस्य कथितं पुरा ।  
 बालस्य किल रक्षार्थं विष्णोरमिततेजसः ॥ ४१८ ॥

१ अनेकनीलपुष्पयुक्तं सहचरं शतपलमितं समूलपत्रशाखमुत्पाद्य खण्डशः प्रकल्पयित्वा संक्षुब्धं द्रवद्वैगुण्यग्रहणविधानात् द्विद्रोणमिते जले प्रक्षिप्य तीव्रा-  
 तपे शोषयेत् । पादशेषे कषाये गालयित्वा, तैलप्रत्ययद्वयं, अष्टप्रस्थमितं दुग्धं,  
 मदगन्वा(सप्तपर्णा) शीनां मालतीपुष्पान्तानां प्रत्येकं कर्षमितानां कलकं च  
 दत्त्वा मन्दाग्निना तैलं साधयेदिति भावः ।



अभ्यज्य सर्वगात्राणि भोक्तव्यं रिपुवेश्मनि ।  
 तैलमभ्यञ्जनं श्रेष्ठं वसतोऽरातिसङ्कटे ॥ ४१९ ॥  
 अथ विलिप्तभगा भगशालिनी यदि रमेत नरं दिवसे शुभे ।  
 मदनसायकजर्जरितोरसो भवति तस्य तयाऽपहृतं मनः ॥ ४२० ॥  
 ताम्बूलमुखवासेषु व्यञ्जनाहारयोगतः ।  
 अनामिकाग्रसंयुक्तं वशीकरणमुत्तमम् ॥ ४२१ ॥

भस्मे गन्धतैलम् ।

रात्रौ रात्रौ तिलान् कृष्णान् वासयेदस्थिरे जले ।  
 दिवा दिवा विशोष्यापि गवां क्षीरेण भावयेत् ॥ ४२२ ॥  
 तृतीयं सप्तरात्रं तु भावयेन्मधुकाम्बुना ।  
 ततः क्षीरं पुनः पीतान् सुशुष्कांश्चूर्णयेद्बुधः ॥ ४२३ ॥  
 काकोल्यादिं सयष्ट्याहं मज्जिष्ठां सारिवां तथा ।  
 कुष्ठं सर्जरसं मांसीं सुरदारु सचन्दनम् ॥ ४२४ ॥  
 शतपुष्पां च संचूर्ण्य तिलचूर्णेन योजयेत् ।  
 पीडनार्थं प्रकर्तव्यं सर्वगन्धशृतं पयः ॥ ४२५ ॥  
 चतुर्गुणेन तोयेन तत्तैलं विपचेद्विषक् ।  
 एलामंशुमतीं पत्रं जीरकं तगरं तथा ॥ ४२६ ॥  
 रोध्रं प्रपौण्डरीकं च तथा कालानुसारिवाम् ।  
 क्षीरशुक्लां च सैरेयमनन्तां समधूलिकाम् ॥ ४२७ ॥  
 पिष्ट्वा शृङ्गाटकं चैव पूर्वोक्तान्यौषधानि च ।  
 एभिस्तद्विपचेत्तैलं शास्त्रविन्मृदुनाऽग्निना ॥ ४२८ ॥  
 एतत्तैलं सदा पथ्यं भग्नानां सर्वकर्मसु ।  
 पक्षघाते तालुशोषे ह्याक्षेपे च तथाऽर्दिते ॥ ४२९ ॥  
 मन्यास्तम्भे शिरोरोगे कर्णशूले हनुग्रहे ।  
 बाधिर्ये तिभिरे चैव ये च स्त्रीषु क्षयं गताः ॥ ४३० ॥  
 पथ्यं पाने तथाऽभ्यङ्गे नस्ये वस्तिषु भोजने ।  
 ग्रीवास्कन्धोरसां वृद्धिरमुनैवोपजायते ॥ ४३१ ॥



मुखं च पद्मसंकाशं ससुगन्धिसमीरणम् ।  
गन्धतैलमिदं नाम्ना सर्ववातविकारनुत् ।  
कार्यं राजार्हमेतत्तु राज्ञामेव विचक्षणैः ॥ ४३२ ॥

वृद्धसहचरतैलम् ।

काथे साहचरे वरीपरियुते क्षुद्रामृतैरण्डजे  
श्यानाकारणिविल्वगोक्षुरयुते सिंहाग्रिमन्योद्भवे ।  
रास्त्रोशीरविशालदारुतगरैस्त्वक्पत्रमेदानखैः  
स्पृक्काशैलघनैलवालुसरलैः कङ्कोलकुष्ठोत्पलैः ॥ ४३३ ॥  
कौन्तीकेशीबलाद्रिसारिवनिशाश्यामाशताह्वानतै-  
र्मञ्जिष्ठापुरसिंहचन्दनवैश्वण्डाहस्थौणेयकैः ।  
श्रीवेष्टागरुद्रकुङ्कुमवरैः कल्कैः समांशैः खलु-  
तैलं क्षीरसमं विपाच्य विधिना बस्तौ च नस्ये ध्रुवम् ॥ ४३४ ॥  
पानाभ्यङ्गविधौ नियोजितमिदं वातादिसर्वामयान्  
गुल्माष्ठीलशिरोर्तिशूलमुदरं श्वासामकासज्वरम् ।  
शोफं प्लीहगुदामयं च जठरं धातुक्षयाध्मानकं  
अर्शः कुष्ठभगन्दरं च शमयेत्सर्वान् व्रणान् हन्ति च ४३५  
जयति पवनरोगान् कामलां विद्विबन्धं  
दिननिशितिभिरान्ध्यं गृध्रसीं मूर्ध्नि वातम् ।  
सहचरामिति नाम्ना तैलमेतत्प्रसिद्धं  
धनपतिनृपयोग्यं भाषितं शम्भुनैव ॥ ४३६ ॥

तरक्षवाद्यं तैलम् ।

तरक्षोश्च शृगालस्य पादावज्राणि संत्यजेत् ।  
कोष्ठसारादिकं सर्वमुत्काश्य बहुलेऽम्भसि ॥ ४३७ ॥  
पादशेषं परिगृह्य छागगव्यपयोन्वितम् ।  
तैलं रससमं दत्त्वा मदिरामस्तुकाञ्जिकम् ॥ ४३८ ॥  
देवदारु हरिद्रे द्वे मांसी कुष्ठं सचन्दनम् ।  
करञ्जस्त्रिवृता मुस्ता पत्राङ्गं रेणुकं त्वचम् ॥ ४३९ ॥

क्षारद्रव्यं तथा व्योषं पञ्चैव लवणानि च ।

वचा तुरगगन्धा च मज्जिष्ठा सर्जगुग्गुलू ॥ ४४० ॥

मेदा रास्त्रा च वर्षाभूरेला शैलेयकं बला ।

एतैरर्धपलैर्द्रव्यैः शनैर्मृद्वग्निना पचेत् ॥ ४४१ ॥

तैलं तेनैव नश्यन्ति रोगा देहे शरीरिणाम् ।

अशीतिं वातजान् रोगान् शोफं शूलं कटिग्रहम् ॥ ४४२ ॥

मांसमेदःश्रितं वायुं हर्षं चैव भगन्दरम् ।

लूतां सद्योव्रणं चैव नाडीदुष्टव्रणानि च ॥ ४४३ ॥

भूतग्रहमपस्मारमुन्मादं च नियच्छति ।

हन्ति वातमसाध्यं च पामादद्विविचर्चिकाः ॥ ४४४ ॥

एतत्तैलं सदाभ्यङ्गात्सर्वरोगहरं नृणाम् ।

व्याघ्रनैलम् ।

व्याघ्रशिरः समादाय काथयित्वा जले बहु ॥ ४४५ ॥

उल्लूखले तु संकुट्य रसं नीत्वा सुगालितम् ।

कटाहे मुहृढे दत्त्वा पचेत्साधु विधानतः ॥ ४४६ ॥

द्रव्याण्येतानि वै वैद्यः पादमानेन दापयेत् ।

देवदारु वचा कुष्ठं तगरं चन्दनं घनः ॥ ४४७ ॥

मज्जिष्ठा पुष्करं रास्त्रा चातुर्जातकसैन्धवम् ।

पिप्पली मरिचं शुण्ठी मांसी सहचरो जलम् ॥ ४४८ ॥

अश्वगन्धात्मगुप्ते च क्रमुकश्च शतावरी ।

श्वदंष्ट्रा केतकी मूर्वा मधुकं चागुरुस्तथा ॥ ४४९ ॥

जात्याः फलं तथा पत्री तथा कटुकरोहिणी ।

ग्रन्थिकं शुक्लकन्दा च शतपुष्पा पुनर्नवा ॥ ४५० ॥

जीवनीयो गणश्चैव रालकेसरबोलकम् ।

नखं च कृष्णसारश्च वत्सनाभस्तथैव च ॥ ४५१ ॥

अस्य तैलस्य सिद्धस्य शृणु वीर्यमतः परम् ।

अशीतिं वातजान् रोगान् हन्यादाशु प्रयोजितम् ॥ ४५२ ॥

अश्वानां वातभग्नानां शिशुनां करिणामपि ।  
 अंशशोषे खुडे वाते क्रोष्ठुशीर्षे कटिग्रहे ॥ ४५३ ॥  
 मन्यास्तम्भे हनुश्रोत्रवाते मन्दे तथाऽनले ।  
 पुत्रोत्पादि तु व्यन्ध्यानां षण्ढानां कामवर्धनम् ॥ ४५४ ॥  
 अश्विभ्यां निर्मितं चैव प्रजानां हितकारकम् ।  
 अनेनैव विधानेन तैलं तारक्षवं पचेत् ॥ ४५५ ॥

वातारितैलम् ।

शतावर्यास्तुलामेकां तुलां गोकुुरकस्य च ।  
 तुलार्धं तिलतैलस्य चैरण्डस्य पलानि षट् ॥ ४५६ ॥  
 एरण्डच्छदनद्रावपलानि नव कारयेत् ।  
 बुकशिग्रुकर्तकरीसिन्दुवारसुवर्णकात् ॥ ४५७ ॥  
 नीलिकाग्रन्थिपर्णाभ्यां करञ्जात्केशरञ्जकात् ।  
 षट्पलं गुग्गुलोर्द्ध्वा तैलं मृद्वग्निना पचेत् ॥ ४५८ ॥  
 कौञ्जाक्षेपकपाङ्गुल्यमुषत्वङ्मन्दगामिताः ।  
 पक्षाघातहनुस्तम्भसन्धिरोगादिकानपि ॥ ४५९ ॥  
 नाशयेत्तक्षणादेव तमः सूर्योदयो यथा ।  
 तैलं वातारिनामेदं सर्ववातहरं परम् ॥ ४६० ॥

दारुणके सारिवाद्यं तैलम् ।

सारिवोग्रामृतायष्टीत्रिफलानीलमुत्पलम् ।  
 नीलीभृङ्गारकासीसमहानिम्बफलानि च ॥ ४६१ ॥  
 कटुतैलं पचेदेभिः सार्धं यवरसेन तु ।  
 कण्डूं दारुणकं हन्ति शिरोरोगे च शस्यते ॥ ४६२ ॥

वातरोगे दशाङ्गं तैलम् ।

तर्कारीभृङ्गशिग्रूणां निर्गुण्डीशणयोस्तथा ।  
 वातघ्नवृषजातीनां निम्बभास्करयोरपि ॥ ४६३ ॥  
 स्वरसं तु समादाय प्रत्येकं प्रस्थमानतः ।  
 प्रस्थं तु तिलतैलस्य शनैर्मृद्वग्निना पचेत् ॥ ४६४ ॥

एरण्डमूलवर्षाभूहयगन्धाशतावरी-  
 रास्नागोक्षुरकाश्चैव शतपुष्पा च सैन्धवम् ॥ ४६५ ॥  
 प्रत्येकं कर्षमादाय कर्षार्थं त्रिकटोस्तथा ।  
 एलात्वक्पत्रमांसीनां कर्षार्थं च विनिक्षिपेत् ॥ ४६६ ॥  
 तैलेनानेन नश्यन्ति वातरोगाः सुदारुणाः ।  
 आक्षेपकं हनुस्तम्भमपतत्रकमर्दितम् ॥ ४६७ ॥  
 अपवाहुकविश्वाचीपक्षाघातापतानकम् ।  
 स्नायुसन्धिगतं वातं सप्तधातुगतं तथा ॥ ४६८ ॥  
 ऊरुस्तम्भामवातौ च वातरक्तं सुदारुणम् ।  
 दशाङ्गसंज्ञकं तैलं हन्यादन्यांश्च वातजान् ॥ ४६९ ॥

कर्पूराद्यं तैलम् ।

कर्पूरचन्दनवचासुरदारुमूर्वा-  
 गन्धर्वमूलरजनीद्रयसिन्धुजातैः ।  
 मेदाद्रयत्रिकटुपुष्करमूलकुष्ठ-  
 रास्नाह्वयासुहरितालककुङ्कुमैश्च ॥ ४७० ॥  
 पथ्याक्षकास्थितगरागुरुसारमेष-  
 शृङ्गीजटाह्वययुतैः खलु कल्कितैश्च ।  
 गोदुग्धयुक् कटुकतैलमिदं विपक्वं  
 ख्यातं निहन्ति सहसा विविधा रुजश्च ॥ ४७१ ॥

ज्वरे लाक्षादिकं तैलम् ।

लाक्षारससमं तैलं तैलान्मस्तु चतुर्गुणम् ।  
 अश्वगन्धानिशादारुकौन्तीकुष्ठान्जचन्दनैः ॥ ४७२ ॥  
 मूर्वारोहिणिकारास्नाशताह्वामधुकैः सह ।  
 सिद्धं लाक्षादिकं नाम तैलमभ्यञ्जनादिभिः ॥ ४७३ ॥  
 सर्वज्वरविषोन्मादश्वासापस्मारकासनुत् ।  
 यक्षराक्षसभूतघ्नं गर्भिणीनां च शस्यते ॥ ४७४ ॥  
 पित्तज्वरेण तीव्रेण दह्यमानस्य देहिर्नः ।



प्रवातमन्दिरस्थस्य कुर्याच्छीतामिमां क्रियाम् ॥ ४७५।

अन्वासनं तैलम् ।

पिप्पली पौष्करं मूलं शतपुष्पा वचा शटी ।

यष्ट्याहं देवदारुश्च चित्रको मदनात्फलम् ॥ ४७६ ॥

बिल्वं कुष्ठं च कल्केन तैलात्पादांशकेन हि ।

तैलतो द्विगुणं क्षीरं दत्त्वा मृद्वग्निना पचेत् ॥ ४७७ ॥

एतदन्वासनं नाम गुदस्त्रावं प्रवाहिकाम् ।

गुदव्यथां पुरीषस्य प्रवृत्तिं च पुनः पुनः ॥ ४७८ ॥

वङ्गणस्यावरोधं च गलरोधं कटिग्रहम् ।

निहन्ति वातजान् रोगान् दीपयत्यपि चानलम् ॥ ४७९।

महानीलं तैलम् ।

ककुभस्य श्रीपर्ण्याः पुष्पं जम्बूफलं प्रियङ्गुश्च ।

मञ्जिष्ठा त्रिफलाऽगुरुमदनफलं चित्रकश्चैव ॥ ४८० ॥

नीलोत्पलमृणालकबीजकर्दमकनील्यश्च ।

भल्लातः स्रोतोऽन्नमाम्रास्थिकासीसपौण्डरीकं च ॥ ४८१ ॥

मदयन्ती बाकुचिका रोध्रं चैतैस्तु समभागैः ।

तुलसीपत्रं बीजं सणस्य सूर्यभक्ता च ॥ ४८२ ॥

काकमाचीदारुकयष्टीमधुमार्कवं च सैरेयः ।

एतैर्द्विगुणैः कल्कीकृतैर्विभीतमज्जतैलं च ॥ ४८३ ॥

कल्काच्चतुर्गुणितं, तच्चतुर्गुणोऽथ धात्रीस्वरसः ।

सूर्यातपे विपाच्यं नान्ना तैलं महानीलम् ॥

पलितादिषु प्रयोज्यं जत्रूर्ध्वगेषु च निपुणतरैः ॥ ४८४॥

पलिते नील्याद्यं तैलम् ।

नीलीदलं भृङ्गरजोऽर्जुनत्वक् पिण्डीतकं कृष्णमयोरजश्च ।

बीजोद्भवं साहचरं च पुष्पं पथ्याक्षधात्रीसहितं विपाच्य ॥ ४८५ ॥

एकीकृतं सर्वमदः प्रमाय पङ्केन तुल्यं नलिनीभवेन ।



संयोज्य पक्षं कलशे निधाय लौहे दृढे पद्मानि सापिधाने ॥ ४८६ ॥  
 एतेन तैलं विपचेद्विमृश्य रसेन भृङ्गत्रिफलाभवेन ।  
 आसन्नपाके च परीक्षणार्थं पक्षं बलाकाभवमाक्षिपेच्च ॥ ४८७ ॥  
 भवेद्यदा तद्भमराङ्गनीलं तदा विपक्वं विनिधाय पात्रे ।  
 कृष्णायसे मासमवस्थितं तदभ्यङ्गयोगात्पलितानि हन्यात् ॥ ४८८ ॥

ऊरुस्तम्भे द्विपञ्चमूल्याद्यं तैलम् ।

त्रिफला पञ्चमूल्यौ द्वे चित्रको देवदारु च ।  
 एकाष्टीला त्वपामार्गः श्रेयसी वायसी सुधा ॥ ४८९ ॥  
 काला भार्गी पृथक्पर्णी सुवहा मदयन्तिका ।  
 विशल्योशीरकाश्र्मर्यहिंसादार्व्यस्तथाऽम्लिका ॥ ४९० ॥  
 चिरविल्वो विशोकश्च बला चांशुमती तथा ।  
 पयस्या पीलुपर्णी च सगुडूची शतावरी ॥ ४९१ ॥  
 एषां पञ्चपलान् भागान् जलद्रोणेषु सप्तसु ।  
 अष्टभागावशेषेण पचेत्तैलं शनैः शनैः ॥ ४९२ ॥  
 कुष्ठं च शतपुष्पा च चित्रकरुयूषणं वचा ।  
 देवदार्वगुरु श्रेष्ठं विडङ्गं मुस्तमेव च ॥ ४९३ ॥  
 अश्वगन्धा स्थिरा पाठा मूर्वा श्योनाकमेव च ।  
 पिप्पली शृङ्गवेरं च दन्ती हिङ्गुग्वम्लवेतसौ ॥ ४९४ ॥  
 भिषगेषां तु गर्भेण कषायेण च साधयेत् ।  
 सिद्धं शीतं च पूतं च क्षौद्रेण सह संसृजेत् ॥ ४९५ ॥  
 दद्यात्तदस्य पानार्थं तदेवाभ्यङ्गने भवेत् ।  
 ऊरुस्तम्भश्चिरोत्पन्नस्तैलेनानेन शाम्यति ॥ ४९६ ॥  
 श्लीपदं चाढ्यवातं च खुडवातांश्च नाशयेत् ।

अर्शसि दन्त्याद्यं तैलम् ।

दन्तीकाशीससिन्धूत्थकरवीरानलैः पचेत् ॥ ४९७ ॥  
 तैलमर्कपयोन्मिश्रमभ्यङ्गात्पायुकीलजित् ।

कृमिरोगे महावीर्यं तैलम् ।

शशमार्जारयोर्बभ्रोः कपेर्वृषवराहयोः ॥ ४९८ ॥  
 मांसानां द्वे तुले सम्यक् पचेद्रोणेषु सप्तसु ।  
 अष्टभागावशेषेण तेन तैलाढकं पचेत् ॥ ४९९ ॥  
 भासवायसकाकानां गृध्रस्याखोः शुकस्य च ।  
 कलविङ्ककुलिङ्गानां कुकुटस्य च वै वसाम् ॥ ५०० ॥  
 मज्जानं दापयेदेषां पित्तान्यपि च लाभतः ।  
 अपामार्गफलं भार्गी बीजं शैरीषमेव च ॥ ५०१ ॥  
 फणिज्जकं विडङ्गानि शिग्रुकस्य त्वचस्तथा ।  
 त्र्यूषणं हिङ्गुनिर्यासो वचा कुष्ठं सचन्दनम् ॥ ५०२ ॥  
 हस्तिपर्ण्याः शिरीषस्य ककुभस्यासनस्य च ।  
 पलाशस्यारिमेदस्य मूलं बीजं च संहरेत् ॥ ५०३ ॥  
 पिचुमन्दस्य निर्यासः शलक्या गुग्गुलोस्तथा ।  
 हिङ्गुगुग्गुलेतसौ चापि तथा ग्राह्या निदिग्धिका ॥ ५०४ ॥  
 तुल्यान्येतानि गर्भाणि तैलं कर्णप्रपूरणम् ।  
 नावनं चावगाहश्च शीर्षकृमिविनाशनम् ॥ ५०५ ॥  
 तैलस्यास्य प्रणीतस्य गन्धेन कृमयः स्थिराः ।  
 नश्यन्ति न विवर्धन्ते बलात्सुबहवोऽपि वा ॥ ५०६ ॥  
 युक्त्याऽस्मिन् कृमयस्तैले नस्ये तु प्रतिपादिते ।  
 तालुं भित्त्वाऽऽशु मूर्ध्निस्तु प्रद्रवन्त्युपपीडिताः ॥ ५०७ ॥  
 सर्वकृमिहरं ह्येतत्तैलं शिरसि देहिनाम् ।  
 बलाबलं विचार्यैव नस्ये तदवचारयेत् ॥ ५०८ ॥  
 कृमिभिर्भक्ष्यमाणानां नराणामेतदुत्तमम् ।  
 तैलमेतन्महावीर्यं सर्वकृमिविनाशनम् ॥ ५०९ ॥

अन्त्रवृद्धौ गन्धर्वतैलम् ।

शतमेरुण्डमूलस्य पलं शुण्ठीयवाढम् ।  
 जलद्रोणेऽथ दुग्धेन पचेदष्टगुणेन तु ॥ ५१० ॥

प्रस्थमेरण्डतैलस्य सप्तला द्विपला तथा ।

द्विपलं शृङ्गवेरस्य गर्भं दत्त्वा शनैः पचेत् ॥ ५११ ॥

पिबेत्तन्नियतः शुद्धो नरः क्षीरान्नशुक् भवेत् ।

अन्नवृद्धिं निहन्त्याशु तैलं गन्धर्वसंज्ञितम् ॥ ५१२ ॥

कर्णरोगे कुष्ठाय तैलम् ।

कुष्ठं मरिचलाङ्गल्यौ शुण्ठी मागधिका घनम् ।

सरसाञ्जनकासीसं जतुसैन्धवगुग्गुलु ॥ ५१३ ॥

तालं शिला च निर्गुण्डी बिल्वं भल्लातकं तथा ।

कार्षिकैर्देवदारुतथैतलस्य द्विपलेन च ॥ ५१४ ॥

कुडवं तिलतैलस्य पचेन्मूत्रे चतुर्गुणे ।

तत्कर्णपूरणात्क्षिप्रं पूयस्त्रावनिवारणम् ॥ ५१५ ॥

कृमिघ्नं दुष्टनाडीघ्नं व्रणानां चैव रोपणम् ।

शिरोरोगे महानीलं तैलम् ।

आदित्यवल्लिमूलानि कृष्णसैरेयकस्य च ॥ ५१६ ॥

सुरसस्य च पत्राणि फलं कृष्णसणस्य च ।

मार्कवः काकमाची च मधुकं देवदारु च ॥ ५१७ ॥

पृथक् दशपलांशानि पिप्पली त्रिफलाऽञ्जनम् ।

प्रपौण्डरीकं मज्जिष्ठा रोध्रं कृष्णागुरुत्पलम् ॥ ५१८ ॥

आम्रास्थि कर्दमः कृष्णो मृणालं रक्तचन्दनम् ।

नीली भल्लातकास्थीनि कासीसं मदयन्तिका ॥ ५१९ ॥

सोमराज्यसनात्पुष्पं कृष्णपिण्डितचित्रकौ ।

पुष्पाण्यर्जुनकाश्मर्योः श्यामा जम्बूफलानि च ॥ ५२० ॥

पृथक् पञ्चपलांशानि तैः पिष्टैराढकं पचेत् ।

बिभीतकस्य तैलस्य धात्रीरसचतुर्गुणम् ॥ ५२१ ॥

कुर्यादादित्यपाकं च यावच्छुष्को भवेद्रसः ।

लोहपात्रे ततः पूतं संशुद्धमथ योजयेत् ॥ ५२२ ॥

कुष्ठे गुजामूलघ्नं तैलम् ।

त्रिफलागुञ्जिकामूलत्रिशूलीपुरतालकैः ।

पुत्रजीवास्थिसिन्दूरमधूच्छिष्टनिशायुगैः ॥ ५२३ ॥

पशुच्छिन्नविषज्वालामुखीकन्दवचायुतैः ।

पृथक्पलार्धकैः पिष्टैस्तैलमर्धाढकं कटु ॥ ५२४ ॥

समालोड्य पचेत्सम्यग्गवां मूत्रे चतुर्गुणे ।

विषाच्य मतिमान् वैद्यः सर्वकुष्ठव्रणापहम् ॥ ५२५ ॥

तैलं कुष्ठहरं वर्ण्यं फणिकीटविषापहम् ।

कण्डूविचर्चिकासिध्मवातासृक्शमनं परम् ॥ ५२६ ॥

मज्जिष्ठाद्यं तैलम् ।

मज्जिष्ठा पद्मकं कुष्ठं चन्दनं गैरिकं बला ।

हरिद्रे द्वे मियङ्गुश्च नागं यष्टी सबाकुची ॥ ५२७ ॥

दारु प्रपौण्डरीकं च पिष्ट्वाऽर्धपलिकानि तु ।

तैलप्रस्थं गवां क्षीरं दत्त्वा काथं तथाऽसनात् ॥ ५२८ ॥

भृङ्गद्रवं चतुष्पस्थं शनैर्मृदग्निना पचेत् ।

अस्य तैलस्य पक्वस्य शृणु वीर्यमतः परम् ॥ ५२९ ॥

केशशाते शिरोदुःखे मन्यास्तम्भे हनुग्रहे ।

दन्तकर्णाक्षिशूले च नस्येऽभ्यङ्गे च योजयेत् ॥ ५३० ॥

आकुञ्जिताग्रान् सुस्निग्धान् केशान् संजनयेद्बहून् ।

पलिते चेन्द्रलुप्ते च तैलमेतत्प्रशस्यते ॥ ५३१ ॥

मज्जिष्ठाद्यमिदं नाम्ना शिरोरोगनिवारणम् ।

कुष्ठे सिद्धार्थकतैलम् ।

करवीरवचातुम्बररसाञ्जनकरञ्जभृङ्गलाक्षाभिः ॥ ५३२ ॥

सारुष्करसिद्धार्थकमूलबीजाग्निगण्डीरैः ।

रजनीद्रयमज्जिष्ठारग्वधविडङ्गमाक्षीकैः ॥ ५३३ ॥

सैन्धवकटुकालाबुपिचुमर्दास्फोटमालतीभिश्च ।

सर्षपतैलं कारञ्जं वा गवां मूत्रेण वै सिद्धम् ॥ ५३४ ॥

द्रिगुणेन साधितमचिरादभ्यङ्गाद्वान्ति कुष्ठानि ।

अष्टादशापि सिद्धं तैलं सिद्धार्थकं नाम ॥ ५३५ ॥

इति श्रीवैद्यवरसोडलप्रथिते गदानिमग्ने द्वितीयस्तेलाधिकारः ।



## अथातस्तृतीयचूर्णाधिकारः ।



गुल्मे हिङ्गवाद्यं चूर्णम् ।

हिङ्गु त्रिकटुकं पाठां हपुषामभयां शटीम् ।  
 अजमोदाजगन्धे च तित्तिडीकाम्लवेतसम् ॥ १ ॥  
 दाडिमं पौष्करं धान्यमजार्जीं चित्रकं वचाम् ।  
 द्रौ क्षारौ लवणे द्वे च चव्यं चैकत्र चूर्णयेत् ॥ २ ॥  
 चूर्णमेतत्प्रयोक्तव्यमन्नपानेष्वनत्ययम् ।  
 प्राग्भक्तमथवा पेयं मद्येनोष्णोदकेन वा ॥ ३ ॥  
 पार्श्वहृद्भस्तिशूलेषु गुल्मे वातकफात्मके ।  
 आनाहे मूत्रकृच्छ्रे च गुदयोनिरुजासु च ॥ ४ ॥  
 ग्रहण्यशौविकारेषु ग्रीहपाण्डामयेऽरुचौ ।  
 उरोविवन्धहिक्कासु श्वासे कासे गलग्रहे ॥ ५ ॥  
 भावितं मातुलुङ्गस्य चूर्णमेतद्रसेन वा ।  
 बहुशो गुटिकाः कार्याः कार्मुकाः स्युस्ततोऽधिकाः ॥ ६ ॥

शूले द्वितीयं हिङ्गवाद्यं चूर्णम् ।

हिङ्गुग्रन्थिकधान्यदीप्यकवचाचव्याग्निपाठाः शटी  
 वृक्षाम्लं लवणत्रयं त्रिकटुकं क्षारद्वयं दाडिमम् ।  
 पथ्यापुष्करवेतसाम्लहपुषाजाज्यस्तदेभिः कृतं  
 चूर्णं भावितमेतदार्द्रकरसैः स्याद्बीजपूरस्य च ॥ ७ ॥  
 आध्मानग्रहणीविकारगुदजान् गुल्मानुदावर्तकान्  
 प्रत्याध्मानगरोदराश्मरिरुजस्तुनीद्वयारोचकान् ।  
 ऊरुस्तम्भमतिभ्रमं च मनसो बाधिर्यमष्ठीलिकां  
 प्रत्यष्ठीलिकया सहापहरति प्राक्पीतमुष्णाम्बुना ॥ ८ ॥  
 रूक्षुक्षिवङ्गणकटीजठरान्तरेषु  
 वस्तिस्तनांसफलकेषु च पार्श्वयोश्च ।



शूलानि नाशयति वातबलासजानि

हिङ्गवाद्यमुक्तमिदमाश्विनसंहितायाम् ॥ ९ ॥

गुल्मे शार्दूलं चूर्णम् ।

हिङ्गुग्राबिडशुण्ठ्यजाजिविजयावाट्याभिधानामयै-

श्वूर्णं कुम्भनिकुम्भमूलसहितैर्भागोत्तरं वर्धितैः ।

पीतं कोष्णजलेन कोष्ठकरुजागुल्मोदरादीनयं

शार्दूलं प्रसभं प्रमथ्य हरति व्याधीन्मृगौघानिव ॥ १० ॥

गुल्मे नाराचकं चूर्णम् ।

सिन्धूत्थपथ्याकणदीप्यकानां चूर्णानि तोयैः पिबतां कवोष्णैः ।

प्रयाति नाशं कफवातजन्मा नाराचनिर्भिन्न इवामयौघः ॥ ११ ॥

गुल्मे पूतीकाद्यं चूर्णम् ।

पूतीकपत्रगजचिर्भटचव्यवह्नि-

व्योषं च संस्तरचितं लवणोपधानम् ।

दग्ध्वा विचूर्ण्य दधिमस्तुयुतं प्रयोज्यं

गुल्मोदरश्वयथुपाण्डुगुदोद्भवेषु ॥ १२ ॥

गुल्मे हिङ्गवाद्यं चूर्णम् ।

हिङ्गुत्रिगुणं सैन्धवमस्मात्रिगुणं च तैलमैरण्डम् ।

तत्रिगुणरसोनरसं गुल्मोदावर्तशूलघ्नम् ॥ १३ ॥

श्वासे विजयं चूर्णम् ।

त्रिकत्रयं वचा हिङ्गुः पाठा क्षारो निशाद्रयम् ।

चव्यतिक्ताकलिङ्गाग्निशताह्वालवणानि च ॥ १४ ॥

ग्रन्थिविल्वाजमोदं च गणोऽष्टाविंशको मतः ।

एतानिं समभागानि सूक्ष्मचूर्णानि कारयेत् ॥ १५ ॥

एरण्डतैलसंयुक्तं सद्यो लिह्यात्ततो नरः ।

विडालपदकं चापि पिबेदुष्णेन वारिणा ॥ १६ ॥

श्वासं हन्यात्तथा शोषमर्शीसि च भगन्दरम् ।

हृच्छूलं पार्श्वशूलं च बस्तिशूलमरोचकम् ॥ १७ ॥

ह्रीहकासप्रमेहांश्च कामलां पाण्डुरोगिताम् ।  
 आमवातमुदावर्तमन्त्रवृद्धिं गुदकृमीन् ॥ १८ ॥  
 हन्याच्च ग्रहणीरोगान् ये मया परिकीर्तिताः ।  
 महाज्वरोपसृष्टानां भूतोपहतचेतसाम् ॥ १९ ॥  
 अप्रजानां च नारीणां प्रजावर्धनमेव च ।  
 विजयो नाम चूर्णोऽयं सर्वव्याधिहरः परः ॥ २० ॥

वातरोगे अजमोदाद्यं चूर्णम् ।

अजमोदमरिचपिप्पलिविडङ्गसुदारुचित्रकशताढ्याः ।  
 सैन्धवपिप्पलिमूलं भागा नवानां पलिकाः स्युः ॥ २१ ॥  
 शुण्ठी दशपलिका स्यात्पलानि तावन्ति वृद्धदारुक्स्यापि ।  
 अभया पलानि पञ्च सर्वाण्येकत्र कारयेच्चूर्णम् ॥ २२ ॥  
 समगुडवटकानदतस्तच्चूर्णं कोष्णवारिणा पिबतः ।  
 नश्यन्त्यामानिलजाः सर्वे रोगाः सुदारुणाः शीघ्रम् ॥ २३ ॥  
 विश्वाचीप्रतितूनीतूनीरोगाश्च गृध्रसी चोग्रा ।  
 कटिपृष्ठगुदस्फुटनं स्फुटनं चैवास्थिजङ्घयोस्तीव्रम् ॥ २४ ॥  
 श्वयथुः स्तम्भोऽधिसन्धि ये चान्ये चामवातसंभूताः ।  
 सर्वे प्रयान्ति नाशं तम इव सूर्याशुविध्वस्तम् ॥ २५ ॥  
 क्षुद्रोधमरोगित्वं स्थिरयौवनतां च वलीपलितनाशम् ।  
 कुरुते च तदभ्यासाद्बहूनन्यानापि गुणांश्चैव ॥ २६ ॥

वातरोगे आभाद्यं चूर्णम् ।

आभां रास्त्रां गुडूचीं च शतमूलीं महौषधम् ।  
 शतपुष्पाऽश्वगन्धे च हपुषां वृद्धदारकम् ॥ २७ ॥  
 यवानीं चाजमोदां च समभागं तु कारयेत् ।  
 सूक्ष्मचूर्णमिदं कृत्वा बिडालपदकं पिबेत् ॥ २८ ॥  
 मद्यैर्मांसैर्युषैस्तक्रैणोष्णोदकेन वा ।  
 सर्पिषा वापि लेह्यं तु दधिमण्डेन वा पुनः ॥ २९ ॥

अस्थिसन्धिगतं वायुं स्नायुमज्जाश्रितं तथा ।  
 गृध्रसीं च कटिस्तम्भं मन्यास्तम्भं हनुग्रहम् ॥ ३० ॥  
 ये च कोष्ठगता रोगास्तांश्च सर्वान् प्रणाशयेत् ।  
 आभाद्यं चूर्णमेतच्च सर्वव्याधिविनाशनम् ॥ ३१ ॥

अतिसारे कपित्थाष्टकम् ।

यवानीपिप्पलीमूलचातुर्जातकनागरैः ।  
 मरिचेन्द्रयवाजाजीधान्यसौवर्चलैः समैः ॥ ३२ ॥  
 वृक्षाम्लधातकीकृष्णाबिल्वदाडिमदीप्यकैः ।  
 त्रिगुणैः षडसितायुक्तैः कपित्थाष्टगुणैः कृतः ॥ ३३ ॥  
 चूर्णोऽतिसारग्रहणीक्षयगुल्मगलामयान् ।  
 कासश्वासाग्निसादार्शःपीनसारोचकाञ्जयेत् ॥ ३४ ॥

ग्रहण्यां द्वितीयं कपित्थाष्टकम् ।

कपित्थत्रुटिवराङ्गविश्वौषधं धान्यका  
 चव्याजाजीयवान्यश्च तुल्यांशकाः ।  
 मरिचदहनदाडिमं धातकी चुक्रिका  
 बिल्वसौवर्चलं पिप्पलीमूलवृक्षाम्लकम् ॥ ३५ ॥  
 अपरमपि कपित्थाष्टकं षड्गुणा  
 पिप्पली सर्वतुल्यांशका शर्करा ।  
 ग्रहणिनाशनं वह्निसन्दीपनं  
 कासहृद्रोगगुल्मार्शसां नाशनम् ॥ ३६ ॥

ग्रहण्यां दाडिमाष्टकम् ।

कर्षोन्मिता तुगाक्षीरी चातुर्जातं द्विकार्षिकम् ।  
 यवानीधान्यकाजाजीग्रन्थिव्योषं पलांशकम् ॥ ३७ ॥  
 पलानि दाडिमादष्टौ सितायाश्चैकतः कृतः ।  
 कपित्थाष्टकवच्चायं गुणैः स्यादाडिमाष्टकः ॥ ३८ ॥

अतिसारे द्वितीयं दाडिमाष्टकचूर्णम् ।

दाडिमस्य पलान्यष्टौ चातुर्जातं पलद्वयम् ।

अजाजीनां पलार्धं तु पलार्धं धान्यकस्य च ॥ ३९ ॥

पृथक्तुपालिकान् भागांस्त्रिकटोर्ग्रन्थिकस्य च ।

त्वक्क्षीरी वालकं चैव दद्यात्कर्षसमान् भिषक् ॥ ४० ॥

शर्करायाः पलान्यष्टावेकीकृत्य विचूर्णयेत् ।

आमातीसारकासघ्नस्तथा हृत्पार्श्वशूलनुत् ॥ ४१ ॥

हृद्रोगमरुचिं गुल्मं ग्रहणीमग्निमार्दवम् ।

प्रयुक्तो नाशयत्याशु चूर्णोऽयं दाडिमाष्टकः ॥ ४२ ॥

गलरोगे एलाद्यं चूर्णम् ।

एला त्वग्दलनागपुष्पमरिचं स्यात्पिप्पली नागरं

भागैः स्यात्क्रमवर्धितैः किल युतं सर्वैश्च तुल्या सिता ।

एतच्चूर्णमजीर्णगुल्मजठरेऽप्यर्शःसु हृद्रोगिषु

कासश्वासिषु रक्तपित्तिषु हितं कोष्ठामयध्वंसनम् ॥ ४३ ॥

अरोचके वृद्धैलाद्यं चूर्णम् ।

वृद्धैला पिप्पलीमूलं चव्यचित्रकनागरम् ।

मरिचं दीप्यकं चैव वृक्षाम्लं चाम्लवेतसम् ॥ ४४ ॥

अजमोदाऽजगन्धा च कपित्थं चार्धकार्षिकम् ।

अत्यन्तपरिशुद्धायाः शर्करायाश्चतुष्पलम् ॥ ४५ ॥

चूर्णं सेव्यमिदं पुम्भिः परमं रुचिवर्धनम् ।

प्लीहकासमथार्शसि श्वासशूलं वमिं ज्वरम् ॥ ४६ ॥

निहन्ति दीपयत्यग्निं बलवर्णकरं परम् ।

वातानुलोमनं हृद्यं कण्ठजिह्वाविशोधनम् ॥ ४७ ॥

अरोचके कर्पूराद्यं चूर्णम् ।

कर्पूरचोचकङ्कोलजातीफलदलाः समाः ।

लवङ्गोषणनागाहकृष्णाशुण्ठयो विवर्धिताः ॥ ४८ ॥



चूर्णं सितासमं हृद्यं रोचनं क्षयकासजित् ।  
 वैस्वर्यश्वासगुल्मार्शश्छर्दिकण्ठामयापहम् ॥ ४९ ॥  
 प्रयुक्तं चान्नपाने हि भेषजद्वेषिणां वरम् ।

अरोचके त्वगेलाद्यं चूर्णम् ।

त्वगेलाव्योषधान्याम्लनागकेसरजीरकम् ।  
 लवलीफलकङ्कोलं लवङ्गं जातिपत्रिका ॥ ५० ॥  
 भागानेषां समान् कृत्वा दद्याद्विगुणितां सिताम् ।  
 ईषत्कर्पूरसंयुक्तं चूर्णं रुचिकरं परम् ॥ ५१ ॥

गुल्मे त्रिलवणाद्यं चूर्णम् ।

त्रिलवणहपुषाजमोदाजगन्धावचाहिङ्गुपाठोपकुञ्जीशटीजीर-  
 काजाजिकुस्तुम्बरीबाष्पिकाः कारवी तुम्बरुः स्वर्जिका याव-  
 शूको जटा पौष्करं दाडिमं तिन्तिडीकं विडङ्गानि भार्गी वरी  
 वेधको, मिशिमरिचगजोपकुल्याऽभयाः पञ्चकोलं निकुम्भा  
 विशाला यवानी मुराहं च तत्सर्वमेकत्र चूर्णीकृतं बीजपूरार्द्रके-  
 नासकृद्भावितं यः पिवेत्पातराहारकालेऽथवा मासमात्रं हिताशी  
 नरः, हुतमशिशिरवारिणा जीर्णमद्येन तक्रेण मूत्रेण कोलाम्भ-  
 सा मस्तुना सर्पिषौष्ट्रेण दुग्धेन कौलत्थयूषेण वा क्षारनिश्चोत-  
 तोयेन वा दाडिमस्यैव वाराऽऽत्मवानेभिरेवौषधैः साधितं वा घृतं,  
 हृदयगुदकटीयकृत्प्लीहजं तस्य शूलं प्रणश्येत्तथा गुल्मविष्टम्भ-  
 दुर्नामकृच्छ्रोदराध्मानहिध्मारुचिह्नीपदश्वासकासाः प्रपच्छुं च  
 शक्तो भवेत्पावकः प्राश्यमानानि पाषाणचूर्णान्यपि ॥ ५२ ॥

अरोचके सूक्ष्मैलाद्यं चूर्णम् ।

सूक्ष्मैला केसरं त्वक्च पत्रं तालीसकं तुगा ।  
 पृथ्वीका दाडिमं धान्यं जीरकं च द्विकार्षिकम् ॥ ५३ ॥  
 पिप्पल्यः पिप्पलीमूलं चव्यचित्रकनागरम् ।



मरिचं दीप्यकं चैव वृक्षाम्लं साम्लवेतसम् ॥ ५४ ॥

अजमोदाजगन्धे च दधित्थं चेति कार्षिकम् ।

चूर्णमग्निप्रदं ह्येतत्परमं रुचिवर्धनम् ॥ ५५ ॥

अरोचके लवङ्गाद्यं चूर्णम् ।

लवङ्गकङ्कोलमुशीरचन्दनं

नतं सनीलोत्पलकृष्णजीरकम् ।

एला सकृष्णाऽगुरुभृङ्गकेसरं

कणा सविश्वा नलदं सहाम्बुना ॥ ५६ ॥

कर्पूरजातीफलवंशरोचनाः

सितार्धभागं सकलं तु चूर्णितम् ।

सुरोचनं तर्पणमग्निदीपनं

बलप्रदं वृष्यतमं त्रिदोषजित् ॥ ५७ ॥

उरोविबन्धं तमकं गलग्रहं

सकासहिध्मारुचियक्ष्मपीनसम् ।

ग्रहण्यतीसारमथामृजः क्षयं

प्रमेहगुल्मांश्च निहन्ति सत्वरम् ॥ ५८ ॥

अरुचौ द्वितीयं लवङ्गाद्यं चूर्णम् ।

लवङ्गजातीफलपिप्पलीनां भागं समं कर्षमितं प्रकुर्यात् ।

पलार्धमेकं मरिचस्य दद्यात्पलानि चत्वारि महौषधस्य ॥ ५९ ॥

सितासमं चूर्णमिदं प्रयुक्तं प्रसह्य रोगान् प्रबलान्निहन्त्यात् ।

कासक्षयारोचकमेहगुल्ममर्शसि चोग्रान्ग्रहणीप्रदोषान् ॥ ६० ॥

हृत्कण्ठनासावदनप्रबोधं करोति सन्दीपयते च वह्निम् ।

तृतीयं लवङ्गाद्यं चूर्णम् ।

लवङ्गकङ्कोलकणावराङ्गतालीसचव्यत्रुटिग्रन्थिकौन्त्यः ।

ऐलेयशृङ्गी लवली तुरङ्गी सकेसरा सोषणपत्रिका च ॥ ६१ ॥

द्विदाडिमं तित्तिडिकोलमम्लं रोध्रत्वचा तूणभवं च तैलम् ।  
 कर्षाशमानानि पलं च शुण्ठ्याः शंशी कलांशः समशर्करोऽयम् ६२  
 लवङ्गकाथो रुचिपक्तिदाता सुगन्धिहृद्यः क्षयरोगहन्ता ।  
 बलाग्निसंवर्धन एष चूर्णो वरः प्रयोज्यो नृपतेर्हिताय ॥ ६३ ॥

रक्तापित्ते चन्दनाद्यं चूर्णम् ।

चन्दनं नलदं रोध्रमुशीरं पञ्चकेसरम् ।  
 नागपुष्पं तथा विल्वं भद्रमुस्तं सशर्करम् ॥ ६४ ॥  
 ह्रीधेरं चैव पाठा च कुटजस्य फलं त्वचम् ।  
 शृङ्गवेरं विषा चैव धातकी च रसाञ्जनम् ॥ ६५ ॥  
 आम्रास्थि जम्बुसारं च तथा मोचरसः स्मृतः ।  
 नीलोत्पलं समझा च सूक्ष्मैला दाडिमत्वचः ॥ ६६ ॥  
 चतुर्विंशतिमेतानि समभागानि कारयेत् ।  
 तन्दुलोदकसंयुक्तं क्षौद्रेण सह योजयेत् ॥ ६७ ॥  
 चलतां चामगर्भाणां स्तम्भनं परमुच्यते ।  
 अश्विभ्यां विहितं पूर्वं रक्तापित्तविनाशनम् ॥ ६८ ॥  
 हितं लोहितपित्तिभ्यो ह्यर्शस्मु लोहितेषु च ।  
 तमोमूर्च्छोपशृष्टानां तृषार्तानां च दापयेत् ॥ ६९ ॥

प्रतिश्याथे व्याषादिचूर्णम् ।

व्योषचित्रकतालीसतित्तिडीकाम्लयेतसैः ।  
 जीरचव्यैश्च तुल्यांशैः पादैस्त्वक्त्रुटिपत्रकैः ॥ ७० ॥  
 व्योषादिकमिदं नाम पुराणगुडसंयुतम् ।  
 पीनसन्धासकासघ्नं रुचिस्वरकरं परम् ॥ ७१ ॥

१ 'कर्पूरबल्लोसंभूतं तोय तूगोद्धवं विदुः । महाभिकरणं तच्च दन्तदाढ्यकरं  
 परम् ॥' इति हस्तलिखितपुस्तके टिप्पणमुपलभ्यते । 'चूतभवं च वल्कम्'  
 इति ॥ पा० ।

२ शशी कर्पूरः ।

९

शोषे खाडवं चूर्णम् ।

पिप्पलीनां शतं चैकं द्वे शते मरिचस्य च ।  
सिता पलचतुष्कं च नागरार्धपलं तथा ॥ ७२ ॥  
धान्यसौवर्चलाजाजीत्वगेलाश्चार्धकार्षिकाः ।  
कोलदाडिमवृक्षाम्लयवान्यश्चाम्लवेतसः ॥ ७३ ॥  
कार्षिकांश्चूर्णयेत्सर्वान् हृद्यं त्वन्नपरोचकम् ।  
प्रीहृद्गृहणीदोषपञ्चकासनिबहर्णम् ॥ ७४ ॥  
खाडवं नाम गुल्ममार्तिविबन्धानाहशूलनुत् ।

शोषे महाषाडवं चूर्णम् ।

तालीसोषणचव्यनागलवणैः सर्वैः समं शैस्ततो  
द्विप्रैर्ग्रन्थिकतिन्तिडीकहुतशुक्त्वग्जीरकृष्णायुतैः ।  
विश्वैलाबदराम्लवेतसघनैर्धान्याजमोदायुतै-  
रुयंशैर्दाडिमबीजपादसहितैः श्रेष्ठः सितार्धांशकः ॥ ७५ ॥  
कण्ठास्योदरहृद्विकारशमनः कायाग्निसन्दीपनो  
गुल्माध्मानविमूचिकागुदरुजाश्वासकृमिच्छर्दिहा ।  
कासारुच्यतिसारमूढमरुतां हृद्रोगिणां कीर्तित-  
श्चूर्णोऽयं भिषजामतीव दयितः ख्यातो महाषाडवः ॥ ७६ ॥

अरोचके दाडिमाद्यं चूर्णम् ।

द्वे पले दाडिमादष्टौ खण्डाब्जोषात्पलत्रयम् ।  
त्रिसुगन्धिपलं चैकं चूर्णमेतच्च कारयेत् ॥ ७७ ॥  
रोचनं दीपनं स्वर्यं पीनसश्वासकासजित् ।

कासे लघुतालीसाद्यं चूर्णम् ।

मरिचं चैव तालीसं नागरं पिप्पली शुभा ॥ ७८ ॥  
यथोत्तरं भागवृद्ध्या त्वगेले चार्धभागिके ।  
पिप्पल्यष्टगुणा चात्र प्रदेया सितशर्करा ॥ ७९ ॥  
श्वासकासारुचीर्हन्ति चूर्णं दीपनकं परम् ।

हृत्पाण्डुग्रहणीदोषप्लीहशोफज्वरापहम् ॥ ८० ॥

छर्द्यतीसारशूलघ्नं मूढवातानुलोमनम् ।

कल्पयेद्दुटिकां चैव चूर्णं पक्त्वा सितोपलाम् ॥ ८१ ॥

गुटिका ह्यग्निसंयोगाच्चूर्णाल्लघुतरा मता ।

गुल्मे शार्दूलं चूर्णम् ।

भागवद्वचोत्तरं हिङ्गुवचाबिडमहौषधम् ॥ ८२ ॥

यवानीमभयां चैव चूर्णं मस्त्वादिभिः पिबेत् ।

विबन्धानाहशूलार्शोवर्ध्मश्वासोदरापहम् ॥ ८३ ॥

ग्रहणीरोगशूलघ्नं शार्दूलं नाम दीपनम् ।

उदरे नारायणं चूर्णम् ।

यवानी त्रिफला धान्यं हपुषा सोपकुञ्चिका ॥ ८४ ॥

पृथ्वीका पिप्पलीमूलमजगन्धा शटी वचा ।

शताह्वा जीरकं व्योषं स्वर्णक्षीरी सचित्रका ॥ ८५ ॥

द्रौ क्षारौ पौष्करं मूलं कुष्ठं लवणपञ्चकम् ।

विडङ्गं च समांशानि दन्तीभागत्रयं तथा ॥ ८६ ॥

द्विगुणे तु त्रिवृच्चित्रे सातला च चतुर्गुणा ।

एष नारायणो नाम चूर्णो रोगगणापहः ॥ ८७ ॥

एतं प्राप्य निवर्तन्ते रोगा विष्णुमिवामुराः ।

तक्रेणोदरिभिः पेयो गुल्मिभिर्बदराम्बुना ॥ ८८ ॥

सुरया बद्धवाते च वातरोगे प्रसन्नया ।

दधिमण्डेन विदसङ्गे दाडिमाम्बुभिरर्शसि ॥ ८९ ॥

परिकर्तेशु वृक्षाम्लैरुष्णाम्भोभिरजीर्णके ।

भगन्दरे पाण्डुरोगे कासे श्वासे गलग्रहे ॥ ९० ॥

दंष्ट्राविषे विषे मौले सगरे कृत्रिमे विषे ।

यथार्हस्त्रिगुणकोष्ठेन पेयमेतद्विरेचनम् ॥ ९१ ॥

उदरे हपुषाद्यं चूर्णम् ।

हपुषां काञ्चनक्षीरीं त्रिफलां कटुरोहिणीम् ।

नीलिनीं त्रायमाणां च सप्तलां त्रिवृतां वचाम् ॥ ९२ ॥



काचलवणसिन्धूत्ये पिप्पलीं चेति चूर्णयेत् ।  
 दाडिमत्रिफलामांसरसमूत्रमुखोदकैः ॥ ९३ ॥  
 पेयोऽयं सर्वगुल्मेषु प्लीहि सर्वोदरेषु च ।  
 श्वित्रकुष्ठेष्वजीर्णेषु सद्ने विपमाग्निषु ॥ ९४ ॥  
 शोफार्शःपाण्डुरोगेषु कामलायां हलीमके ।  
 वातपित्तकफोद्धूतान् विकारान् सन्निवारयेत् ॥ ९५ ॥

उदरे नाराचकं चूर्णम् ।

विडङ्गाजाजिकाचव्यत्रिफलाधान्यकं वचा ।  
 पट्टनि पञ्च च क्षारौ ग्रन्थिकं पुष्करं शटी ॥ ९६ ॥  
 यवानी कुशिका कुष्ठं विशाला धान्यकं वचा ।  
 शतपुष्पाऽजगन्धा च हेमक्षीरी सनीलिका ॥ ९७ ॥  
 हपुषा त्रिवृता दन्ती सातला द्विगुणोत्तरम् ।  
 चूर्णं नाराचकं पीतं मध्यमस्त्वम्लकाङ्गिकैः ॥ ९८ ॥  
 गुल्माशोग्रहणीरोगान् श्वासं कासोदरे जयेत् ।

उदरे सुवर्णसमकं चूर्णम् ।

मरिचं पञ्चकोलं च द्वौ क्षारौ त्रिफला वचा ॥ ९९ ॥  
 यवानी कुशिका हिङ्गु तित्तिडीकाम्लवेतसौ ।  
 त्रायन्ती दाडिमं धान्यमजगन्धा यवाग्रजम् ॥ १०० ॥  
 कटुका कौटजं बीजं सैन्धवं च समं पृथक् ।  
 द्विगुणा त्रिवृता दन्ती काम्पिलो नीलिकाऽभया ॥ १०१ ॥  
 स्वर्णक्षीरी सप्तला च सर्वमेकत्र चूर्णयेत् ।  
 उष्ट्रमूत्रे तथा गव्ये सप्ताहं परिभावयेत् ॥ १०२ ॥  
 द्विगुणां शर्करां चात्र दापयेत्तत्पिबेज्यहम् ।  
 गोमूत्रत्रिफलाक्षाररसैर्मधैः सुखाम्बुना ॥ १०३ ॥  
 सुवर्णसमकं चूर्णं सर्वरोगार्तिभेषजम् ।  
 प्लीहानमुदरं हन्ति गुल्मं हृद्रोगमेव च ॥ १०४ ॥



वाताष्टीलामथानाहं श्वयथुं सर्वगात्रजम् ।

हलीमकं कामलां च पाण्डुं मेहं ज्वरं तथा ॥ १०५ ॥

कुष्ठे पटोलार्थं चूर्णम् ।

मूलं पटोलस्य तथा रजन्यौ फलत्रिकं चेति समानि षट्च ।

स्यान्नीलिनी द्विस्त्रिगुणा विशाला कम्पिलकश्चापि चतुर्भिरंशैः ॥

त्रिवृत्तथा पञ्चगुणेति योगं चूर्णीकृतं सुष्टिमितं पिबेद्भि ।

कुष्ठेषु मूत्रेण तु रोहिणीन श्वित्रे गरे वाथ हलीमके च ॥ १०७ ॥

जातोदकान्यप्युदराणि हन्यात्पाण्ड्वामयार्शः श्वयथुप्रमेहान् ।

एनं प्रयोगं च पिबन् हि कुष्ठी खादेद्रसैर्धन्वमृगाद्विजानाम् ॥ १०८ ॥

कुष्ठे द्राक्षाद्यं चूर्णम् ।

द्राक्षा निशा च मञ्जिष्ठा त्रिफला देवदारु च ।

नागरं पञ्चमूले द्वे मुस्ता मधुरसा तथा ॥ १०९ ॥

सप्तपर्णो ह्यपामार्गः पिचुमन्दाटरूपकौ ।

विडङ्गं चित्रको दन्ती पिप्पल्यो मरिचानि च ॥ ११० ॥

एतेषां समभागानां कुष्ठी चूर्णं पलं पिबेत् ।

मासं गोमूत्रसंयुक्तं तथा कुष्ठात्प्रमुच्यते ॥ १११ ॥

आमवाते अलम्बुषाद्यं चूर्णम् ।

अलम्बुषाऽमृता शुण्ठी चित्रकस्त्रिफला कणा ।

यावन्त्येतानि चूर्णानि दृढदारु च तत्समम् ॥ ११२ ॥

सूक्ष्मचूर्णीकृतान् सर्वान् स्वेच्छाहारविहारिणः ।

पिबतो मदिरातक्रकाजिकोष्णोदकैर्जयेत् ॥ ११३ ॥

प्लीहानमामवातं च यकृत्पाण्डुविसृचिकाः ।

उक्तं काङ्कायनेनेदं चूर्णमग्निकरं परम् ॥ ११४ ॥

आमवाते द्वितीयमलम्बुषाद्यं चूर्णम् ।

अलम्बुषा श्वदंष्ट्रा च त्रिफला नागरामृते

यथोत्तरं भागदृढाः श्यामाचूर्णं च तत्समम् ॥ ११५ ॥

पिबेन्मस्तुसुरातक्रपयोमांसरसादिभिः ।

आमवातं निहन्त्येतत्सशोषं वातशोणितम् ।

अलम्बुषादिकं चूर्णं बहुरोगविनाशनम् ॥ ११६ ॥

श्वासकासे विडङ्गायं चूर्णम् ।

विडङ्गश्चित्रको मुस्ता ग्रन्थिकं देवदारु च ।

वराङ्गचविकाजार्जीविभीतकफलानि च ॥ ११७ ॥

शुण्ठी खदिरसारश्च मेषशृङ्गी सपिप्पली ।

भार्गी शृङ्गी तथा छत्रा कर्चूरो मरिचानि च ॥ ११८ ॥

एतानि समभागानि सूक्ष्मचूर्णानि कारयेत् ।

उष्णेन वारिणा पीतं हन्ति श्लेष्मगलामयान् ॥ ११९ ॥

हृद्रोगांश्चैव कासांश्च कण्ठरोगांश्च दारुणान् ।

अन्ये च कफजा रोगा विलयं यान्ति तत्क्षणात् ॥ १२० ॥

मन्दाम्रो वडवानलं चूर्णम् ।

सैन्धवसमूलमगधाचव्यानलनागरं हरीतक्यः ।

क्रमवृद्धमग्निवृद्धिं करोति वडवानलं चूर्णम् ॥ १२१ ॥

मन्दाम्रो द्वितीयं वडवानलं चूर्णम् ।

पथ्यानागरकृष्णाकरञ्जवेलाग्निभिः सितातुल्यैः ।

वडवानलं जरयति बहुगुर्वपि भोजनं चूर्णम् ॥ १२२ ॥

ग्रहण्यामग्निमुखं चूर्णम् ।

त्रिकटुत्रिफलाभागाः पञ्चषट् च पृथक् चव्यचित्रकयोः ।

विडसैन्धवसौवर्चलमेकद्वित्रीणि कर्षाणि ॥ १२३ ॥

इति चूर्णं ग्रहणीगदगुदजोदरगुल्मशूलघ्नम् ।

जनयति च जातवेदसमल्पशुजामेतदग्निमुखम् ॥ १२४ ॥

गुरुमे द्वितीयमग्निमुखं चूर्णम् ।

चित्रकहपुषाग्रन्थिकसैन्धवसौवर्चलाजमोदाभिः ।

विडधान्यशटीपुष्करकर्चूराजजितित्तिडीकैश्च ॥ १२५ ॥

चव्ययवानीदाडिमपृथ्वीकैलाम्लवेतसैश्च समैः ।

अग्निमुखोऽयं चूर्णः काञ्जिकमस्तूष्णवारिसीधूनाम् ॥ १२६ ॥

पीतोऽन्यतमेन नृभिर्गुल्मारुचिवह्निसादशुलानि ।  
दुर्नामप्लीहोदरकफवातगदान्विनाशयति क्षिप्रम् ॥१२७॥

गुल्मे बृहदग्निमुखं चूर्णम् ।

द्रौ क्षारौ चित्रकः पाठा विडङ्गं लवणानि च ।  
सूक्ष्मैला तगरं भार्गी कारवी हिङ्गु पौष्करम् ॥१२८॥  
शटी दार्वी त्रिवृन्मुस्ता वचा चेन्द्रयवास्तथा ।  
धात्रीजीरकवृक्षाम्लश्रेयस्यः सोपकुञ्चिकाः ॥ १२९ ॥  
अम्लवेतसमल्लीका दाडिमं सकदुत्रयम् ।  
भल्लातकाजमोदे च यवानी सुरदारु च ॥ १३० ॥  
अभयाऽतिविषा चव्या हपुषाऽऽरग्वधस्तथा ।  
तिलमुष्ककशिग्रूणां कोकिलाक्षपलाशयोः ॥ १३१ ॥  
क्षारा अमूनि तुल्यानि सूक्ष्मचूर्णानि कारयेत् ।  
लोहकिट्टं च सप्ताहं तप्तं गोमूत्रसेचितम् ॥ १३२ ॥  
विद्वान्मुभावितं कृत्वा योगेऽस्मिन्प्रक्षिपेत्ततः ।  
मातुलुङ्गरसेनैव भावयेत्तु दिनत्रयम् ॥ १३३ ॥  
दिनत्रयं तु शुक्तेन तथाऽऽर्द्रकरसेन च ।  
मुभावितं ततः कृत्वा भक्तमध्ये प्रयोजयेत् ॥१३४॥  
एषोऽश्लिष्यचूर्णस्तु नाशयत्यचिराद्दान् ।  
अजीर्णकं तथाऽऽनाहं पञ्च गुल्मान् सुदुस्तरान् ॥१३५॥  
ग्रहणीपाण्डुरोगांश्च श्वासकासांश्च दारुणान् ।  
प्रतिश्यायं क्षयं शोषं विद्रधिं कफवातजाम् ।  
उदराण्यन्नवृद्धिं च क्षीलां वातशोणितम् ।  
कुष्ठानि च विशीर्णानि सन्निपातं सुदुर्जयम् ।  
अर्शांसि वातरक्तं च कुष्ठमन्नस्य वृद्धिताम् ॥  
अपस्मारं तथोन्मादं विभ्रमं च मदात्ययम् ॥१३६॥  
प्रणुदत्युल्बणानेतान्नष्टमग्निं च दीपयेत् ।  
समस्तव्यञ्जनोपेतं भक्तं कृत्वा तु भोजने ॥१३७॥

प्रदद्यादस्य चूर्णस्य विडालपदकं अभषक् ।

ततस्तद्व्रवतां याति कोष्णत्वं च प्रपद्यते ॥१३८॥

एष चाग्निप्लवश्चूर्णपूर्णराजो निगद्यते ।

ब्रह्मणा निर्मितश्चैष ह्यश्विभ्यां परिकीर्तितः ॥१३९॥

अग्निमान्द्य वैश्वानरं चूर्णम् ।

लवणयवानीदीप्यरूपिप्पलीनागरमुत्तरोत्तरं वृद्धम् ।

सर्वसमांशा पथ्या चूर्णो वैश्वानरः साक्षात् ॥१४०॥

गुल्मे द्वितीयं वैश्वानरं चूर्णम् ।

सैन्धवलवणात्कर्षौ द्वौ च यवान्यास्त्रयोऽजमोदायाः ।

पिप्पल्याश्चापि पलं पञ्चकर्षाणि शुण्ठ्याश्च ॥ १४१ ॥

द्वादश हरीतकीनां चूर्णमिदं कारयेच्छ्लक्ष्णम् ।

मद्योष्णोदकयूपैः पिबेद्भि तन्नेण सर्पिषा वापि ॥१४२॥

गुल्मे तथा रुजायां पार्श्वोदरवस्तियोनिशूलेषु ।

वातानुलोमनकरं चूर्णं वैश्वानरं नाम ॥१४३॥

गुल्मे तृतीयं वैश्वानरं चूर्णम् ।

माणिमन्थस्य भागौ द्वौ यवान्यास्तद्वदेव च ।

भागास्त्रयोऽजमोदाया नागराद्भागपञ्चकम् ॥१४४॥

दश चैव हरीतक्याः सूक्ष्मचूर्णीकृताः शुभाः ।

मस्त्वारनालमद्यैश्च सर्पिषोष्णोदकेन वा ॥१४५॥

आमवातं जयेत्पीतं गुल्मं हृद्भस्तिजं गदम् ।

वातानुलोमनं श्रेष्ठं चूर्णं वैश्वानरं स्मृतम् ॥१४६॥

अग्निदीप्त्यर्थं ज्वालामुखं चूर्णम् ।

हिङ्गुम्लवेतसकटुत्रिकचित्रकेभ्यः

सक्षारपौष्करफलत्रिकदाडिमेभ्यः ।

कर्षान्पृथग्गुडपलान्यवचूर्ण्य भुक्तो

ज्वालामुखोऽयमनलस्य करोति दीप्तिम् ॥१४७॥

उदावर्ते नाराचक चूर्णम् ।

हिङ्गु कुष्ठं वचा चैव स्वर्जिका विडमेव च ।

१ प्रत्येकं कर्षमितानां हिङ्गुवादीनां यावन्तः कर्षास्तावन्ति गुडपलानीत्यर्थः ।



एको द्वावथ चत्वारस्तथाऽष्टौ षोडशैव च ॥१४८॥  
 यथाक्रमकृतान् भागांश्चूर्णमानाहभेदनम् ।  
 नाराचविवृतो ह्येष योगो नाराचको मतः ॥१४९॥  
 उदावर्तेषु शूलेषु गुल्मेष्वथ भगन्दरे ।  
 हृद्रोगस्य प्रमेहस्य योगोऽयं शमनः परः ॥१५०॥

सारस्वतं चूर्णम् ।

कुष्ठाश्वगन्धसैन्धवपिप्पलिमरिचं द्विजीरकं शुण्ठी ।  
 पाठाऽजमोदसहिता समभागा चूर्णिता च वचा १५१  
 प्रातर्मधुसर्पिभ्यां विडालपदमात्रमेतदवल्लिह्य ।  
 सप्तहं पथ्याशी किन्नरमधुरस्वरो भवति मर्त्यः ॥१५२॥  
 द्विगुणीकृते च तस्मिन्मेधावी भवति मिष्टवाक्यश्च ।  
 त्रिगुणीकृते च तस्मिञ्श्लोकसहस्रं पठत्याशु ॥१५३॥  
 दुर्मेधसः किलायं भिक्षोराचार्यलोकमेनेन ।  
 अप्रार्थितेन दत्तो योगवरो नन्दविहारे ॥१५४॥

बृहत्सारस्वत चूर्णम् ।

कुष्ठाश्वगन्धे लवणाजमोदे द्वे जीरके त्रीणि कटूनि पाठा ।  
 माङ्गल्यपुष्पी च समानि चूर्णं कृत्वा तु चूर्णेन वचोद्भवेन १५५  
 तुल्येन युक्तं बहुशो रसेन तद्भावितां ब्रह्मविनिर्मितायाः ।  
 सर्पिर्मधुभ्यां च ततोऽक्षमात्रं लिह्यान्नरः सप्तदिनं हिताशी १५६  
 सौस्वर्यमिच्छन्मनसश्च धैर्यं मेधां तथेच्छन्दिगुणं च कालम् ।  
 पठेन्नरः श्लोकसहस्रमहा तद्रूपयुक्तं त्रिगुणं च कालम् ॥१५७॥

सारस्वतमिदं चूर्णं ब्रह्मणा निर्मितं स्वयम् ।  
 जगद्धिताय लोकानां दुर्मेधसां विचेतसाम् ॥१५८॥

अशोरोगे यवानिकायं चूर्णम् ।

यवान्यतिविषा कुष्ठं वचा हिङ्गु हरीतकी ।  
 कचृणं रोहिणं मुस्तं रास्त्रा विबुधदारु च ॥१५९॥  
 पिप्पल्यः गृद्धवेरं च मरिचं चव्यचित्रकौ ।

मातुलङ्गस्य मूलानि पालाशं मूलमेव च ॥१६०॥

त्रिफलाशटिसूक्ष्मैलाः पौष्करं त्वग्धरीतकी ।

अजाजी चेति तच्चूर्णं पिबेदुष्णोदकासवैः ॥१६१॥

एतदर्शोविबन्धानां प्रयोगादमृतोपमम् ।

श्वासकासे विभीतकाद्यं चूर्णम् ।

विभीतकं विषा चैव भद्रमुस्ता च पिप्पली ।

भार्गी च शृङ्गवेरं च सूक्ष्मचूर्णानि कारयेत् ॥१६२॥

तानि चूर्णानि मध्येन पीतान्युष्णोदकेन वा ।

नाशयन्ति नृणां क्षिप्रं श्वासकासापतञ्चकान् ॥१६३॥

हिकाकासे रेणुकाद्यं चूर्णम् ।

हरेणुश्चोरकं मुस्तं सूक्ष्मैलाशटिनागरम् ।

त्वगेला पुष्करं शृङ्गी हीबेरागरुकेसरम् ॥१६४॥

यवान्यामलकी भार्गी पिप्पली सुरसा तथा ।

सिताचतुर्गुणं चूर्णं तत्पीतं लीढमेव वा ॥१६५॥

अन्नपानप्रयुक्तं वा भक्षितं वापि केवलम् ।

कासहिक्काज्वरश्वासपार्श्वशूलं च नाशयेत् ॥१६६॥

हिकाश्वासे सुरसाद्यं चूर्णम् ।

सुरसा चोरकं शृङ्गी सूक्ष्मैला पुष्करं शटी ।

पिप्पलीत्वग्बिडक्षारशुण्ठीहिङ्गुम्लवेतसम् ॥१६७॥

भार्गी तामलकी जीवा वृक्षाम्लश्चेति चूर्णितम् ।

हिक्काश्वासविबन्धार्शःकासहृत्पार्श्वशूलनुत् ॥१६८॥

तमकश्वासे शट्काद्यं चूर्णम् ।

शटीचोरकजीवन्तीत्वङ्मुस्तापुष्कराह्वयम् ।

सुरसातामलक्येलापिप्पल्यगरुनागरम् ॥१६९॥

वालकं च समं चूर्णं कृत्वाऽष्टगुणशर्करम् ।

सर्वथा तमके श्वासे हिक्कायां च प्रयोजयेत् ॥१७०॥

दन्तरोगे तिक्तकं चूर्णम् ।

मुस्तं त्रिकटुकं पाठां त्वग्बीजं वत्सकस्य च ।

पटोलकटुके निम्बं हरिद्रां धन्वयासकम् ॥१७१॥  
जातीप्रवालभूनिम्बौ मधुकं सरसाञ्जनम् ।  
त्रायमाणां गुडूचीं च त्रिफलां चेति चूर्णयेत् ॥१७२॥  
चूर्णोऽयं तिक्तको नाम कवलः प्रतिसारणः ।  
दन्तमूलास्यकण्ठस्थान्नोगानाशु व्यपोहति ॥१७३॥

दन्तरोगे पीतकं चूर्णम् ।

दार्दीपटोलयष्ट्याहमियङ्गुतिविषा घनम् ।  
त्रायन्ती नागपुष्पं च भूनिम्बस्तिक्तरोहिणी ॥१७४॥  
दाडिमत्वग्बिभीतं च हरितालं मनःशिला ।  
समांशानि त्रिभागांशं सशैलेयं रसाञ्जनम् ॥१७५॥  
पीतकं चूर्णमेतद्धि मध्वक्तं प्रतिसारणम् ।  
दन्तमूलगलास्योष्ठजिह्वातालुविकारिणाम् ॥१७६॥

गलरोगे कालकं चूर्णम् ।

गृहधूमं यवक्षारं पाठां व्योषं रसाञ्जनम् ।  
तेजोद्वां त्रिफलां रोध्रं चित्रकं चेति चूर्णयेत् ॥१७७॥  
सक्षौद्रं धारयेदतद्गलरोगविनाशनम् ।  
कालकं नाम चूर्णं तु दन्तास्यगलरोगनुत् ॥१७८॥

मुखरोगे द्वितीयं पीतकं चूर्णम् ।

मनःशिला यवक्षारो हरितालं ससैन्धवम् ।  
दार्दी त्वक्चेति तच्चूर्णं माक्षिकेण समायुतम् ॥१७९॥  
मूर्छितं घृतमण्डेन कण्ठरोगेषु धारयेत् ।  
मुखरोगेषु च श्रेष्ठं पीतकं नाम चूर्णकम् ॥१८०॥

कासे जीवन्त्यायं चूर्णम् ।

जीवन्ती मधुकं पाठा त्वक्क्षीरी त्रिफला शटी ।  
मुस्तैलापन्नकं द्राक्षा द्वे बृहत्यौ वितुन्नकम् ॥१८१॥  
सारिवा पौष्करं मूलं कर्कटाख्या रसाञ्जनम् ।  
पुनर्नवा लोहरजस्त्रायमाणा यवानिका ॥१८२॥

भार्गी तामलकी वृद्धिर्विडङ्गं धन्वयासकम् ।

क्षारचित्रकचव्याम्लवेतसव्योपदारु च ॥१८३॥

चूर्णीकृत्य समांशानि लेहयन्मधुसर्पिषा ।

चूर्णं पाणितलं कृत्वा पञ्चकासान्वयपोहति ॥१८४॥

अतिसारे भूनिम्बाद्यं चूर्णम् ।

भूनिम्बकटुकाव्योषमुस्तकेन्द्रयवान् समान् ।

द्रौ चित्रकात्कलिङ्गत्वग्भागान् षोडश चूर्णयेत् ॥१८५॥

चूर्णं मस्त्वम्बुना पीतं ग्रहणीदोषगुल्मजित् ।

कामलाज्वरपाण्डुत्वमेहारुच्यतिसारजित् ॥१८६॥

ग्रहण्यां पाठाद्यं चूर्णम् ।

पाठाप्रतितिषामुस्तव्योषभूनिम्बवत्सकाः ।

तिक्ताचित्रकदुस्पर्शास्तुल्यैस्तैः कुटजः समः ॥१८७॥

गुडशीताम्बुना पीतो ग्रहणीहाग्निकारकः ।

ग्रहण्यां नागराद्यं चूर्णम् ।

नागरातिविषामुस्तं भूनिम्बं सरसाञ्जनम् ।

वत्सकत्वक्फले बिल्वं पाठां कटुकरोहिणीम् ॥१८८॥

पिबेत्समांशकं चूर्णं सक्षौद्रं तण्डुलाम्बुना ।

पैत्तिके ग्रहणीदोषे रक्तं यश्चोपवेश्यते ॥१८९॥

राजयक्ष्मणि सितोपलाद्यं चूर्णम् ।

सितोपलां तवक्षीरीं पिप्पलीं बहुलां त्वचम् ॥१९०॥

अन्त्यादूर्ध्वं द्विगुणितं लेहयेत्क्षौद्रसर्पिषा ।

चूर्णकं प्राशयेच्चैतच्छ्वासकासकफातुरम् ॥ १९१ ॥

सुप्तजिह्वारोचकिनं मन्दाग्निं पार्श्वशूलिनम् ।

हस्तपादांसदाहेषु ज्वरे रक्ते तथोर्ध्वगे ॥ १९२ ॥

योनिदोषे पुष्पानुगं चूर्णम् ।

पाठा जम्बाम्रयोर्मज्जा शिलोद्रेदो रसाञ्जनम् ।

अम्बुष्ठा मोचनिर्यासः समञ्जा पद्मकेशरम् ॥१९३॥



वाह्निकातिविषे बिल्वं रोध्रो मुस्तं सगैरिकम् ।

कदफलं मरिचं शुण्ठी मृद्रीका रक्तचन्दनम् ॥ १९४ ॥

कद्वजवत्सकानन्ताधातकीमधुकार्जुनम् ।

पुष्यणोदृत्य तुल्यानि सूक्ष्मचूर्णानि कारयेत् ॥ १९५ ॥

तानि क्षौद्रेण संयोज्य पाययेत्तण्डुलाम्बुना ।

अर्शःसु चातिसारेषु रक्तं यश्चोपवेश्यते ॥ १९६ ॥

दोषा दन्तकृता ये च बालानां तांश्च नाशयेत् ।

योनिदोषं रजोदोषं जलं श्वेतं सपाण्डुरम् ॥ १९७ ॥

स्त्रीणां श्यावारुणं यच्च प्रसह्य विनिवर्तयेत् ।

चूर्णं पुष्यानुगं नाम हितमात्रेयपूजितम् ॥ १९८ ॥

पाण्डुरोगे योगराजं चूर्णम् ।

त्रिफलायास्त्रयो भागास्त्रयस्त्रिकटुकस्य च ।

भागश्चित्रकमूलस्य विडङ्गानां तथैव च ॥ १९९ ॥

मुस्ताकम्पिलयोर्भागो देयश्चापि पृथक् पृथक् ।

पञ्चाशमजतुनो भागास्तथा रूप्यमलस्य च ॥ २०० ॥

माक्षिकस्य तु शुद्धस्य लोहस्य रजसस्तथा ।

अष्टौ भागाः सितायाश्च तत्सर्वं सूक्ष्मचूर्णितम् ॥ २०१ ॥

माक्षिकेणाप्लुतं स्थाप्यमायसे भाजने शुभे ।

उदुम्बरसमां मात्रां ततः खादेद्यथाग्निं ना ॥ २०२ ॥

दिने दिने प्रयोक्तव्यं जीर्णे भोज्यं यथेप्सितम्

वर्जयित्वा कुलत्थांश्च काकमार्चां कपोतकान् ॥ २०३ ॥

योगराजोऽयमाख्यातो योगोऽयममृतोपमः ।

रसायनमिदं श्रेष्ठं सर्वरोगहरं शिवम् ॥ २०४ ॥

पाण्डुरोगं विषं कासं यक्ष्माणं विषमज्वरम् ।

कुष्ठान्यजरकं मेहान् श्वासं हिक्कामरोचकम् ।

विशेषाद्दन्त्यपस्मारं कामलां गुदजानि च ॥ २०५ ॥

कुष्ठे त्रिफलाद्यं चूर्णम् ।

त्रिफलातिविषाकटुकानिम्बकलिङ्गवचापटोलानाम् ।  
मागधिकारजनीद्वयपद्मकभार्गीमूर्वाविशालानाम् ॥ २०६ ॥  
भूनिम्बपलाशानां दद्याद्विपलं त्रिवृत्रिगुणा ।  
तैश्च समाना ब्राह्मी तच्चूर्णं सुप्तिनुत् परमम् ॥ २०७ ॥  
मन्दाग्नौ व्योषं चूर्णम् ।

सव्योषं क्रिमिजित्सपञ्चलवर्णं साजाजिकं साभयं  
सक्षारं सहुताशनं सचविकं सग्रन्थिकं सत्रिवृत् ।  
एतच्चूर्णमुदध्विता प्रपिबतामुष्णेन वा वारिणा  
वर्द्धिष्टिमुपैति सर्वगदजिह्वाजिष्णुतामावहेत् ॥ २०८ ॥  
पाण्डुरोगे खण्डसमक चूर्णम् ।

त्रिफलाव्योषबिल्वाब्दपिप्पलीमूलचित्रकैः  
त्वगेलापत्रचविकातिन्तिण्डीकाम्लवेतसैः ॥ २०९ ॥  
समांशैर्धातुमाक्षीकं सवैस्तुल्यं प्रदापयेत् ।  
लोहचूर्णं समं तैश्च सवैः खण्डं समांशकम् ॥ २१० ॥  
चूर्णितं मधुना लेह्यं वटकान् वा समाक्षिकान् ।  
भक्षयित्वा यथासात्स्यमनुपानं प्रयोजयेत् ॥ २११ ॥  
नाशयेत्कुष्ठमालस्यं प्रमेहोदरकामलाः ।  
पाण्डुरोगं तथा कासं हलीमकशिरे रुजम् ॥ २१२ ॥  
प्रसेकमरुचिं मूच्छीं हृल्लासं मन्दवहिताम् ।  
रक्तपित्तं परीसर्पं श्ववथुं च नियच्छति ॥ २१३ ॥  
शोफ पाठाद्यं चूर्णम् ।

पाठा सकृष्णा गजपिप्पली च निदग्धिका नागरचित्रकौ च ।  
सपिप्पलीमूलमजाजिरात्रिमुस्तं च चूर्णं सुखतायपीतम् ।  
हन्यान्निदोषं चिरजं च शोफं कुष्ठं च चूर्णस्य हि सुप्रयोगात् ॥ २१४ ॥  
कुष्ठे बाकुचिकाद्यं चूर्णम् ।

बाकुची त्रिफला वर्द्धिर्भल्लातश्च शतावरी ।  
सिन्दुवारोऽश्वगन्धा च निम्बः पञ्चाङ्गसंयुतः ॥ २१५ ॥

मासैकं भक्षितं हन्ति चूर्णमेषां समांशकम् ।  
सर्वकुष्ठानि वातांश्च रोगिणां नात्र संशयः ॥ २१६ ॥

कुष्ठं पृथुनिम्बानिम्बकं चूर्णम् ।

काले त्वक्छदसारबीजकुसुमैर्निम्बस्य तुल्यांशकैः  
कृत्वा चूर्णवदः कटुत्रिकनिशाध्याय्यक्षपथ्यायुतैः ।  
पञ्चारिष्टमिदं पयोमधुघृतैरुष्णाम्बुना वा पुमान्  
पीत्वा कालगरममेहपिटिकाकुष्ठादिभिर्मुच्यते ॥ २१७ ॥

कुष्ठं बृहत्तन्निम्बकं चूर्णम् ।

रसायनं प्रवक्ष्यामि ब्रह्मणाऽभिततेजसा ।  
प्रोक्तं यद्व्यवनादिभिरुपयुक्तं महर्षिभिः ॥ २१८ ॥  
पुष्पकाले तु निम्बस्य कुसुमानि समाहरेत् ।  
फलकाले फलं चैव मूलं पत्रं त्वचं तथा ॥ २१९ ॥  
चित्रकोऽथ विडङ्गानि व्याधिघातकशक्रजौ ।  
भल्लातको हरीतक्यः शुण्ठी चामलकैः सह ॥ २२० ॥  
श्वदंष्ट्रा लोहचूर्णं च भृङ्गस्वरसभावितम् ।  
अरिष्टखदिराभ्यां च भावयेत्पञ्चनिम्बकम् ॥ २२१ ॥  
भावयित्वा पुनः पिष्टमेकस्थाने च कारयेत् ।  
ततः कर्षमितां मात्रां सर्पिषा माक्षिकेण वा ॥ २२२ ॥  
सुखाम्बुना वा तत्पीतं तत्क्षणादेव जीर्यति ।  
हन्यात्कुष्ठानि सर्वाणि सप्त चैव महाक्षयान् ॥ २२३ ॥  
अर्शांसि वातगुल्मं च खालित्यं पलितानि च ।  
वातरक्तं विशेषेण श्वित्रं कुष्ठं तथैवं च ॥ २२४ ॥  
कुष्ठनाशनमेतद्धि ब्रह्मणा गदितं पुरा ।  
वातातपसहो ह्येष न चात्र नियमः क्वचित् ॥ २२५ ॥  
ग्राम्यधर्मं च कुर्वाणो भोजनं च यथेप्सितम् ।  
मासमात्रोपयोगेन जीवेद्दर्पशतं पुमान् ॥ २२६ ॥

सर्वकामप्रसक्तोऽपि सर्वरोगैः प्रमुच्यते ।  
 षण्मासमुपयोगेन सपैरपि न दृश्यते ॥ २२७ ॥  
 वर्षमात्रोपयोगेन जीवेद्वर्षशतत्रयम् ।  
 नास्मात्परममस्त्यन्यत्कुष्ठरोगस्य भेषजम् ॥ २२८ ॥  
 साध्यानि यानि कुष्ठानि तान्येवाहुं प्रकुर्वतः ।  
 निवर्तन्ते यथा कुष्ठं सौपर्णे पवनाशिनः ॥ २२९ ॥

मन्दाग्रौ लवणभास्करं चूर्णम् ।

पिप्पली पिप्पलीमूलं धान्यकं कृष्णजीरकम् ।  
 सैन्धवं च बिडं चैव पत्रं तालीसकेसरम् ॥ २३० ॥  
 एषां द्विपलिकान् भागान् पञ्च सौवर्चलस्य च ।  
 सारिवाजाजिशुण्ठीनामेकैकस्य पलं पलम् ॥ २३१ ॥  
 त्वगेले चार्धभागे च सामुद्रात्कुडवद्वयम् ।  
 दाडिमात्कुडवं चैकं द्वे पले चाम्लवेतसात् ॥ २३२ ॥  
 एतच्चूर्णीकृतं श्लक्ष्णं गन्धाढ्यममृतोपमम् ।  
 लवणं भास्करं नाम भास्करेण विनिर्मितम् ॥ २३३ ॥  
 जगतोऽस्य हितार्थाय वातश्लेष्मामयापहम् ।  
 तक्रमस्तुसुराशुक्तसीधुकाञ्जिकयोजितम् ॥ २३४ ॥  
 जाङ्गलानूपमांसेषु भक्ष्येषु विविधेषु च ।  
 मन्दाग्नीनां खादयतां शक्तो भवति पावकः ॥ २३५ ॥  
 अर्शांसि ग्रहणीदोषशोषकुष्ठभगन्दरान् ॥  
 हृद्रोगमामदोषांश्च विविधानुदरस्थितान् ॥ २३६ ॥  
 घृहीतान् वातगुल्मं च श्वासकासोदरक्षयान् ।  
 शूलं च नाशयत्येतत्तुष्टो नृप इवापदः ॥ २३७ ॥

परिणामशूले सामुद्राद्यं चूर्णम् ।

सामुद्रं सैन्धवं क्षारौ रुचकं रामठं बिडम् ।  
 दन्ती लोहरजः किट्टं त्रिवृत्सूरणकं समम् ॥ २३८ ॥



दधिगोमूत्रतोयैश्च मन्दपावकपाचितम् ।  
 तं यथामिवलं चूर्णं किञ्चिदुष्णेन वारिणा ॥ २३९ ॥  
 जीर्णे जीर्णे तु भुङ्क्षीत मांसादिस्निग्धभोजनम् ।  
 नाभिगूलमुरःशूलं गुल्मप्लीहभवं च यत् ।  
 परिणामसमुत्थस्य शूलस्य च हितं परम् ॥ २४० ॥

तुम्बवार्धं चूर्णम् ।

चूर्णं तदेतदिति तुम्बरुपुष्कराह-  
 पथ्याम्लवेतसबिडं रुचकं सहिङ्गु ।  
 सिन्धूद्रवेन सहितं यववारिपीतं  
 शूलापतन्त्रकविकारहरं यदुक्तम् ॥ २४१ ॥  
 शूले हिङ्गवष्टकं चूर्णम् ।

व्योषाजमोदयुतजीरकयुग्मसिन्धु-  
 चूर्णं सरामठविभागमिति प्रयुक्तम् ।  
 हिङ्गवष्टकं हरति हृज्जठरान्तराल-  
 शूलानि गुल्मगुदजग्रहणीविकारान् ॥ २४२ ॥  
 अरोचके द्वितीयं हिङ्गवष्टकं चूर्णम् ।  
 त्रिकटुकमजमोदा सैन्धवं जीरके द्वे  
 समधरणधृतानामष्टमो हिङ्गुभागः ।  
 प्रथमकवलभुक्तं सर्पिषा चूर्णमेत-  
 ज्जनयति जठराग्निं वातगुल्मं निहन्ति ॥ २४३ ॥  
 मन्दाग्नौ रामठाद्यं चूर्णम् ।

रामठं रुचकं वह्निर्वचाजीरकनागरम् ।  
 विडङ्गश्चित्रकः कुष्ठं कणामरिचवेतसम् ॥ २४४ ॥  
 दीप्यकश्चेति सर्वाणि समभागानि कारयेत् ।  
 चूर्णमुष्णाम्बुना पीतं वह्निवृद्धिकरं परम् ॥ २४५ ॥  
 सर्वाङ्गशूले चित्रकाद्यं चूर्णम् ।

चित्रकः पिप्पलीमूलं पिप्पली गजपिप्पली ।  
 हिङ्गु पुष्करमूलं च दाडिमं कृष्णजीरकम् ॥ २४६ ॥

विडङ्गहृषाधान्यशताह्वाहिङ्गुपत्रिकाः ।

चव्यान्लेवतसाजार्जिबस्तगन्धाशटीवचाः ॥ २४७ ॥

तुम्बुरुश्वाजमोदा च यवानी रुचकं तथा ।

समभागानि सर्वाणि सर्वैस्तुल्यं तु नागरम् ॥ २४८ ॥

सूक्ष्मचूर्णं ततः कृत्वा मातुलुङ्गेन भावयेत् ।

ततः कर्षमितां मात्रां पिबेदुष्णेन वारिणा ॥ २४९ ॥

मध्येन मस्तुना वापि यूषेणापि रसेन वा ।

जयेत्सर्वाङ्गजं शूलं कोष्ठगं कुक्षिगं तथा ॥ २५० ॥

अर्शोजठरगुल्मघ्नं दीपनीयं विशेषतः ।

चित्रकाद्यमिदं चूर्णमामवातहरं परम् ॥ २५१ ॥

मन्दाग्नौ सैन्धवाद्यं चूर्णम् ।

सिन्धुसौवर्चलव्योषपथ्याजीरकचित्रकैः ।

विडङ्गयावशूकाहपाक्यग्रन्थिकरोमकैः ॥ २५२ ॥

त्रिवृच्चव्ययुतैश्चूर्णं तक्रेणाम्लाम्बुना पिबेत् ।

कल्पितं वह्निदीप्त्यर्थं प्रातरुत्थाय मानवः ॥ २५३ ॥

वातव्याधौ सामुद्राद्यं चूर्णम् ।

सामुद्रसौवर्चलसैन्धवानां क्षारो यवानामजमोदभागः ।

हरीतकीपिप्पलीशृङ्गवेरं हिङ्गुर्विडङ्गं च समानि कुर्यात् ॥ २५४ ॥

एतानि चूर्णानि घृतप्लुतानि भुञ्जीत पिण्डान् प्रथमं तु पञ्च ।

अजीर्णवातं ग्रहगुल्मवातं वातप्रमेहं विषमं च वातम् ।

सकामले पाण्डुविस्मृचिके च श्वासं च कासं च हरेत्प्रयुक्तम् ॥ २५५ ॥

नारसिंहं चूर्णम् ।

प्रस्थं शतावरीचूर्णं प्रस्थं गोक्षुरकस्य च ।

वाराह्या विंशतिपलं गुडूच्याः पञ्चविंशतिम् ॥ २५६ ॥

प्रस्थद्वयं तु भल्लाताच्चित्रकस्य दर्शव तु ।

तिलानां लुञ्जितानां च प्रस्थं दद्यात्सुचूर्णितम् ॥ २५७ ॥

ज्यूपणस्य पलान्यष्टौ शर्करायाश्च सप्ततिः ।

माक्षिकं शर्करार्धेन तदर्धेन च वै घृतम् ॥ २५८ ॥

शतावरीसमं देयं विदारीकन्दचूर्णकम् ।

एतानि सूक्ष्मचूर्णानि स्निग्धे भाण्डे निधापयेत् ॥ २५९ ॥

पलार्धमुपयुञ्जीत यथेष्टं चात्र भोजनम् ।

एष मासोपयोगेन जरां हन्ति रुजामपि ॥ २६० ॥

वलीपलितखालित्यष्टौहव्यार्धीश्च पीनसान् ।

भगन्दरं मूत्रकृच्छ्रमश्मरीं च भिनत्त्यपि ॥ २६१ ॥

अष्टादशैव कुष्ठानि तथाऽष्टाबुदराणि च ।

प्रमेहं च महाव्याधिं पञ्चकासान् सुदुस्तरान् ॥ २६२ ॥

अशीतिं वातजान् रोगांश्चत्वारिंशच्च पैत्तिकान् ।

विंशतिं श्लैष्मिकांश्चैव संसृष्टान् सान्निपातिकान् ।

एताः सर्वा रुजो हन्ति वृक्षमिन्द्राशनिर्यथा ॥ २६३ ॥

सकाञ्चनाभो मृगराजविक्रमस्तुरङ्गवेगो जलदौघानिःस्वनः ।

स्त्रीणां शतं गच्छति सोऽतिरम्यः सुरुपवान् सत्त्ववतां वरिष्ठः ॥ २६४ ॥

पुत्रान् संजनयेद्धीमान्नरसिंहनिभांस्तथा ।

नारसिंहेति विख्यातश्चूर्णो रोगगणापहः ॥ २६५ ॥

अतिसारे गङ्गाधरं चूर्णम् ।

अरलुकघनशुण्ठीधातकीबिल्वरोध्रं

कुटजफलसमेतं मोचनिर्यासयुक्तम् ।

अतिविषजलपाठाः साहकारं च बीजं

ममृणमधुविमिश्रं तण्डुलाम्बुप्रपीतम् ॥ २६६ ॥

कफोद्भवं मारुतपित्तसंभवं जयेदतीसाररयं तथाऽऽम्रजम् ।

प्रवृद्धगङ्गाधरनाम चूर्णकं तथा हि दोषं ग्रहणीभवं च ॥ २६७ ॥

गुल्मे कटुत्रिकायं चूर्णम् ।

कटुत्रिकं तिक्तकरोहिणी घनं किराततिक्तोऽथ शतक्रतोऽर्यवाः ।

ससप्तपर्णातिविषादुरालभाः पटोलमूलं सह त्रायमाणया ॥ २६८ ॥

विडङ्गचव्यं सगुडचि निम्बकं प्रियङ्गुनी येत्पलरोध्रमङ्गनम् ।  
 सधातकीमोचरसं फलत्रिकं तथा नवं बिल्वकपित्थसारिवम् ।  
 समाः स्युरेते द्विगुणं तु चित्रकं द्विरष्टभागं कुटजाच्वचं ततः ॥  
 सुसूक्ष्मपिष्टं शिशिराम्बुयोजितं पिबन्मनुष्योऽर्धपलं गुडान्वितम् ॥  
 बुभुक्षिते स्यान्मृदु भोजनं हिमं निहन्ति गुल्मान्कफपित्तसंभवान् ॥  
 ज्वरातिसारग्रहणीगदारुचीः प्रमेहमूत्रक्षयवर्धमविद्रधीन् ॥ २७० ॥  
 अजीर्णपाण्डुक्षतकासशोफान् सदा प्रयुक्तः सगुडः कटुत्रिकः ।

स्थौल्ये व्योषाद्यं चूर्णम् ।

व्योपकट्टीवराग्निगुविडङ्गातिविषास्थिराः ।  
 हिङ्गुसौवर्जलाजाजीयवानीधान्यचित्रकाः ॥ २७१ ॥  
 बृहत्यौ हपुषा पाठा निशे मूलं च केबुकात् ।  
 एषां चूर्णं समध्वाज्यं तैलं चापि दशांशकम् ॥ २७२ ॥  
 कलाभागैस्तु सक्तूनां युक्तं पीतं निहन्ति तत् ।  
 नृणां स्थौल्यदिकान्दोषान् कफमेदोभवांस्तथा ॥ २७३ ॥  
 हृद्रोगकामलाश्वित्रश्वासकासगलग्रहान् ।  
 करोति बुद्धिं मेधां च सत्रस्याग्रेष्व दीपनम् ॥ २७४ ॥  
 अतिस्थौल्यादिकान् दोषान् रोगानन्यांश्च तद्विधान् ।

वातकासे विडङ्गाद्यं चूर्णम् ।

विडङ्गं नागरं रास्ना पिप्पली हिङ्गु सैन्धवम् ।  
 भार्गी क्षारश्च तच्चूर्णं पिबोद्धि घृतमात्रया ॥ २७५ ॥  
 सकलेऽनिलजे कासे श्वासे हिध्मानिलातिषु ।

गुल्मे वचाद्यं चूर्णम् ।

वचा वत्सकबीजं च कुष्ठं चित्रकमेव च ॥ २७६ ॥  
 पिप्पली शृङ्गवेरं च पाठा कटुकरोहिणी ।  
 यवानी च पटोलं च सैन्धवातिविषे तथा ॥ २७७ ॥  
 हपुषा चाजगन्धा च शटी पौष्करमेव च ।  
 एतानि समभागानि सूक्ष्मचूर्णानि कारयेत् ॥ २७८ ॥



तत्र कर्षसमां मात्रां पिबेदुष्णेन वारिणा ।

गुल्मान् पञ्च च हृद्रोगान् कुक्षिशूलं च नाशयेत् २७९

पाण्डुरोगे किराततिक्तकायं चूर्णम् ।

किराततिक्तं सुरदारु दावीं मुस्ता गुडची कटुका पटोलम् ।

दुरालभा पर्पटकं सनिम्बं फलत्रिकं वह्निकटुत्रिकं च ॥२८०॥

विडङ्गसारं च समांशकानि हयोरजोऽर्धेन विचूर्णितानि ।

ईषद्वृताक्तं मधुनाऽवलीढमशीसि शोषं ग्रहणीप्रदोषम् ।

कुष्ठानि कृच्छ्राणि हलीमकं च ज्वरांश्च घोरानथ पाण्डुरोगान् ॥

आमोद्भवान् वातसमुत्थितांश्च पित्तोद्भवांश्छेष्मसमुद्भवांश्च ।

दुष्टव्रणान्वै कफविद्रधींश्च श्वित्राणि हन्याच्छतशः प्रयोगः २८२

कुष्ठारौ खण्डसमं चूर्णम् ।

त्रिफलाव्योषविल्वान्दपिप्पलीमूलचित्रकैः ।

चविकात्वचपत्रैलातिन्तिडीकाम्लवेतसैः ॥ २८३ ॥

समांशं धातुमाक्षीकं सर्वैस्तुल्या सिता भवेत् ।

भक्षयित्वा यथासात्म्यमनुपानं प्रयोजयेत् ॥ २८४ ॥

चूर्णितं मधुना लेह्यं वटकान् वा समाक्षिकान् ।

नाशयेत्कुष्ठमालस्यं प्रमेहोदरकामलाः ॥ २८५ ॥

पाण्डुत्वं ग्रहणीदोषं हलीमकशिरोरुजम् ।

प्रसेकमरुचिं मूर्च्छां हृल्लासं मन्दवह्निताम् ॥ २८६ ॥

रक्तपित्तं परीसर्पं श्वयथुं चाङ्गतापकम् ।

जनयेत्प्राणमुत्साहं बलवर्णस्थिराङ्गताम् ॥ २८७ ॥

चूर्णं खण्डसमं नाम समस्तान्नाशयेद्भदान् ।

कुष्ठे बाकुच्यायं चूर्णम् ।

पलानि संगृह्य दशेन्दुराज्या फलत्रयस्यापि समानमेतत् ।

विडङ्गसारस्य पलानि सप्त शिलोद्भवाऽर्धं च पुरस्य चैकम् ॥२८८॥

शतं च भल्लातकसत्फलानां पलं तथा पुष्करमूलनान्नः ।

पलत्रयं लोहभवं सुचूर्णं त्रुटिः पलार्धं ह्यथ कर्षभागान् ॥२८९॥

सपत्रकृष्णाघनयष्टिकानां सचित्रकग्रन्थिककेशराणाम् ।  
 न्यग्रोधमूलोपणकुङ्कुमानामेकत्र संचूर्ण्य समं तु खण्डम् ॥२९०॥  
 खादेश्यथाग्निं प्रयत्नस्तु मात्रां कुष्ठान्यशेषाण्यपयान्ति नाशम् ।  
 अर्शोविकाराः पडपि प्रवृद्धाः श्वित्राणि श्वित्राण्युदराणि चाष्टौ ॥  
 क्षयाश्च कृच्छ्रः खलु पाण्डुरोगः कण्ठापया विंशतिरेव मेहाः ।  
 उन्मादरोगज्वरनेत्ररोगा नासोद्भवा पञ्चविधाश्च गुल्माः ॥२९२॥  
 वातमशीतिविकारं चत्वारिंशत्तत्तदं पित्तम् ।  
 श्लेष्माणं विंशतिकं विनाशयत्यति च दुष्टमपि ॥ २९३ ॥

भवति रुचिरदीप्तिर्गौरवर्णो मनुष्यः

समधिकशतवर्षं जीवतीह प्रगल्भम् ।

विघटितयनरोगो मासमात्रप्रयोगा-

द्युवतिनयनहारी हृष्टपुष्टो वृषश्च ॥ २९४ ॥

उदरे भस्माकंचूर्णम् ।

युगर्तुसंख्यानि दलानि भानोश्चत्वारि काण्डानि सुधाद्रुमस्य ।  
 सुरेन्द्रवल्ग्या दश सत्फलानि पञ्चैव पत्राणि कुमारिकायाः २९५  
 चत्वारि वृन्ताकतरोः फलानि व्याघ्रीचतुःपाष्टिफलानि युक्त्या ।  
 पञ्चाङ्गमेकं हरिपर्णकन्दं सिद्धार्थतैलं च पलप्रमाणम् ॥२९६॥  
 यवाहसौवर्चलयोः पलं स्यात् धूर्तस्य वार्धश्च फलं पलं हि ।  
 पलानि पञ्चैव शिवाह्वयस्य गोकण्टकं चाऽपि वदन्ति वैद्याः २९७  
 गुरुपदेशादधिगम्य सम्यग्भाण्डे स्वबुद्ध्याऽर्कदलानि मुक्त्वा ।  
 सर्वाणि चान्यानि महौषधानि सिद्धार्थतैलेन विमिश्रितानि २९८  
 प्रक्षिप्य संरुद्ध्य मुखं तदीयं मृत्कर्पटं सन्धिषु वेष्टनीयम् ।  
 गम्भीरगतं कुहरे निवेश्य प्रच्छादनीयं छगणैः प्रभूतैः ॥ २९९  
 उत्तार्य यत्नेन सुशीतलं तं क्षारं चतुर्भिः प्रहरैः सुसिद्धम् ।  
 सूक्ष्मीकृतं जीरककर्पपटुं मध्ये क्षिपेदर्धपलं क्षवस्य ॥ ३०० ॥  
 तदाह्वयवाते ह्यथ पाण्डुरोगे भगन्दराजीर्णविसृविकास्तु ।  
 आनाहबन्धे ग्रहणीविकारे पाषाणिकाविद्रधिमूत्रकृच्छ्रे ॥ ३०१ ॥

तन्नेण कर्षार्धमिदं प्रदेयं भस्मार्कचूर्णं दाधिमस्तुना वा ।  
 श्वासे सकासे हृदयोपरोधे कण्ठग्रहे जीर्णगुडेन देयम् ॥ ३०२  
 तैलेन शूले मधुनोदरेषु गुल्मप्रकोपे फलपूरकेण ।  
 सौवीरकेणाय सदा प्रयोज्यमुष्णेन सर्वत्र जलेन देयम् ॥ ३०३  
 यथा मृगेन्द्रो द्विपदर्पहन्ता वज्रं यथा भूधरमध्यभेदि ।  
 अयं तथा योगवरो जनानां निहन्ति दुष्टानापि रोगसंधान् ३०४  
 योगप्रदीपो मुनिभिः पुराणैर्निवेदितो मूलमसौ हितानाम् ।  
 अनेन भीमादपि गाढवर्द्धिरो भवेत्पथ्यहितोपचारैः ॥ ३०५ ॥

अर्शसि पूतीकरञ्जाद्यं चूर्णम् ।

पूतीकरञ्जसूरणसुरताडकरञ्जसिन्धुजातानाम् ।  
 पथ्यामुसलीशीतककुब्जाग्नीनां च तुल्यांशम् ॥ ३०६ ॥  
 चूर्णं तन्नेणैव पिबतस्तेनैव चाश्रितो भुक्तम् ।  
 पक्कफलानीव तरोरर्शसि पतन्ति मासेन ॥ ३०७ ॥

गुल्मे यवक्षाराद्यं चूर्णम् ।

यवक्षारं यवानी च पिबेदुष्णेन वारिणा ।  
 एतेन वातजं शूलं गुल्मश्चैव चिरोत्थितः ॥ ३०८ ॥  
 भिद्यते सप्तरात्रेण पवनेन यथा घनः ।  
 जीर्णे रसस्तु भुञ्जीत शाशलावकतैत्तिरैः ३०९ ॥

ज्वरातिसारे व्योषाद्यं चूर्णम् ।

व्योषं वत्सकबीजं च निम्बभूनिम्बमार्कवम् ।  
 चित्रकं रोहिणी पाठा दार्वी चातिविषा समाः ॥ ३१० ॥  
 सूक्ष्मचूर्णीकृताः सर्वास्तुलया वत्सकत्वचः ।  
 सर्वमेकत्र संयोज्य प्रपिबेत्तण्डुलाम्बुना ॥ ३११ ॥  
 सक्षौद्रं वा लिहेदेतत्पाचनं ग्राहि भेषजम् ।  
 अल्पिं हन्ति तृष्णां च ज्वरातीसारनाशनम् ॥ ३१२ ॥  
 कामलां ग्रहणीदोषान् गुल्मं प्लीहानमेव च ।  
 प्रमेहं पाण्डुरोगं च श्वयथुं च विनाशयेत् ॥ ३१३ ॥

शोके कृष्णाद्यं चूर्णम् ।

कृष्णाग्निविश्वानजीरककण्टकारी-

पाठानिशाकरिकणामगधाजटानाम् ।

चूर्णं कनोष्णसलिलैरवलोढ्य पीतं

नातः परं श्वयथुरोगहरं नराणाम् ॥ ३१४ ॥

श्वासहृद्रोगघोहिङ्गुपञ्चकं चूर्णम् ।

हिङ्गु सौवर्चलं विश्वं दाडिमं सान्मलेतसम् ।

हन्ति श्वासं च हृद्रोगमिदं स्याद्विङ्गुपञ्चकम् ॥ ३१५ ॥

शापे तिलाद्यं चूर्णम् ।

तिलकर्कन्धुलाजानां चूर्णं मध्वाज्यलेहिनः ।

क्षीरानुपानं मासेन शोषघ्नं नास्त्यतः परम् ॥ ३१६ ॥

वध्मरोगे बिल्वमूलाद्यं चूर्णम् ।

मूलं बिल्वकपित्थयोररलुकस्याग्नेर्बृहत्पेद्रियोः

श्यामातिल्वकरञ्जशिग्रुकतरोर्विश्वौषधारूपकरम् ।

कृष्णाग्रन्यिकवेष्टपञ्चलवणक्षाराजमोदान्वितं

पीतं काञ्जिकोष्णतोयमथितैश्चूर्णोक्तं वध्मजित् ३१७

सर्वमेहे हिन्द्रव्याद्यं चूर्णम् ।

इन्द्रयवतीक्ष्णबीजासौवर्चलयावशूककर्पाशम् ।

मूर्वापाठाशुण्ठीद्विचतुरष्टांशकैर्भागैः ॥ ३१८ ॥

हिङ्ग्वर्धकर्षयुक्तं पेयामण्डेन दध्ना वा ।

नाशयति सर्वमेहानर्शांसि च दीपयत्यग्निम् ॥ ३१९ ॥

शूले शर्कराद्यं चूर्णम् ।

मरिचं शर्कराहिङ्गु सूक्ष्मचूर्णोक्तं पिबेत् ।

सुखोदकेन तद्व्याशु शूलघ्नममृतोपमम् ॥ ३२० ॥

भानाहे द्विरुत्तरं हिङ्गव्याद्यं चूर्णम् ।

द्विरुत्तरं हिङ्गुवचाग्रिकुष्ठं सुवर्चिका चैव विडङ्गचूर्णम् ।

सुखान्धुनाऽऽनाहन्सूचिकार्तिहृद्रोगगुल्मोर्ध्वसमीरणघ्नम् ३२१

पानीयच्छायायां मुस्ताद्यं चूर्णम् ।

मुस्ताजमोदबृहतीद्वयवाजिगन्धा-



द्विजीरकं दहनभृङ्गविडङ्गरात्राः ।

भूनिम्बनिम्बभववल्कलराजवृक्ष-

सौवर्चलं त्रिकटुकं त्रिफला सभाग्नी ॥ ३२२ ॥

सुधाकराख्यो जरणः सकुष्ठस्तथाऽपरो मालवदेशजातः ।

निर्गुण्डिका सैन्धवमेथिके च मरीचमुण्डीमुशलीगुडूच्यः ॥ ३२३ ॥

वातव्याधिं विस्मृचीं च छायामपरदेशजाम् ।

निहन्ति सेवितं चूर्णमेतेषां पथ्यभोजिना ॥ ३२४ ॥

मन्दाग्रौ शतपुष्पाद्यं चूर्णम् ।

शतपुष्पा विडङ्गानि सैन्धवं मरिचं समम् ।

चूर्णमुष्णाम्बुना पीतमग्निसंदीपनं परम् ॥ ३२५ ॥

गुल्मे नारायणं चूर्णम् ।

शतपुष्पावचाकुष्ठकारव्योऽजाजिधान्यकम् ।

द्रौ क्षारौ पिप्पलीमूलं यवानी कुञ्चिका शटी ॥ ३२६ ॥

स्वर्णक्षीर्यजगन्धा च विशाला चित्रकः समम् ।

बृहदन्ती सप्तला च देया द्वित्रिचतुर्गुणाः ॥ ३२७ ॥

नारायणमिति ख्यातं चूर्णं श्रेष्ठं विरेचने ।

गुल्मानाहविषाजीर्णश्वासकासगलग्रहान् ॥ ३२८ ॥

शोफाशोप्रहणीदोषभगन्दरगदाञ्जयेत् ।

गुल्मे त्र्युषणाद्यं चूर्णम् ।

त्र्युषणत्रिफलाहिङ्गु कार्षिकं त्रिवृतापलम् ॥ ३२९ ॥

सौवर्चलार्धकर्षं च पलार्धं चाम्लवेतसम् ।

तच्चूर्णं शर्करातुल्यं मद्येनाम्लेन पाययेत् ॥ ३३० ॥

गुल्मपार्श्वार्तिनुत्सिद्धं जीर्णे चास्मिन् नवौदनम् ।

मन्दाग्रौ सैन्धवाद्यं चूर्णम् ।

पालिकं सैन्धवं शुण्ठी द्वे च सौवर्चलात्पले ॥ ३३१ ॥

कुडवांशानि वृक्षाम्लं दाडिमं पत्रमर्जकात् ।

एकैकं मरिचाजाज्योर्धान्यकार्धचतुर्थिका ॥ ३३२ ॥

कृत्वा चूर्णमतो मात्रामन्नपानेषु दापयेत् ।

रुच्यं तदीपनं बल्यं पार्श्वार्तिश्वासकासजित् ॥ ३३३ ॥

आमातीसारे पिप्पल्याद्यं चूर्णम् ।

पिप्पली चन्दनं मुस्तमुशीरं कटुरोहिणी ।

पाठा वत्सकबीजं च हरीतक्यौ महौषधम् ॥ ३३४ ॥

एतदामसमुत्थानमतीसारं सवेदनम् ।

कफात्मकं सपित्तं च पुरीषं चाशु रोधयेत् ॥ ३३५ ॥

पीनसे चव्याद्यं चूर्णम् ।

चव्याम्लवेतसकटुत्रिकतिन्तिडीक-

तालीसजीरकरुजादहनैः समांशैः ।

चूर्णं गुडप्रमृदितं त्रिसुगन्धियुक्तं

वैस्वर्यपीनसकफारुचिषु प्रशस्तम् ॥ ३३६ ॥

कासेऽजमोदादिभस्मचूर्णम् ।

अजमोदा पलद्वन्द्वं हरिद्रा च विडं तथा ।

सारस्तु खदिरस्यापि ह्यौद्रिदं लवणं तथा ॥ ३३७ ॥

अभया पौष्करं भार्गी ह्येलाटङ्गणकदफलम् ।

वृषापामार्गयोर्मूलं क्षारयुग्मं तथैव च ॥ ३३८ ॥

प्रत्येकं पलमानानि रविपुष्पचतुष्पलम् ।

चूर्णीकृत्य ततो दद्यात्कुमारीरसभावनाम् ॥ ३३९ ॥

सान्तर्धूमं घटे दग्ध्वा चूर्णितं वस्त्रगालितम् ।

मधुना लीढमेतद्धि पञ्चकासनिवारणम् ॥ ३४० ॥

दाहरोगे द्राक्षादिचूर्णम् ।

द्राक्षालाजसितोत्पलं समधुकं खर्जूरगोपीतुगा-

हीविरामलकाब्दचन्दननतं कक्कोलजातीफलम् ॥

चातुर्जातकणं सधान्यकामिदं चूर्णं समां शर्करां

दत्त्वा शीतजलेन भक्षितमिदं पित्तं सदाहं जयेत् ॥ ३४१ ॥

मूर्च्छां छर्दिमरोचकं च प्रदरं पाण्डुं भ्रमं कामलां

यक्ष्माणं समदात्ययं सतमकं तृष्णास्रपित्तं तथा ॥ ३४२ ॥

पाण्डुरोगे नवायसं चूर्णम् ।

त्र्युषणत्रिफलामुस्तविडङ्गदहनाः समाः ।

नवायोरजसो भागास्तच्चूर्णं मधुसर्पिषा ॥ ३४३ ॥

भक्षयेत्पाण्डुहृद्रोगकुष्ठार्शःशमनं परम् ।

राजयक्ष्मणि द्वितीयं बृहन्नवायसचूर्णम् ।

त्रिकटुत्रिफलैलाभिर्जातीफललवङ्गकैः ॥ ३४४ ॥

नवभागोन्मितैरैः समं तीक्ष्णं मृतं भवेत् ।

संचूर्णालोडयेत्क्षौद्रे नित्यं यः सेवते नरः ॥ ३४५ ॥

कासं श्वासं क्षयं मेहं पाण्डुरोगं भगन्दरम् ।

ज्वरं मन्दानलं शोफं संमोहं ग्रहणीं जयेत् ॥ ३४६ ॥

मन्दाग्रौ गुण्ठ्यायं चूर्णम् ।

शुण्ठीं ससौवर्चलचित्रकाभयां सरामठां दाडिमसैन्धवान्विताम् ।

खादन्ति ये मन्दहुताशना भुवि भवन्ति ते वाडवतुल्यबह्वयः ३४७

हृद्रोगे तिक्तकं चूर्णम् ।

मुस्तैलाचन्दनोशीरं यवानी व्योषवत्सकौ ।

फलं त्वक् कटुका दारु दार्वी त्वक्पर्पटस्तथा ॥ ३४८ ॥

पटोलपत्रं षड्ग्रन्था मूर्वाभूनिम्बशिग्रुकाः ।

त्रायमाणा च सौराष्ट्री मुरा प्रतिविषा समाः ।

तिक्तकं नाम हृद्गुल्मशूलघ्नं सन्निपातनुत् ॥ ३४९ ॥

कुष्ठे लाक्षायां चूर्णम् ।

लाक्षा दन्ती च मूर्वा मधुररसवचाद्रीपिपाठाद्रिकर्णी-

प्रत्यक्पुष्पी विडङ्गं त्रिकटुकरजनीसप्तपर्णाटरूषम् ।

रक्ता निम्बं सुरतरु वचा पञ्चमूल्यौ च चूर्णं

पीत्वा मासं जयाति मितभुक् गव्यमूत्रेण कुष्ठम् ॥ ३५० ॥

प्रहण्यां पञ्चामृतरसः ।

कर्षं रसाद्गन्धकतस्तथैव विमर्द्य खल्वेऽभ्रकमेव तावत् ।

दद्यात्तथा ताम्रमयोरजश्च गव्येन चाज्येन विमृश्य किञ्चित् ३५१

पात्रे मन्दं वह्निना ज्वालयेत्तद्व्यान्मात्रां रक्तिकैकप्रवृद्ध्या ।  
 यावन्माषो नाधिकं मानवेभ्यः कृत्वा बहेर्दीपनं हन्ति रोगान् ३५२  
 पाण्डुप्लीहोन्माददुर्नाममेहान् पित्तं साम्लं सातिसारं ज्वरं च ।  
 सद्यः शूलान् त्वग्रहण्यामयं च रोगांश्चैवं स्रुतिकाया निहन्ति ३५३  
 अयं हि पञ्चामृतनामधेयो रसेन्द्रराजः क्षयरोगहारी ।  
 वातासृमृगं श्वयथुं च हन्यात्स्वयोगयुक्तः सकलान्विकारान् ३५४

पञ्चसमं चूर्णम् ।

पथ्यानागरजरिकाख्यरुचकैः श्यामान्वितैः पञ्चभि-  
 श्रूर्णं पञ्चसमं समस्तगदहृत्कायाग्निसंदीपनम् ।  
 प्राणोत्साहविवर्धनं रुचिकरं गुल्मघ्नप्लीहापहं  
 प्रत्याध्मानगरादिरोगशमनं सामानिले पूजितम् ॥ ३५५ ॥

छर्द्यां बदराद्यं चूर्णम् ।

बदरत्रिफलानां च व्योषस्य च पलद्वयम् ।  
 विधोः कर्षस्तु लाजानां पलद्वादशकं भवेत् ॥ ३५६ ॥  
 एलात्वक्पत्रकाणां तु पलं स्याद्रंशलोचना ।  
 पलाष्टकोऽम्लवेतश्च चतुष्पल उदाहृतः ॥ ३५७ ॥  
 चूर्णं द्विगुणखण्डं तु हृद्यं वमिहरं परम् ।  
 यक्ष्माणं रक्तपित्तं च ज्वरं कासं च नाशयेत् ॥ ३५८ ॥

उदरे नवक्षारकं चूर्णम् ।

तुवरीटङ्गणव्योषसामुद्रं सैन्धवं विडम् ।  
 काचं सौवर्चलं चव्यं क्षारश्चेक्षुरकोद्ववः ॥ ३५९ ॥  
 एतानि समभागानि चूर्णीकृत्य प्रयोजयेत् ।  
 रक्तवातारुचिप्लीहोदररोगापनुत्तये ॥ ३६० ॥

मन्दाम्रावजमोदार्यं चूर्णम् ।

साजमोदलवणा हरीतकी शृङ्गवेरसहिता च पिप्पली ।  
 मद्यतक्रभृतशीतवारिणा चूर्णपानमुदराग्निदीपनम् ॥ ३६१ ॥

दन्तरोगे जातीपत्राद्यं चूर्णम् ।

जातीपत्रपुनर्नवातिलकणाकोरण्टपुष्पं वचा  
 शुण्ठीदीप्यकपथ्यकाः समधृतं चूर्णं मुखे धारयेत् ॥



वातघ्नं कफनाशनं कृमिहरं दुर्गन्धिशूलापहं  
सद्यः शोफहरं च रक्तशमनं दन्तांश्च वज्रायते ॥ ३६२ ॥

कासे जातीफलार्थं चूर्णम् ।

जातीफलं विडङ्गं च चित्रकस्तगरस्तिलाः ।  
तालीसं चन्दनं शुण्ठी लवङ्गं चोपकुञ्चिका ॥ ३६३ ॥  
कर्पूरं चाभया धात्री मरिचं पिप्पली शुभा ।  
एषामक्षसमान् भागान् चातुर्जातकसंयुतान् ॥ ३६४ ॥  
पलानि त्रीणि भृङ्गायाः शर्करा समयोजिता ।  
मधुना चूर्णमेतत्तु कर्षार्थं लेहयेत्तथा ॥ ३६५ ॥  
जयेत्कासं क्षयं श्वासं ग्रहणीमग्निमार्दवम् ।  
वातश्लेष्मोद्भवांश्चान्यान् प्रतिश्यायमरोचकम् ॥ ३६६ ॥  
एताः सर्वा रुजो हन्ति वृक्षमिन्द्राशनिर्यथा ।

दाडिमार्थं चूर्णम् ।

दाडिमस्य पलान्यष्टौ शृङ्गवेरपलत्रयम् ॥ ३६७ ॥  
पलद्वयं पिप्पली च कोलचूर्णं पलद्वयम् ।  
यवानी चाजमोदा च मिश्रिश्चैवाम्लवेतसम् ॥ ३६८ ॥  
वृक्षाम्लं चविका चात्र ह्यभया च पलोन्मिता ।  
सौवर्चलं च धन्याकं सूक्ष्मैला त्वक्तथैव च ॥ ३६९ ॥  
ग्रन्थिकं मरिचं चात्र पत्रकं सतुगाहयम् ।  
एषामर्थपलान् भागान् सर्वैस्तुल्या सिता भवेत् ॥ ३७० ॥  
एतत्प्राक् भोजनाच्चूर्णं दीपनं गुल्मनाशनम् ।  
अर्शांसि ग्रहणीदोषमतीसारं प्रवाहिकाम् ।  
पार्श्वशूलमथानाहं प्रमेहांश्च प्रणाशयेत् ॥ ३७१ ॥

मन्दाग्रावामलक्यादिचूर्णम् ।

आमलकवह्निपथ्यामागधिकासैन्धवैः कृतं चूर्णम् ।  
विनिहन्ति कण्ठरोगं मन्दाग्निं रक्तपित्तमपि ॥ ३७२ ॥

स्त्रीरोगे मेथिकाद्यं चूर्णम् ।

मेथिका शतपुष्पा च यवानी मधुयष्टिका ।  
त्रिकटु त्रिफला मुस्ता त्रिजातं च पुनर्नवा ॥ ३७३ ॥

ऋष्यभोक्ता समङ्गा च चन्दनं रक्तचन्दनम् ।  
 द्राक्षापुष्करमञ्जिष्ठाः समं चूर्णं प्रकल्पयेत् ॥ ३७४ ॥  
 घृतखण्डेन पक्त्वयं काले स्त्रीणां च दापयेत् ।  
 गर्भप्रदं च बन्ध्यानां स्त्रीणां बलविवर्धनम् ॥ ३७५ ॥  
 शमनं रक्तवातस्य पित्तोपद्रवनाशनम् ।  
 त्रिदोषे रुद्धगर्भे च परमं सुखकारकम् ॥ ३७६ ॥

कामवृद्धौ राजयोगः ।

अहिफेनं वत्सनामः केशरं चव्यचित्रकम् ।  
 धतूरभृङ्गशिग्रूणां बीजानि सितजीरकम् ॥ ३७७ ॥  
 अश्वगन्धाऽऽत्मगुप्ता च कलिङ्गकलवङ्गकम् ।  
 आकल्लकोऽजमोदा च मुशली च शतावरी ॥ ३७८ ॥  
 पिप्पली पिप्पलीमूलं चातुर्जातकसंयुतम् ।  
 कटाहे मधुना पक्त्वा कुर्यात्पूगोपमा वटीः ॥ ३७९ ॥  
 भोजनानन्तरं वक्त्रे गुटी धार्या घटीद्वयम् ।  
 जातीपत्री विशेषेण धारणीया मुखे सदा ॥ ३८० ॥  
 क्षाराम्लदधिवर्जं च कार्यं भोजनमुत्तमम् ।  
 पण्डित्वं स्वल्पवीर्यत्वं हन्याच्छीतभिवानलः ॥ ३८१ ॥  
 अतिसारे प्रमेहे च मन्दाग्रौ राजयक्ष्मणि ।  
 आमवाते महावाते पाण्डुरोगे शिरोगदे ॥ ३८२ ॥  
 श्लीहि पानीयजे रोगे सर्वाङ्गवात इष्यते ।  
 ईश्वरेण च संप्रोक्तः कार्तिकेयाय सुन्दरः ॥ ३८३ ॥  
 एष द्वात्रिंशको नाम योगराजः प्रकीर्तितः ।

क्षये आभाद्यं चूर्णम् ।

आभा च धातुमाक्षीकं गिरिजं च त्रिजातकम् ॥ ३८४ ॥  
 जीरकर्षभकौ मेदा काकोली पुण्डरीयकम् ।  
 व्योषं च बालकं चैव पृथ्वी कालेयकं बिडम् ॥ ३८५ ॥  
 एतानि समभागानि ह्यायसं द्विगुणं क्षिपेत् ।

शर्करा च समा देया मधुना सह लेहयेत् ३८६ ॥

क्षयमेकादशाकारं श्वासं कासं तथैव च ।

स्वरभेदं पार्श्वशूलं ज्वरं कम्पं च दारुणम् ॥ ३८७ ॥

रक्तनिष्ठीवनं तृष्णां पीनसं च हनुग्रहम् ।

हिध्मां च कण्ठरोगांश्च नाशयेन्नात्र संशयः ॥ ३८८ ॥

पिप्पल्याद्यं चूर्णम् ।

चत्वारि पिप्पलीनां तु पञ्च सौवर्चलोद्भवाः ।

जीरकस्य त्रयो भागाः शुण्ठ्या भागत्रयं तथा ॥ ३८९ ॥

सप्त सप्त स्मृता भागास्तीक्ष्णदाडिमसारयोः ।

द्रौ भागौ तिन्तिडीकस्य चत्वारश्चाम्लवेतसात् ॥ ३९० ॥

षड्भागाः सैन्धवस्योक्तास्तथाऽर्धो हिङ्गुतः स्मृतः ।

निस्तुषानां विडङ्गानामेको भागः प्रकीर्तितः ॥ ३९१ ॥

तत्सर्वमेकतः कृत्वा सूक्ष्मचूर्णं तु कारयेत् ।

लवणं दीपनं चेदं वातश्लेष्मविकारनुत् ।

रुच्यमन्नेन संयुक्तं केवलं वा हितं तथा ॥ ३९२ ॥

मन्दाग्नौ रुचकाद्यं चूर्णम् ।

रुचकमरिचशुण्ठीजीरकैर्भागवृद्धै-

र्विडलवणविभागः सैन्धवं चापि सार्धम् ।

कफपवनविकारे शस्यते वातगुल्मे

जनयति जठराग्निं भोजने चेत्सतक्रम् ॥ ३९३ ॥

मन्दाग्नौ सिंहणचूर्णम् ।

अर्धं हिङ्गुपलं पलं सुविमलं सौवर्चलं द्वे पले

प्रत्येकं मरिचाम्लदीप्यलवणाम्भोराशिजातान् क्षिपेत् ।

शुण्ठ्याश्च त्रिपलं चतुष्पलमपि स्याद्दाडिमं जीरकं

श्रीमत्सिंहणभूमिपालकथितं सेव्यं सदेदं बुधैः ॥ ३९४ ॥

अर्शसि सूरणाद्यं चूर्णम् ।

सूरणं दहनं क्षारो मरिचं नागरं क्रमात् ।

अर्धार्धकमिदं चूर्णं क्षाराम्लद्रव्यैकभावितम् ॥ ३९५ ॥

हन्यादर्शसि शूलं च गुल्मप्लीहोदरकुम्भिन् ।

भुक्तं भुक्तं पचत्याशु शान्तमग्निं च दीपयेत् ॥ ३९६ ॥

वातरोगे हरीतकीयोगः ।

धान्यकाञ्जिकयुता हरीतकी हिङ्गुसैन्धवकणामुपूरिता ।

भक्षिता भवति वातरोगहा हन्त्यजीर्णमथ च क्षुधाकरी ॥ ३९७ ॥

विद्रव्यौ भूनिम्बाद्यं चूर्णम् ।

भूनिम्बार्धपलं निशापलयुतं दार्व्याः पले द्वे तथा

दार्व्यर्धेन पुनर्नवां कुरु समां दार्वीसमः प्रग्रहः ।

सार्धं दुर्लभया स्मृता तु कटुका योज्या तदर्धेन वै

ह्यश्माहं निशया समानममृता पादाधिकं स्यात्पलम् ३९८

एतद्वत्सकसप्तकर्षसहितं सुश्लक्ष्णचूर्णीकृतं

वासायाः स्वरसेन भावितमिदं त्रीन् सप्त वा वासरान् ।

भूयस्तद्गुडवारिणा प्रमुदितं पेयं पुरःस्थे रवौ

हेतद्विद्रधिरोगिणां विजयकृत् चूर्णं तु गुह्योत्तमम् ॥ ३९९ ॥

ज्वरे किराततिक्ताद्यं चूर्णम् ।

किराततिक्तं त्रिफलापटोलं तिक्तेन्द्रवीजं सुरदारु दार्वी ।

व्योषं शटीचन्दनयुग्मनिम्बं दुरालभाचन्दनपञ्चकं च ॥ ४०० ॥

पुनर्नवोशीरविषागुडूचीत्रायन्तिकापिप्पलिमूलतुल्यम् ।

चूर्णं विलिह्यान्मधुनाऽथ वारा तथाऽनुपानं त्वमृतारसो वा ४०१

ज्वरं पुराणं विनिहन्ति शीघ्रं तृतीयकं वा वमिदाहयुक्तम् ।

चातुर्थकं चास्यगतांश्च रोगान् सपीनसं कामलमाशु हन्ति ४०२

कासे दुरालभाद्यं चूर्णम् ।

दुरालभां शटीं द्राक्षां शृङ्गवेरं सितोपलाम् ।

लिह्यात्कर्कटशृङ्गीं च कासे तैलेन वातजे ॥ ४०३ ॥

ग्रहण्यां पिप्पलीमूलाद्यं चूर्णम् ।

समूला पिप्पली क्षारौ द्वौ पञ्चलवणानि च ।

मातुलङ्गाभयारास्त्राशटीमरिचनागरम् ॥ ४०४ ॥

चूर्णं समांशकं कृत्वा पिबेत्प्रातः सुखाम्बुना ।

श्लेष्मके ग्रहणीदोषे बलवर्णाग्निवर्धनम् ॥ ४०५ ॥



ग्रहण्यां कुठेरकाद्यं चूर्णम् ।

कुठेरकश्चामलकी यवानी फलत्रिकं चैव कटुत्रिकं च ।  
 वृन्ताकगण्डीरवृषं सनिम्बं कुष्ठं तथा चेन्द्रयवा विडङ्गम् ४०६  
 बीजानि दद्यान्निचुलस्य दार्ढीं दुरालभा तित्तकरोहिणी च ।  
 दूर्वोग्रगन्धाऽतिविषा गुडूची किराततित्तं गजपिप्पली च ४०७  
 सर्वाण्युपाहृत्य तु चूर्णमेषां भागांशयुक्तं लवणं द्विरंशम् ।  
 अयोरजः स्यात्त्रिगुणं च युक्तं फलत्रिकं स्याच्चतुरंशयुक्तम् ४०८  
 चूर्णीकृतं तद्धृतभाजनस्थं पिवेच्च मद्येन सुखोदकेन ।  
 चूर्णं यथासाऽभ्यवलानुरूपं प्लीहाग्रिसादारुचिपार्श्वशूलम् ४०९  
 प्रमेहकुष्ठानथ पाण्डुरोगं हृद्रोगगुल्मं विषमज्वरं च ।  
 भगन्दरं श्वासगदांश्च हन्यात् सुदुस्तरान् वातकफोद्भवांस्तु  
 एतद्धि चूर्णं वलमांसकारि ह्योजस्करं रोगगणापहारि ॥४१०॥

शोफे अयोरजश्चूर्णम् ।

कुडवं त्रिफलायास्तु पिप्पलीकुडवं तथा ।  
 विडङ्गमरिचाभ्यां तु द्वे पले च समावपेत् ॥ ४११ ॥  
 पलं पलं तु कुर्वीत दन्तीचित्रकयोरपि ।  
 गुडूचीपिप्पलीमूलकुष्ठानां च पलं पलम् ॥ ४१२ ॥  
 शृङ्गवेरपले द्वे तु पञ्च चव्यात्पलानि च ।  
 शेषाण्यर्धपलानि स्युर्यानि वक्ष्यामि तत्त्वतः ॥ ४१३ ॥  
 गोक्षुरकः स्थिरा रास्ना मधुकं देवदारु च ।  
 वचा चातिविषा चैव मुस्तकं कटुरोहिणी ॥ ४१४ ॥  
 कटुफलं सारिवे द्वे च श्यामा भल्लातकानि च ।  
 पुनर्नवा त्वचं पत्रं तेजस्वती शतावरी ॥ ४१५ ॥  
 क्षुद्रा व्याघ्रनखं चैव मञ्जिष्ठा कूटशाल्मलिः ।  
 निचुलं त्रिवृता भार्गी कुटजस्य फलं त्वचम् ॥ ४१६ ॥  
 एतदौषधसंभारं सूक्ष्मचूर्णं तु कारयेत् ।  
 यावन्त्येतानि चूर्णानि द्विगुणं स्यादयोरजः ॥ ४१७ ॥

तदेकत्र कृतं शोफी प्रलिहान्मधुसर्पिषा ।  
 क्षीरं चानुपिवेद्युक्त्या निरन्नः क्षीरसेवनः ॥ ४१८ ॥  
 अयोरजसमित्येतत्ख्यातं सिद्धं रसायनम् ।  
 संवत्सरप्रयोगेण शतवर्षं च जीवति ॥ ४१९ ॥  
 निहन्ति श्वयथुं चोग्रं वृक्षमिन्द्राशनिर्यथा ।  
 अर्शासि पाण्डुरोगं च मन्दाग्निं कृमिकोष्ठताम् ॥ ४२० ॥  
 भगन्दरं च पामां च कुष्ठानि किटिभानि च ।  
 यास्मिन् यास्मिन् विकारे हि युज्यते त्वयसो रजः ।  
 तं तं निहन्ति वै रोगं देवारीन् केशवो यथा ॥ ४२१ ॥

पाण्डुरोगे किराततिक्तादिद्वौहम् ।

किराततिक्तं मुरुदारु दावीं मुस्ता गुडूचीं कटुका पटोलम् ।  
 दुरालभा पर्पटकं सनिम्बं कटुत्रिकं वह्निफलत्रिकं च ॥ ४२२ ॥  
 विडङ्गकं चैव समांशकानि सर्वैः समं चूर्णमथापि लौहम् ।  
 सर्पिर्मधुभ्यां गुटिका विधेयाः सेव्या सदा वै वदरप्रमाणाः ॥ ४२३ ॥  
 निहन्ति पाण्डुं श्वयथुं प्रमेहं हलीपकं संग्रहणीप्रदोषम् ।  
 श्वासं च कासं च सरक्तपित्तमर्शासि चोर्वोर्ग्रहमामवातम् ॥ ४२४ ॥

प्रवाहिकायां कुटजाद्यं चूर्णम् ।

कुटजत्वग्निन्द्रयवान् पाठां मुस्तं रसाञ्जनं शुण्ठीम् ।  
 बालं बिल्वमतिविषां कटुकं वै धातकीं समाहृत्य ॥ ४२५ ॥  
 मधुनाऽऽलोड्य निपीतं तण्डुलपयसा प्रवाहिकां हराति ।  
 अर्शासि गुदे शूलं पित्तरक्तातिसारं च ॥ ४२६ ॥

गुल्मे समशर्करं चूर्णम् ।

त्रिवृत्तुल्याऽर्धकर्षाणि हिङ्गुसौवर्चलत्वचः ।  
 श्रेष्ठाम्लवेतसव्योषं सर्वैस्तुल्या तु शर्करा ॥ ४२७ ॥  
 समकं नाम तच्चूर्णं पिबेदुष्णेन वारिणा ।  
 गुल्मान् पञ्च सहद्रोगान् कुक्षिशूलं च नाशयेत् ॥ ४२८ ॥

शोषे तिलाद्यं चूर्णम् ।

तिलकर्कन्धुलाजानां चूर्णं मध्वाज्यसंयुतम् ।

मासेन हन्ति शोषं तु क्षीरं स्यादनुपानकम् ॥ ४२९ ॥

मन्दाग्रौ आमलकादिचूर्णम् ।

धात्रीभागैकमुक्तं च पथ्याभागत्रयं तथा ।

कणाभागत्रयं चैव द्वौ भागौ चित्रकस्य च ॥ ४३० ॥

भागैकं सैन्धवस्यैतच्चूर्णमामलकादिकम् ।

क्षुधाकरमिदं चूर्णं मन्दाग्निं विनिवारयेत् ॥ ४३१ ॥

मन्दाग्रौ सौवर्चलायं चूर्णम् ।

सौवर्चलं कणा शुण्ठी रामठं जीरकद्वयम् ।

मरिचं चाजमोदा च हृम्लवेतसमेव च ॥ ४३२ ॥

समभागमिदं चूर्णं मन्दाग्निविनिवारणम् ।

मन्दाग्रौ अग्निचूर्णम् ।

सौवर्चलं सैन्धवं च विडं क्षारः समांशकम् ॥ ४३३ ॥

द्विगुणा च कणा शुण्ठी जीरकं षड्गुणं तथा ।

अग्निचूर्णकमेतच्च वातमन्दाग्निवारणम् ॥ ४३४ ॥

मन्दाग्रौ सिंहणचूर्णम् ।

सौवर्चलं सैन्धवं च सामुद्रं मरिचं तथा ।

दाडिमं सारकं चाम्लवेतसं समभागकम् ॥ ४३५ ॥

नागरं त्रिगुणं चैव जीरकं च चतुर्गुणम् ।

सिंहणं चूर्णमेतच्च मन्दाग्निविनिवारणम् ॥ ४३६ ॥

इति श्रीवैद्यसोढलप्रथिते गदनिग्रहे चूर्णाधिकारस्तृतीयः ।

## अथातश्चतुर्थो गुटिकाधिकारः प्रारभ्यते ।

अग्निमान्द्येऽभयाद्या गुटिका ।

हरीतकीनां कुडवं त्र्युषणाच्च पलत्रयम् ।  
 द्वे पले पिप्पलीमूलात्तथा चैवाभ्लवेतसात् ॥ १ ॥  
 चविकां चित्रकं धान्यमजार्जो हपुषामपि ।  
 यवानीं चाजमोदं च तित्तिडीकं च दाडिमम् ॥ २ ॥  
 सौवर्चलोपकुञ्च्यौ च पलिकानि प्रदापयेत् ।  
 त्वगेलापत्रकनकं कर्पाशं चात्र दापयेत् ॥ ३ ॥  
 गुडस्य च पलान्यत्र दापयेद्विगुणानि च ।  
 अभयागुटिका ह्येषा मन्दस्याग्नेस्तु दीपिनी ॥ ४ ॥  
 वातशोणितमानाहं गुल्मं पञ्चविधं तथा ।  
 चतुरो ग्रहणीदोषानर्शांसि षड्विधानि च ॥ ५ ॥  
 कासं क्षयं विबन्धं च शूलं हृज्जठराश्रयम् ।  
 भक्षिता नाशयत्येषा भोज्यं निर्यन्त्रणं स्मृतम् ॥ ६ ॥

अर्शसि काङ्कायनवटकः ।

पथ्यापञ्चपलान्येकमजाज्या जीरकस्य च ।  
 पिप्पलीपिप्पलीमूलचव्यचित्रकनागरम् ॥ ७ ॥  
 क्रमेण पलवृद्धं हि यवक्षारपलद्वयम् ।  
 भल्लातकफलान्यष्टौ कन्दस्तद्विगुणो मतः ॥ ८ ॥  
 द्विगुणेन गुडेनैषां वटकानक्षसंमितान् ।  
 एकैकं भक्षयेत्प्रातस्तक्रमलं पिबेदनु ॥ ९ ॥  
 वह्निं संदीपयत्याशु ग्रहणीपाण्डुरोगजित् ।  
 काङ्कायनेन शिष्येभ्यः शस्त्रक्षाराग्निभिर्विना ॥ १० ॥  
 कथितो वटको ह्येष गुदजानां विनाशनः ।

गुल्मे काङ्कायनगुटिका ।

शटीं पुष्करमूलं च वह्निं लवणपञ्चकम् ।  
 शृङ्गवेरं वचां चैव पलिकानि समाहरेत् ॥ ११ ॥



त्रिवृतायाः पलं कुर्यात्रीन् कर्षानथ हिङ्गुतः ।  
 यवक्षारपले द्वे च द्वे पले चाम्लवेतसात् ॥ १२ ॥  
 यवान्यजाजिमरिचं धान्याकं शीतपुष्पकम् ।  
 उपकुञ्जयजमोदे च ह्येषामष्टमिकां तथा ॥ १३ ॥  
 मातुलङ्गरसेनैता गुटिकाः कारयेद्विषम् ।  
 तासामेकां पिबेद्वे वा तिष्ठोऽथ च सुखाम्बुना ॥ १४ ॥  
 अम्लैश्च मधैः पातव्या घृतेन पयसा तथा ।  
 एषा काङ्कायनेनोक्ता गुटिका गुल्मनाशिनी ॥ १५ ॥  
 अशोहृद्रोगशमनी कृमीणां च विनाशिनी ।  
 गोमूत्रयुक्ता शमयेत्कफगुल्मं चिरोत्थितम् ॥ १६ ॥  
 क्षीरेण पित्तगुल्मं च मधैरम्लैश्च वातिकम् ।  
 त्रिफलारसमूत्रैश्च नियच्छेत्सन्निपातिकम् ॥ १७ ॥  
 रक्तगुल्मे च नारीणामुष्ट्रीक्षीरेण पाययेत् ।

गुल्मे निकुम्भाद्या गुटिका ।

निकुम्भरजनीपाठात्रिकटुत्रिफलाग्रिकाः ।  
 वाला वृक्षकबीजं च चूर्णं स्यादनवो गुडः ॥ १८ ॥  
 पथ्यया सहितं चूर्णं गवां मूत्रयुतं पचेत् ।  
 घनीभूते वर्टी कृत्वा तां तु खादेदभुक्तवान् ॥ १९ ॥  
 गुल्मप्लीहाग्निसादांस्ता नाशयेयुरशेषतः ।  
 हृद्रोगं ग्रहणीदोषं पाण्डुरोगं च दारुणम् ॥ २० ॥

विड्वन्वेऽभयावटकाः ।

पथ्याकटुत्रिकविडङ्गदलत्वगेलाः

सग्रन्थिकाः सचविकामलकाः समुस्ताः ।

अष्टौ त्रिवृद्भवजटाचरणास्त्रिभागा

दन्त्याश्च षड्गुणसितामधुमोदकाः स्युः ॥ २१ ॥

विड्भेदनाय सुकुमारतराः सुहृद्याः

प्रोक्ताः प्रगाढतरविड्भिदिकारिणस्ते ।

तावद्विरेचनकरा न भवन्ति याव-

दुष्णं पिवेन्न च नरः सलिलं यथेच्छम् ॥ २२ ॥

हृद्रोगगुल्मगुदजश्वयथुप्रमेह-

पाण्ड्वामयोदरविकारभगन्दरघ्राः ।

स्थौल्याम्लवातविकृतिप्रशमार्थमेते

नृणां भिषग्भिरभयावटकाः प्रदिष्टाः ॥ २३ ॥

पण्डुरोगे वज्रकगुटिका ।

रोहिणी चिरविल्वश्च कुटजश्च फलत्रिकम् ।

मुस्तकं पिप्पलीमूलं यष्ट्याहं निम्बनागरम् ॥ २४ ॥

पक्त्वा कषायमेपां तु भावयेच्च शिलाजतु ।

शिलाजतुपलान्यष्टौ तावती सितशर्करा ॥ २५ ॥

वांश्याः कर्कटशृङ्ग्याश्च मागध्याश्च पलं पलम् ।

धात्रीफलपलार्धं च व्याघ्रीमूलत्वचं तथा ॥ २६ ॥

पत्रत्वगेला गन्धार्थे दत्त्वा चूर्णानि कारयेत् ।

तं विमर्द्य यथान्यायं दद्यान्मधु पलत्रयम् ॥ २७ ॥

वर्तयेद्वटकानेतानुदुम्बरफलोपमान् ।

तत्रैकं भक्षयेत्कल्ये सानुपानं यथाबलम् ॥ २८ ॥

विडङ्गरसयूपैश्च सुगरिष्टासवादिभिः ।

क्षीरैर्वा दाडिमाम्लैर्वा पथ्याभोजी पिवेन्नरः ॥ २९ ॥

स जयेत्पाण्डुरोगासदुष्टमेहगलग्रहान् ।

यक्ष्मकासांश्च वातादीन् श्वासशोषोदरामयान् ॥ ३० ॥

रोगानीकप्रणाशार्थं सृष्टा भगवता पुरा ।

वज्रकेति समारुयाता वटिकेयं महागुणा ॥ ३१ ॥

नैव दद्यात्कृतघ्नाय नास्तिकायोद्धताय च ।

इष्टाय संप्रयोक्तव्या ब्राह्मणाय विशेषतः ॥ ३२ ॥

शूले शम्बूकाद्या गुटिका ।

पलानि त्रीणि शम्बूकालोहचूर्णात्पलद्वयम् ।

रसाञ्जनात्पलं चैकं लोहकिट्वात्पुनः पलम् ॥ ३३ ॥

शर्करां च समां सर्वैर्मधुना च परिप्लुताम् ।  
 सर्वमेतत्समाहृत्य मोदकान्कारयेद्विषक् ॥ ३४ ॥  
 तान् भक्षयेत्प्रयत्नेन शूले गुल्मे हृदामये ।  
 पक्तिशूले विशेषेण शोफे पाण्डूदरे भ्रमे ॥ ३५ ॥  
 कासे कृच्छ्रे च दुर्नाम्नि प्रमेहाश्मरिवृद्धिषु ।  
 अग्निमान्द्ये स्मृतिभ्रंशे पीनसार्धावभेदके ॥ ३६

कल्याणवटकाः ।

विडङ्गं पिप्पलीमूलं त्रिफलाधान्यचित्रकाः ।  
 मरिचेन्द्रयवाजजीपिप्पल्यः श्रेयसी तथा ॥ ३७ ॥  
 लवणान्यजमोदा च चूर्णितं कार्षिकं पृथक् ।  
 तिलतैलं त्रिवृच्चूर्णं भागौ चाष्टपलोन्मितौ ॥ ३८ ॥  
 धात्रीरसस्य प्रस्थान्स्त्रीन् गुडस्यार्धतुलां तथा ।  
 पक्त्वा मृद्वग्निना खादेदुत्तार्योदुम्बरोपमान् ॥ ३९ ॥  
 गुडान् कृत्वा न चात्र स्याद्विहाराचारयन्नणा ।  
 मन्दाग्नित्वं ज्वरं मूर्च्छां मूत्रकृच्छ्रमरोचकम् ॥ ४० ॥  
 अस्वप्नं च यकृच्छूलं कासं शोषं गरं विषम् ।  
 कुष्ठार्शःकामलामेहगुल्मोदरभगन्दरम् ॥ ४१ ॥  
 ग्रहणीपाण्डुरोगांश्च हन्युः पुंसवनाश्च ते ।  
 कल्याणका इति ख्याताः सर्वेष्वृतुषु यौगिकाः ॥ ४२ ॥

क्षतक्षीणे एलाद्या गुटिका ।

एलापत्रात्वचोऽर्धाक्षाः पिप्पल्यर्धपलं तथा ।  
 सितामधुकवर्जूरमृद्रीकाश्च पलोन्मिताः ॥ ४३ ॥  
 संचूर्ण्य मधुना युक्त्या गुटिकाः संप्रकल्पयेत् ।  
 अक्षतुल्यां ततश्चैकां भक्षयेत्तां दिने दिने ॥ ४४ ॥  
 कासं श्वासं ज्वरं हिकां छर्दिं मूर्च्छां मदं भ्रमम् ।  
 रक्तनिष्ठीविनं तृष्णां पार्श्वशूलमरोचकम् ॥ ४५ ॥  
 शोषप्रीहाह्वयवातांश्च स्वरभेदं तथा क्षयम् ।  
 गुटिका तर्पणी वृष्या रक्तपित्तं च नाशयेत् ॥ ४६ ॥

क्षतक्षीणे सर्पिर्गुटिका ।

विदारी च बला ह्रस्वा पञ्चमूली पुनर्नवा ।  
 पञ्चानां क्षीरवृक्षाणा शुद्धा मुष्ट्यंशका अपि ॥४७॥  
 एषां कषाये द्विक्षीरे विदार्या स्वरसांशके ।  
 जीवनीयैः पचेत् कल्कैरक्षमात्रैर्वृताढकम् ॥४८॥  
 सितापलानि पूतेऽस्मिञ्छीते द्वात्रिंशदावपेत् ।  
 गोधूमपिप्पलीवांश्चूर्णं शृङ्गाटकस्य च ॥४९॥  
 सक्षौद्रं कुडवं शीतं तत्सर्वं खजमूर्च्छितम् ।  
 स्त्यानं सर्पिर्गुडान् कृत्वा भूर्जपत्रेण वेष्टयेत् ॥ ५० ॥  
 ताड्यग्ध्वा पलिकान्क्षीरं मद्यं चानुपिवेत्कफे ।  
 शोष कासे क्षतक्षीणे श्रमस्त्रीभारकश्चिते ॥ ५१ ॥  
 रक्तनिष्ठीवने तापे पीनसे चोरसि क्षते ।  
 शस्ता पार्श्वशिरःशूले भेदे च स्वरवर्णयोः ॥ ५२ ॥

पाण्डुरोगे मण्डूरवटकाः ।

मरिचं पञ्चकोलं च देवदारु फलत्रिकम् ।  
 विडङ्गमुस्तं तुल्यानि भागांस्तु पलसंभितान् ॥ ५३ ॥  
 यावन्त्येतानि चूर्णानि मण्डूरं द्विगुणं ततः ।  
 पक्त्वाऽष्टगुणिते मूत्रे घनीभूते तदुद्धरेत् ॥ ५४ ॥  
 वटकानक्षमात्रांस्तु पिबेत्तत्रेण तक्रभुक् ।  
 पाण्डुरोगं जयत्येष मन्दाग्नित्वक्षरोचकम् ॥ ५५ ॥  
 अर्शांसि ग्रहणीदोषशोफमूत्रहलीमकम् ।  
 कृमिं प्लीहानमुदरं हृद्रोगं चाशु नाशयेत् ॥ ५६ ॥  
 मण्डूरवटका ह्येते रोगानीकप्रणाशनाः ।

पाण्डुरोगे द्वितीयो मण्डूरवटकः ।

त्र्यूषणं त्रिफला मुस्तं विडङ्गं चव्यचित्रकौ ॥५७॥  
 दार्वीत्वज्जाक्षिको धातुर्ग्रन्थिकं देवदारु च ।  
 एषां द्विपलिकान् भागांश्चूर्णं कृत्वा पृथक् पृथक् ॥५८॥



मण्डूरं द्विगुणं चूर्णाच्छुद्धमञ्जनसन्निभम् ।  
 मूत्रमष्टगुणं कृत्वा तस्मिंश्च मक्षिपेत्ततः ॥ ५९ ॥  
 शनैः सिद्धं ततः शीताः कार्याः कर्षसमा गुडाः ।  
 यथाग्नि भक्षणीयास्ते ग्रीहपाण्ड्वामयापहाः ॥ ६० ॥  
 ग्रहण्यशौनुदश्चैव तक्रवाव्याशिनः स्मृताः ।

शोषे क्षारगुटिका ।

क्षारद्वयं स्याल्लवणानि चत्वार्ययोरजो व्योषफलत्रिके च ।  
 सपिप्पलीमूलविडङ्गसारं मुस्तानमोदामरदारुविल्वम् ॥ ६१ ॥  
 कलिङ्गजं चित्रकमूलपाठे यष्ट्याह्वयं सातिविषं पलांशम् ।  
 सहिङ्गुकर्षं त्वणु शुष्कचूर्णं द्रोणं तथा मूलकशुण्टिकानाम् ॥ ६२ ॥  
 स्याद्रस्मनस्तत् सलिलेन साध्यमालोढ्य यावद्धनमप्रदग्धम् ।  
 वर्तते ततः कोलसमानमात्रां कृत्वा सुशुष्कां विधिना तु युज्यात् ॥ ६३ ॥  
 ग्रीहोदरश्वित्रहलीमकार्शःपाण्ड्वामयारोचकशोषशोफान् ।  
 विमूचिकागुल्मगराश्मरीश्च सन्धासकासाः प्रणुदेत्सकुष्ठाः ॥ ६४ ॥

कुष्ठे माणिभद्रवटकः

विडङ्गसारामलकाभयानां पलं पलं स्यात्त्रिवृतापलानि ।  
 गुडस्य च द्वादश एष योगो मासेन त्रिंशद्गुटिकोपयोगः ॥ ६५ ॥

इयं हि कुष्ठज्वरगुल्मपाण्डुता-

भगन्दरश्वासगरोदरार्शसाम् ।

प्रणाशनी यक्षपतिः स्वयं ददौ

स माणिभद्रः किल शाक्यभिक्षवे ॥ ६६ ॥

कुष्ठे माणिभद्रवटकः ।

विडङ्गामलकं पथ्या पलांशं तत्समा त्रिवृत् ।  
 गुडं तु द्विगुणं दत्त्वा वटकांस्त्रिंशदाचरेत् ॥ ६७ ॥  
 कुष्ठानि पिडकार्शसि कृमिगुल्मोदराणि च ।  
 कासं श्वासं च शमयेद्विशेषान्माणिभद्रकः ॥ ६८ ॥

अर्शसि सूरणवटकाः ।

षोडश सूरणभागा वह्नेरष्टौ महौषधस्यापि ।  
 अर्धेन भागयुक्तिर्मरिचस्य ततोऽपि चार्धेन ॥ ६९ ॥  
 त्रिफला कणा समूला तालीसारुष्करकृमिघ्नानाम् ।  
 भागा महौषधसमा दहनांशा तालमूली च ॥ ७० ॥  
 भागः सूरणतुल्यो दातव्यो वृद्धदारुकस्यापि ।  
 भृङ्गैले मरिचांशे चूर्णेऽस्मिन्योजयेन्मतिमान् ॥ ७१ ॥  
 द्विगुणेन गुडेन युतः सेव्योऽयं मोदकः प्रकामधनैः ।  
 गुरुवृष्यभोज्यरहितेष्वितरेषूपद्रवान्कुरुते ॥ ७२ ॥  
 भस्मकमनेन जनितं पूर्वमगस्त्यस्य योगराजेन ।  
 भीमस्य मास्तेरपि येन ते महाशना जाताः ॥ ७३ ॥  
 अग्निबलवृद्धिहेतुर्न केवलं सूरणो महावीर्यः ।  
 प्रभवति शस्त्रक्षाराग्निभिर्विनाऽप्यर्शसामेषः ॥ ७४ ॥  
 श्वयथुश्छ्रीपदगरजिदग्रहणीं च कफानिलाज्जाताम् ।  
 नाशयति वलीपलितं मेधां कुरुते वृषत्वं च ॥ ७५ ॥  
 हिक्कां कासं श्वासं सराजयक्ष्मप्रमेहं च ।  
 घृहानमप्यथोग्रं हन्ति च रसायनं पुंसाम् ॥ ७६ ॥

अर्शसि लघुसूरणवटिका ।

चूर्णीकृताः षोडश सूरणस्य भागास्ततोऽर्धा नवचित्रकस्य ।  
 महौषधाद्भौ मरिचस्य चैको गुडेन दुर्नामजयाय पिण्डी ॥ ७७ ॥

अर्शोरोगे मरिचाद्या गुटिका ।

मरिचपिप्पलिनागरचित्रकान्  
 क्रमविबर्धितभागसुचूर्णितान् ।  
 शिखिचतुर्गुणसूरणयोजितान्

कुरु गुडेन गुडान् गुदजच्छिदे ॥ ७८ ॥

अर्शसि कलिङ्गाद्या गुटिका ।

कलिङ्गलाङ्गलीकृष्णायष्टचपामार्गपिप्पली- ।  
 भूनिम्बसैन्धवगुडैर्गुडा गुदजनाशनाः ॥ ७९ ॥

गुल्मे गुडवटकाः ।

गुडविश्वौषधपथ्यामागधिकादाडिमैः कृता गुटिकाः ।

विनिहन्ति भक्ष्यमाणा गुल्मार्शौवह्निसादगदान् ॥ ८० ॥

अतिसारेऽभयाद्या वटकाः ।

अभयागुडपिप्पल्यः समांशा वटकीकृताः ।

भक्षिता हन्त्यतीसारमर्शःपाण्ड्वामयज्वरान् ॥ ८१ ॥

सर्वातिसारेऽङ्गोलवटिका ।

पलमङ्गोलमूलस्य पाठां दार्वीं च तत्समाम् ।

पिष्ट्वा तण्डुलतोयेन वटिकामक्षसंमिताम् ॥ ८२ ॥

छायाशुष्कां पिबेत्क्षिप्रं पिष्ट्वा तण्डुलवारिणा ।

वातपित्तकफप्रायान् द्वन्द्वजान् सान्निपातिकान् ॥ ८३ ॥

हन्यात्सर्वातिसारांस्तु वटिकेयं प्रयोजिता ।

सर्वातिसारे बृहदङ्गोलवटिका ।

सदान्व्यङ्गोलपाठानां मूलं तु कुटजस्य च ।

शाल्मलेरथ निर्यासो धातकीरोध्रदाडिमम् ॥ ८४ ॥

पिष्ट्वाऽक्षसंमितान् कृत्वा वटकांस्तण्डुलाम्भसा ।

ततस्तु मधुसंयुक्तमेकैकं प्रातरुत्थितः ॥ ८५ ॥

पिबेदत्यन्तमापन्नो विधिसर्मेण मानवः ।

अङ्गोलवटका नाम्ना सर्वातीसारनाशनाः ॥ ८६ ॥

अतिसारे कटुहाद्या गुटिका ।

पलानि दश कटुङ्गाद्वे पले पञ्चकत्वचः ।

स्थिराया बिल्वपेक्ष्याश्च पलान्यष्टौ पृथक् पृथक् ॥ ८७ ॥

कटुकाढाञ्जनोशीररोध्रयष्ट्याहमुस्तकान् ।

कालीयकं नखं चैव हरिद्रारक्तचन्दनम् ॥ ८८ ॥

करञ्जफलचूतास्थिदाडिमत्वणितुनकाः

केतक्यर्जुनपुष्पाणि वल्कान्यक्षप्रियालयोः ॥ ८९ ॥

समङ्गा शालबीजानि ग्रन्थि चाप्यरिमेदतः ।

फलस्य, वत्सकफलं संक्षुद्य पलसंमितम् ॥ ९० ॥

द्विद्रोणं विपचेदम्भः पूत्वा काथं पचेदनु ।  
 पिण्डमक्षसमं तस्माद्धृतमादाय बुद्धिमान् ॥ ९१ ॥  
 कारयेद्गुटिकां श्लक्ष्णां ग्रसतोऽर्धां सुखाम्बुना ।  
 अवृक्षतैलसंयुक्तां कफपित्तानिलातिषु ॥ ९२ ॥  
 केवले सन्निपाते च ततस्तक्रं पिबेदनु ।  
 तक्रेणैवानुभुञ्जीत नरोऽतीसारपीडितः ॥ ९३ ॥  
 मृत्युपाशान् जयेच्छीघ्रमियं सम्यक् प्रयोजिता ।  
 अतिसारसमुत्थानं मृत्युमप्यागतं जयेत् ॥ ९४ ॥

ग्रहण्यां चित्रकाया गुटिका ।

चित्रकं पिप्पलीमूलं द्वौ क्षारौ लवणानि च ।  
 व्योषं हिङ्ग्वजमोदं च चव्यं चैकत्र चूर्णयेत् ॥ ९५ ॥  
 गुटिका मातुलङ्गस्य दाडिमस्य रसेन वा ।  
 कृता विपाचयत्नामं दीपयत्याशु चानलम् ॥ ९६ ॥

ग्रहण्यां क्षारगुटिका ।

द्वे पञ्चमूल्यौ त्रिवृता निकुम्भा पाठा वचास्फोटवलाश्च रास्त्रा ।  
 सकारवीचित्रकमर्कमूलं पृथक् पृथक् तानि पलैर्दशाख्यैः ॥ ९७ ॥  
 भस्मीकृतान्यम्भसि गालयित्वा पचेत्तुलां जीर्णगुडस्य सम्यक् ।  
 द्वे पञ्चमूल्यौ यवशुकजं च क्षारं तथा स्वार्जिकसंज्ञिकं च ॥ ९८ ॥  
 व्योषं वचां चैव हरीतकीं च पृथक् पलानां सह चित्रकेण ।  
 हिङ्ग्वम्लभलातकमक्षतुल्यं विपाचयेत्क्षारगुडं यथावत् ॥ ९९ ॥  
 ततोऽक्षमात्रा गुटिका प्रयोज्या कायाग्निहीनैरवलैर्नरैश्च ।  
 सश्लेष्मकासारुचिगुल्मवृद्धौ कफश्च कण्ठोरसि यस्य तिष्ठेत् १००  
 कुष्ठप्रमेहान् श्ववधुं च हन्याद्वातामयप्लीहयकृद्भवांश्च ।  
 अन्नं हि भुक्तं जरयेच्च शीघ्रं युक्तो रसैः क्षारगुडमयोगः १०१

तालीसाया गुटिका ।

मरिचं चव्यतालीसे पलार्धांशानि नागरात् ।  
 अध्यर्धं पिप्पलीमूलात्पिप्पल्याश्च पलं पलम् ॥ १०२ ॥



कर्षं तु नागपुष्पस्य त्रुटीकर्षार्धमेव च ।  
 त्वक्पत्रोशीरकर्षस्तु चूर्णात्रिगुणितो गुडः ॥ १०३ ॥  
 गुटिका हृक्षमात्रा च मद्ययूषपयोरसैः ।  
 पीताऽम्भसाऽथवा प्रातः सर्वान् हन्याद्बुद्धवान् १०४  
 शूलं पानात्ययं छर्दिं प्रमेहं विषमज्वरान् ।  
 गुल्मं पाण्डुरजं शोफं हृद्रोगं ग्रहणीगदान् ॥ १०५ ॥  
 कासहिक्कारुचिश्वासकृम्यतीसारकामलाः ।  
 मूत्रकृच्छ्रं च मन्दाग्निं हन्याच्छोफं च सा भृशम् ॥ १०६ ॥  
 एतदेव भवेच्चूर्णं सिताचूर्णचतुर्गुणम् ।  
 सपित्तेषु विकारेषु विशेषेणामृतोपमम् ॥ १०७ ॥  
 सा चैव गुटिका पथ्याफलत्रयविशेषिता ।  
 शोफार्शोग्रहणीशोषपाण्डुशूलापहारिणी ॥ १०८ ॥

क्षयरोगे मरीचादिवटिका ।

मरीचपत्रतालीसचविकानां पलं पलम् ।  
 कृष्णातन्मूलयोर्द्वे द्वे पले शुण्ठीपलत्रयम् ॥ १०९ ॥  
 चातुर्जातमुशीरं च कर्षांश्च श्लक्ष्णचूर्णितम् ।  
 तत्र त्रिंशत्पलं दद्यात्कथितादमलाद्बुडात् ॥ ११० ॥  
 मरीचवटका हेते क्षयघ्ना दीपनाः परम् ।

लवङ्गाद्या गुटिका ।

पलार्धं तु लवङ्गस्य तालीसत्रुटिवल्कलम् ॥ १११ ॥  
 यवानीचव्यकाजाजीधान्यकं च पलोन्मितम् ।  
 द्विपलं मरिचं कृष्णा वृक्षाम्लं साम्लवेतसम् ॥ ११२ ॥  
 कृष्णायाश्च जटा शुण्ठी पथ्या च कुडवोन्मिता ।  
 एतत्सर्वं समाहृत्य त्रिगुणेन गुडेन तु ॥ ११३ ॥  
 ततोऽर्धपलिकाः कार्या गुटिकास्तु भिषग्वरैः ।  
 वटीमेकां ततः स्वादेन्मद्यतकरसासवैः ॥ ११४ ॥  
 भक्षिता येन तस्यार्शःपाण्डुहृत्पार्श्वशूलनुत् ।  
 कासगुल्मारुचिश्वासहिक्कामयगलग्रहान् ॥ ११५ ॥



ज्वरातिसारं तन्द्रां च सेविता हन्ति वेगतः ।

कुष्ठे तुवरास्थिवटकाः ।

हरीतकी कलिङ्गानि पटोलफलपुष्करम् ॥ ११६ ॥

वाकुची राजवृक्षश्च वह्न्यर्कमूलमेव च ।

आवर्तकीफलं चैव भागवृद्ध्या यथोत्तरम् ॥ ११७ ॥

यावन्त्यमूनि तुल्यानि तुवराश्त्रां च संभवा ।

मज्जा खादिरसंसिद्धा गोमूत्रकथिता पुनः ॥ ११८ ॥

एभिः कर्षमितां सर्वैर्गुटिकां कारयेद्विषक् ।

प्राश्यैनामनु गोमूत्रं पिवेच्चापि पलद्वयम् ॥ ११९ ॥

जीर्णज्वरे ज्वरक्षणे घृतमुष्णोदनं भजेत् ।

सप्ताहं तिलतैलेन निष्पावकङ्गुसेवनम् ॥ १२० ॥

तक्रानुपानं मासं च तत्परं सर्वभुग्भवेत् ।

जयेत्क्षाराम्लवर्जी च सर्वकुष्ठानि मानवः ॥ १२१ ॥

कुष्ठे खदिराद्वटिका ।

खदिराद्धीजकान्निम्बात्कुटजाच्छालसारतः ।

पञ्चाशत्पलिकान् भागान् गोमूत्रस्याढकद्वयम् ॥ १२२ ॥

जलद्रोणद्वये चापि सुगुप्तं दिवसान् दश ।

दशरात्रस्थितं तत्तु कषायमनुसाधयेत् ॥ १२३ ॥

अध्यर्धाढकशेषं तु पुनरशावधिश्रयेत् ।

चूर्णोक्तान्यथेमानि भेषजान्यत्र दापयेत् ॥ १२४ ॥

वरां भल्लातकं चैव विडङ्गानि वचां तथा ।

चित्रकावल्गुजौ चैव भागान् दशपलांशकान् ॥ १२५ ॥

काकमाच्यास्तु मूलानि पलानां पञ्चविंशतिम् ।

घनीभूतं तु तं ज्ञात्वा गुटिकां कारयेद्विषक् ॥ १२६ ॥

तां भक्षयेत् कुष्ठार्तः पथ्यभोजी जितेन्द्रियः ।

कुष्ठानि नाशयत्येषा छिन्नाभ्राणीव मास्तः ॥ १२७ ॥

कुष्ठे विषगुटिकाः ।

त्रिफलाव्योषयष्ट्याह्विषं तुल्यानि पेषयेत् ।  
भृङ्गाश्विना वर्टी कार्या हृक्षणा चणकसंमिता ॥१२८॥  
एकैकां वर्धयेद्यावदष्टावस्मान्न वर्धयेत् ।  
आस्तिकेन कृतो योगो विजयेद्वातजान् गदान् ॥१२९॥  
अशीतिं विंशतिं श्लेष्मभवान्सप्त महाक्षयान् ।  
अष्टादशैव कुष्ठानि सन्नमग्निं च दीपयेत् ॥ १३० ॥

कुष्ठे लाङ्गलीगुटिका ।

लाङ्गलीत्रिवृतालोहचूर्णं दत्त्वा पलं पृथक् ।  
त्रिंशत् गुटिकाः पथ्याः कार्या भृङ्गरसशुताः ॥ १३१ ॥  
छायाशुष्कां च तत्रार्धां गुटिकां भक्षयेत्ततः ।  
जीर्णे रसेन रूक्षेण पेया पूर्वं न भोजयेत् ॥ १३२ ॥  
यन्निर्तो ब्रह्मचर्याद्यैः क्रमेण गुटिकामपि ।  
खादेत्प्रातस्तु मासैकं भवेत्कामचरः क्रमात् ॥ १३३ ॥  
एवं सर्वाणि कुष्ठानि जयत्यतिबलान्यपि ।  
धीमेधास्मृतियुक्तस्तु नित्यं जीवेत्समाः शतम् ॥१३४॥

कण्डूत्रिजातगुटिका ।

त्रिजातत्रिफलाव्योषं सूक्ष्मचूर्णं तु कारयेत् ।  
तत्तुल्यं त्रिवृताचूर्णं शर्कराक्षौद्रमेव च ॥ १३५ ॥  
वद्धाऽत्र मोदकानेषां भक्षयेच्च यथाबलम् ।  
विरेकः प्रबले ह्येष तथा कण्डूविनाशनः ॥ १३६ ॥

मुखरोगे खदिरगुटिका ।

तुलां खदिरसारस्य द्विगुणां त्वरिमेदतः  
प्रक्षाल्य जर्जरीकृत्य चतुर्द्वेणैऽम्भसः पचेत् ॥ १३७ ॥  
द्रोणशेषं कषायं तु पूत्वा भूयः पचेच्छनैः ।  
ततस्तस्मिन्धनीभूते चूर्णं कृत्वाऽक्षभागिकम् ॥ १३८ ॥  
चन्दनं पद्मकोशीरं मञ्जिष्ठाधातकीधनम् ।

प्रपौण्डरीकयष्ट्याहृत्वेगलापत्रकेसरम् ॥ १३९ ॥  
 लाक्षां रसाञ्जनं मांसीत्रिफलरोधवालुकम् ।  
 रजन्यौ फलिनीमेलं समङ्गां कट्फलं वटम् ॥ १४० ॥  
 यवासागरूपत्तङ्गैरिकाञ्जनमावपेत् ।  
 लवङ्गजातिकङ्कोलजातीकोशान् पलोन्मितान् ॥ १४१ ॥  
 कर्पूरकुडवं चापि पुनः शीतेऽवतारयेत् ।  
 ततस्तु गुटिकाः कार्याः शुष्कास्त्वास्ये निधापयेत् १४२  
 तैलमेतेन कल्केन कषायेण विपाचयेत् ।  
 शूलप्रबलविभ्रंशशौर्विर्यकृमिदन्तनुत् ॥ १४३ ॥  
 जाड्यदौर्गन्ध्यतिक्तत्वमुखप्रहेदपाकजित् ।  
 गलशोषपरीदाहसादसंदोहलेपहृत् ॥ १४४ ॥  
 दन्तास्यगलपाकेषु सर्वेष्वेतत्परायणम् ।

मुखरोगे द्वितीया खदिरगुटिका ।

खदिरस्य तुलां शुद्धां जलद्रोणे विपाचयेत् ॥ १४५ ॥  
 अष्टभागेऽवशिष्टे तु पुनः कल्कं प्रदापयेत् ।  
 जातीकर्पूरपूगानि सकङ्कोलफलानि च ॥ १४६ ॥  
 इत्येषां गुटिका कार्या मुखसौभाग्यवर्धनी ।  
 दन्तोष्ठमुखरोगेषु जिह्वातात्वामयेषु च ॥ १४७ ॥

मुखरोगे तृतीया खदिरगुटिका ।

कुङ्कुमलवङ्गपत्रत्वक्त्रुटिशङ्खाम्बुजानि तुल्यानि ।  
 कङ्कोलजातिमृगमदभागैस्त्रिगुणीकृतैः सम्यक् ॥ १४८ ॥  
 पञ्चाशत्खदिरस्य भागाः सप्तैव शशधरस्यापि ।  
 सहकारतैलयुक्ता खदिरगुटिकाऽऽस्यरोगघ्नी ॥ १४९ ॥

गलरोगे मरिचाद्या गुटिका ।

मरिचं पिप्पली पाठा यवक्षारः सनागरः ।  
 एलापत्रत्वचं पथ्या सैन्धवं चाम्लवेतसः ॥ १५० ॥  
 मधुना गुटिका ह्येषां कण्ठरोगविनाशिनी ।

गलरोगे पिप्पल्यादिक्षारगुटिका ।

कर्षमेकं तु पिप्पल्या मरिचानां तथैव च ।

दाडिमस्य पलार्धं च गुडस्य च पलद्वयम् ॥ १५१ ॥

यवक्षारार्धकर्षं च गुटिकां कारयेद्विषक् ।

मुखेन धारिता हन्ति कासश्वासगलामयान् ॥ १५२ ॥

कफरोगे वत्सनाभाया गुटिका ।

वत्सनाभवल्लयुगं षड्वल्लास्त्रित्रिकटुकचूर्णस्य ।

चित्रकवल्लद्वितयं पिप्पलीमूलस्य वल्लयुगम् ॥ १५३ ॥

अभया द्वादशवल्ला द्वादशद्विगुणा च गुग्गुलोर्वल्लाः ।

गुटिका धार्या वदने क्षणदायां कफविनाशार्थम् ॥ १५४ ॥

त्रिकटुकाया गुटिका ।

त्रिकटुत्रिकलादुरालभाद्विनिशादाखचाः सचित्रकाः ।

रसगन्धकर्कटाह्वया रुचककट्फलहिङ्गुपत्रिकाः ॥ १५५ ॥

इति दर्शितभेषजैर्गुटी मधुना कर्षमिता कृता वृणाम् ।

प्रणिहन्ति निषेविता प्रगे पवनासृक्कफोपजामयान् ॥ १५६ ॥

भाग्यादिगुटिका ।

भाग्यं सकृष्णा द्विनिशेन्दुकान्तापथ्याविभीतत्वचकुष्ठविश्वाः ॥

कन्यारसेनापि गुटिर्विधेया सश्वासकासामरुचिं निहन्ति ॥ १५७ ॥

ज्वरे त्रिवृतायो मोदकः ।

त्रिवृतापिप्पलीयुक्तो गुडसर्पिर्विभावितः ।

मण्डानुपानो देयोऽयं मोदकः सन्निपातहा ॥ १५८ ॥

कम्पिलकायो मोदकः ।

कम्पिलकत्रिवृत्कृष्णापथ्यानागरकैरपि ।

सितागुडयुतो ह्येष मोदको ज्वरिणां हितः ॥ १५९ ॥

शीतानुपानतश्छार्दितृष्णापित्तामयान् जयेत् ।

त्रिफलायो मोदकः ।

त्रिवृतार्धवराव्योषशर्करागुडसंयुतम् ॥ १६० ॥



मोदकं भक्षयित्वा तु पिबेच्चोष्णं जलं पुनः ।

पार्श्वशूलेऽरुचौ कासे ज्वरे चानिलसंभवे ॥ १६१ ॥

ज्वर सप्तलाद्यो मोदकः ।

सप्तला पिप्पलीमूलं श्यामा दन्ती पृथक्पृथक् ।

एषां दशपलान् भागान् दशमूलास्तुलां तथा ॥ १६२ ॥

हरीतक्यक्षधात्रीणां प्रस्थं प्रस्थं समावपेत् ।

जलद्रोणद्वये पक्वं पूतं पादावशेषितम् ॥ १६३ ॥

विडङ्गं मुस्तकं श्यामां शङ्खिनीं मालतीमपि ।

त्रिवृद्धोषयुतं ह्येतत्कृत्वा चूर्णं रसे क्षिपेत् ॥ १६४ ॥

वटकानक्षमात्रांस्तु वातश्लेष्मकृते ज्वरे ।

शूले पक्काशयस्थे च शुद्धचर्यं भक्षयेदिमान् ॥ १६५ ॥

भ्रमे कृष्णाद्या गुटिका ।

कृष्णाशुण्ठीशताह्वानामभयानां पलं पलम् ।

गुडस्य षट्पलान्येषां गुटिका भ्रमनाशिनी ॥ १६६ ॥

ज्वरातिसारे कटुङ्गाद्या वटकाः ।

कटुङ्गविल्वजम्बवाम्रकपित्थं सरसाञ्जनम् ।

हीवेरं च निशे लाक्षां कट्फलं शुकनासिकाम् ॥ १६७ ॥

रोध्रं मोचरसं शङ्खं धातकीं वटशुङ्गकान् ।

पिष्ट्वा तण्डुलतोयेन वटकानक्षसंमितान् ॥ १६८ ॥

छायाशुष्कान्पिबेत्क्षिप्रं ज्वरातीसारशान्तये ।

शमनान् रक्तपित्तस्य शूलातीसारनाशनान् ॥ १६९ ॥

प्लीहादरे रोहितकवटकाः ।

भागाः पञ्चदशथ कोलकभवा रोहीतकस्य त्रयः

पथ्यायास्त्रय एव तद्विगुणितं संयोज्य सिद्धं गुडम् ।

चातुर्जातकभागसंगसुरभीनश्चन्नरो मोदकान्

प्लीहाशःश्वयथूदरज्वरवमीन् गुल्माग्निसादाञ्जयेत् १७०

गुडपाकविधिः ।

यदा दर्वीप्रलेपः स्याद्यावद्वा तन्तुली भवेत् ।  
 तोयपूर्णे यदा पात्रे क्षितो न प्लवते गुडः ॥ १७१ ॥  
 क्षितोऽप्सु निश्चलस्तिष्ठेत्पतितश्च न शीर्यति ।  
 एष पाको गुडादीनां सर्वेषां परिकीर्तितः ॥ १७२ ॥  
 सुखमर्थः सुखस्पर्शो गन्धवर्णरसान्वितः ।  
 पीडितो भजते मुद्रां गुडः पाकमुपागतः ॥ १७३ ॥

धातुक्षये महाकल्याणको गुडः ।

पिप्पलीं पिप्पलीमूलं चित्रकं हस्तिपिप्पलीम् ।  
 धान्यकं च विडङ्गानि यवानी मरिचानि च ॥ १७४ ॥  
 त्रिफलां चाजमोदां च नीलिनीं जीवकं तथा ।  
 सौवर्चलं ससिन्धूत्थं सामुद्रं चौद्रिदं वचाम् ॥ १७५ ॥  
 आरग्वधं त्वचं पत्रं सूक्ष्मैलामुपकुञ्चिकाम् ।  
 नागरेन्द्रयवांश्चैव गृह्णीयात् कर्षभागिकान् ॥ १७६ ॥  
 मृद्रीकायाः प्रधानाया दद्यात्पलचतुष्टयम् ।  
 त्रिवृतायाः पलान्यष्टौ रसमामलकस्य च ॥ १७७ ॥  
 प्रस्थं द्विगुणितं कृत्वा शनैर्मृद्वग्निना पचेत्  
 यदा पक्वं विजानीयात्तदैवमवतारयेत् ॥ १७८ ॥  
 उदुम्बरेण धात्र्या वा बदरेणाथ वा समम्  
 यथाबलं प्रयुञ्जीत समीक्ष्य मतिमान् भिषक् ॥ १७९ ॥  
 सर्वाश्च ग्रहणीदोषान्प्रमेहांश्चैव विंशतिम्  
 अर्शांसि वातगुल्मांश्च कुष्ठानाहभगन्दरम् ॥ १८० ॥  
 उरोघातं प्रतिश्यायं हृद्रोगं चैव नाशयेत् ।  
 धातुक्षीणे बलक्षीणे स्त्रीभिः क्षीणे क्षये तथा ॥ १८१ ॥  
 ज्वराणां चैव सर्वेषां बन्ध्यानां चापि पुत्रदम् ।  
 रूपौदार्यं स्वरौदार्यं मेधामाविन्दते स्थिराम् ॥ १८२ ॥  
 महाकल्याणको ह्येष रसायनमनुत्तमम् ।

ग्रहण्यां कल्याणको गुडः ।

कृष्णात्वग्रन्थिकं वह्निं दीप्यकोषणसैन्धवम् ।

कृमिघ्नत्रिफलाधान्यकोलाजाज्यजमोदकाः ॥ १८३ ॥

पलिकानि त्रिवृच्चूर्णतैलयोश्च पलाष्टकम् ।

रसप्रस्थत्रयं धात्र्या गुडस्यार्धशतं क्षिपेत् ॥ १८४ ॥

एतत्कल्याणको नाम ग्रहणीपाण्डुजित्परम् ।

ग्रहण्यां यवान्याद्या गुटिका ।

यवानी धान्यकं विल्वं चविकानुटिवल्कलम् ।

अम्लवेतसवृक्षाम्लं त्रिफला शिखिग्रन्थिकम् ॥ १८५ ॥

सौवर्चलं सैन्धवं च हपुषा च हरीतकी ।

यष्टिका सातला स्पृक्का पलमानानि चूर्णयेत् ॥ १८६ ॥

गुडस्य तु पलान्यत्र दापयेद्विगुणानि तु ।

यवानीगुटिका ह्येषा ग्रहणीनाशनी परा ॥ १८७ ॥

चन्द्रप्रभा गुटिका ।

कीटघ्नेभकणाग्निमागधिजटामुस्ताशटीताप्यकं

भूनिम्बत्रिफलासुराहचविकाव्योषं वचा धान्यकम् ।

रात्रीयुग्मविषात्रिवृत्रिलवणं क्षारत्रिजातान्वितं

कर्षं कर्षमतः पुरादशपलं शैलेयकाष्टान्वितम् ॥ १८८ ॥

लोहात्तत्र सिताचतुष्पलयुतं स्याद्रंशजायाः पलं

हन्त्यशीसि षडेव गुल्ममजयं शोषं क्षयं कामलाम् ।

नाडीमर्मगदाञ्जलोदररुजो दीर्घज्वरान्विद्रधीन्

यक्ष्माणं सभगन्दरं कफमरुत्पित्तोद्भवं पाण्डुताम् १८९ ॥

तं तं व्याधिसमूहशुक्रविकृतीन्ग्रन्थ्यर्बुदक्षीपदान्

मेहांश्शुक्रविनाशमश्मरिरुजस्त्वन्यांश्च देहस्थितान् ।

व्याधीन्हन्ति दृढाननेन विधिना चन्द्रप्रभा सेविता

मन्दाग्नेः परमं प्रदीपनमियं कुर्याज्जरां जर्जराम् ॥ १९० ॥

स्वेच्छाहारविधौ च पानविषये शीतातपे मैथुने  
भुक्ता नास्ति विरोधिनी च सततं प्रोक्ता पुरा ब्रह्मणा १९१

पित्ते कल्याणका गुटिका ।

द्राक्षां नियोज्य विधिना द्विगुणां शिवायाः

संचूर्ण्य हृक्षफलमात्रमितां प्रभाते ।

कल्याणकारककृतां गुटिकामिमां यः

संसेवते भवति तस्य हि पित्तनाशः ॥ १९२ ॥

हृद्रोगरक्तविषमज्वरपाण्डुवान्ति-

कुष्ठानि कासपिटिकारुचिमेहमुख्याः ।

आनाहगुल्मगरविद्रधिकामलाद्याः

सर्वेऽपि ते विलयमाशु सुखेन यान्ति ॥ १९३ ॥

अर्शसि प्राणदा गुटिका ।

त्रिपलं शृङ्गवेरस्य चतुर्थं मरिचस्य च

पिप्पल्याः कुडवार्धं च चविकापलमेव च ।

पलं तालीसपत्रस्य पलार्धं केशरस्य च

द्वे पले पिप्पलीमूलाच्चित्रकस्य पलं तथा ॥ १९४ ॥

सूक्ष्मैलाकर्षमेकं तु कर्षं चोचमृणालयोः ।

अजमोदामज्ज्जीं च सूक्ष्माण्येकत्र चूर्णयेत् ॥ १९५ ॥

गुडस्य विंशतिपलं सर्वमेकत्र कारयेत् ।

वट्यो हृक्षप्रमाणास्तु प्राणदा इति विश्रुताः ॥ १९६ ॥

पूर्वं भक्ष्यास्तु पश्चाच्च भोजनस्य यथाबलम् ।

मद्यं मांसरसं यूषं क्षीरं तोयं पिबेदनु ॥ १९७ ॥

हन्यादर्शांसि सर्वाणि सहजान्यस्त्रजान्यपि ।

वातपित्तकफोत्थानि सन्निपातोद्भवानि च ॥ १९८ ॥

पानात्यये तथा पाण्डौ वातरोगे गलग्रहे ।

मन्दाग्रौ मूत्रकृच्छ्रे च तथैव विषमज्वरे ॥ १९९ ॥

कृमिहृद्रोगिणां चैव हेताः स्युरमृतोपमाः ।

शुण्ठ्याः स्थानेऽभया देया विद्वहे पित्तवायुजे ॥ २०० ॥



प्राणदायां सितां दत्त्वा चूर्णमानाच्चतुर्गुणाम् ।  
 अम्लपित्ते सशूले च प्रयोज्या गुदजातुरे ॥ २०१ ॥  
 अनुपानं प्रयोक्तव्यं व्याधौ श्लेष्मभवे पलम् ।  
 पलद्वयं चानिलजे पित्तजे तु पलत्रयम् ॥ २०२ ॥

वार्ताकगुटिका ।

चतुष्पलं सुधाकाण्डात्रिपलं लवणत्रयात् ।  
 वार्ताकात्कुडवं चार्कादष्टौ द्वे चित्रकात्पले ॥ २०३ ॥  
 दग्ध्वा रसेन वार्ताक्या वटिका भोजनोत्तरम् ।  
 कृता भुक्तं पचत्याशु कासश्वासार्शसां हिता ॥ २०४ ॥  
 विस्त्रुचिकाप्रतिश्यायहृद्रोगघ्नी च सा स्मृता ।

पाण्डुरोगेऽभयाद्यो मोदकः ।

अभया पिप्पलीमूलं मरिचं विश्वभेषजम् ।  
 पत्रत्वक्पिप्पलीमुस्ताविडङ्गामलकानि च ॥ २०५ ॥  
 एतानि समभागानि दन्ती च त्रिगुणा भवेत् ।  
 त्रिवृदष्टगुणा देया शर्करा चैव षड्गुणा ॥ २०६ ॥  
 मधुना मोदकान् कृत्वा मानतः कर्षसंमितान् ।  
 एकैकं भक्षयेत्प्रातः शीतं चानुपिवेज्जलम् ॥ २०७ ॥  
 तावद्विरच्यते जन्तुर्यावदुष्णं न सेवते ।

पाण्डुत्वकासविषमज्वरवह्निसादान्

प्लीहाक्षिरोगमथ चाश्मरिकां तथैव ।

हन्याद्रसायनमिदं खलु कामलां च

हृत्पव्ययं बहुफलं सततोपयोज्यम् ॥ २०८ ॥

गुल्मेऽभयाद्या वटकाः ।

हरीतक्याः पले द्वे तु ग्रथिकं चाम्लवेतसम् ।  
 पलार्धं चार्धकर्षांशो व्योषवृक्षाम्लबाष्पिकाः ॥ २०९ ॥  
 यवानी चाजमोदा च कारवीशटिपौष्करम् ।  
 बिडं सौवर्चलं चव्यं हृषुषाजाजिधान्यकम् ॥ २१० ॥  
 कोलाम्लं दाडिमं चैव चातुर्जातं च कार्षिकम् ।

गुडद्विगुणितं चूर्णं कृत्वा तु वटकान्भजेत् ॥ २११ ॥

गुल्मानाहोदरप्लीहपाण्डुरोगग्रहणीगदान् ।

कासातीसारपार्श्वार्तिश्वासारोचककामलाः ॥ २१२ ॥

मदात्ययवमीमेहहिक्कापीनसपित्तजान् ।

शमयेज्ज्वरशूले च हृन्निदीप्तिकरं परम् ॥ २१३ ॥

कृष्णात्रिस्मृतियुक्तस्तु नित्यं जीवेत्समाः शतम् ।

विसूचिकायां जीरकाद्या गुटिका ।

जीरकभागद्वितयमेको भागस्तथैव मरिचस्य ।

द्रौ भांगौ सिन्धूत्याद्धिङ्गोर्भागश्चतुर्थीशः ॥ २१४ ॥

कार्या गुडेन वटिकाऽजीर्णालसकौ विसूचिकाध्मानौ ।

हन्ति सुखोदकपीताऽनुलोमनी मूढवातस्य ॥ २१५ ॥

बृहच्छिवगुटिका ।

काले रवितापाह्वे कृष्णायसे शिलाजतु षवरम् ।

त्रिफलारससंयुक्तं त्र्यहं विशुद्धं पुनः शुष्कम् ॥ २१६ ॥

दशमूलस्य गुडूच्या रसे बलायास्तथा पटोलस्य ।

मधुकरसे गोमूत्रे महरं भावयेत्क्रमश एकाहम् ॥ २१७ ॥

क्षीरेण तु तत्परतो भावयित्वा गवां पुनः शुष्कम् ।

सप्ताहं भाव्यं स्यात्काथेनैषां यथालाभम् ॥ २१८ ॥

काकोल्यौ द्वे मेदं विदारियुग्मं शतावरी द्राक्षा ।

ऋद्धियुगर्षभवीरामुण्डीतिकाजीरकांशुमत्यश्च ॥ २१९ ॥

रास्त्रापुष्करचित्रकदन्तीभकणाकलिङ्गचव्यान्दाः ।

कटुका शृङ्गी पाठा चेति पलांशानि कार्याणि ॥ २२० ॥

अब्द्रोणसाधितानां रसेन पादांशकेन भाव्यानि ।

गिरिजस्यैवं भावितशुद्धस्य पलानि दश षट् च ॥ २२१ ॥

द्विपलं च विश्वधात्रीमागधिकाकर्पटारुयमरिचानाम् ।

चूर्णपलं च विदार्या तालीसपलानि चत्वारि ॥ २२२ ॥

षोडश सितापलानि तु चत्वारि घृतस्य माक्षिकस्याष्टौ ।

तिलतैलस्य द्विपलं चूर्णस्य पलानि पञ्च पञ्चानाम् ॥ २२३ ॥  
 त्वक्क्षीरिपत्रत्वङ्गुलानां च मिश्रयित्वा तु ।  
 गिरिजस्य षोडशपलैर्गुटिकाः कार्यास्ततोऽक्षसमाः ॥ २२४ ॥  
 ताः शुष्का नवकुम्भे जातीपुष्पाधिवासिते स्थाप्याः ।  
 तासामेका काले भक्ष्या पेयाऽपि वा सततम् ॥ २२५ ॥  
 क्षीररसदाडिमरसाः सुखासवा हिमकरशिशिरतोयानि ।  
 आलोडनाय तासामनुपाने वा प्रशस्यन्ते ॥ २२६ ॥  
 जीर्णे लघ्वन्नपयोज्जाङ्गलनिर्यूहयूषभोजी स्यात् ।  
 सप्ताहं भोजनमेवमतः परं भवेत्सर्वसामान्यम् ॥ २२७ ॥  
 भुक्त्वाऽपि भक्षितेयं यदृच्छया नावहेद्रयं किञ्चित् ।  
 निरुपद्रवा प्रयुक्ता सुकुमारैः कामिभिश्चैव ॥ २२८ ॥  
 संवत्सरं प्रयुक्ता हन्त्येषा वातशोणितं प्रबलम् ।  
 बहुवार्षिकमपि गाढं यक्ष्माणं चाढ्यवातं च ॥ २२९ ॥  
 स्वरयोनिशुक्रदोषान् स्निहार्शः पाण्डुहृद्ग्रहणीरोगान् ।  
 वर्ध्मवमिगुल्मपीनसहिक्काश्वासारुचिकासान् ॥ २३० ॥  
 जठरं श्वित्रं कुष्ठं पाण्ड्यं क्लैब्यं क्षयं मदं शोषम् ।  
 उन्मादापस्मारौ वदनाक्षिशिरोगताब्जोगान् ॥ २३१ ॥  
 आनाहमतीसारममृगदरकामले प्रमेहांश्च ।  
 गलगण्डापच्यर्बुदविद्राधिभगन्दरं रक्तपित्तं च ॥ २३२ ॥  
 अतिकार्ष्यमतिस्थौल्यं स्वेदमपि श्लीपदं च विनिहन्ति ।  
 दंष्ट्राविषमपि मौलं गरलानि बहुप्रकाराणि ॥ २३३ ॥  
 मन्त्रौषधिप्रयोगानरियुक्तान् कौलिकांस्तथा सर्पान् ।  
 पापमलक्ष्मीं चेत्यं शमयेद्गुटिका शिवा नाम ॥ २३४ ॥  
 बल्या वृष्या धन्या कान्तियशःश्रीप्रजाकरी चेत्यम् ।  
 दधानृपवल्लभतां जयं विवादे मुखस्था च ॥ २३५ ॥

श्रीमान्प्रकृष्टमेधास्मृतिबुद्धिबलान्वितो दृढशरीरः ।  
 पुष्ट्योजोवर्णेन्द्रियतेजोबलसंपदोपेतः ॥ २३६ ॥  
 वलीपलितरोगरहितो जीवेच्छरदां शतद्वयं पुरुषः ।  
 संवत्सरप्रयोगात्, द्वाभ्यां शतानि चत्वारि ॥ २३७ ॥  
 सर्वामयजिन्महितं मुनिभिर्भक्ष्यं रसायनवरिष्ठम् ।  
 शिवगुटिकेति प्रथितमुक्तं गिरिशेन गणपतये ॥ २३८ ॥

पाण्डुरोगे लघुशिवगुटिका ।

कुटजत्रिफलानिम्बपटोलघननागरात् ।  
 भावितानि दशाहं वै रसैश्च द्विगुणैः खलु ॥ २३९ ॥  
 शिलाजतुपलान्यष्टौ तावती सितशर्करा ।  
 त्वक्क्षीरीपिप्पलीधात्रीकर्कटाख्यान् पलोन्मितान् ॥ २४० ॥  
 शुद्रायाः फलमूलाभ्यां पलं युक्त्याग्निगन्धिकात् ।  
 मधुत्रिफलसंयुक्तान्कुर्यादक्षसमान् गुडान् ॥ २४१ ॥  
 दाडिमाम्बुपयःक्षीररसयूषसुरासवान् ।  
 भक्षयित्वा पिबेच्चानु निरन्नो भुक्त एव च ॥ २४२ ॥  
 पाण्डुकुष्ठज्वरप्लीहतमकार्शोभगन्दरान् ।  
 हृच्छूलशुक्रमूत्राग्निदोषशोफगरोदरान् ॥ २४३ ॥  
 कासासृग्दरपित्तासृक्छोषगुल्मगलामयान् ।  
 नेत्रवर्त्मगतान् हन्युः सर्वरोगहराः शिवाः ॥ २४४ ॥

कुष्ठे वज्रकगुटिकाः ।

शैलस्य धातो रजसः शिलाभ्यः सूर्यप्रतापाज्जतुसंनिकाशम् ।  
 कृष्णं सवेन्मूषसमानगन्धि शिलाजतु प्राज्ञतमास्तदाहुः ॥ २४५ ॥  
 रुष्यादिधातोर्गलितं दृषद्भयस्तेभ्यः प्रशस्तं प्रवदन्ति पूर्वम् ।  
 विशोधयेत्तत्सुदिने सुपूते द्विपञ्चमूलीसलिले कटाहे ॥ २४६ ॥  
 लौहे समालोड्य दिवाकरस्य संतापनं रश्मिभिरेव कुर्यात् ।  
 प्रणीततापात्सरवद्वृहीत्वा पुनः पुनस्तप्तमथोद्धरेच्च ॥ २४७ ॥  
 तावत्प्रदेयं सलिलं क्रमेण गाढस्य संदर्शनमेव यावत् ।



तावच्छिलाजत्वभिसन्निविष्टं समुद्धृतं यावदशेषतश्च ॥ २४८ ॥  
 अष्टौ पलान्यस्य विशोधितस्य ततः क्रमाद्भावयितुं यतेत ।  
 द्विपञ्चमूल्यौ चिरबिल्वमुस्तापटोलनिम्बत्रिफलाः पलांशाः २४९  
 सपिप्पलीजीरकरोहिणी च द्रोणेऽम्भसस्तान्द्विपलान्यथोक्तान् ।  
 प्रकाश्य चैवाष्टमभागशेषं तस्मात्सृजेद्भावनमल्पमल्पम् ॥ २५० ॥  
 पात्रेऽथ लौहे परिशोषयेत्तत्पुनः पुनर्भावितमेव यावत् ।  
 पलद्वयं पिप्पलिकर्कटार्ये चूर्णीकृते लोहरजःसमांशे ॥ २५१ ॥  
 पलं बृहत्याः सनिदिग्धिकायाः सितोपलामष्टपलोन्मितां तु ।  
 पलत्रयं वेणुजरोचनाया मधुत्रयं तद्विनिवेश्य कृत्वा ॥ २५२ ॥  
 त्रिषष्टिसंख्यान्वटकान्विधिज्ञः स्वादेत्सुरावारिपयोनुपानात् ।  
 रसेन वा लावकपिञ्जलानां तोयेन वा दाडिमसंस्कृतेन ॥ २५३ ॥  
 भुक्तैस्तथाऽभुक्तवति प्रदेया रोगार्दिते निष्परिहारिणी च ।  
 कुष्ठोदरश्वासगलामयांश्च भगन्दरान्मूत्रविवन्धगुल्मान् ॥ २५४ ॥  
 यक्ष्माणमर्शोसि सकासहिक्कां घ्नीहां च हन्याद्विषमज्वरांश्च ।  
 वद्वेश्च दीप्तिं परमां करोति वलीश्च हन्यात्पलितानि चैव ॥ २५५ ॥  
 सेव्या त्वियं वज्रकनामधेया मुनिप्रदिष्टा वटिका अधाना ।  
 वर्ज्याः कुलत्थाश्च सकाकमाच्यः कपोतमांसं च सदा प्रयोगे ॥

विषे सर्षपाद्या गुटिकाः ।

सर्षपाः पृष्टिपर्णी च तगरं पद्मकेसरम् ।  
 हरीतालं विडङ्गानि रोध्रद्राक्षाप्रियङ्गवः ॥ २५७ ॥  
 चन्दनं वालकं मांसी विशाला समनःशिला ।  
 श्रीवासकनिशादार्वापन्नकं ध्याममेव च ॥ २५८ ॥  
 सुरसप्रसवाः स्पृक्का रोचना गन्धनाकुली ।  
 शम्पाकः कुङ्कुमं दारु स्थौणेयं गिरिकर्णिका ॥ २५९ ॥  
 जात्याः पुष्पं प्रवालं च पिप्पली मरिचानि च ।  
 सूक्ष्मैला सिन्दुवारश्च यष्ट्याहं रोध्रमेव च ॥ २६० ॥

एतान्यङ्गानि षट्त्रिंशत्पुण्येण परिपेक्ष्य वै ।  
 गुटिकां कोलमात्रां च छायाशुष्कां हि कारयेत् ॥२६१॥  
 नस्यपानाञ्जने चैषा सम्यग्लेपे च पूजिता ।  
 पुंसां सर्वविषार्तानां राजद्वारे रणे तथा ॥ २६२ ॥  
 वणिजां लाभकामानां विवादे च सदा हिता ।  
 सरीसृपा न तिष्ठन्ति यत्र तिष्ठति वेश्मनि ॥ २६३ ॥  
 अनया संप्रलिप्तस्य चौरवह्निभयं कुतः ।  
 सर्पदंशभयं चापि जलराशिभयं न च ॥ २६४ ॥

भूतदोषे सिद्धार्थकाया गुटिका ।

सिद्धार्थकव्योषवचाश्वगन्धानिशाद्रयं हिङ्गु पलाशकं च ।  
 बीजं करञ्जात्कुसुमं शिरीषात्फलं च बल्कश्च कपित्थवृक्षात् ॥  
 समाणिमन्थं सनतं च कुष्ठं श्योनाकमूलं किणिही सिता च ।  
 बस्तस्य मूत्रेण सुभावितं तत्पित्तेन गव्येन गुडान्विदध्यात् ॥  
 दुष्टत्रणोन्मादनिशान्ध्ययुक्ता उद्वन्धका वारिनिमग्नेदेहाः ।  
 दिग्घाहता दर्पितसर्पदंष्ट्रास्तान्साधयत्यञ्जनपानलेपैः ॥२६७॥

शोषेऽश्वत्थवटकाः ।

मूलत्वक्पत्रगुङ्गानामश्वत्थस्य समाहरेत् ।  
 शतं शतावरीं मेदां मधुपर्णीं पुनर्नवाम् ॥ २६८ ॥  
 सहाद्रयं गुडूर्चीं च श्रेयसीं च शिवां स्थिराम् ।  
 बृहतीं च वयस्थां च काकोलीं काकनासिकाम् ॥२६९॥  
 दशद्रोणेषु दुग्धस्य पचेत्तत्सममात्रया ।  
 सिद्धं शीतं पुनः क्षीरं मन्थानेन विमन्थयेत् ॥ २७० ॥  
 जायते यद्धृतं तत्र तदुद्धृत्य पुनः पचेत् ।  
 कल्कैर्मधुकजीवन्तीमधुकोत्पलजीवकैः ॥ २७१ ॥  
 द्राक्षामेदामहामेदावार्ताकीकण्टकारिका- ।  
 उच्चटान्नायमाणाख्यशृङ्गाटककसेरुकैः ॥ २७२ ॥  
 मञ्ज्जा तालस्य बीजानां पुष्करस्य च केसरैः ।  
 धात्रीफलविदारीक्षुरसैः काश्मर्यजैः सह ॥ २७३ ॥

तत्सिद्धं कलशे ताम्रे कृतकौतुकमङ्गलः ।  
 उच्चैश्चुरसक्षौद्रतुगाक्षीर्याश्च बुद्धिमान् ॥ २७४ ॥  
 प्रस्थं प्रस्थं पृथग्दद्याच्छर्करार्धतुलां तथा ।  
 आत्मगुप्ताफलानां च कुडवं मरिचस्य च ॥ २७५ ॥  
 त्रिमुगान्धिकृतावापं मन्यानेन विमन्थितम् ।  
 पलिकान्मोदकान्कृत्वा स्थापयेन्मृन्मये नवे ॥ २७६ ॥  
 तेभ्यो द्वावप्यथवाऽप्येकं खादेद्योऽग्निबलं प्रति ।  
 मोदकं नियताहारो ब्रह्मचारी जितेन्द्रियः ॥ २७७ ॥  
 स हन्याद्यक्ष्मणः सद्य एकादशविधं बलम् ।  
 स्वरवर्णबलौदार्यतुष्टिपुष्टिविवर्धनम् ॥ २७८ ॥  
 आयुष्यं परमं चाय्यं भूतोपहतचेतसाम् ।  
 व्याकुलीकृतधातूनां वृद्धानां क्षीणरेतसाम् ॥ २७९ ॥  
 वाजीकरणमप्येतद्ब्रन्ध्यानां पुत्रदं परम् ।  
 धनुःस्त्रीमद्यभाराध्वखिन्नानां बलवर्धनम् ॥ २८० ॥  
 हृत्पार्श्वग्रहणीदोषमूत्रकृच्छ्रापतन्नकान् ।  
 अपस्मारं तथोन्मादं नाशयेत्तद्रसायनम् ॥ २८१ ॥  
 पाण्डुरोगे पुनर्नवामण्डूरम् ।

पुनर्नवा त्रिवृच्छुण्ठी पिप्पली मरिचानि च ।  
 विडङ्गं देवकाष्ठं च चित्रकं पुष्कराह्वयम् ॥ २८२ ॥  
 हरिद्राद्वितयं दन्ती त्रिफला चविका तथा ।  
 कुटजस्य फलं तिक्ता पिप्पलीमूलमुस्तकम् ॥ २८३ ॥  
 एतानि समभागानि मण्डूरं द्विगुणं ततः ।  
 मूत्रे चाष्टगुणे पक्त्वा स्थापयेत्स्निग्धभाजने ॥ २८४ ॥  
 पाण्डुशोषोदरानाहशूलार्शःकृमिरोगनुत् ।

चातव्याधौ रसोनपिण्डः ।

पलं शतं रसोनस्य तिलस्य कुडवं तथा ।  
 हिङ्गुं त्रिकटुकं क्षारौ द्वौ पञ्चलवणानि च ॥ २८५ ॥

शतपुष्पा वचा कुष्ठं पिप्पलीमूलचित्रकौ ।  
 अजमोदा यवानी च धान्यकं चापि बुद्धिमान् ॥ २८६ ॥  
 प्रत्येकं च पलं चैषां सूक्ष्मचूर्णानि कारयेत् ।  
 घृतभाण्डे दृढे चैव स्थापयेद्दिनषोडश ॥ २८७ ॥  
 प्रक्षिप्य तैलमार्णीं च प्रस्थार्धं काञ्जिकस्य च ।  
 खादेत्कर्षप्रमाणं च तोयं मद्यं पिवेदनु ॥ २८८ ॥  
 आमवाते तथा वाते सर्वाङ्गैकाङ्गसंसृते ।  
 अपस्मारेऽनले मन्दे कासे श्वासे गलामये ॥ २८९ ॥  
 सोन्मादे वातसंभग्रे शूले जत्रुषु शस्यते ।

वातव्याधौ बृहल्लघुनपिण्डः ।

चव्याचित्रकतालीसं यवानी धान्यकं वचा ।  
 अजमोदाऽश्वगन्धा च दाडिमं चाम्लवेतसम् ॥ २९० ॥  
 रास्त्राग्रन्थिविडङ्गाह्वमभयार्जरिकद्रव्यम् ।  
 क्षारद्रव्यसमायुक्तं लवणत्रयसंयुतम् ॥ २९१ ॥  
 शतमूली नतं कुष्ठं व्योषं पूतीकरञ्जकम् ।  
 शतपुष्पाऽजगन्धा च शटीरामठसंयुतम् ॥ २९२ ॥  
 निस्तुषं लघुनं कृत्वा द्रव्याणां च चतुर्गुणम् ।  
 घृतेन मिश्रितं पिण्डमक्षमात्रं तु भक्षयेत् ॥ २९३ ॥  
 आह्व्यवाते हनुस्तम्भे मन्यास्तम्भे गलग्रहे ।  
 कोष्ठशीर्षगते वाते सर्वाङ्गानिलसंग्रहे ॥ २९४ ॥  
 तूनीप्रतूनीगुल्मेषु सप्तस्वेव क्षयेषु च ।  
 कृमिकोष्ठापहारी च ह्यशीतिपवनापहः ॥ २९५ ॥  
 क्षीराहारो भवेत्तस्य मांसाहारोऽथवापि वा ।  
 पुरुषस्य भवेद्देहस्तप्तहेमसमप्रभः ॥ २९६ ॥  
 त्रिफला गन्धकश्चैव गुग्गुलुः समभागतः ।  
 कार्या वातारितैलेन गुटिका वातरोगिणाम् ॥ २९७ ॥



वातव्याधौ व्योषाद्या गुटिका ।

व्योषं सग्रन्थिकं पथ्यां चित्रकं जीरकद्वयम् ।  
अजमोदां यवानीं च वचां चैवमवल्लुजम् ॥ २९७ ॥  
लवणत्रितयं क्षारौ समभागानि चूर्णयेत् ।  
द्रव्याण्येतानि यावन्ति तावन्तं गुग्गुलुं शुभम् ॥ २९८ ॥  
पलार्धसंमितं चात्र योजयेच्चांम्लवेतसम् ।  
गुटिकैषा हिता वाते सामे सन्ध्यस्थिमज्जगे ॥ २९९ ॥  
नवं करोति भयं च जठरानलदीपनी ।  
पूजिता देवदेवेन कालपादेन शम्भुना ॥ ३०० ॥

कुष्ठे स्वायम्भुवो गुग्गुलुः ।

शशिरेखा पञ्चपलं तावद्गिरिजश्च गुग्गुलोर्दश च ।  
ताप्यस्य पलत्रितयं द्वे लोहाच्छ्रवणिकायाश्च ॥ ३०१ ॥  
त्रिफलाकरञ्जपल्लवखदिरगुडूचीवचात्रिहन्ती- ।  
मुस्ताविडङ्गरजनीचतुरङ्गुलवह्निकुटजैश्च ॥ ३०२ ॥  
पलिकैश्चूर्णमेतन्मूत्रेण गवां पिबेन्नरः प्रातः ।  
कुष्ठं घृतमधुमिश्रं जयत्यसृग्वातमचिरेण ॥ ३०३ ॥  
श्वित्रार्णि कुष्ठकोठौ विषगः गुल्मोदरप्रमेहांश्च ।  
उन्मादभगन्दरमपस्मृतिश्लीपदकृमिश्वासान् ॥ ३०४ ॥  
जयति वलीपलीतानि च योगः स्वायम्भुवः प्रोक्तः ।

कुष्ठे धन्वन्तरीया सप्तविंशतिका गुग्गुलुगुटिका ।

त्रिकटुत्रिफलामुस्तं विडङ्गं चव्यचित्रकौ ।  
सूक्ष्मैला पिप्पलीमूलं माक्षिकं सुरदारु च ॥ ३०५ ॥  
तुम्बरुः पैष्करं कुष्ठं विषा च रजनीद्वयम् ।  
सौवर्चलं विडं चैव सैन्धवं हस्तिपिप्पली ॥ ३०६ ॥  
द्रव्याण्येतानि यावन्ति तावन्तं गुग्गुलुं पचेत् ।  
शक्षिप्य सर्पिषा सार्धं गुटिकां कारयेद्बुधः ॥ ३०७ ॥

अजमोदा विडङ्गं च दाडिमं साम्लवेतसम् ।  
 बाष्पिका पौष्करं दारु त्वगेलापत्रकेसरम् ॥ ३०८ ॥  
 एषामर्धपलैर्भागैः पलानि दश गुग्गुलोः ।  
 संमिश्र्य सर्पिषा सार्धं गुटिकां कारयेद्बुधः ॥ ३०९ ॥  
 भक्षयित्वा ससर्पिष्कां जीर्णे च प्रमिताशनम् ।  
 वातश्लेष्मविकारेषु नाडीदुष्टव्रणेषु च ॥ ३१० ॥  
 श्लेष्मकासे च शोफे च योगमेतं प्रयोजयेत् ।  
 जठरं योनिशूलं च हन्तर्भूतं च विद्रधिम् ॥ ३११ ॥  
 पार्श्वशूलं कृमीन् गुल्मान्प्रमेहांश्छर्द्यरोचकौ ।  
 केवलानिलजान् रोगानशीतिं श्लैष्मिकानपि ॥ ३१२ ॥  
 सेविता नाशयत्याशु रसायनमनुत्तमम् ।

रास्त्राद्यो गुग्गुलुः ।

रास्त्रामृतैरण्डसुराह्वविश्वं तुल्यं पुरेणाथ विमृद्य खादेत् ।  
 वातामयी कर्णशिरोगदी च नाडीयुतश्चैव भगन्दरी च ॥ ३१३ ॥

आमवाते धन्वन्तरीया द्वात्रिंशका गुग्गुलुगुटिका ।

त्रिकटुत्रिफलामुस्तं विडङ्गं चित्रकं वचा ।  
 चव्यैलापिप्पलीमूलं हपुषा सुरदारु च ॥ ३१४ ॥  
 तुम्बुरुः पौष्करं कुष्ठं विशाला रजनीद्रयम् ।  
 बाष्पिका जीरकं शुण्ठी सपत्रा च दुरालभा ॥ ३१५ ॥  
 सैन्धवं च बिडं क्षारौ विषा चं हस्तिपिप्पली ।  
 भागानेषां समान्कृत्वा तुल्यं कृत्वा तु गुग्गुलुम् ॥ ३१६ ॥  
 ततो बदरमात्रां तु गुटिकां कारयेद्बुधः ।  
 मेघावी भक्षयित्वा तां मधुना सह योजिताम् ॥ ३१७ ॥  
 आमं हन्यात्सुदुर्वारमन्नवृद्धिं गुदकृमीन् ।  
 आनाहं च तथोन्मादं कुष्ठानि गुदजानि च ॥ ३१८ ॥  
 गृध्रसीं च हनुस्तम्भपक्षाघातापतानकान् ।  
 शोफं प्रीहामयं मेहं कामलामरुचिं तथा ॥ ३१९ ॥

नाम्ना द्वात्रिंशको ह्येष गुग्गुलुः कथितो महान् ।  
धन्वन्तरिकृतो योगः सर्वरोगानिषूदनः ॥ ३२० ॥

वातव्याधौ बिल्वाद्यो गुग्गुलुः ।

बिल्वैलापटुहेमचव्यहपुषाद्राक्षाकणादाडिमं  
मूलं पौष्करमक्षपाक्यमरिचं शुण्ठी यवानी वचा ।  
कर्चुरेन्द्रयवाम्लवेतसत्रुटित्वकितन्तिडीकाश्रिकं  
नैम्बं पत्रमजाजियुग्मरुचकं क्षुद्राम्बुधात्रीफलम् ॥ ३२१ ॥  
पाठाधान्ययवासदीप्यकणामूलं दलं बाष्पिका  
मुस्ता कर्षसमैश्चतुष्पलयुतैः क्षौद्रस्य जीर्णस्य वै ।  
दत्त्वा गुग्गुलुमत्र चाष्टपलिकं कृत्वा वटान्भक्षये-  
त्ते जग्धा विनिहन्ति वातकफजान् व्याधीनशेषानपि ३२२

अर्शसि योगराजो गुग्गुलुः ।

पिप्पलीपिप्पलीमूलचव्यचित्रकनागरैः ।  
पाठाविडङ्गभार्गीन्द्रयवहिङ्गुवचान्वितैः ॥ ३२३ ॥  
सर्षपातिविषाजाजिधान्यकै रेणुकायुतैः ।  
गजकृष्णाजमोदाभ्यां कटुमूर्वासमन्वितैः ॥ ३२४ ॥  
समभागान्वितैरैतैस्त्रिफला द्विगुणा भवेत् ।  
त्रिफलासहितैरैतैः समभागस्तु गुग्गुलुः ॥ ३२५ ॥  
एतच्चूर्णीकृतं सर्वं मधुना च परिप्लुतम् ।  
योगराजमिमं विद्वान्भक्षयेत्प्रातरुत्थितः ॥ ३२६ ॥  
अर्शसि वातगुलमं च पाण्डुरोगमरोचकम् ।  
नाभिशूलमुदावर्तं प्रमेहान्वातशोणितम् ॥ ३२७ ॥  
कुष्ठं क्षयमपस्मारं हृद्रोगं ग्रहणीगदम् ।  
महान्तमशिसादं च श्वासकासभगन्दरान् ॥ ३२८ ॥  
रेतोदोषाश्च ये पुंसां योनिदोषाश्च योषिताम् ।  
निहन्याच्चाथु तान्सर्वान्दुर्वारानप्यसंशयम् ॥ ३२९ ॥  
एष निष्परिहारस्तु पानभोजनमैथुने ।

सततभ्यासयोगेन बलीपलितनाशनः ॥ ३३० ॥

नाडीत्रणे त्रिफलाद्यो गुग्गुलुः ।

हन्ति नाडीत्रणक्लेदभगन्दरगलामयान् ।

पिटिकां विद्रधिं गुल्मं गुग्गुलुस्त्रिफलान्वितः ॥ ३३१ ॥

प्रमेहे गोक्षुरगुग्गुलुगुटिका ।

त्रिकटुं त्रिफलां मुस्तं गुग्गुलुं च समांशकम् ।

गोक्षुरकाथसंयुक्तं गुटिकां कारयेद्बुधः ॥ ३३२ ॥

देशकालबलापेक्षी भक्षयेच्चानुलोमिनीम् ।

न चात्र परिहारोऽस्ति कर्म कुर्याद्यथेप्सितम् ॥ ३३३ ॥

प्रमेहान्वातरोगांश्च वातशोणितमेव च ।

पदरं मूत्रदोषं च मूत्राघातं च नाशयेत् ॥ ३३४ ॥

वातगुल्मे वातरक्ते च कैशोरको गुग्गुलुः ।

वरमहिषलोचनोदरसन्निभवर्णस्य गुग्गुलोः प्रस्थम् ।

प्रक्षिप्य तोयराशौ त्रिफलां च यथोक्तपरिमाणाम् ॥ ३३५ ॥

द्वात्रिंशच्छिन्नरुहापलानि देयानि यत्नेन ।

संसाधयेत्प्रयत्नाद्व्यां संघट्टयेच्च तद्यावत् ॥ ३३६ ॥

अर्धक्षयितं जातं तोयं ज्वलनस्य संपर्कात् ।

अवतार्य वस्त्रपूतं पुनरपि संसाधयेदयःपात्रे ॥ ३३७ ॥

सान्द्रीभूते तस्मिन्नवतार्य हिमोपलस्पर्शे ।

पथ्याचूर्णं द्विपलं त्रिकटुकचूर्णं षडक्षपरिमाणम् ॥ ३३८ ॥

कृमिरिपुचूर्णार्धपलं कर्षं कर्षं त्रिवृहन्त्योः ।

पलमेकं गुडूच्या दत्त्वा संमूल्यं यत्नेन ॥ ३३९ ॥

संस्थापयेच्च गुप्तं स्निग्धे भाण्डे घृतेन सुरभीणाम् ।

आदाय तस्य मात्रां विहितातिथिदेवताप्रणतिः ॥ ३४० ॥

खोदयथाग्नि मनुजो व्याधिबलापेक्षया सम्यक् ।

उपयुज्य चानुपानं यूषं क्षीरं सुगन्धिसलिलं च ॥ ३४१ ॥

इच्छाहारविहारो भेषजकालश्च सर्व एवात्र ।



तनुरोधि वातशोणितमेकद्वित्र्युल्बणं चिरोत्थमपि ॥ ३४२ ॥  
 भग्नस्रुतपरिशुष्कं स्फुटितमपि तन्निहन्ति यत्नेन ।  
 व्रणकासकुष्ठगुल्मश्वयथूदरपाण्डुरोगमेदांसि ॥ ३४३ ॥  
 मन्दाग्नित्वविबन्धं प्रमेहदोषांश्च नाशयति ।  
 सततं निषेव्यमाणः कालेन निहन्ति रोगगणम् ॥ ३४४ ॥  
 अभिभूय जरादोषं करोति कैशोरिकं रूपम् ।

त्रिफलाद्यो गुग्गुलुः ।

पलानि काथयेत्षष्टिं त्रिफलायास्तु गुग्गुलोः ।  
 पलैः षोडशभिः सार्धमपां द्रोणद्वयेन तु ॥ ३४५ ॥  
 चतुर्भागावशेषं तु कृत्वा भूयोऽप्यधिश्रयेत् ।  
 घनीभूतं कषायं तु ज्ञात्वा चोद्धृत्य निःक्षिपेत् ॥ ३४६ ॥  
 छिन्नाव्योषविडङ्गानां चूर्णानि पलिकानि च ।  
 ततो मात्रां बलापेक्षी भक्षयेद्वातरक्तिनम् ॥ ३४७ ॥  
 कुष्ठिनं श्वित्रिणं चैव गुल्मिनं मेहिनं तथा ।  
 बलं मेधां स्मृतिं ज्ञानं तेज आयुर्विवर्धयेत् ॥ ३४८ ॥

गृध्रस्यां कंसाहयो गुग्गुलुः ।

पथ्याविभीतामलकीफलानां शतं क्रमेण द्विगुणाभिवृद्धम् ।  
 प्रस्थेन युक्तं तु पलङ्कषस्य द्रोणे जलस्य स्थितमेकरात्रम् ॥ ३४९ ॥  
 अर्धावशेषं कथितं कषायं भाण्डे पचेत्तं पुनरेव लौहे ।  
 अमूनि पश्चादवतार्य दद्याद्द्रव्याणि संचूर्ण्य पलार्धकानि ॥ ३५० ॥  
 विडङ्गदन्तीत्रिफलागुडूचीकृष्णात्रिवृत्र्युषणचित्रकाश्च ।  
 यथेष्टचेष्टस्य नरस्य शीघ्रं हिमाम्बुपानाहितभोजनानि ॥ ३५१ ॥  
 निषेवमाणस्य निहन्ति रोगाञ्जङ्घागतान्गृध्रसिकादिकांश्च ।  
 प्लीहानमुग्रं जठराणि गुल्मं पाङ्गुल्यकण्डूकृमिवातरक्तम् ॥ ३५२ ॥  
 कंसाहयो गुग्गुलुरेष नाम्ना ख्यातः क्षितौ तत्प्रथितमभावः ।  
 बलेन नागेन्द्रसमं मनुष्यं वेगेन कुर्याद्धरिवेगतुल्यम् ॥ ३५३ ॥  
 आयुष्पदो हर्षकरोऽतिपथ्यश्चक्षुष्पदः पुष्टिकरो विषघ्नः ।

क्षतस्य सन्धानकरो विशेषाद्वरेषु शस्तः सकलेषु चैव ॥ ३५४ ॥

गण्डमालायां त्रिफलाद्या गुग्गुलुगुटिका ।

त्रिफलात्रिवृतादन्तीनीलिनीचतुरङ्गुलाः ।

एषां तु भिषजा ग्राह्या प्रत्येकं पलविंशतिः ॥ ३५५ ॥

कुट्टितैः कथितैरेभिश्चतुर्द्वेणप्रमाणतः ।

पचेत्तु सलिलं तावद्यावद्दोणावशेषितम् ॥ ३५६ ॥

पञ्चाशत्तत्र निक्षिप्य गुग्गुलोस्तु पलान्यपि ।

पचेत् पाकघनीभूते त्वगेलानागकेसरम् ॥ ३५७ ॥

त्रिकटुत्रिफलामुस्तयवानीजीरकाणि च ।

पिप्पलीमूलदहनहपुषाकृष्णजीरकम् ॥ ३५८ ॥

वाष्पिका साजमोदा च निन्तिडीकाम्लवेतसौ ।

सौवर्चलं च कृत्वैषां श्लक्ष्णचूर्णं विनिक्षिपेत् ॥ ३५९ ॥

पलार्धप्रमितैर्भागैः प्रत्येकं च विचक्षणः ।

ततोऽक्षमात्रां गुटिकां भक्षयेत्तां दिने दिने ॥ ३६० ॥

गण्डमालावृद्धग्रन्थयूखस्तम्भोदरपीडितः ।

अनेनैव विधानेन गिरिजं वा प्रयोजयेत् ॥ ३६१ ॥

वातरक्ते बृहत्स्वायम्भुवगुग्गुलुः ।

अलम्बुषालोहचूर्णमनयोर्द्वे पले पृथक् ।

पलत्रयं च ताप्युत्थाद्वाकुच्याः पलपञ्चकम् ॥ ३६२ ॥

शिलाजतु तयोस्तुल्यं पलानि दश गुग्गुलोः ।

सर्वाण्येकत्र संचूर्ण्य गुटिकां कारयेद्बुधः ॥ ३६३ ॥

शाणं कर्षार्धकर्षं वा ततः स्वादेत्पयस्तनतः ।

वातरक्तं च कुष्ठानि श्वित्राणि विविधानि च ॥ ३६४ ॥

अर्शांसि क्षुद्रोगांश्च ग्रहणीं च भगन्दरान् ।

बस्तिजांश्छुक्रदोषांश्च पाण्डुतामुदराणि च ॥ ३६५ ॥

शोफश्लीपदमानाहं यक्ष्माणं च विशेषतः ।

नाडीत्रिणांश्च सर्वास्तु हन्याद्विद्रधिहृद्गदान् ॥ ३६६ ॥

वृष्यो बल्यश्च धन्यश्च केश्यो मेधाग्निवर्धनः ।  
 आयुर्वर्णकरस्त्वच्यः पुत्रसौभाग्यदस्तथा ॥ ३६७ ॥  
 गर्भसन्धानकृत्योक्तो गर्भपुष्टिकरः परम् ।  
 कालपादेन विख्यातो नाम्ना स्वायंभुवो भुवि ॥ ३६८ ॥

कासे सप्तचत्वारिंशतिका गुग्गुलुगुटिका ।

त्रिकटुत्रिफलामुस्तं कुटजं गजपिप्पलीम् ।  
 त्वगेलापत्रहपुषाग्रन्थिकं जीरकद्वयम् ॥ ३६९ ॥  
 विडङ्गं चित्रकं पाठां त्रायमाणां दुरालभाम् ।  
 पटोलेन्द्रयवान् दारु पञ्चैव लवणानि च ॥ ३७० ॥  
 यवानीं बाष्पिकां भार्गीं हरिद्रे सारिवाद्वयम् ।  
 दाडिमं पौष्करं धान्यं वचां क्षारद्वयं तथा ॥ ३७१ ॥  
 हरेणुकाजमोदं च तित्तिडीकाम्लवेतसौ ।  
 सतुम्बुरुणि सर्वाणि कार्ष्णिकाण्युपकल्पयेत् ॥ ३७२ ॥  
 गुग्गुलुश्च समो देयो हविषा सह योजयेत् ।  
 गुटिकामक्षमात्रां तु भक्षयेन्मधुना सह ॥ ३७३ ॥  
 कासं श्वासं तथा शोफमर्शास्यथ भगन्दरम् ।  
 हृत्पृष्ठपार्श्वशूलं च हन्ति मन्दाग्नितामपि ॥ ३७४ ॥  
 आमवातमुदावर्तमेदोवृद्धिगुदकृमीन् ।  
 आनाहं च तथोन्मादं कुष्ठपाण्डूदरामयान् ॥ ३७५ ॥  
 नाडीदुष्टव्रणान् सर्वान्प्रमेहश्लेष्मीपदानपि ।

वातरक्ते कन्थद्विका गुग्गुलुगुटिका ।

त्रिफलातिविषादारुदार्वामुस्ताटरूपकैः ।  
 खदिरासननक्ताह्वागुडूचीनृपपादपैः ॥ ३७६ ॥  
 भूनिम्बनिम्बकटुकाकलिङ्गकुलकैः समैः ।  
 काथं कृत्वा ततः पूर्वं शीतमष्टगुणेऽम्भसि ॥ ३७७ ॥  
 गुडूच्याः कारयेत्काथमर्धे शिष्टेऽथ वारिणि ।  
 क्षिप्त्वा पुरं नवे भाण्डे स्थापयेद्रजनीमथ ॥ ३७८ ॥

आतपेनैव तीव्रेण कौशिकं परिशोषयेत् ।  
 शुष्कस्य तु पलान्यष्टौ तावन्मानं शिलाजतु ॥ ३७९ ॥  
 ताप्यचूर्णात्पलं चैकं द्वे पले मधुसर्पिषोः ।  
 एकीकृतं सुसंक्षुद्य लिह्यात्तं त्रिफलाम्बुना । ३८० ॥  
 तनुना मुद्गयूषेण जाङ्गलानां रसेन वा ।  
 जीर्णे यूषेण भुञ्जीत पुराणं शालिषष्टिकम् ॥ ३८१ ॥  
 यथारोगं यथासात्म्यं रसैर्यूषैश्च संस्कृतैः ।  
 त्रिसप्ताहप्रयोगेण वातरक्तं सुदारुणम् ॥ ३८२ ॥  
 निहन्ति वीर्यतः शीघ्रं कुष्ठरोगं व्रणानपि ।  
 छिन्नभिन्नांश्च संधत्ते दरिद्र इव कन्थडीम् ॥ ३८३ ॥

गण्डमालायामष्टाचत्वारिंशत्संज्ञा गुग्गुलुगुटिका ।

त्रिकटुत्रिफलामुस्तं कुटजं गजपिप्पलीम् ।  
 त्वगेलापत्रहपुषाग्रन्थिकं जीरकद्वयम् ॥ ३८४ ॥  
 विडङ्गं चित्रकं पाठां त्रायमाणां दुरालभाम् ।  
 पटोलेन्द्रयवान् दारु पञ्चैव लवणानि च ॥ ३८५ ॥  
 यवानीं बाष्पिकां भार्गीं हरिद्रे सारिवाद्वयम् ।  
 दाडिमं पौष्करं धान्यं वचां क्षारद्वयं तथा ॥ ३८६ ॥  
 पिप्पलीं चाजमोदां च तित्तिडीकाम्लवेतसम् ।  
 तुम्बुरुणि च सर्वाणि कार्षिकाण्युपकल्पयेत् ॥ ३८७ ॥  
 सूक्ष्मचूर्णीकृतेष्वेषु पलानि दश पञ्च च ।  
 माहिषाक्षस्य मतिमान् तत्पादेन च माक्षिकम् ॥ ३८८ ॥  
 द्रव्यैरष्टोत्तरैश्चत्वारिंशता परिनिर्मितः ।  
 गण्डमालापचीग्रन्थिमूकमिन्मिनगद्गदान् ॥ ३८९ ॥  
 क्षयाढ्यवातशोफांश्च मन्यास्तम्भं तथाऽर्दितम् ।  
 अर्शोसि च प्रमेहांश्च स्थौल्यदोषगुदामयान् ॥ ३९० ॥  
 अर्बुदं घ्राणरोगं च बाधिर्यं गृध्रसीं तथा ।  
 पूतिनासं प्रतिश्यायं पिटिकां क्षतविद्रधिम् ॥ ३९१ ॥



सोदरामन्नवृद्धिं च जयेदग्निं च दीपयेत् ।

अमृताद्या गुग्गुलुगुटिका ।

अमृतात्रुटिवेलवत्सकं कलिपथ्यामलकानि गुग्गुलुः ।

क्रमवृद्धमिदं मधुपुतं पिटिकास्थौल्यभगन्दराञ्जयेत् ॥ ३९२ ॥

शोफादौ गुडार्द्रकगुटिका ।

गुडार्द्रकं वा गुडनागरं वा गुडाभयां वा गुडपिप्पलीं वा ।

कर्षाभिवृद्ध्या त्रिपलप्रमाणं खादेन्नरः पक्षमथापि मासम् ॥

शोफप्रतिश्यायगलास्यरोगान् सश्वासकासारुचिपीनसादीन् ।

जीर्णज्वराशोग्रहणीविकारान् हन्यात्तथाऽन्यान्कफवातरोगान् ॥

गुल्मे आरोग्यलवणम् ।

पलानि दश वास्ण्याः स्नुक्काण्डात्पलविंशतिः ।

शतं सिंहीफलानां तु कुमार्याश्च पलद्वयम् ॥ ३९५ ॥

अर्कपत्रशतं चैकं शतं पूतीकपत्रकात् ।

महिषाक्षात्पिचुं चैकं रसोनात्पलपञ्चकम् ॥ ३९६ ॥

पलानि पञ्च सिन्धूत्थाच्चिरबिल्वत्वचस्तथा ।

सौवर्चलात्तथा त्रीणि व्योषात्पञ्च पलानि च ॥ ३९७ ॥

पलद्वयं तु काचस्य सामुद्रलवणादश ।

पलमेकं विडाख्यस्य कुडवं द्रक्कुण्ठतः ॥ ३९८ ॥

यवान्याश्चाजमोदायाः पलार्धं तु पृथक् पृथक् ।

रामठस्य पलं चैकं पलैकं जीरकद्रयात् ॥ ३९९ ॥

कुडवं राजिकायाश्च प्रस्थार्धं चित्रकस्य च ।

सर्वमेकत्र संयोज्य कुट्टयित्वा हुल्लूखले ॥ ४०० ॥

प्रस्थार्धं चार्कदुग्धस्य मानीं सर्पपतैलतः ।

एकत्र मिलितं कृत्वा चान्तर्धूमं ततो दहेत् ॥ ४०१ ॥

मस्तुना तं पिबेत्क्षारं कषार्धं कर्षमेव वा ।

गुल्मं शूलं तथाऽऽनाहमखचि पाण्डुतां तथा ॥ ४०२ ॥

हृद्रोगं ग्रहणीदोषमशोर्जीर्णं विमूचिकाम् ।

अष्टीलामूर्ध्ववातं च वातकुण्डलिकां तथा ॥ ४०३ ॥  
 मूत्रग्रन्थि प्रतिश्यायं कासं श्वासं तथाऽश्मरीम् ।  
 ग्रीहानमामदोषांश्च वातश्लेष्मोद्भवान् गदान् ॥ २०४ ॥  
 आरोग्यलवणं हन्यात् सन्नस्याग्नेश्च दीपनम् ।

गण्डमालायां काञ्चनारगुग्गुलुः ।

पलानां दशकं ग्राह्यं काञ्चनारत्वचो बुधैः ।  
 षट्पला त्रिफला ग्राह्या व्योषं ग्राह्यं पलत्रयम् ॥ ४०५ ॥  
 पलैकं वरुणस्यापि त्वगेलापत्रकं तथा ।  
 कर्षकर्मितं ग्राह्यं सर्वाण्येकत्र चूर्णयेत् ॥ ४०६ ॥  
 सर्वं चूर्णमिदं यावत्तावन्मात्रस्तु गुग्गुलुः ।  
 संमर्द्य गुटिकाः कार्याः शाणमात्रास्ततो बुधः ॥ ४०७ ॥  
 भक्षयेत्प्रातरेकैकामनुपानविशेषतः ।  
 गण्डमालां जयेदुग्रामपचीमर्बुदानि च ॥ ४०८ ॥  
 ग्रन्थीवृणां सगुल्मांश्च विद्रधिं च भगन्दरम् ।  
 अनुपाने प्रयोक्तव्यः काथो मुण्डीसमुद्भवः ॥ ४०९ ॥  
 काथो वा खदिरस्याथ पथ्याकाथोऽथवा जलम् ।

गण्डमालायां काञ्चनगुटिका ।

त्रिफलायास्त्रयो भागा व्योषाच्च द्विगुणा मताः ॥ ४१० ॥  
 तस्माच्च द्विगुणं ज्ञेयं काञ्चनारस्य वल्कलम् ।  
 एकीकृते तु चूर्णेऽस्मिन् समो देयोऽथ गुग्गुलुः ॥ ४११ ॥  
 क्षौद्रस्य च ततो दद्याद्दश भागान् विचक्षणः ।  
 सर्वासु गण्डमालासु गलगण्डे तथैव च ॥ ४१२ ॥  
 नाडीव्रणे विद्रधौ च गुटिकेयं प्रशस्यते ।

क्षतक्षीणे सर्पिर्गुटिका ।

त्वक्क्षीरीश्रावणीद्राक्षामूर्ध्वर्षभकजीवकैः ।  
 वीरर्धिक्षीरकाकोलीबृहतीकपिकच्छुभिः ॥ ४१३ ॥  
 खर्जूरफलमेदाभिः क्षीरपिष्टैः पलोन्मितैः ।  
 प्रस्थैर्धात्रीविदारीक्षुरसैः प्रस्थं घृतात्पचेत् ॥ ४१४ ॥

शर्कराऽष्टपलं शीते क्षौद्रार्धमस्थमेव च ।

दत्त्वा सर्पिर्गुडान् कुर्यात्कासहिक्काज्वरापहान् ॥४१५॥

यक्षमाणं तमकं श्वासं रक्तपित्तं हलीमकम् ।

शुक्रनिद्राक्षयं तृष्णां हन्युः कार्श्यं सकामलम् ॥४१६॥

क्षतक्षीणे क्षीरादिलेहगुटिका ।

विदारीस्वरसं नीत्वा चतुष्पलमितं भिषक् ।

प्रस्थं तित्तिरिमांसस्य रसात् प्रस्थं घृतस्य च ४१७ ॥

प्रस्थद्वयं गवां क्षीरं रसादिक्षोस्तथाऽऽढकम् ।

पाकार्थं प्रक्षिपेद्ग्राण्डे तत्र कल्कमिमं क्षिपेत् ॥ ४१८ ॥

जीवन्ती चैव काकोल्यौ द्वे मेदे मधुकं तथा ।

जीवकर्षभकौ मुद्गमाषपण्यौ प्रमाणतः ॥४१९॥

प्रत्येकं तत्पलार्धं स्यात्पियालस्य चतुष्पलम् ।

चतुष्पलं मधूकानां द्विपला वंशलोचना ॥४२०॥

प्रधुयष्ट्या भवेत् कर्षो ह्यक्षमज्जापलं तथा ।

कणापलं च खर्जूरात् पलानां विंशतिः स्मृता ॥४२१॥

कल्कं संपेषयेदिक्षो रसैः पूर्वद्रवे क्षिपेत् ।

मन्दाग्निपाचनालेहीभूते शीते क्षिपेत्सिताम् ॥ ४२२ ॥

विंशत्पलप्रमाणां तु मधुनोऽष्टपलं तथा ।

अजाजीमरिचानां तु पलमेकं नियोजयेत् ॥ ४२३ ॥

क्षीरादिलेहपूर्वा तु गुटी हिक्काज्वरापहा ।

यक्षमाणं तमकं श्वासं रक्तपित्तं हलीमकम् ॥ ४२४ ॥

शुक्रनिद्राक्षयं तृष्णां हन्यात्कार्श्यं सकामलम् ।

प्रभावतीवटिका ।

हरिद्रा निम्बपत्राणि पिप्पल्यो मरिचानि च ॥ ४२५ ॥

भद्रमुस्ता विडङ्गानि सप्तमं विश्वभेषजम् ।

सैन्धवं चित्रकं चैव कुष्ठं पाठा हरीतकी ॥ ४२६ ॥

एतानि समभागानि छागमूत्रेण पेषयेत् ।

गुटी कोलास्थिमाना च छायाशुष्का प्रभावती ॥४२७॥

अग्निमुखवटी ।

हिङ्गुभागो भवेदेको वचा च द्विगुणा भवेत् ।  
 त्रयो भागा विडङ्गानां सैन्धवं च चतुर्गुणम् ॥ ४२७ ॥  
 अजाज्याः पञ्चभागाश्च षड्भागाश्चैव नागरात् ।  
 मरिचात् सप्त भागाः स्युः पिप्पली चाष्टभागिका ॥ ४२८ ॥  
 कुष्ठं नवगुणं प्रोक्तं दशभागा हरीतकी ।  
 एकादश तथा वहेर्भागा द्वादश दीप्यकात् ॥ ४२९ ॥  
 गुडेन द्विगुणेनैव गुटिकां कारयेद्बुधः ।  
 ततो वातरुजार्तानां नित्यमेव प्रयोजयेत् ॥ ४३० ॥

श्लासादौ सूर्यचन्द्रप्रभागुटिका ।

त्रिकत्रयं हरिद्रे द्वे तिक्ता तिक्तं शटी वचा ।  
 वेष्टचित्रकतालीसभार्गीपन्नकजीरकम् ॥ ४३१ ॥  
 द्वौ क्षारौ पिप्पलीमूलं पट्टनि त्रीणि तुम्बरु ।  
 देवदारु वचा चव्यं धान्यकं गजपिप्पली ।  
 वत्सकातिविषादन्तीश्यामापुंकरकामृताः ॥ ४३२ ॥

भागोऽमीषां सूक्ष्मचूर्णीकृतानां

भागश्चार्धो माक्षिकादेय एव ।

तद्वद्रंश्या, भागवृद्ध्या परे स्यु-

रभ्रं लोहं शैलजं कौशिकश्च ॥ ४३३ ॥

संमर्द्य गुटिका कार्या सूर्यचन्द्रप्रभाभिधा ।

पूर्वाह्णे तां प्रयुञ्जीत माक्षिकेण परिप्लुताम् ॥ ४३४ ॥

अनुपाने प्रयुञ्जीत तक्रं मधु रसोत्तमम् ।

क्षीरं बदरतोयं वा शर्करामिश्रितं जलम् ॥ ४३५ ॥

घृतं मूत्रं तथा चाम्लस्वादुदाडिमजं रसम् ।

कासं श्वासं तथा शोषमरुचिं पार्श्ववेदनाम् ॥ ४३६ ॥

अर्शांसि कामलां मेहं पाण्डुरोगं हलीमकम् ।



हृद्रोगं मूत्रकृच्छ्रं च श्वयथुं ग्रहणीगदम् ॥ ४३७ ॥  
 यकृत्प्लीहाभिवृद्धिं च कृमिं ग्रन्थिं भगन्दरम् ।  
 श्लीपदं गण्डमालां च व्रणान्नाडीव्रणानपि ॥ ४३८ ॥  
 अतिस्थौल्यातिकार्ष्यं च विद्रधीन्पिटिकामपि ।  
 नासानेत्राश्रितान्नोगान् शिरोरोगान् सुदारुणान् ॥ ४३९ ॥  
 मुखरोगानशेषांश्च रक्तपित्तं स्वरक्षयम् ।  
 ज्वरं च सन्निपातोत्थं विषमं चापि पैत्तिकम् ॥ ४४० ॥  
 विंशतिं श्लेष्मिकांश्चैव संसृष्टान् सान्निपातिकान्  
 निजानृतुभवांश्चैव ये चान्ये नात्र कीर्तिताः ।  
 तांस्तान् प्रशमयत्येषा वृक्षमिन्द्राशनिर्यथा ॥ ४४१ ॥  
 मेधां स्मृतिं कान्तिमनामयत्व-

मायुःप्रकर्षं पवनानुलोम्यम् ।

स्त्रीषु प्रहर्षं बलमिन्द्रियाणा-

मग्नैश्च कुर्याद्विधिनोपयुक्ता ॥ ४४२ ॥

अतीसारे विशल्या गुटिका ।

फलत्रयं व्यूषणजीरकं च कुबेरसंज्ञं पलमात्रमेतत् ।  
 पलद्वयं नूतनधूर्तपत्न्याः कर्पूकं चैव विषस्य योज्यम् ॥ ४४३ ॥  
 पलार्धमात्रं करभस्य चूर्णं ततः समेनैव गुडेन योज्यम् ।  
 गुटी निबद्धा चणकप्रमाणा नियोजनीया हि सदाऽतिसारे ४४४  
 चतुर्विधाजीर्णभयापहन्त्री स्मृता विशल्या गुटिकेति नाम्ना ४४५

त्रोटहरी गुटिका ।

शुण्ठीसक्तुपुनर्नवात्रिफालिकासैरेयशेफालिका-

मुस्तावासकनिम्बपत्रकटुकाबोलाश्वगन्धावचाः ।

व्योषच्छिन्नरुहाविडङ्गसहिताः सर्वाः समांशा बुधै-

र्विंशांशा च महौषधी परिमिता खण्डस्य विंशांशकाः ४४६  
 तत्तुल्येन च गोघृतेन मधुना सर्वं च संमर्दितं

बद्धा तेन शिवाप्रमाणगुटिका श्लेष्माणमुग्रं जयेत् ।

क्षीणस्यानिलजान्निहन्ति सहसा सर्वप्रमेहांस्तथा

नाम्ना त्रोटहरी गुटी च विजया लोके च या विश्रुता ४४७

कासे चन्द्रप्रिया गुटिका ।

चन्द्रप्रिया लोमशगन्धवत्यौ कटुत्रिकं तिक्तकरोहिणी च ।

भूनिम्बभाग्यौ गिरिमल्लिका च समानभागं खलु सर्वद्रव्यम् ।

वासारसेनाथ गुटी विधेया सुदुस्तरं चाशु निहन्ति कासम् ॥४४८

मुखरोगे खदिरगुटी ।

जातीफलैलादलकुङ्कुमानि लवङ्गकङ्गोलकपुष्कराणि ।

वराङ्गकर्चूरयुतान्यमूनि समानि भागानि निशाकरस्य ॥४४९॥

भागद्वयं स्यान्मृगनाभिजायाः सपूतिकायाः खलु तुर्यभागः ।

षष्टिर्विभागाः खदिरस्य साराद्भागत्रयं तत्र वरस्य दद्यात् ॥४५०॥

एकीकृतं घृष्टमुचन्दनेन सुकामिनीहस्ततलैः प्रमर्द्य ।

सुवासितं पुष्पचयैः सुगन्धैर्वटी कृता स्यान्मुखरोगहन्त्री ॥४५१॥

स्त्रीणां प्रमोदं विपुलं ददाति मुखं सुगन्धं विशदं करोति ।

युवाऽतिरेताः सुभगो जनानां प्राणप्रियः स्यादतिकामिनीनाम् ॥

कण्ठं विपञ्चीनिनदेन तुल्यं करोत्यसौ खादिरसंज्ञका वटी ४५२

मुखरोगे द्वितीया खदिरगुटिका ।

पद्माहवक्रागुरुकुङ्कुमैश्च तुल्यांशकैः श्लक्ष्णशिलाविपिष्टैः ।

सर्वैः समः स्यात्खदिरस्य सारः सारङ्गदर्पस्फटिकाधिवासः ४५४

वल्लप्रमाणा गुटिका विधेयास्ताः सेविता घ्नन्ति कफप्रमेहम् ।

हिक्याग्निसादारुचिपीनसांश्च रोगानशेषान् खलु चास्यजातान् ॥

सूताभ्रहेमसाहितां पूर्वोक्तां भक्षयेत्प्रातः ।

नाम्ना खादिरवटिका कथितेयं सिंहगुप्तेन ॥ ४५६ ॥

वातरोगे त्वगाद्या गुटिका ।

त्वगेले गन्धकं चैव गुग्गुलुं समभागतः ।

कुर्याद्वातारितैलेन गुटिकां वातरोगिणाम् ॥ ४५७ ॥

रसायनार्थे विजयागुटिका ।

पलत्रयं हरीतक्याश्चित्रकस्य तथैव तु ।

एलात्वक्पत्रमुस्तानां भागोऽर्धपलिकः स्मृतः ॥ ४५८ ॥

व्योषं चाथ कणामूलं विषं च पलमात्रकम् ।

नागकेसरचूर्णं तु कर्षं दद्याद्विचक्षणः ॥ ४५९ ॥

रेणुकार्धपलं चात्र रसस्य कर्षमेव च ।

एतत्संभृत्य संभारं सूक्ष्मचूर्णं तु कारयेत् ॥ ४६० ॥

गुडस्यार्धतुलां दत्त्वा दर्व्या सम्यग्विघट्टयेत् ।

ततस्तु गुटिकाः कृत्वा तस्मात्षष्टिशतत्रयम् ॥ ४६१ ॥

एकैकां भक्षयेत्पातः कृताहारो यथाबलम् ।

मासेन पलितं हन्ति करोत्यग्निं द्वितीयके ॥ ४६२ ॥

शुक्रवृद्धिं तृतीये तु बलवर्णप्रसादनम् ।

हन्त्यष्टादश कुष्ठानि सप्त चैव महाक्षयान् ॥ ४६३ ॥

प्लीहानं श्वासकासौ च ह्यत्रवृद्धिमरोचकम् ।

अशीतिं वातजान्त्रोगान्मूत्रकृच्छ्रं भगन्दरम् ॥ ४६४ ॥

प्रमेहान्विशतिं चैव तथाऽशीसि गलग्रहम् ।

सर्पलृताविषं हन्ति सर्वं स्थावरजङ्गमम् ॥ ४६५ ॥

योनिदोषमपस्मारमुन्मादं विषमज्वरम् ।

बलेन गजतुल्योऽसौ वेगेन तुरगोपमः ॥ ४६६ ॥

मायूरस्तु भवेदग्निर्वाराहश्चोत्र एव च ।

चटकः स्त्रीविलासेन गृध्रद्वष्टिश्च जायते ॥ ४६७ ॥

उपयोगात्परं जीवेन्नरो वर्षशतत्रयम् ।

न चाग्ने परिहारोऽस्ति न चाध्वानि न मैथुने ॥ ४६८ ॥

( ग्राम्यधर्मं च कुर्वाणो भोजनं च यथेच्छया । )

विजया नाम गुटिका विख्याता रुद्रभाषिता ।

भक्षयन्ति नरा ये तु तेषां सिद्धिर्न संशयः ॥ ४६९ ॥

वातरोगे योगोत्तमा गुटिका ।

त्र्युषणं त्रिफला क्षारौ लवणान्यथ चित्रकम् ।

तालीसं चविकं शृङ्गी निशे द्वे गजपिप्पली ॥ ४७० ॥

एला त्वचं विडङ्गानि पौष्करं नागकेसरम् ।

ताप्यकं दीप्यको मुस्ता समभागानि कारयेत् ॥ ४७१ ॥

द्रव्याण्येतानि यावन्ति तावन्मात्रमयोरजः ।

तावच्छिलाजतुर्देयः सर्वैस्तुल्यस्तु गुग्गुलुः ॥ ४७२ ॥

संकुट्य गुटिकां कुर्यादक्षमात्रप्रमाणतः ।

खादेन्ना मधुना युक्त्या तोयक्षीररसाशनः ॥ ४७३ ॥

निर्यञ्जितं सदा भोज्यं सर्वर्तुषु निरत्ययम् ।

अशीतिं वातजात्रोगांश्चत्वारिंशच्च पैत्तिकान् ॥ ४७४ ॥

विंशतिं श्लैष्मिकांश्चैव प्रमेहांश्चैव विंशतिम् ।

उदराणि तथा चाष्टौ श्वयथुं पवनात्मकम् ॥ ४७५ ॥

विंशतिं मूत्रकृच्छ्राणि दुष्टनाडीव्रणानि च ।

हन्त्यष्टादश कुष्ठानि सप्त चैव महाक्षयान् ॥ ४७६ ॥

कासं श्वासं तथा हिक्कां हृच्छूलं छर्द्यरोचकम् ।

गुल्मांश्च पाण्डुरोगं च जयेत्पञ्च प्रकारजम् ॥ ४७७ ॥

चत्वारो ग्रहणीदोषाः षडर्शांसि तथैव च ।

सर्वास्तान्नाशयत्याशु तमः सूर्योदयो यथा ॥ ४७८ ॥

अर्बुदं गण्डमालां च विद्रधि सभगन्दरम् ।

हरते सर्वरोगांश्च वृक्षमिन्द्राशनिर्यथा ।

योगोत्तमेति विख्याता गुटिका वैद्यपूजिता ॥ ४७९ ॥

प्रमेहे कर्पूरादिगुटिका ।

कर्पूरशृङ्गचावथ धूर्तबीजं जातीफलं लोहमृताप्रकं च ।

रसोऽथ गन्धं त्रपु नागशुल्बे एला विषं धान्यकटुत्रिकं च ॥ ४८० ॥



तालीसपत्रं त्वथ नागपुष्पं तमालपत्रं कपिकच्छुबीजम् ।  
 सत्त्वं गुडूच्याः क्षुरकस्य बीजं वटी विधेया सितया समेता ॥ ४८१ ॥  
 वातप्रमेहं सकफं सपित्तं श्वासं च कासं बहुसन्निपातान् ।  
 बलं च हीनं स्वरभङ्गजाड्यं निहन्ति कामं खलु दीपयन्ती ४८२

गुल्मे गुडवटकाः ।

गुडविश्वौषधपथ्यामागधिकादाडिमैः कृता गुटिका ।  
 विनिहन्ति भक्ष्यमाणा गुल्मार्शोवह्निसादगदान् ॥ ४८३ ॥

पाण्डुरोगे क्षारवटकाः ।

शृङ्गवेरविडङ्गानि पिप्पली मरिचानि च ।  
 नीलीपत्रं पृथक्पर्णी हरिद्राद्वयमेव च ॥ ४८४ ॥  
 मञ्जिष्ठा भद्रमुस्तं च शिशुबीजानि चित्रकम् ।  
 देवदारु वचा दन्ती त्रिफला हस्तिपिप्पली ॥ ४८५ ॥  
 शालिपर्णी च मूर्वा च द्राक्षा कडुकरोहिणी ।  
 शक्रबीजं सभल्लातं बृहत्यौ द्वे दुरालभा ॥ ४८६ ॥  
 शतावरी विशल्या च पाठा भार्गी हरेणुका ।  
 एतानि समभागानि सर्वाण्येकत्र कारयेत् ॥ ४८७ ॥  
 यावन्त्येतानि चूर्णानि द्विगुणं स्यादयोरजः ।  
 क्षारं च यावशूकानां ततो द्विगुणमावपेत् ॥ ४८८ ॥  
 गोमूत्रसंयुतान्कुर्याद्वटकानक्षसंमितान् ।  
 खादेदेकं ततो द्वौ वा सुखं चाशु पिबेज्जलम् ॥ ४८९ ॥  
 अर्शांसि ग्रहणीदोषं पाण्डुरोगं भगन्दरम् ।  
 श्वयथुं श्वासकासौ च कृमिदोषांश्च नाशयेत् ९ ४९० ॥  
 व्याधितस्य बलं ज्ञात्वा गवां मूत्रेण दापयेत् ।  
 पाण्डुरोगं निहन्त्याशु ब्रह्मदण्ड इवोद्धतम् ॥ ४९१ ॥  
 वटकाः क्षारपूर्वास्तु प्रयोज्याः सिद्धिमिच्छता ।  
 एष शङ्करणो योगो वैद्यानामर्थकृत्तथा ॥ ४९२ ॥

कुष्ठे पथ्यावटकाः ।

पथ्यां सेन्द्रयवां सकिंशुकफलां सार्कां तथाऽऽवर्तकीं  
 व्याधिघ्नेन तु योजितां हुतभुजा सारूष्करां बाकुचीम् ।  
 तद्वच्च क्रिमिशत्रुणाऽप्युपगतामेकैकवृद्धानिमान्  
 गोमूत्रेण विमृद्य तुल्यतुवरान्कुष्ठी वटान्भक्षयेत् ॥ ४९३ ॥  
 निहन्ति हतनासिकाकरजकर्णपादाङ्गुलि-  
 क्षरदुधिरपूतिपूयपरिजग्धजन्तुव्रणान् ।  
 प्रभिन्नचिरलक्षितस्वरमशेषकुष्ठं मह-  
 निहन्ति कुरुतेऽरुणार्कवपुषं नरं योगतः ॥ ४९४ ॥

ज्वरे फलत्रिकाद्यो मोदकः ।

फलत्रिकगुडव्योषशर्करात्रिवृताकृतम् ।  
 मोदकं भक्षयित्वाऽनुपिबेत्कोष्णं जलं पुनः ।  
 पार्श्वशूलेऽरुचौ कासे ज्वरे चानिलसंभवे ॥ ४९५ ॥

रसायने त्रिफलाद्या वटकाः ।

त्रैफलस्य तु चूर्णस्य पलानि दश संहरेत् ।  
 सप्त चैव विडङ्गानां लोहचूर्णं पलत्रयम् ॥ ४९६ ॥  
 पलानि दश बाकुच्याः शतं भट्टातकात्तथा ।  
 शिलाजतु पलद्वन्द्वं गुग्गुलोस्तु पलद्वयम् ॥ ४९७ ॥  
 पलं पुष्करमूलस्य पलार्धं तु फलस्य च ।  
 ग्रन्थिकाग्री मरीचं च पिप्पल्यो विश्वभेषजम् ॥ ४९८ ॥  
 त्वक्पत्रं कुङ्कुमं मुस्ता नागकेसरमेव च ।  
 यष्टीमधुकरोध्रं च कार्ष्णिकाण्युपकल्पयेत् ॥ ४९९ ॥  
 यावन्त्येतानि सर्वाणि तावत्खण्डं प्रदापयेत् ।  
 पलिकान्वटकान्कुर्यात्सर्वव्याधिविनाशनान् ॥ ५०० ॥  
 एकैकं भक्षयेत्प्रातर्यथेष्टं चात्र भोजनम् ।  
 ग्रीहमर्शास्यतीसारं वातगुल्मं भगन्दरम् ॥ ५०१ ॥  
 कुष्ठानि चैव सर्वाणि सप्तरात्राव्यपोहति ।

एतत्सर्वं प्रयुञ्जानो जीवेद्वर्षशतत्रयम् ॥ ५०२ ॥

अरुचौ लाजाद्यो मोदकः ।

द्वादशाष्टचतुस्त्रिंशच्चेकार्धार्धसमायुतैः ।

लाजैस्तुगातिन्तिडीककोलव्योषत्रिजातकैः ।

सचन्द्रा मोदका रुच्याः क्रमाद्विगुणशर्कराः ॥ ५०३ ॥

त्रिफलाद्या गुटिका ।

त्रिफलाबदराणां स्याज्ज्योषस्य च पलद्वयम् ।

कर्पूरकर्षो लाजानां पलद्वादशकं भवेत् ॥ ५०४ ॥

एलात्वक्पत्रकाणां तु पलं स्याद्वंशरोचना ।

पलाष्टिकाऽम्लवेत्रश्च चतुष्पल उदाहृतः ॥ ५०५ ॥

चूर्णाद्विगुणखण्डं स्याद्धृद्या वमिहरा परम्

यक्ष्माणं रक्तपित्तं च ज्वरं कासं च नाशयेत् ॥ ५०६ ॥

अर्शसि चित्रकगुटिकाः ।

चित्रकस्य पलं दत्त्वा त्रिवृतोऽर्धपलं तथा ।

कणाकर्षो गुडस्याष्टौ पलानि समुपाहरेत् ॥ ५०७ ॥

विंशतिश्च हरीतक्या गुटिका दश कारयेत् ।

दशमे दशमे चाह्नि त्वेकैकां भक्षयेत् सुधीः ॥ ५०८ ॥

मण्डलानि च कण्डूश्च हर्शसि ग्रहणीं जयेत् ।

प्रमेहे वामदेहेन कथिता गुटिका । -

कटुत्रिकं वचा मुस्ता विडङ्गं चित्रकं विषम् ॥ ५०९ ॥

एतानि समभागानि पथ्या च द्विगुणा विषात् ।

पञ्चत्रिंशद्गुडाद्रागाः काथयेन्मृदुनाऽग्निना ॥ ५१० ॥

कोलमाना गुटी ह्येषा हन्ति मेहं विशेषतः ।

मन्दाग्निमामवातं च लालामेहं सगुल्मकम् ॥ ५११ ॥

गुग्गुलुगुटिका ।

गुग्गुलुकुडवादर्थं ककुभत्वगयोरज्जोविडङ्गानि ।

भल्लातकगोक्षुरकौ त्रिवृता त्रिफला द्वितीयार्धम् ॥ ५१२ ॥

भुक्तैर्नानां गुटिकां यथेष्टचरितः षण्मासयोगात्पुमान्  
सव्याधीन्सभगन्दरान्सपिटिकानशींसि दुष्टव्रणान् ।  
खालित्यं पलितं जरामपि तनोजित्वा प्रदीप्तानलः  
सौभाग्याप्तमुखो निरामयतनुर्जीवेत्समानां शतम् ॥५१२॥

शोफे लघुत्रिफलागुग्गुलुगुटिका ।

गुग्गुलुस्त्रिफला कृष्णा पञ्चनेत्रत्रिभागिकाः ।  
गुटिकाः शोषगुल्मार्शोभगन्दरवतां हिताः ॥ ५१३ ॥

वातव्याधौ पृथुत्रिफलाद्या गुग्गुलुगुटिका ।

त्रिफला हृषुषा मुस्तं चविका चित्रकः शटी ।  
यवानीग्रन्थिकव्योषसौवर्चलदुरालभाः ॥ ५१४ ॥  
अजमोदा विडङ्गं च दाडिमं साम्लवेतसम् ।  
बाष्पिका पौष्करं दारु त्वगेलापत्रकेसरम् ॥ ५१५ ॥  
एषामर्धपलैर्भागैः पलानि दश गुग्गुलोः ।  
संमिश्र्य सर्पिषा सार्धं गुटिकां कारयेद्बुधः ॥ ५१६ ॥  
भक्षयित्वा ससर्पिष्कां जीर्णे च प्रमिताशनम् ।  
वातश्लेष्मविकारेषु नाडीदुष्टव्रणेषु च ॥ ५१७ ॥  
श्लेष्मकासे च शोफे च योगमेनं प्रयोजयेत् ।  
जठरे योनिशूलेषु त्वन्तर्भूतं च विद्रधिम् ॥ ५१८ ॥  
पार्श्वशूलं कृमीन् गुल्मान्प्रमेहान् छर्द्यरोचकौ ।  
केवलानिलजात्रोगानशीतिं श्लेष्मिकानपि ।  
विंशतिं नाशयत्याशु रसायनमनुत्तमम् ॥ ५१९ ॥

गुल्मे त्रिवृताद्या गुटिका ।

त्रिवृत्पलं हिङ्गुर्कषस्त्रिहारस्य पलत्रयम् ।  
यवानीमरिचाज्जाजीधान्यकं शितिवारकम् ॥ ५२० ॥  
उपकुञ्जीविडङ्गाजमोदाश्चार्धपलोन्मिताः ।  
पृथक्पलद्वयं दद्यादम्लवेतसजं रजः ॥ ५२१ ॥  
मातुलङ्गरसेनैषां गुटिकां कारयेद्भिषक् ।



पिबेत्क्षीरेण मन्थैर्वा सर्पिषाऽम्लैः सुखाम्बुना ॥ ५२२ ॥

काङ्कायनेन गुटिका संशोक्ता गुल्मनाशिनी ।

कफजं तु गवां मूत्रैः पयसा पित्तसंभवम् ॥ ५२३ ॥

त्रिफलारसमूत्रैस्तु निहन्यात्सान्निपातिकम् ।

रक्तगुल्मे तु नारीणामुष्ट्रीदुग्धेन वा पिबेत् ॥ ५२४ ॥

कृष्णाद्या गुटिका ।

शुण्ठीकृष्णाशताह्वानां साभयानां पलं पलम् ।

गुडस्य षट्पलान्येषा गुटिका भ्रमनाशिनी ॥ ५२५ ॥

इति श्रीवैद्यसोढलप्रयिते गदनिग्रहे गुटिकाधिकारश्चतुर्थः समाप्तः ।

अथातः पञ्चमो लेहाधिकारः प्रारभ्यते ।

अर्शसि पथ्यावलेहः ।

श्यामागुडूच्यामलचित्रकाणां भागान् पलानां शतसंमितांश्च ।

सर्वान्पृथक्संपरिकल्प्य युक्त्या द्रोणद्वयेऽपां तु विपाच्य पात्रे ॥ १ ॥

लौहे दृढे मन्दहुताग्ने च पादावशिष्टं विधिवद्विधिज्ञः ।

भूयः पचेत्तं तुलया गुडस्य शुक्लेन वस्त्रेण विशोधितस्य ॥ २ ॥

चूर्णीकृतैर्जैरकयुग्मदन्तीपाठात्रिवृत्रयूषणग्रन्थिकाहैः ।

धान्याजमोदेभकणायवानीभल्लातकाख्यैश्च पलप्रमाणैः ॥ ३ ॥

प्रस्थत्रयेणाथ हरीतकीनामैकध्यमालोड्य शनैस्तु दर्व्या ।

ज्ञात्वा सुपक्वं रसगन्धवर्णैः कुम्भे निदध्यात्रिसुगन्धियुक्तम् ॥ ४ ॥

प्रस्थार्धयुक्तं मधुनोऽत्र शीते भल्लातकास्थिप्रभवाच्च तैलात् ।

दत्त्वा पलार्धं यवशूकजस्य चाष्टौ पलान्येव सितोपलायाः ॥ ५ ॥

एनं लिहैदक्षफलप्रमाणमर्शोविकारी प्रसमीक्ष्य वह्निम् ।

कुष्ठानि सर्वाणि निहन्ति हिक्कां श्वासं च कासारुचिपाण्डुरोगान् ।

मन्दानलत्वं ग्रहणीविकारान् गुल्मान्सशोफानुदरामयांश्च ।

शूलानि यक्ष्माणमसृक्पट्टतिं पथ्यावलेहोऽयमिति प्रदिष्टः ॥ ७ ॥

अर्शसि चित्रकावलेहः ।

चित्रकस्य शतं दद्यात्तुल्यो ग्रन्थिको मतः ।  
 पञ्चाशदशमूलस्य शेषान् पञ्चपलान् पृथक् ॥ ८ ॥  
 बलां भाङ्गीं शटीं पाठां पौष्करं मूलमेव च ।  
 चतुर्दोणेऽम्भसः पक्त्वा द्रोणशेषे तथैव च ॥ ९ ॥  
 पचेद्दुडशतं दत्त्वा लेहवत्साधु साधयेत् ।  
 चतुष्पलं तु पिप्पल्यास्तुगाक्षीर्याः पलद्वयम् ॥ १० ॥  
 त्रिजाताञ्च पलं चैकं मरिचस्य पलं तथा ।  
 सूक्ष्मचूर्णं ततः कृत्वा दर्व्या सम्यग्विघट्टयेत् ॥ ११ ॥  
 पलमात्रं ततः खादेत्प्लीहगुल्मोदराशसि ।  
 हन्ति यक्ष्माणमत्युग्रं शीतार्तिं चाम्लपित्तकम् ॥ १२ ॥  
 भारद्वाजेन संप्रोक्तो लेहश्चित्रकसंज्ञकः ।

अर्शसि चित्रकावलेहः ।

तोयद्रोणे चित्रकमूलतुलार्थं  
 साध्यं यावत्पाददलस्थमथेदम् ।  
 अष्टौ दत्त्वा जीर्णगुडस्य पलानि  
 काथ्यं भूयः सान्द्रतया समवेतम् ॥ १३ ॥  
 त्रिकटुकमिश्रिपथ्याकुष्ठमुस्तावराङ्ग-  
 कृमिरिपुदहनैलाचूर्णकीर्णोऽवलेहः ।  
 जयति गुदजकुष्ठप्लीहगुल्मोदराणि  
 प्रबलयाति हुताशं शश्वदभ्यस्यमानः ॥ १४ ॥  
 रक्तापित्ते कूष्माण्डकावलेहः ।  
 शतं पलानि कूष्माण्डात् सुस्विन्नं निष्कुलीकृतम् ।  
 पचेत्तप्ते घृतप्रस्थे पात्रे ताम्रमये दृढे ॥ १५ ॥  
 यदा मधुनिभः पाकस्तदा खण्डशतं क्षिपेत् ।  
 पिप्पलीशृङ्गवेराञ्च द्वे पले जीरकस्य च ॥ १६ ॥  
 त्वगेलापत्रमरिचधान्यकानां पलार्धकम् ।  
 न्यसेच्चूर्णीकृतं तत्र दर्व्या संघट्टयेत्ततः ॥ १७ ॥

तत्पकं स्थापयेद्ग्राण्डे क्षौद्रं दत्त्वा घृतार्धकम् ।  
 तद्यथाग्निबलं खादेद्रक्तपित्ति क्षतक्षयी ॥ १८ ॥  
 श्वासकासारुचिच्छर्दिर्तृष्णाज्वरनिपीडितः ।  
 पुनर्नवकरं वृष्यं बलवर्णप्रसादनम् ॥ १९ ॥  
 उरःसन्धानकृद्धृद्यं बृंहणं स्वरबोधनम् ।  
 अश्विभ्यां निर्मितं सिद्धं कूष्माण्डकरसायनम् ॥ २० ॥

रक्तपित्ते खण्डकूष्माण्डकावलेहः ।

प्रस्थेनाज्यस्य भृष्टं पलशतमलघुच्छिन्नकूष्माण्डकस्य  
 पक्तव्यं खण्डतुल्यं मधु शिशिरतरे तत्र दद्याद्घृतार्धम् ।  
 व्योषं धान्यं सजीरं प्रमृतिमितमथ स्याच्चतुर्जातकं च  
 प्रक्षेप्यं रक्तपित्तं हरति बलकरः खण्डकूष्माण्डकोज्यम् ॥ २१ ॥

अर्शसि खण्डसुरणावलेहः ।

कूष्माण्डकविधानेन शस्यते सूरणं सदा ।  
 अर्शसां मूढवातानां मन्दाग्नीनां विशेषतः ॥ २२ ॥

गुडकूष्माण्डकावलेहः ।

शतं पलानि कूष्माण्डात्सुस्विन्नं निष्कुलीकृतम् । ।  
 प्रस्थं तैलघृतादेयं तस्मिंस्तप्ते प्रदापयेत् ॥ २३ ॥  
 त्वक्पत्रधान्यकं व्योषं जीरकैलाह्वयानलम् ।  
 ग्रन्थिकं चव्यमातङ्गपिप्पलीशृङ्गेवरकम् ॥ २४ ॥  
 शृङ्गाटकं कसेरुं च पेलवं तालमस्तकम् ।  
 चूर्णीकृत्य पलांशेन गुडस्य तुलया पचेत् ॥ २५ ॥  
 शीतीभूते पलान्यष्टौ मधुनः संप्रदापयेत् ।  
 कफपित्तानिलहरं मन्दाग्नीनां च दीपनम् ॥ २६ ॥  
 कृष्णानां बृंहणं श्रेष्ठं वाजीकरणमुत्तमम् ।  
 प्रमदासु प्रसक्तानां ये चान्ये क्षीणरेतसः ॥ २७ ॥

१. अस्याग्रे 'क्षौद्रार्धकां सितान् केचित् केचिद्द्राक्षां सितार्धकाम् । द्राक्षार्धानि  
 लवणानि मनाक् कर्पूरकं क्षिपेत्' इति योगरत्नाकरेऽधिकः पाठः ।

क्षयेणैव गृहीतानां परमुक्तं भिषग्जितम् ।  
कासं श्वासं ज्वरं हिक्कां हन्ति छर्दिमरोचकम् ॥ २८ ॥  
गुडकूष्माण्डकः ख्यातः कृष्णात्रेयेण पूजितः ।

शोषे एलाद्यवलेहः ।

एलाजमोदामलकाभयाक्षगायत्र्यरिष्टासनसारशालान् ।  
विडङ्गभलातकचित्रकोग्राकटुत्रिकाम्भोदसुराष्ट्रजांश्च ॥ २९ ॥  
पक्त्वा जलेनैव पचेद्धि सर्पिस्तस्मिन्सुसिद्धे त्ववतारिते च ।  
त्रिशत्पलं चात्र सितोपलाया दद्यात्तुगायाश्च पलानि षट्च ३०  
प्रस्थं घृतस्य द्विगुणं च कुर्यात्क्षौद्रं ततो मन्थहतं निदध्यात् ।  
पलं पलं प्रातरतः प्रलिह्यात्पश्चात्पिबेत्क्षीरमतन्द्रितश्च ॥ ३१ ॥  
एतद्धि मेध्यं परमं पवित्रं चक्षुष्यमायुष्यमथो यशस्यम् ।  
यक्ष्माणमाशु व्यपहन्ति चैव पाण्ड्वामयं चैव भगन्दरं च ॥ ३२ ॥  
श्वासं च हन्ति स्वरभेदकासं हृत्प्लीहगुल्मग्रहणीगदांश्च ।  
न चात्र किञ्चित्परिवर्जनीयं रसायनं चैतदुपास्यमानम् ॥ ३३ ॥

अर्शसि भलातकावलेहः ।

भलातकसहस्रं तु द्रोणेऽपां विधिवत्पचेत् ।  
ततः पदावशिष्टं तु पुनरग्रावधिश्रयेत् ॥ ३४ ॥  
गुडस्य तु तुलां दत्त्वा तत्र भूयो विपाचयेत् ।  
त्र्यूषणं त्रिफला दन्ती चित्रको हस्तिपिप्पली ॥ ३५ ॥  
चव्याजमोदापाठाश्च पिप्पलीमूलमेव च ।  
एषां द्विपालिकान्भागान् सूक्ष्मचूर्णानि कारयेत् ॥ ३६ ॥  
लेहीभूते ततः पश्चात्प्रक्षिपेन्मतिमान्भिषक् ।  
शीतीभूते ततः पश्चाच्चातुर्जातपलं क्षिपेत् ॥ ३७ ॥  
उदुम्बरसमां मात्रां स्वादयेच्च यथाबलम् ।  
अर्शसि ग्रहणीदोषं प्लीहानं विषमज्वरम् ॥ ३८ ॥  
कुष्ठगुल्मोदरं हन्ति मन्दाश्रित्वमरोचकम् ।  
कासश्वासहरो हृद्यो भलातकगुडः स्मृतः ॥ ३९ ॥



ग्रहण्यां कल्याणको गुडावलेहः ।

प्रस्थत्रये ह्यामलकीरसस्य शुद्धस्य दत्त्वाऽर्धतुलां गुडस्य ।  
 चूर्णीकृतैर्ग्रान्थिकजीरचव्यव्योषेभकृष्णाहपुषाजमोदैः ॥ ४० ॥  
 विडङ्गसिन्धुत्रिफलायवानीपाठाग्निधान्यैश्च पलप्रमाणैः ।  
 दत्त्वा त्रिवृच्चूर्णपलानि चाष्टौ ह्यष्टौ च तैलस्य पचेद्यथावत् ४१  
 तं भक्षयेदक्षफलप्रमाणं यथेष्टचेष्टस्त्रिगुण्णियुक्तम् ।  
 अनेन सर्वे ग्रहणीविकाराः सन्धासकासस्वरभेददोषाः ॥ ४२ ॥  
 पाण्डूदरं गुल्मभगन्दरार्तिमेदः समुत्थं च विकारजातम् ।  
 शाम्यन्ति, चायं चिरमन्दवद्देहस्तस्य पुंस्त्वस्य च वृद्धिहेतुः ४३  
 स्त्रीणां च बन्ध्यामयनाशनः स्यात्कल्याणको नाम गुडः प्रतीतः  
 भृष्टेषत्रिवृतां तैले त्रिगुण्णियुक्त्वा पिबेत् पिबेत् ॥  
 सिद्धे विधेयमत्रैव गुडे कल्याणपूर्वके ॥ ४४ ॥

कार्श्ये पञ्चजीरकावलेहः ।

कुस्तुम्बयो यवानी समरिचमगधा दीप्यकाजाजिचव्याः  
 पथ्या श्यामाहमूलं कृमिहरहपुषे कारवी सातला च ।  
 शुण्ठीवन्दाकनागोद्भवशतकुसुमा मेथिका चाक्षभागाः  
 कंसेल्लाद्भागयुग्मं सकलगणमिदं चूर्णयेदौषधानाम् ॥ ४५ ॥  
 सर्पिःप्रस्थं प्रदद्याद्गुडपलदशभिः साधयेन्मन्दवद्दौ  
 क्षीरप्रस्थैश्चतुर्भिः स च सकलगदान्हन्ति युक्तस्त्रिगुण्णैः ।  
 लेहोऽयं चानिलघ्नः कृशबलजननः शोधनश्चार्तवस्य  
 या स्त्री गर्भं न धत्ते जनयति तनयं दीर्घजीवानुयुक्तम् ४६  
 योनिरोगे पञ्चजीरकावलेहः ।

जीरकं हपुषा धान्यं यवानी बदराणि च ।  
 शताह्वा मेथिका हिङ्गुपत्रिका कामवृक्षकम् ॥ ४७ ॥ ॥  
 पिप्पली पिप्पलीमूलमजमोदा च बाष्पिका ।  
 चित्रकं च पलांशानि तथा चैव चतुष्पलम् ॥ ४८ ॥

कसेरुकं तथा शुण्ठी कृष्णा जीरकमेव च ।  
 गुडस्यार्धशतं दद्याद्भूतप्रस्थं तथैव च ॥ ४९ ॥  
 क्षीरद्विप्रस्थसंयुक्तं शनैर्मृद्वग्निना पचेत् ।  
 पञ्चजीरक इत्येष सूतिकानां प्रशस्यते ॥ ५० ॥  
 नारीणां गर्भकामानां प्रदुष्टे चैव मारुते ।  
 विंशतिर्व्यापदो योनेः कासं श्वासं स्वरक्षयम् ॥ ५१ ॥  
 दौर्गन्ध्यं मूत्रकृच्छ्रं च पाण्डुरोगं हलीमकम् ।  
 हन्ति, पीनोन्नतकुचाः पद्मपत्रायतेक्षणाः ॥ ५२ ॥  
 उपयोगात्स्त्रियो नित्यमलक्ष्मीकलिवर्जिताः ।

श्रीबाहुशालो गुडबलेहः ।

त्रिवृत्तेजस्वती दन्ती श्वदंष्ट्रा चित्रकः शटी ।  
 गवाक्षी मुस्तकं विल्वं विडङ्गानि हरीतकी ॥ ५३ ॥  
 पलोन्मितानि चैतानि भल्लातकपलाष्टकम् ।  
 पलानि वृद्धदारोः षट् षोडशैव तु सूरणात् ।  
 जलद्रोणद्वये काथ्यं चतुर्भागावशेषितम् ॥ ५४ ॥  
 पूतं रसं तु तं दत्त्वा काथेभ्यस्त्रिगुणो गुडः ।  
 लेहं पचेद्धि तं यावद्वर्षलेपं ब्रजेद्बुधः ॥ ५५ ॥  
 अवतार्य ततः पश्चाच्चूर्णानीमानि दापयेत् ।  
 त्रिवृत्तेजस्वतीकट्वीचित्रकं द्विपलांशकम् ॥ ५६ ॥  
 एलात्वक्पत्रनागाहं षट्पलं परिकीर्तितम् ।  
 द्वात्रिंशच्च पलानीह चूर्णीकृत्य प्रदापयेत् ॥ ५७ ॥  
 ततो मात्रां प्रयुञ्जीत जीर्णे क्षीरं रसायनम् ।  
 पञ्चगुल्मान् प्रमेहांश्च पाण्डुरोगं हलीमकम् ॥ ५८ ॥  
 जयेदर्शांसि सर्वाणि तथा सर्वोदराणि च ।  
 अयं सर्वान्गदांश्चैव कल्याणो लेह उत्तमः ॥ ५९ ॥  
 दुर्नामान्तकरश्चैव मेधाजनन उत्तमः ।  
 गुडः श्रीबाहुशालोज्यं दुर्नामारिः प्रकीर्तितः ॥ ६० ॥

सर्वरोगं निहन्त्याशु वृक्षमिन्द्राशनिर्यथा ।

श्वासकासे विभीतकावलेहः ।

प्रस्थं विभीतकानामनस्त्रां हि साधयेद्भवां मूत्रे ।

लेहवदवलेहो मधुसहितः श्वासकासहरः ॥ ६१ ॥

कासेऽगस्त्यहरीतक्यवलेहः ।

द्विपञ्चमूलेभकणात्मगुप्ताभार्गीशटीपुष्करमूलविश्वाः ।

पाठामृताग्रन्थिकशङ्खपुष्पीरास्त्राग्न्यपामार्गबलायवासान् ॥ ६२ ॥

द्विपालिकानेव यवाढकं च हरीतकीनां च शतं गुरुणाम् ।

द्रोणे जलस्याढकसंयुते तु काथीकृते पूतचतुर्थभागे ॥ ६३ ॥

पचेत्तुलां शुद्धगुडस्य दत्त्वा पृथक्सतैलात्कुडवं घृताच्च ।

चूर्णं च तावन्मगधोद्भवानामनेकरोगौघमथाशु हन्यात् ॥ ६४ ॥

तद्राजयक्ष्मग्रहणीप्रदोषशोफाग्निमान्द्यस्वरभेदकासान् ।

पाण्ड्वामयश्वासशिरोक्षिरोगान्द्रोगाहिक्काविषमज्वरांश्च ॥ ६५ ॥

मेधाबलोत्साहमतिप्रदं च चकार चैतं भगवानगस्त्यः ।

कासे द्वितीयोऽगस्त्यहरीतक्यवलेहः ।

दशमूलीं स्वयङ्गुतां शङ्खपुष्पीं शटीं बलाम् ।

हस्तिपिप्पल्यपामार्गपिप्पलीमूलचित्रकान् ॥ ६६ ॥

भार्गीं पुष्करमूलं च द्विपलांशं यवाढकम् ।

हरीतकीशतं चैकं जले पञ्चाढके पचेत् ॥ ६७ ॥

यवैः स्विन्नैः कषायं तं पूतं तच्चाभयाशतम् ।

पचेद्दुडतुलां दत्त्वा कुडवं च पृथग्घृतात् ॥ ६८ ॥

तैलाच्च पिप्पलीचूर्णात्सिद्धे शीते च माक्षिकात् ।

कुडवं, पलमानं च चतुर्जातं समावपेत् ॥ ६९ ॥

लिङ्गाद्वै चाभये नित्यं ततः खादेद्रसायनात् ।

बलीं च पलितं हन्याद्रूर्णायुर्बलवर्धनम् ॥ ७० ॥

पञ्च कासान् क्षयं श्वासं हिक्कां च विषमज्वरम् ।

गुल्ममेहग्रहण्यर्शोद्द्रोगारुचिपीनसान् ॥ ७१ ॥

अगस्त्यविहितं धन्यमिदं श्रेष्ठं रसायनम् ।  
 यथोद्दिष्टं गुणं कुर्वन्पित्तं च कुरुते यदा ॥ ७२ ॥  
 तदा सायं गुडो योज्य एष एवाल्पमात्रया ।  
 पादशेषे कषायेऽत्र स्विन्ना विद्याद्धरीतकीः ॥ ७३ ॥  
 भर्जितास्तिलतैलस्य कुडवे गोघृतस्य वा ।  
 पचेत्ताम्रमये पात्रे ह्यापाकालोहितोदयात् ॥ ७४ ॥  
 फलानां तु शतं सङ्ख्या चातुर्जातं पृथक्पलम् ।  
 बद्धा पोटलके पथ्या यवान् स्विन्नाश्च कारयेत् ॥ ७५ ॥

वासिष्ठहरितक्यवलेहः ।

यवाढकं सप्त जलाढकानि हरीतकीनां च शतं गुरुणाम् ।  
 दन्त्यश्वगन्धाचिराबिल्वमूलं भल्लातकांश्चापि च पक्कबिल्वम् ७६  
 उभे हरिद्रे गजपिप्पली च मूलानि पत्राणि च चित्रकस्य ।  
 पिप्पल्यपामार्गमथात्मगुप्ता सर्वाणि कुर्यात्पलसंमितानि ॥ ७७  
 लौहे समादाय पचेत्कटाहे द्विपञ्चमूलं च यवप्रमाणम् ।  
 मृद्वग्निसिद्धांश्च यवान्विदित्वा शनैः प्रयन्नादवतारयेच्च ॥ ७८ ॥  
 निःस्नान्य तेनैव जलेन सम्यक् सार्धं पुराणस्य शतं गुडस्य ।  
 भूयो गुरुणामथ तत्र दद्याद्धरीतकीनां च सहस्रमन्यत् ॥ ७९ ॥  
 प्रस्थं पुराणस्य घृतस्य चैव नवस्य तैलस्य च तावदेव ।  
 शीते मधु स्नेहसमं च दद्यात्पलानि चाष्टावथ पिप्पलीनाम् ॥ ८० ॥  
 पथ्ये सलेहे त्वथ भक्ष्यमाणे सर्वा रुजो नाशयतो हि मासात् ।  
 मासद्वयेनैव च नेत्ररोगान् हतो हि गार्धं लभते च चक्षुः ॥ ८१ ॥  
 मासैस्त्रिभिर्नाशयतो हि कुष्ठं विशीर्णतां चाङ्गुलिनासिकानाम् ।  
 भगन्दरश्लीपदवातगुल्मानर्शास्यथो मासचतुष्टयेन ॥ ८२ ॥  
 केशान् घनान्कुञ्चितदीर्घनीलान्स पञ्चभिश्चैव करोति मासैः ।  
 सहस्रसङ्ख्यां च तथोपयुज्य बलं लभेत्तोत्तमकुञ्जरस्य ॥ ८३ ॥  
 स्वरं मयूरस्य जवं ह्यस्य शरच्छशाङ्कस्य तथैव कान्तिम् ।



सौभाग्यमेधास्मृतिसत्त्वतेजःशोभान्वितः पद्मसमानगन्धः ॥ ८४ ॥  
 जीवेत्समानां च सहस्रमन्यत्प्रयोगकालादिति सिद्धवाक्यम् ।  
 न चान्नपानेऽध्वानि मैथुने वा नरेण किञ्चित्परिहार्यमास्मिन् ॥  
 समीक्ष्य कल्पं तु रसायनानां चकार योगं भगवान्वासिष्ठः ॥ ८५ ॥

वासाहरीतक्यवलेहः ।

तुलामादाय वासायाः संकाश्याष्टगुणे जले ।  
 तेन पादावशेषेण पाचयेदाढकं भिषक् ॥ ८६ ॥  
 गुरूणामभयानां तु खण्डाच्छुद्धात्तथा शतम् ।  
 शीतीभूते निदध्यात्तु क्षौद्रस्याष्टौ पलानि च ॥ ८७ ॥  
 वंशोद्भवायाश्चत्वारि पिप्पल्यर्धपलं तथा ।  
 चातुर्जातपलं चैव सर्वदा हन्ति सेवितः ॥ ८८ ॥  
 विद्रधिं जठरं गुल्मं रक्तपित्तं सुदारुणम् ।  
 श्वासं क्षयं तथा कासं तृष्णाहृद्रोगपीनसान् ॥ ८९ ॥  
 पलार्धं भक्षयेदस्य यथेष्टं चात्र भोजनम् ।

गुल्मे दन्तीहरीतक्यवलेहः ।

जलद्रोणे विपक्तव्या विंशतिः पञ्च चाभयाः ॥ ९० ॥  
 दन्त्याः पलानि तावन्ति चित्रकस्य तथैव च ।  
 अष्टभागावशेषं च रसं पूतमधिश्रयेत् ॥ ९१ ॥  
 दन्तीसमं गुडं पूतं क्षिपेत्त्राभयाश्च ताः ।  
 तैलार्धकुडवं चैव त्रिवृतायाश्चतुष्पलम् ॥ ९२ ॥  
 पलार्धं चूर्णितं दद्यात् पिप्पलीविश्वभेषजम् ।  
 लेहवत्साधयेत्तं च शीते तैलसमं मधु ॥ ९३ ॥  
 क्षिपेच्चूर्णं पलं चैकं त्वगेलापत्रकेसरात् ।  
 ततो लेहपलं लिह्याज्जग्ध्वा चैकां हरीतकीम् ॥ ९४ ॥  
 सुखं विरिच्यते स्निग्धो दोषान् प्रशमयत्यलम् ।  
 गुल्मं श्वयथुमशीसि पाण्डुरोगमरोचकम् ॥ ९५ ॥

हृद्रोगं ग्रहणीदोषं कामलां विषमज्वरम् ।  
कुष्ठं प्लीहानमानाहं तथा हन्त्युपसेवितः ॥९६ ॥  
न चात्र परिहार्यं स्याद्रोगज्यो मांसरसौदनः ।

कासे व्याघ्रीहरीतक्यवलेहः ।

व्याघ्रीशतं हरीतक्यो दत्त्वा च शतसंमिताः ॥ ९७ ॥  
जले चतुर्गुणे पक्त्वा चतुर्भागावशेषिते ।  
आलोड्यार्धतुलां तस्मिन् गुडस्य त्वभयाश्च ताः ॥९८॥  
प्रक्षिप्यास्मिन् घनीभूते त्वगेलापत्रकेसरम् ।  
मगधोषणसंयुक्तं पालिकं, चार्धकार्षिकम् ॥ ९९ ॥  
यवक्षारं च संचूर्ण्य तस्मिन्स्तत्प्रक्षिपेत्पुनः ।  
मधुनः पलषट्केन युक्तः कासामयापहः ॥ १०० ॥  
स्वरवर्णावहः पुंसामग्नेर्दीप्तिकरः परम् ।

सर्वकासे द्वितीयो व्याघ्रीहरीतक्यवलेहः ।

समूलपुष्पच्छदकण्टकार्यास्तुलां जलद्रोणपरिप्लुतां च ।  
हरीतकीनां च शतं विदध्यादथात्र पक्त्वा चरणावशेषम् १०१  
गुडस्य दत्त्वा शतमेतदग्नौ विपक्वमुत्तार्य ततः सुशीते ।  
कटुत्रिकं च त्रिपलप्रमाणं पलानि षट्पुष्परसस्यं तत्र ॥१०२॥  
क्षिपेच्चतुर्जातपलं यथाग्निं प्रयुज्यमानो विधिनाज्वलेहः ।  
वातात्मकं पित्तकफोद्भवं च द्विदोषजं कासमपि त्रिदोषम् १०३  
क्षतोद्भवं च क्षयजं च हन्यात्सपीनसश्वासमुरःक्षतं च ।  
यक्ष्माणमेकादशरूपमुग्रं भृगूपदिष्टं हि रसायनं स्यात् ॥१०४॥

प्लीहोदरे रोहीतकावलेहः ।

पक्त्वा शतं रोहितवल्कलानां पथ्याशतं माहिषमूत्रमग्नौ ।  
पादावशेषे खलु पञ्चकोलमुत्सृज्य मूत्रे सह दन्तिनीभिः १०५  
भूयः पचेद्यावदुपैति लेहं पथ्याद्वयं नित्यमथोपयुज्य ।  
पथ्यालिहेलेहदितं हिताग्नी प्लीहोदरं हन्ति यकृच्च शीघ्रम् ॥१०६

शोफे पुनर्नवहरीतक्यवलेहः ।

प्रस्थं पुनर्नवायास्तु चित्रकस्य तथैव च ।  
 पाठानागरदन्तीनां भागान्दशपलोन्मितान् ॥ १०७ ॥  
 दशमूलतुलार्धं तु पथ्यानां शतमेव च ।  
 चतुर्गुणेऽम्भसः पक्त्वा पूतं पादावशेषितम् ॥ १०८ ॥  
 गुडस्यैकां तुलां क्षिप्वा लेहवत्साधु साधयेत् ।  
 क्षिपेच्चूर्णीकृतं तत्र त्रिजातं त्रिकटुं तथा ॥ १०९ ॥  
 नागकेसरसंयुक्तं पलांशमुपकल्पितम् ।  
 शीतीभूते ततो दद्यात्कुडवं माक्षिकस्य च ॥ ११० ॥  
 अतो लेहपलं लीढ्वा पथ्यां चैकां च भक्षयेत् ।  
 शोफगुल्मोदराशोघ्नी पुनर्नवहरीतकी ॥ १११ ॥

शोफे कंसहरीतक्यवलेहः ।

द्विपञ्चमूलस्य तुलाकषाये कंसोऽभयानां च शतं गुडाच्च ।  
 लेहे सुसिद्धे च विनीय चूर्णं व्योषं त्रिसौगन्ध्यमुपस्थिते च ॥  
 प्रस्थार्धमात्रं मधुनः सुशीते किञ्चिच्च चूर्णादपि यावशूकात् ।  
 एकां ततः प्राश्य तथा च लेहाच्छुक्तिं निहन्ति श्वयथुं प्रवृद्धम् ॥  
 कासज्वरारोचकमेहहिक्वाप्तीहत्रिदोषोदरपाण्डुरोगान् ।  
 काश्यामवातानसृगम्लपित्तवैवर्ण्यमूत्रानिलशुक्रदोषान् ॥ ११४ ॥

शोफे हरीतक्यवलेहः ।

दशमूलकषायस्य कंसे पथ्याशतं पचेत् ।  
 दत्त्वा गुडतुलां तस्मिँल्लेहे दद्यात्सुचूर्णितम् ॥ ११५ ॥  
 त्रिजातकं तथा व्योषं किञ्चिच्च यवशूकजम् ।  
 प्रस्थार्धं च हिमे क्षौद्रात्स निहन्त्युपयोजितः ॥ ११६ ॥  
 प्रवृद्धशोफज्वरमेहगुल्मकाश्यामवाताम्लकरक्तपित्तम् ।  
 वैवर्ण्यमूत्रानलशुक्रदोषश्वासारुचिष्ठीहगरोदरांश्च ॥ ११७ ॥

अर्शःपीनसयोश्चित्रकहरीतक्यवलेहः ।

चित्रककषायपलशतममृताधात्रीरसं च तुल्यांशम् ।  
 संमिश्र्य गुडशतं च द्विपञ्चमूलीकषायेण ॥ ११८ ॥

तत्तुल्येन हरीतक्याढकमेकं विपाच्य गुडपाकम् ।  
 अर्धप्रस्थं मधुनस्तस्मिन्दत्त्वा ततोऽन्येद्युः ॥ ११९ ॥  
 द्वे द्वे पले निदध्यादेलात्वक्पत्रत्रिकटुकानाम् ।  
 सयवक्षारार्धपलं यथाग्नि पश्चात्प्रयुञ्जीत ॥ १२० ॥  
 एतद्रसायनोत्तममश्विभ्यामाग्निवृद्धये प्रोक्तम् ।  
 उपयुक्तवतां पुंसामपि काष्ठतृणानि जीर्यन्ति ॥ १२१ ॥  
 अर्शःश्वासभगन्दरकासकृमिशोफकुष्ठगुल्माश्च ।  
 मासद्रयोपयोगादेतद्विनाशयत्यन्नवृद्धिमपि ॥ १२२ ॥  
 रोगानीकसमेतं विशेषतो हन्ति राजयक्ष्माणम् ।  
 अजितमपि भेषजशतैः पीनसरोगं त्र्यहाज्जयति ॥ १२३ ॥

मन्दाग्नौ द्वितीयश्चित्रकहरीतक्यबलेहः ।

चित्रकपलशतमभिनवमाहृत्य कषायमेव कुर्वीत ॥  
 धात्रीरसस्य पलशतममृतायाः स्वरसमेव तत्तुल्यम् ॥ १२४ ॥  
 दशमूलस्य पलशतमष्टाविंशत्तथा जलद्रोणे ।  
 अभयाढकं च भिषजा साध्यं पूते कषायेऽस्मिन् ॥ १२५ ॥  
 शुद्धगुडस्य शतं स्याद्रसेन चालोढ्य सपदि तत्रैव ।  
 अभयाश्च ताः समस्ता मृदुना ज्वलनेन मार्दवं नेयाः ॥ १२६ ॥  
 मधुनः पलानि षोडश तस्मिन्देयानि शीतलीभूते ।  
 त्वक्पत्रमरिचकेसरमागधिकैलापले द्वे स्युः ॥ १२७ ॥  
 यवक्षारपलैकमेतत्प्राश्याग्निमात्रया विद्वान् ।  
 जरयति तृणकाष्ठान्यपि त्रिसप्तदिवसोपयोगेन ॥ १२८ ॥  
 कासश्वासभगन्दरकुष्ठान्यष्टादशोदराण्यष्टौ ।  
 मासोपयोगादेतत्क्षतक्षयं हन्ति राजयक्ष्माणम् ॥ १२९ ॥  
 षण्ढोऽप्यषण्ढतां च याति वर्षमात्रोपयोगेन ।  
 सुरलोकरोगानिचयप्रशमनकरणैकलक्ष्यमाहात्म्यौ ॥ १३० ॥  
 दिव्यं रसायनमिदं कृतवन्तावश्विनौ देवौ ।



हलीमके आमलकावलेहः ।

रसमामलकानां तु सुशुद्धं यत्रपीडितम् ।  
 द्रोणं पचेत्तु मृद्वग्नौ तत्र चेमानि दापयेत् ॥ १३१ ॥  
 चूर्णितं पिप्पलीप्रस्थं मधुकद्विपलं तथा ।  
 प्रस्थं गोस्तनिकायाश्च द्राक्षायाः कल्कपेषितम् ॥ १३२ ॥  
 शृङ्गवेरपले द्वे च तुगाक्षीर्याः पलद्वयम् ।  
 तुलार्धं शर्करायाश्च तद्वनीभूतमुद्धरेत् ॥ १३३ ॥  
 मधुप्रस्थसमायुक्तं लेहयेत्पलसंमितम् ।  
 हलीमकं च पाण्डुत्वं कामलां चापकर्षति ॥ १३४ ॥

कामलायां विडङ्गाद्यवलेहः ।

विडङ्गत्रिफलामुस्तमधुकं कटुरोहिणी ।  
 अयोरजो हरिद्रे च चित्रकं गुडशर्करे ॥ १३५ ॥  
 खदिरस्य कषायेण चूर्णान्येतानि साधयेत् ।  
 मृद्वग्निसिद्धं तं लेहं लेहयेन्मधुसर्पिषा ॥ १३६ ॥  
 स लेहः कामलां हन्यादपि संवत्सरोत्थिताम् ।  
 नाशयेत् पाण्डुरोगं च श्वयथुं चापि पैत्तिकम् ॥ १३७ ॥

श्वसे हरीतक्यवलेहः ।

भार्गीजटापलशतं सलिलार्मणाभ्यां  
 युक्तं च मूलतुलया सहितं विपाच्य ।  
 पादस्थिते तु शतमत्र हरीतकीनां  
 पक्तव्यमुज्ज्वलगुडस्य शतेन सार्धम् ॥ १३८ ॥  
 उत्तार्य तत्र शिशिरे मधुनः पलानि  
 चत्वारि च त्रिगुणितानि पलत्रयं च ।  
 व्योषं त्रुटित्वगिभकेसरपत्रकाणा-  
 मेषां पलं खलु निधेयमथोपयुज्य ॥ १३९ ॥

श्वासं सकांसमपि शोषमथातिहिक्का-

मेकाहिकं ज्वरमपीनसमुत्कटं च ।

हन्याद्रसायनमिदं हि पुरन्दरस्य

प्रोक्तं सहस्रकरपुत्रभिषग्वराभ्याम् ॥ १४० ॥

अर्शसि कुटजावलेहः ।

तुलां कुटजमूलस्य जलद्रोणे विपाचयेत् ।

चतुर्भागावशेषं तु कषायमुपकल्पयेत् ॥ १४१ ॥

वस्त्रपूतं पुनः काथं पचेल्लेहत्वमागतम् ।

भल्लातकं विडङ्गानि त्रिकटु त्रिफलां तथा ॥ १४२ ॥

रसाञ्जनं चित्रकं च कुटजस्य फलानि च ।

वचामतिविषां बिल्वं मक्षिपेत्तु पलं पलम् ॥ १४३ ॥

त्रिंशत्पलं गुडस्यात्र चूर्णीकृत्य प्रदापयेत् ।

मधुनः कुडवं दद्याद्भृतस्य कुडवं तथा ॥ १४४ ॥

शमयेल्लेह एषस्तु हृशो रक्तसमुद्भवम् ।

वातिकं पैत्तिकं चैव श्लैष्मिकं सान्निपातिकम् ॥ १४५ ॥

ये च दुर्नामजा रोगास्तांश्च सर्वान् व्यपोहति ।

रक्तपित्तमतीसारं पाण्डुरोगमरोचकम् ॥ १४६ ॥

ग्रहणीमार्दवं कार्श्यं श्वयथुं कामलामपि ।

अनुपाने घृतं दद्याद्दधि तक्रं जलं पयः ॥ १४७ ॥

जीर्णे तु पथ्यभोजी स्यादर्शोभ्यः प्रविमुच्यते ।

रोगानीकवधार्थाय कौटजो लेह उच्यते ॥ १४८ ॥

अर्शसि द्वितीयः कुटजावलेहः ।

कुटजत्वचं विपाच्य पलशतमात्रां महेन्द्रसलिलेन ।

यावत्स्याद्धि घृतं तद्व्यं स्वरसस्ततो ग्राह्यः ॥ १४९ ॥

मोचरसश्च समङ्गा फलिनी च पलांशकास्त्रिभिस्तैश्च ।

वत्सकबीजं तुल्यं चूर्णीकृतमत्र दातव्यम् ॥ १५० ॥

पूतः कथितः सान्द्रः स रसो दर्वीपलेपको ग्राह्यः ।

मात्राकालोपहिता रसक्रियैषा जयति रक्तम् ॥ १५१ ॥  
 छगलीपयसा युक्ता पेयामण्डेन वा यथाशिवलम् ।  
 जीर्णैषधश्च शालीन् पयसा छागेन भुञ्जीत ॥ १५२ ॥  
 रक्तार्शस्यतिसारं रक्तं सासृग्दरं निहन्त्याथु ।  
 बलवच्च रक्तपित्तं रसक्रियैषा ह्यभयभागम् ॥ १५३ ॥

अर्शसि कुटजाष्टकोऽषलेहः ।

तुलामथार्द्रा गिरिमल्लिकायाः संक्षुद्य पक्त्वा रसमाददीत ।  
 तस्मिन्मुपूते पलसंमितानि श्लक्ष्णानि पिष्ट्वा सह शास्मलेन १५४  
 पाठां समङ्गाऽतिविषे समुस्तं बिल्वं च पुष्पाणि च धातकीनाम् ।  
 प्रक्षिप्य भूयो विपचेत्तु तावद्दर्वीप्रलेपस्तु रसस्तु यावत् ॥ १५५ ॥  
 पीतस्त्वसौ कालविदा जलेन मण्डेन वाऽजापयसाऽथवापि ।  
 निहन्ति सर्वं त्वतिसारमुग्रं कृष्णं सितं लोहितपीतकं वा ॥ १५६ ॥  
 दोषं ग्रहण्या विविधं च रक्तं पित्तं तथाऽर्शसि सशोणितानि ।  
 असृग्दरं चैवमसाध्यरूपं निहन्त्यवश्यं कुटजाष्टकोऽयम् ॥ १५७ ॥

ग्रहण्या मधुपाकविधिः ।

पाठाऽजमोदा मधुकं समङ्गा मुस्ता जलोशीरविडङ्गधान्यम् ।  
 बिल्वाशिशुण्ठीमगधाः सरोध्रश्यामाः कुधात्री करिकुङ्कुमं च १५८  
 जम्ब्वाम्रयोरस्थि सवलकलं च सर्वाणि चैतानि पलांशकानि ।  
 द्रोणे जलस्य प्रपचेत्कषायमष्टावशेषं सितवस्त्रपूतम् ॥ १५९ ॥  
 क्षौद्रं क्षिपेदष्टपलप्रमाणं पलार्धनागाह्वयचन्दनैलाः ।  
 सहैव संमर्द्य विधाय चूर्णं क्षौद्रान्वितं तच्च पुनर्विपाच्यम् ॥ १६० ॥  
 उत्तार्य लेहं घृतभाजने च निधापयेत्सप्त दिनानि गुप्तम् ।  
 तं पाययेद्द्रव्याधिबलं समीक्ष्य जयेच्च सर्वान् ग्रहणीविकारान् ।  
 अरोचकं जीर्णमथातिसारं तृष्णाम्लपित्तं वमिहृद्ग्रहं च ॥ १६१ ॥

कासे कण्टकार्यलेहः ।

समूलफलशाखां तु कुट्टयेत्कण्टकारिकाम् ।  
 तां पचेत्सलिलद्रोणे चतुर्भागावशेषिताम् ॥ १६२ ॥

कषायं तं परिस्त्राव्य पुनरग्रावधिश्रयेत् ।  
 युक्त्या घृतं च दातव्यं कल्कं चैषां प्रदापयेत् ॥ १६३ ॥  
 दुरालभा गुडूची च श्यूषणं चित्रकस्तथा ।  
 रास्ना कर्कटशृङ्गी च पिप्पलीमूलमेव च ॥ १६४ ॥  
 एतान्येकपलीकानि तथा फाणितशर्कराम् ।  
 पलानां विंशतिं दत्त्वा तं लेहं सान्द्रमुद्धरेत् ॥ १६५ ॥  
 शीते दद्यात्पिप्पलीनां चूर्णं चात्र गुडोन्मितम् ।  
 कुडवं तु तुगाक्षीर्या मधुनः कुडवं तथा ॥ १६६ ॥  
 तं लिह्यान्मात्रया लेहं पञ्चकासनिवारणम् ।  
 हृद्रोगानाहहिक्काश्च श्वासं चैवापकर्षति ॥ १६७ ॥

शोषे निदिग्धिकायोऽबलेहः ।

तुलां निदिग्धिकायास्तु तदर्थं ग्रन्थिकस्य च ।  
 चित्रकस्य तदर्थं च दशमूलं च तत्समम् ॥ १६८ ॥  
 द्रोणद्वयेऽम्भसः काथ्यमष्टभागावशेषितम् ।  
 पूते क्षिपेत्तदर्थं तु पुराणस्य गुडस्य च ॥ १६९ ॥  
 सर्वमेकत्र कृत्वा तु लेहवत्साधु साधयेत् ।  
 अष्टौ पलानि पिप्पल्यास्त्रिजातत्रिपलं तथा ॥ १७० ॥  
 मरिचानां पलं चैकं सर्वमेकत्र चूर्णयेत् ।  
 मधुनः कुडवं दत्त्वा भक्षयेत् यथाबलम् ॥ १७१ ॥  
 स्वरबुद्धिकरश्चैव प्रतिश्यायहरः परम् ।  
 कासश्वासग्निमान्द्यार्शोगुल्ममेहगलामयान् ॥ १७२ ॥  
 आनाहमूत्रकृच्छ्रांश्च हन्याद्ग्रन्थ्यर्बुदानि च ।

उदावर्ते पटोलमूलावलेहः ।

पटोलमूलं रजनी त्रिफला चतुरङ्गुलम् ॥ १७३ ॥  
 नीलिनी त्रिवृता दन्ती कृमिघ्नं च पुनर्नवा ।  
 कटुका सातला रोध्रं भागान्दशपलोन्मितान् ॥ १७४ ॥



दत्त्वा द्रोणचतुष्कं तु सलिलं पादशेषितम् ।  
 तैलस्य कुडवं तत्र गुडस्य तु शतं तथा ॥ १७५ ॥  
 त्रिवृच्चूर्णपलान्यष्टौ लेहवत्साधु साधयेत् ।  
 चूर्णाकृतं क्षिपेत्तत्र व्योषस्य पलपञ्चकम् ॥ १७६ ॥  
 पलत्रयं त्रिजातस्य दत्त्वा संघट्टयेत्पुनः ।  
 ततो यथाबलं खादेत्पलार्धं पित्तमेव वा ॥ १७७ ॥  
 नाहारे यन्नणा काचिन्न विहारे तथैव च ।  
 उदावर्तबिबन्धाशौगुलमपाण्डुरकृमीन् ॥ १७८ ॥  
 कुष्ठमेहारुचीर्हन्ति विट्त्रिबन्धेषु शस्यते ।  
 लेहः पटोलमूलाख्यः सर्वकर्मसु युज्यते ॥ १७९ ॥

मुखरोगे दार्ढ्यबलेहः ।

दाव्यास्तु मूलार्धतुलां जलस्य द्रोणे श्रुतां पूतचतुर्थशेषाम् ।  
 भुनिम्बदावौखदिरारिमेदैः पुनर्विपकं पलिकैश्चतुर्भिः ॥ १८० ॥  
 पूतं ततो गैरिकचूर्णपादं मन्दानले तच्च पुनर्विपकम् ।  
 सन्नीय शीतं मधुशर्कराभ्यां सदा प्रयोज्यं घृतभाजनस्थम् १८१  
 नानाप्रकारेषु मुखामयेषु सुदारुणेषूपग्रजेषु चैव ।  
 प्रशीर्णजीर्णेष्बलद्विजेषु कृच्छ्रेषु दुष्टेषु व्रणेषु चैव ॥ १८२ ॥  
 कल्पोऽयमिष्टो मधुकस्य चैव प्रपौण्डरीकस्य वृषस्य चैव ।  
 जातीरिमेदत्रिफलासमङ्गारोध्रस्य जम्बोः खदिरस्य चैव १८३

नागराद्योऽबलेहः ।

नागरस्य पलान्यष्टौ घृतस्य पलविंशतिम् ।  
 क्षीरद्विप्रस्थसंयुक्तं खण्डस्यार्धशतं तथा ॥ १८४ ॥  
 व्योषं त्रिजातकं चैव पलांशमुपकल्पयेत् ।  
 बल्यं च वर्ण्यमायुष्यं बलीपलितनाशनम् ॥ १८५ ॥  
 शमनं ह्यामवातस्य सौभाग्यकरमुत्तमम् ।

कासे कसेर्वाद्योऽबलेहः ।

कासेरोस्तु तुलार्धं हि द्विद्रोणेऽपां विपाचयेत् ॥ १८६ ॥

द्रोणार्धशेषे पूते च दद्याद्दुडतुलां तथा ।  
 सर्षपः कुडवं दद्याल्लेहवत्साधु साधयेत् ॥ १८७ ॥  
 व्योषस्य कुडवं चैव त्रिजातं त्रिपलं तथा ।  
 केशरस्य पलद्वन्द्वं चूर्णीकृत्य विनिःक्षिपेत् ॥ १८८ ॥  
 तद्यथाशिवलं खादेत्कासकृमिज्वरापहः ।  
 हृत्पाण्डुरोगवैवर्ण्यदौर्बल्यानाहनाशनः ॥ १८९ ॥  
 कसेरुकावलेहोऽयं स्वरपुष्टिविवर्धनः ।

अर्शासि भल्लातकावलेहः ।

चित्रकं त्रिफला मुस्तं ग्रन्थिकं चविकाऽमृता ॥ १९० ॥  
 हस्तिपिप्पल्यपामार्गदण्डोत्पलकुठेरकाः ।  
 एषां चतुष्पलान् भागान् जलद्रोणे विपाचयेत् ॥ १९१ ॥  
 भल्लातकसहस्रे द्वे छित्त्वा तत्रैव दापयेत् ।  
 तेन पादावशेषेण लोहपात्रे पचेद्विषक् ॥ १९२ ॥  
 तुलार्धं तीक्ष्णलोहस्य घृतस्य कुडवद्वयम् ।  
 त्र्यूषणं त्रिफलावह्निसैन्धवं विडमौद्भिदम् ॥ १९३ ॥  
 सौवर्चलं विडङ्गं च पलिकाशान् प्रकल्पयेत् ।  
 कुडवं वृद्धदारस्य तालमूल्यास्तथैव च ॥ १९४ ॥  
 सूरणस्य पलान्यष्टौ चूर्णं कृत्वा विनिक्षिपेत् ।  
 सिद्धशीते प्रदातव्यं मधुनः कुडवद्वयम् ॥ १९५ ॥  
 प्रातर्भोजनकाले च ततः खादेद्यथाबलम् ।  
 अर्शासि ग्रहणीदोषं पाण्डुरोगमरोचकम् ॥ १९६ ॥  
 कृमिगुल्माश्मरीमेहांज्ज्वलं चाशु व्यपोहति ।  
 करोति शुकृवृद्धिं च वलीपलितनाशनम् ॥ १९७ ॥  
 रसायनमिदं श्रेष्ठं सर्वरोगहरं परम् ।

पीनसे चित्रकावलेहः ।

वह्निद्विपञ्चमूल्योस्तु काथे पलशतद्वये ॥ १९८ ॥  
 अमृताया रसस्यैके पूतेऽस्मिन्नभयाशतम् ।

पचेदुडतुलां दत्त्वा यावदापाकलक्षणम् ॥ १९९ ॥  
 अन्येद्युस्तत्र माक्षीकात् सुशीते कुडवद्वयम् ।  
 प्रक्षिपेत्त्रिसुगन्धस्य त्रिकटोश्च पलद्वयम् ॥ २०० ॥  
 मत्लेकं स्याद्यवक्षारः शुक्तिस्तस्मिन् रसायने ।  
 उत्तमं कथितं पुंसामश्विभ्यामग्निवृद्धये ॥ २०१ ॥  
 जीर्यन्त्यपि च काष्ठानि कासश्वासक्षयकृमीन् ।  
 गुल्मोदरार्शः कुष्ठं च जयेच्छोषं भगन्दरम् ॥ २०२ ॥  
 योगशतैरजेयं च त्र्यहाज्जयति पीनसम् ।

रक्तपित्ते खण्डखाद्योऽवलेहः ।

शतावरी गुडची च वृषमुण्डितिकाभयाः ॥ २०३ ॥  
 तालमूली च गायत्री त्रिफलायास्त्वचस्तथा ।  
 भार्गी पुष्करमूलं च पृथक्पञ्चपलानि च ॥ २०४ ॥  
 जलद्रोणे विपक्तव्यमष्टभागावशेषितम् ।  
 दिव्यौषधिहतस्यापि माक्षिकेण हतस्य वा ॥ २०५ ॥  
 पलद्वादशकं देयं रुक्मलोहस्य चूर्णितम् ।  
 खण्डं घृतं समं देयं पलषोडशकं बुधैः ॥ २०६ ॥  
 पचेत्ताम्रमये पात्रे गुडपाको मतो यथा ।  
 प्रस्थार्धं मधुनो देयं शुभाश्वजतुकं त्वचम् ॥ २०७ ॥  
 शृङ्गी विडङ्गकृष्णे च शुण्ठ्यजाजी पलं पलम् ।  
 त्रिफला धान्यकं पत्रं त्र्यक्षं मरिचकेशरम् ॥ २०८ ॥  
 चूर्णं दत्त्वा तु निर्मथ्य स्निग्धे भाण्डे निधापयेत् ।  
 यथाकालं प्रयुञ्जीत विडालपदकं ततः ॥ २०९ ॥  
 गव्यक्षीरानुपानं च सेव्यं मांसरसः पयः ।  
 गुरुवृष्यान्नपानानि स्निग्धं मांसादि बृंहणम् ॥ २१० ॥  
 रक्तपित्तं क्षयं कासं पक्तिशूलं तथैव च ।  
 वातरक्तं प्रमेहं च शीतपित्तं वमिं क्लमम् ॥ २११ ॥

श्वयथुं पाण्डुरोगं च कुष्ठं ग्रीहोदरं तथा ।  
 आनाहं मूत्रसंस्नावमम्लपित्तं निहन्ति च ॥ २१२ ॥  
 चक्षुष्यो बृंहणो वृष्यो मङ्गल्यः प्रीतिवर्धनः ।  
 आरोग्यपुत्रदः श्रेष्ठः कायाग्निबलवर्धनः ॥ २१३ ॥  
 श्रीकरो लाघवकरः खण्डखाद्यः प्रकीर्तितः ।  
 छागं पारावतं मांसं तिच्चिरिः कृकरः शशः २१४  
 कुलिङ्गः कृष्णसारश्च तेषां मांसानि योजयेत् ।  
 नालिकेरपयःपानं सुनिषण्णकवास्तुकम् ॥ २१५ ॥  
 शुष्कमूलकजीवाख्यं पटोलं बृहतीफलम् ।  
 फलं वार्ताकपकाग्रं खर्जूरं स्वादुदाढिमम् ॥ २१६ ॥  
 ककारपूर्वकं यच्च मांसं चानूपसंभवम् ।  
 वर्जनीयं विशेषेण खण्डखाद्यं प्रकुर्वता ॥ २१७ ॥

रक्तपित्ते द्वितीयो वासावलेहः ।

तुलामादाय वासायाः पचेदष्टगुणे जले ।  
 तेन पादावशेषेण पाचयेदाढकं भिषक् ॥ २१८ ॥  
 चूर्णानामभयानां तु खण्डाच्छुद्धाच्छतं तथा ।  
 द्वे पले पिप्पलीचूर्णात्सिद्धशीते च माक्षिकात् ॥ २१९ ॥  
 कुडवं पलमानं तु चातुर्जातं सुचूर्णितम् ।  
 क्षिप्वा विलोडितं खादेद्रक्तपित्ती यथाबलम् ॥ २२० ॥  
 श्वासकासक्षतच्छर्दी यक्ष्माणं च नियच्छति ।

श्वासकासयोर्भागोगुडावलेहः ।

शतं संग्राह्य भाग्यास्तु दशमूल्यास्तथा परम् ॥ २२१ ॥  
 शतं हरीतकीनां च पचेत्तोये चतुर्गुणे ।  
 पादशेषे च तस्मिंस्तु रसे वस्त्रपरिष्कृते ॥ २२२ ॥  
 आलोढ्य च तुलां पूतां गुडस्य त्वभयां ततः ।  
 पुनः पचेत्तु मृद्रघ्नौ यावलेहत्वमागतम् ॥ २२३ ॥  
 शीते तु मधुनश्चात्र षट्पलानि प्रदापयेत् ।



त्रिकटु त्रिसुगन्धं च पालिकं च पृथक् पृथक् ॥ २२४ ॥  
कर्षद्वयं यवक्षारं संचूर्ण्य प्रक्षिपेत्ततः ।

भक्षयेदभयामेकां लेहस्यार्धपलं तथा ॥ २२५ ॥

श्वासं सुदारुणं हन्ति कासं पञ्चविधं तथा ।

स्वरवर्णप्रदो ह्येष जठरानलदीपनः ॥ २२६ ॥

हरीतकीशतैकस्य वारिप्रस्थमिहाधिकम् ।

श्वासकासयोः कुलत्थगुडावलेहः ।

कुलत्थाद्दशमूलाच्च द्विजयष्ट्यास्तथैव च ॥ २२७ ॥

शतं शतं च संग्राह्यं चतुर्द्रोणेऽम्भसः पचेत् ।

अष्टभागावशेषे तु गुडस्यार्धतुलां क्षिपेत् ॥ २२८ ॥

शीतीभूतेऽथ पके च मधुनोऽष्टौ पलानि च ।

पलानि षट् तुगाक्षीर्याः पिप्पल्या द्वे पले तथा ॥ २२९ ॥

त्रिसुगन्धिसुगन्धं तं स्वादेदग्निबलं मति ।

श्वासं कासं ज्वरं हिक्कां नाशयेत्तमकं तथा ॥ २३० ॥

मानसान्निध्यसंवादाद्विपलं त्रिसुगन्धिनः ।

श्वासकासयोः पिप्पलीगुडावलेहः ।

पिप्पली मधुसंयुक्ता मेदःकफविनाशिनी ॥ २३१ ॥

श्वासकासज्वरघ्नी च पाण्डुप्लीहोदरापहा ।

कासाजीर्णारुचिश्वासहृत्पाण्डुकृमिरोगिषु ॥ २३२ ॥

जीर्णज्वरेऽग्निसादे च शस्यते गुडपिप्पली ।

अतिसारे कुटजावलेहः ।

कुटजस्य तुलां दत्त्वा चतुर्द्रोणेऽम्भसः पचेत् ॥ २३३ ॥

द्रोणशेषे रसे तस्मिन्पूते गुडतुलार्धकम् ।

घृतस्य कुडवं तत्र क्षिप्त्वा मृद्रग्निना पचेत् ॥ २३४ ॥

प्रतिवापे च देयानि द्रव्याण्येतानि धीमता ।

समङ्गा बिल्वपेशी च मज्जा जम्बवाग्नसंभवा ॥ २३५ ॥

पिप्पली चाजमोदा च शुण्ठीमरिचवत्सकम् ।

मुस्ता भल्लातको रोध्रं धातकी गजपिप्पली ॥ २३६ ॥

अम्बुष्ठा बालकं चैव द्वे बृहत्यौ सचित्रकौ ।  
 षड्ग्रन्था पिप्पलीमूलं विडङ्गानि हरीतकी ॥ २३७ ॥  
 नागकेसरयष्ट्याहारलुत्वक्पत्रकेसरम् ।  
 विषा चेन्द्रयवाः पाठा सूक्ष्मैला जीरकद्वयम् ॥ २३८ ॥  
 एभिः कर्षसमैर्भागैर्लेहवत्संप्रसाधयेत् ।  
 मधुनः कुडवं सिद्धे शीते तस्मिन्विनिक्षिपेत् ॥ २३९ ॥  
 कायाश्रिवलमालक्ष्य मात्रया योजयेद्विषक् ।  
 तत्रेण च, सतक्रं हि भोजनं हितमिष्यते ॥ २४० ॥  
 एतद्धि ग्रहणीरोगमतीसारान् सुदारुणान् ।  
 प्रवाहिकां निहन्त्याशु वृक्षमिन्द्राशनिर्यथा ॥ २४१ ॥

अतीसारे कुटजावलेहः ।

शतं कुटजमूलस्य क्षुण्णं तोयार्मणे पचेत् ।  
 काथे पादावशेषेऽस्मिन्पूते लेहं पुनः पचेत् ॥ २४२ ॥  
 सौवर्चलयवक्षारविडसैन्धवपिप्पली- ।  
 धातकीन्द्रयवाजाजीचूर्णं दत्त्वा पलद्वयम् ॥ २४३ ॥  
 लिह्याद्वदरमात्रं तु शीतं क्षौद्रेण संयुतम् ।  
 पकापक्रमतीसारं नानावर्णं सवेदनम् ॥ २४४ ॥  
 दुर्वारं ग्रहणीदोषं जयेच्चैव प्रवाहिकाम् ।

अर्शस्सु कुटजावलेहः ।

कुटजत्वक्तुलां द्रोणे पचेदष्टांशशेषितम् ॥ २४५ ॥  
 कल्कीकृत्य क्षिपेत्तत्र ताक्ष्यशैलं कटुत्रिकम् ।  
 रोध्रद्वयं मोचरसं बालदाडिमजां त्वचम् ॥ २४६ ॥  
 बिल्वं कर्कटिकां मुस्तं समङ्गां धातकीपलम् ।  
 पलानि दश दद्याच्च कुटजस्यैव च त्वचः ॥ २४७ ॥  
 विंशतिं सर्पिषः पूते पलानि विंशतिं गुडात् ।  
 तत्पक्वं लेहतां यातं धान्ये पक्षस्थितं लिहन् ॥ २४८ ॥  
 सवातं ग्रहणीदोषं कासश्वासं निवर्हति ।

जरायां च्यवनप्राशावलेहः ।

विल्वाग्निमन्थकट्वङ्गकाश्मर्यः पाटला बला ॥ २४९ ॥

कणा पर्ण्यश्चतस्रश्च श्वदंष्ट्रा बृहतीद्वयम् ।

शृङ्गी तामलकी द्राक्षा जीवन्ती पुष्करागुरु ॥ २५० ॥

अभया चामृता मुस्ता जीवकर्षभकौ शटी ।

ऋद्धिः पुनर्नवा मेदा सेव्यं चन्दनमुत्पलम् ॥ २५१ ॥

विदारी वृषमूलानि काकोली काकनासिका ।

एषां पलोन्मितान् भागान् शतान्यामलकस्य च २५२

पञ्च दद्यात्तदैक्यं जलद्रोणे विपाचयेत् ।

ज्ञात्वा गतरसान्येतान्यौषधान्यथ तं रसम् ॥ २५३ ॥

तच्चामलकमुद्धृत्य निष्कुलं तैलसर्पिषोः ।

पलद्वादशके शृङ्गा दद्याच्चार्धतुलां भिषक् ॥ २५४ ॥

शुद्धमत्स्यण्डिकायास्तु लेहवत्साधु साधयेत् ।

षट्पलं मधुनश्चात्र सिद्धशीते प्रदापयेत् ॥ २५५ ॥

चतुष्पलं तुगाक्षीर्याः पिप्पल्या द्विपलं तथा ।

पलमेकं निदध्याच्च त्वगेलापत्रकेसरात् ॥ २५६ ॥

इत्थं च्यवनप्राशः परमुक्तो रसायनः ।

कासश्वासहरश्चैष विशेषेणोपदिश्यते ॥ २५७ ॥

वृद्धानां शोषिणां चैव बालानां चाङ्गवर्धनः ।

स्वरक्षयमुरोरोगं हृद्रोगं वातशोणितम् ॥ २५८ ॥

पिपासां मूत्रशुक्रस्थान्दोषांश्चाप्यपर्कषति ।

अस्य मात्रां प्रयुञ्जीत योपरुध्यान भोजनम् ॥ २५९ ॥

च्यवनोऽस्य प्रयोगेण सुवृद्धोऽभूत्पुनर्युवा ।

मेधां स्मृतिं कान्तिमनामयत्वमायुःप्रकर्षं बलमिन्द्रियाणाम् ।

स्त्रीषु प्रहर्षं परमशिवृद्धिं वर्णप्रसादं पवनानुलोम्यम् ॥ २६० ॥

रसायनस्यास्य नरः प्रयोगालभेत जीर्णोऽपि कुटीप्रवेशात् ।

जराकृतं रूपमपास्य सर्वं विभर्ति रूपं नवयौवनस्य ॥ २६१ ॥

जरायां ब्राह्मरसायनावलेहः ।

पञ्चानां पञ्चमूलानां भागान्दशपलोन्मितान् ।  
 हरीतकीसहस्रं च त्रिगुणामलकं नवम् ॥ २६२ ॥  
 विदारिगन्धां बृहतीं पृष्ठिपर्णीं निदिग्धिकाम् ।  
 विद्याद्विदारिगन्धाद्यं श्वदंष्ट्रापञ्चमं गणम् ॥ २६३ ॥  
 बिल्वाग्निमन्थकद्वङ्गकाश्मर्यः पाटला तथा  
 पुनर्नवा सूर्पपर्ण्यौ बला चैरण्ड एव च ॥ २६४ ॥  
 जीवकर्षभकौ वीरा जीवन्ती सशतावरी ।  
 शेरश्लुदर्भकासानां शालीनां मूलमेव च ॥ २६५ ॥  
 एतेषां पञ्चमूलानां पञ्चानामुपकल्पयेत् ।  
 भागान्यथोक्तान् तत्सर्वं साध्यं दशगुणेऽम्भसि ॥ २६६ ॥  
 दशभागावशेषं तु पूतं तद्ग्राहयेद्रसम् ।  
 हरीतक्यश्च ताः सर्वाः सर्वाण्यामलकानि च ॥ २६७ ॥  
 तानि सर्वाण्यनस्थानि फलान्यापोथ्य कूर्चकैः ।  
 विनीय तस्मिन्निर्यूहे चूर्णानीमानि दापयेत् ॥ २६८ ॥  
 मण्डूकपर्ण्याः पिप्पल्याः शङ्खपुण्याः पुवस्य च ।  
 मुस्तानां सविडङ्गानां चन्दनागुरुणोस्तथा ॥ २६९ ॥  
 मधुकस्य हरिद्राया वचायाः कनकस्य च ।  
 भागान् पञ्चपलान्कृत्वा सूक्ष्मैलायास्त्वचस्तथा २७०  
 सितोपलासहस्रं च चूर्णितं तुलयाऽधिकम् ।  
 तैलं स्यादद्वाढकं तत्र तथा त्रीणि च सर्पिषः ॥ २७१ ॥  
 साध्यं ताम्रमये पात्रे तत्सर्वं मृदुनाऽग्निना ।  
 ज्ञात्वा लेहमदग्धं च शीतं क्षौद्रेण संसृजेत् ॥ २७२ ॥  
 स्नेहार्धं क्षौद्रमानं स्यात् तत्सर्वं घृतभाजने ।  
 तिष्ठेत्समूर्च्छितं तस्य मात्रां काले प्रयोजयेत् ॥ २७३ ॥  
 आहारं नोपरुन्ध्याद्या ह्येवं मात्रा तु सा स्मृता ।  
 षष्टिकः पयसा चात्र जीर्णं भोजनमिष्यते ॥ २७४ ॥



वैखानसास्तथा चान्ये वालिखिल्यास्तपोधनाः ।  
 रसायनमिदं प्राश्य बभ्रुरमितायुषः ॥ २७५ ॥  
 मुक्त्वा जीर्णं वपुश्चाय्यमवापुस्तरुणं वयः ।  
 वीततन्द्रा-कृम-श्वासा निरातङ्काः समाहिताः ॥ २७६ ॥  
 मेधास्मृतिबलोपेताश्चिरकालं तपोधनाः ।  
 ब्राह्मं तपो ब्रह्मचर्यं चैरुश्चात्यन्तनिष्ठया ॥ २७७ ॥  
 आयुष्कामः प्रयुञ्जानो ब्राह्मं हीदं रसायनम् ।  
 दीर्घमायुर्वलं चाय्यं कामाञ्ज्छेष्टान्समश्नुते ॥ २७८ ॥

क्षतक्षीणेऽमृतप्राप्तावलेहः ।

जीवकर्षभकौ वीरा जीवन्ती नागरं शटी ।  
 मेदे पर्ण्यश्चतस्रश्च काकोलयौ द्वे निदिग्धिके ॥ २७९ ॥  
 पुनर्नधे द्वे मधुकमात्मगुप्ता शतावरी ।  
 ऋद्धिः परुषकं भार्गी मृद्रीका बृहती तथा ॥ २८० ॥  
 शृङ्गाटकस्तामलकी पयस्या पिप्पली बला ।  
 बदराक्षोटस्वर्जूरवातामाभिषुकाणि च ॥ २८१ ॥  
 फलानि चैवमन्यानि कल्कान्कुर्वीत कार्षिकान् ।  
 धात्रीरसविदारीक्षुच्छागमांसरसान् पयः ॥ २८२ ॥  
 दत्त्वा प्रस्थोन्मितान् भागान् घृतप्रस्थं विपाचयेत् ।  
 प्रस्थार्धं मधुनः शीते शर्करार्धतुलं तथा ॥ २८३ ॥  
 ततो मात्रां प्रयुञ्जीत क्षीरमांसरसाशनः ।  
 नष्टशुक्रक्षतक्षीणदुर्बलान् व्याधिकर्षितान् ॥ २८४ ॥  
 स्त्रीप्रसक्तान् कृशान्वर्णस्वरहीनांश्च बृंहयेत् ।  
 कासहिक्काज्वरश्वासतृष्णादाहान् सपैत्तिकान् ॥ २८५ ॥  
 निहन्ति छर्दिमूर्च्छाद्वृद्योनिमूत्रामयापहम् ।

लघुच्यवनप्राशोऽवलेहः ।

बिल्वादिपञ्चमूलाब्दबलापर्णीचतुष्टयम् ।  
 ऋद्धिकृष्णाशटीपथ्याजीवकर्षभकामृताः ॥ २८६ ॥

द्राक्षा पुनर्नवा मेदे जीवन्ती काकनासिका ।  
 उत्पलैलाजगृङ्गश्च काकोली वृषचन्दनम् ॥ २८७ ॥  
 विदारीगोक्षुरव्याघ्रीपौष्करं च पलोन्मितम् ।  
 शतानि पञ्च धात्र्याश्च जलद्रोणे विपाचयेत् ॥ २८८ ॥  
 पलद्वादशके भृष्टा धात्रीस्तास्तैलसर्पिषोः ।  
 सितार्धतुलया युक्ताः काथं लौहे पुनः पचेत् ॥ २८९ ॥  
 द्वे पिप्पल्या पले वांश्याश्चत्वारः षट् च माक्षिकात् ।  
 चातुर्जातपलं तस्मिन् सिद्धशीते प्रयोजयेत् ॥ २९० ॥  
 हृद्रोगश्वासद्वत्कासवातरक्तक्षयार्तिजित् ।  
 सेव्योऽयं च्यवनप्राशः स्वर्यो वृष्यो रसायनः ॥ २९१ ॥

शोषेऽमृतप्राशोऽवलेहः ।

छागमांसरसक्षीरविदारीक्षुरसाढकम् ।  
 धात्रीफलरसश्चैव भृष्टीकानां रसो घृतम् ॥ २९२ ॥  
 पृथक्प्रस्थोन्मितैरतैः पचेत्कर्षसमैर्भिषक् ।  
 वाताममधुकाक्षोटगृङ्गाटककसेरुकाः ॥ २९३ ॥  
 परूषकं शटी भार्गी जीवन्ती च पुनर्नवा ।  
 खर्जूरं पिप्पली गृङ्गी ह्यात्मगुप्ता सजीवका ॥ २९४ ॥  
 सिंही व्याघ्रपदी स्याच्च द्राक्षा तामलकी स्थिरा ।  
 बदरं कदरं चैव जीवनीयानि यानि च ॥ २९५ ॥  
 तत्सिद्धं राजते पात्रे निधेयं साधु साधितम् ।  
 प्रस्थार्धं मधुनः शीते शर्करार्धतुलां तथा ॥ २९६ ॥  
 त्वगेलापत्रमरिचचूर्णं चार्धपलोन्मितम् ।  
 विनीय भक्षयेन्मात्रां लिह्याद्वापि यथाबलम् ॥ २९७ ॥  
 बलवर्णकरं वृष्यं वृंहणं स्वरबोधनम् ।  
 कासश्वासारुचिं हन्यात्तृणमूर्च्छासृग्दरं तथा ॥ २९८ ॥  
 परं क्षीणक्षतहितं वन्ध्यापुत्रप्रदायि च ।  
 अमृतप्राशनामेदममृतं देवतास्विव ॥ २९९ ॥

शोषे पिप्पल्याद्योऽबलेहः ।

कृष्णाचूर्णं क्षिपेत्प्रस्थं सिताप्रस्थद्वयं तथा ।  
 प्रस्थार्धं गोघृतं चैव कुडवं माक्षिकं तथा ॥ ३०० ॥  
 दुग्धाढकोनसंयुक्तं यथोक्तं विपचेद्विषक् ।  
 चतुर्जातपलं चैकं चूर्णमेतद्विनिक्षिपेत् ॥ ३०१ ॥  
 प्रत्यूषे भक्षयेन्नित्यं ततः कार्यं समाचरेत् ।  
 हन्त्यष्टादश कुष्ठानि क्षयमेकादशात्मकम् ॥ ३०२ ॥  
 पञ्चकासान् तथा श्वासान् पाण्डुं फ्लीहमपस्मृतिम् ।  
 मूत्रकृच्छ्रं तथा रक्तं शुक्रदोषं तथा जराम् ॥ ३०३ ॥  
 धातुक्षयं च मन्दाग्निं व्याधिं परमदुस्तरम् ।  
 सर्वास्तान्नाशयत्याशु तमः सूर्योदयो यथा ॥ ३०४ ॥  
 सुभगो दर्शनीयश्च स गच्छेत्प्रमदाशतम् ।  
 रसायनमिदं श्रेष्ठमग्निभ्यां परिकीर्तितम् ॥ ३०५ ॥

शोषे द्वितीयः पिप्पल्याद्यबलेहः ।

पिप्पलीप्रस्थमादाय क्षीरं चैव चतुर्गुणम् ।  
 अर्धाढकं घृतं गव्यं शुद्धखण्डात्तथाऽऽढकम् ॥ ३०६ ॥  
 पचेन्मृद्वग्निना तावद्यावत्पाकमुपागतम् ।  
 शीतीभूते क्षिपेत्तस्मिंश्चतुर्जातपलत्रयम् ॥ ३०७ ॥  
 योजयेन्मात्रया दोषधात्वग्निबलसात्म्यतः ।  
 बल्यो वृष्यस्तथा दृद्यो धातुपुष्टिकरः परः ॥ ३०८ ॥  
 जीर्णज्वरहरश्च वस्त्रियं चैव तु बृंहयेत् ।  
 छर्दितृष्णारुचिश्वासशोषहिन्माः सकामलाः ॥ ३०९ ॥  
 हृद्रोगं पाण्डुगुल्मं च प्रदरं च त्रिदोषजम् ।  
 शोणितानिबलकार्यं च रक्तपित्तं नियच्छति ॥ ३१० ॥  
 सतताभ्यासयोगेन वलीपलितवर्जितः ।

क्षयादिरोगे रसाह्वरीतक्यबलेहः ।

हरीतक्याः शतं द्रोणे पयासि परिसाधयेत् ॥ ३११ ॥

घृतावशेषमुत्तार्य निष्कुलीकृत्य च क्रमात् ।  
 रसगन्धकलोहानां चूर्णेनापूर्य वेष्टयेत् ॥ ३१२ ॥  
 सूत्रेण मासमेकं तु मधुमध्ये निधापयेत् ।  
 पथ्याशी भक्षयेदेकां सर्वरोगविमुक्तये ॥ ३१३ ॥

खण्डार्द्रकावलेहः ।

सुस्विन्नाच्छृङ्गवेरात्पलशतमनवं निस्तुपं संविधाय  
 प्रस्थे चाज्यस्य पक्त्वा पलशतसहितं शुद्धमत्स्यण्डिकायाः ।  
 कौरङ्गी देवपुष्पं मधुदलकणानागकिञ्जल्कभृङ्गं  
 शुक्राजजी सघनमरिचतुगा सार्धकर्षद्वयाः स्युः ॥ ३१४ ॥  
 तस्मिन्नीरं विदित्वा ज्वलनमुखगतं पात्रमुत्तार्य यत्रा-  
 त्कृत्वा चेषन्मदशशिसुरभितं चूर्णितेनावचूर्ण्य ।  
 प्रातः शीतेऽतिमात्रं मधुकुडवयुगं सार्धमावाप्य सान्द्रं  
 तल्लीढं हन्ति जीर्णज्वरमथ कसनं राजयक्ष्माणमेव ॥ ३१५ ॥

अतीसारेऽङ्गोलमूलावलेहः ।

पलमङ्गोलमूलस्य दशांशं विल्वमेव च ।  
 तद्भागो राजवृक्षस्य काथ्यमष्टगुणे जले ॥ ३१६ ॥  
 तेन पादावशेषेण फाणितं कारयेद्विषक् ।  
 शीतीभूते प्रदातव्यं मस्तुना सहितं बुधैः ॥ ३१७ ॥  
 फाणिते दीयमाने तु सत्वरं छर्दयेद्यदा ।  
 शीतलं भोजनं देयं दध्यन्नं भक्तमेव च ॥ ३१८ ॥  
 पक्वापक्वमतीसारं नानावर्णं सवेदनम् ।  
 दुर्वारं ग्रहणीदोषं जयेच्चैव प्रवाहिकाम् ॥ ३१९ ॥

अर्शसि मल्लतकावलेहः ।

पर्पटावलगुजानन्तावचाखदिरचन्दनम् ।  
 पाठाशुण्ठीशटीभार्गीवासाभूनिम्बवत्सकम् ॥ ३२० ॥  
 श्यामेन्द्रवारुणीमूर्वाविडङ्गेन्द्रयवं जलम् ।  
 हस्तिकर्ण्यमृताद्राक्षापटोलरजनीद्रयम् ॥ ३२१ ॥



कणारग्वधसप्ताहविल्वश्यानाकपाटलाः ।  
 एषां द्विपलिकान् भागान् जलद्रोणे विपाचयेत् ॥३२२॥  
 अष्टभागावशेषं तु कषायमवतारयेत् ।  
 भल्लातकसहस्राणि छित्त्वा द्रोणमितेऽम्भसि ॥ ३२३ ॥  
 चतुर्भागावशेषं तु कषायं परिकल्पयेत् ।  
 तौ कषायौ समादाय वस्त्रपूतौ तु कारयेत् ॥ ३२४ ॥  
 गुडस्य च तुलां दत्त्वा लेहवत्साधयेद्विषक् ।  
 भल्लातकसहस्राणां मज्जानं तत्र दापयेत् ॥ ३२५ ॥  
 त्रिकटुत्रिफलामुस्तसैन्धवानां पलं पलम् ।  
 सौगन्धिकस्य दातव्यं चूर्णं पलचतुष्टयम् ॥ ३२६ ॥  
 दीप्यकस्य पलं चैव चातुर्जातं पलांशकम् ।  
 संचूर्ण्य प्रक्षिपेत्कोष्णे घृतभाण्डे निधापयेत् ॥ ३२७ ॥  
 महाभल्लातको ह्येष महादेवेन निर्मितः ।  
 प्राणिनां च हितार्थं वै जयेच्छीघ्रं निषेवितः ॥३२८॥  
 श्वित्रमौदुम्बरं सिध्मं रुक्षजिह्वं च काकणम् ।  
 पुण्डरीकं च चर्माख्यं विस्फोटं रक्तमण्डलम् ॥३२९॥  
 कृच्छ्रं कापालिकं कृष्णं पामां चैव विपादिकाम् ।  
 वातरक्तमुदावर्तं पाण्डुरोगं वर्मि कृमिम् ॥ ३३० ॥  
 अर्शांसि षट्प्रकाराणि कासं श्वासं भगन्दरम् ।  
 समाभ्यासेन पलितमामवातं मुदुर्जयम् ॥ ३३१ ॥  
 कुरुते च परां कान्तिं प्रदीप्तं जठरानलम् ।  
 अनुपाने प्रयोक्तव्यं छिन्नातोयं पयोऽथवा ।  
 भोजने च सदा त्याज्यमुष्णं चाम्लं विशेषतः ॥३३२॥

अतीसारं कुटजाष्टकावलेहः ।

तुलामथार्द्रां गिरिमल्लिकायाः संक्षुद्य पक्त्वा रसमाददीत ।  
 तस्मिन् सुपूते पलसंमितानि श्लक्ष्णानि पिष्ट्वा सह शाल्मलेन ॥

पाठासमङ्गातिविषाः समुस्ता बिल्वं च पुष्पाणि च धातकीनाम् ।  
 प्रक्षिप्य भूयो विपचेत्तु तावद्वर्षप्रलेपं सुरसं च यावत् ॥ ३३४ ॥  
 पीतस्त्वसौ कालविदा जलेन मण्डेन वाऽजापयसाऽथवाऽपि ।  
 निहन्ति सर्वं त्वतिसारमुग्रं कृष्णासितं लोहितपीतकं वा ॥ ३३५ ॥  
 दोषं ग्रहण्या विविधं च रक्तपित्तं तथाऽर्शांसि सशोणितानि ।  
 असृग्दरं चैवमसाध्यरूपं निहन्त्यवश्यं कुटजाष्टकोऽयम् ॥ ३३६ ॥

धातुक्षये मधुपक्वामलकी ।

धात्रीफलानि भव्यानि तीक्ष्णलोहेन वेधयेत् ।  
 विश्वावरणपत्रैश्च फलैश्च स्वेदयेद्भृशम् ॥ ३३७ ॥  
 उष्णदुग्धेन संस्वेद्य पानीयेन ततः परम् ।  
 मधुमध्ये क्षिपेद्वाण्डे स्थापयेद्दिनविंशतिम् ॥ ३३८ ॥  
 विनष्टं मधु संत्यज्य मधुमध्ये पुनः क्षिपेत् ।  
 अधस्तु शर्करां धात्रीफलान्युपरि च न्यसेत् ॥ ३३९ ॥  
 सिताधात्रीफलान्येवमुपर्युपरि धारयेत् ।  
 दिनाष्टकमतो दद्याद्धातुक्षीणे बलक्षये ॥ ३४० ॥  
 वाजीकरणमत्युग्रं फलानां सेवनं सदा ।  
 वीर्यवृद्धिकराण्याहुर्वह्निवृद्धिकराणि च ॥ ३४१ ॥  
 त्वग्दोषं पित्तकोपं च शमयन्ति न संशयः ।

स्वरभङ्गे कुलिजनाद्योऽवलेहः ।

कुलिञ्जनं समानीय नवीनं पलविंशतिम् ।  
 तुलाद्रये जले काथ्यं तुलार्धमवशेषयेत् ॥ ३४२ ॥  
 वस्त्रपूते जले तस्मिन् चूर्णान्येषां प्रदापयेत् ।  
 कट्फलं पौष्करं भार्गी पञ्चकोलं कटुत्रिकम् ॥ ३४३ ॥  
 त्रिफला च विडङ्गं च धान्यकं जीरकद्वयम् ।  
 करञ्जः शिखरी वासा प्रत्येकं च पलद्वयम् ॥ ३४४ ॥

सर्वार्धां प्रक्षिपेच्छुद्धां शर्करां गुडमेव च ।  
 हन्त्ययं पञ्चकासांश्च हिका अपि सवेदनाः ॥ ३४५ ॥  
 स्वरभङ्गं महाघोरं कण्ठरोगं मुखामयम् ।  
 मन्दाग्निं च प्रतिश्यायं स्वरभङ्गं विशेषतः ॥ ३४६ ॥

कासे भाग्योद्यवलेहः ।

भाग्नीं हरीतकीं वासां कण्टकारीं तथैव च ।  
 प्रत्येकं प्रस्थमादाय द्रोणेऽपां साधयेद्विषक् ॥ ३४७ ॥  
 काथे पादावशेषे तु गुडं प्रस्थमितं क्षिपेत् ।  
 ततः पाकघनीभूते शीतेऽर्धकुडवं मधु ॥ ३४८ ॥  
 पिप्पलीं कट्फलं शृङ्गीं मधुयष्टिं लवङ्गकम् ।  
 त्वक्क्षीरीं रजनीं चैव पलार्धप्रामितां क्षिपेत् ॥ ३४९ ॥  
 एषोऽवलेहः शमयेत् पञ्च कासान् सुदारुणान् ।

हृद्रोगे चन्दनावलेहः ।

मातुलङ्गरसप्रस्थः प्रस्थार्धो दाडिमाद्रसः ॥ ३५० ॥  
 तत्तुल्यं नारिकेलाम्बु शर्करा कुडवद्रयम् ।  
 पाकं कृत्वा यथान्यायं सिद्धे शीते समावपेत् ॥ ३५१ ॥  
 चन्दनं च तुगाक्षीरीं धान्यकं सारिवां तथा ।  
 कङ्कोलकमुशीरं च कुङ्कुमं शतपत्रिकाम् ॥ ३५२ ॥  
 गुडूच्याश्च तथा सत्त्वं कर्षमानं पृथक् पृथक् ।  
 लेह एष तु हृद्रोगं भ्रमं मूर्च्छां वमिं तथा ॥ ३५३ ॥  
 दाहं च सुमहाघोरं शमयेन्नात्र संशयः ।

धातुक्षये गोक्षुराद्यवलेहः ।

गोक्षुरश्चाश्वगन्धा च शतवीर्या विदारिका ॥ ३५४ ॥  
 बलाबीजानि यष्ट्याहं बीजानीक्षुरकस्य च ।  
 कपिकच्छोश्च बीजानि शाल्मलीमूलकं तथा ॥ ३५५ ॥  
 वृद्धादास्कबीजानि लवङ्गं जातिपत्रिका ।  
 केशरं च फलं जात्या त्वक् पलं वंशरोचना ॥ ३५६ ॥

गुडूचीसत्त्वमेले द्वे तथा काश्मीरजन्म च ।  
 एतेषां कर्षमादाय मधुनः कुडवत्रयम् ॥ ३५७ ॥  
 कृत्वा लेहं ततो मात्रां यथायोग्यां प्रदापयेत् ।  
 घातुक्षयं तथा वातं ध्वजभङ्गं नियच्छति ।  
 अनेनाशीतिवर्षोऽपि युवेव च वृषायते ॥ ३५८ ॥  
 इति श्रीवैद्यसोढलप्रधिते गदनिग्रहे पञ्चमोऽजलेहाधिकारः ।  
 ॥ अथातः षष्ठ आसवाधिकारः प्रारभ्यते ॥

कुमार्यासवः ।

द्रोणमानं कुमार्यास्तु रसं भाण्डे निधापयेत् ।  
 तुलार्धं दशमूलं तु तदर्धां पौष्करीं जटाम् ॥ १ ॥  
 तत्समं धन्वयासं च चित्रार्धं च परिक्षिपेत् ।  
 मस्थार्धममृता ज्ञेया तदर्धमभया तथा ॥ २ ॥  
 लोघ्नकामलकं पथ्यं मञ्जिष्ठा च कलिद्रुमः ।  
 चव्यं च कुष्ठयष्ट्याह्वे कपित्थं सुरदारुकम् ॥ ३ ॥  
 कृमिशत्रुः कणा चैव भार्गी स्यादष्टवर्गकः ।  
 जीरकं क्रमुको रास्त्रा शटी रेणकमेव च ॥ ४ ॥  
 शृङ्गी निशा प्रियङ्गुश्च मांसी मुस्ता च सारिवा ।  
 शक्रबीजं वरी वासा नागकेसरमेव च ॥ ५ ॥  
 पुनर्नवा समांशानि षड्भिर्द्रोणैर्जलस्य तु ।  
 क्वाथयेदनया रीत्या चतुर्थांशं जलं नयेत् ॥ ६ ॥  
 त्रिशत्पला च मृद्रीका दन्तसंख्यापलं मधु ।  
 गुडात्तुलाचतुष्कं च तदर्धां धातकी भवेत् ॥ ७ ॥  
 एलाद्वयं लवङ्गानि कङ्कोलं मलयोद्वयम् ।  
 चातुर्जातं तथा कृष्णा मरिचं जातिपत्रकम् ॥ ८ ॥  
 आकल्लुकं फलं जात्याः कपिकच्छुश्च दीप्यकम् ।  
 वचा खदिरसारश्च दहनो जीरकं तथा ॥ ९ ॥



यवानि वालकं विश्वा मुस्ता धान्यं हरीतकी ।  
 हपुषा तिन्तिडीकं च चूर्णमेषां प्रयोजयेत् ॥ १० ॥  
 भाण्डे पुराणे सुस्निग्धे धूपिते गन्धमेषजैः ।  
 कोष्ठसारे तथा तप्ते भूमौ मासं विनिःक्षिपेत् ॥ ११ ॥  
 यो रोगी प्रातरुत्थाय पलमेकं तु भक्षयेत् ।  
 धातुक्षयं जयेत्कासं श्वासं पञ्चविधं तथा ॥ १२ ॥  
 अर्शांसि वातारोगांश्च ग्रहणीपाण्डुकामलाः ।  
 हलीमकमुदावर्तं गुल्मं पञ्चविधं जयेत् ॥ १३ ॥  
 आध्मानं कुक्षिशूलं च प्रत्याध्मानं गुदग्रहम् ।  
 अष्टीलिकां च हृद्रोगानेतान् व्याधीन्विनिर्जयेत् ॥ १४ ॥  
 कुमार्यासव इत्येष कथितः शूलपाणिना ।

द्वितीयः कुमार्यासवः ।

कन्यारसस्तुलार्धं वै तदर्धगुडमिश्रितः ।  
 चातुर्जातलवङ्गानां सैन्धवस्य निशाद्रयात् ॥ १५ ॥  
 कृष्णोषणकुबेराणां धातकीनां पलं पलम् ।  
 पथ्याचूर्णं पलद्वन्द्वं पलं चाकलुकस्य तु ॥ १६ ॥  
 उग्रगन्धाविडङ्गानां जातीपत्र्याः पलं पलम् ।  
 एकीकृत्य शुचौ भाण्डे पक्षमेकं निधापयेत् ॥ १७ ॥  
 पलार्धं भक्षयेन्नित्यं गुल्मोदावर्तनाशनः ।  
 आध्मानं पार्श्वशूलं च जठरार्तिं कफं हरेत् ॥ १८ ॥  
 मन्दाग्निं शमयेच्छ्वासं कासं हिक्कां क्षयं तथा ।  
 प्लीहानं यकृतं शोफं नाशयत्येष सेवितः ॥ १९ ॥

नवविधा आसवयोनिः ।

त्वक्पत्रकाण्डपुष्पाणि सारमूलफलानि च ।  
 धान्यानि च सिता चापि नव ह्यासवयोनयः ॥ २० ॥  
 द्रव्यसंयोगतः संख्यातीताः पथ्यतमाश्च ते ।  
 द्रव्याणां भेदतो वेदवसु (८४) संख्याः प्रकीर्तिताः ॥ २१ ॥  
 तद्यथा—

षड् धान्यासवाः ।

सुरासौवीरमैरेयधान्यकाम्लतुषोदकाः ।

समेदा रससंख्यास्ते ह्यासवा धान्यतो मताः ॥ २२ ॥

षड्विंशतिफलासवाः ।

द्राक्षाखर्जूरकाश्मर्यजम्ब्वामलविभीतकैः ।

धन्वराजादनैः पथ्यातृणशून्यपरूषकैः ॥ २३ ॥

कपित्थमृगलिण्डीस्तुक्ककन्धूवदरीफलैः ।

पियालपनसपुष्पन्यग्रोधोदुम्बरैः सह ॥ २४ ॥

कपीनपीलुबकुलाजमोदाशङ्खिनीफलैः ।

शृङ्गाटाश्वत्थसंयुक्ताः षड्विंशाः फलतो मताः ॥ २५ ॥

एकादश मूलासवाः ।

अश्वगन्धास्थिरादन्तीकृष्णगन्धाशतावरी- ।

श्यामैरण्डद्रवन्तीभिर्विल्ववह्नित्रिवृत्समैः ॥ २६ ॥

मूलैरेकादशैते तु मुनिभिर्मूलतो मताः ।

विंशतिः सारासवाः ।

शालमियङ्गुस्यन्दनचन्दनखदिरार्जुनैश्च कदर्युतैः ।

असनाश्वकर्णसप्तपर्णशमीशिशिपासहितैः ॥ २७ ॥

अरिमेदतिन्दुकिणिहीशुक्तिशिरीषैश्च वञ्जुलसमेतैः ।

धन्वनमधुकसारैर्विंशतिरात्रेयमुनिनोक्ताः ॥ २८ ॥

दश पुष्पासवाः ।

पद्मोत्पलनलिनकुमुदसौगन्धिकपौण्डरीकशतपत्रैः ।

पुष्पैर्मधूकजातैः मियङ्गुना धातकीकुसुमैः ॥ २९ ॥

दश पुष्पासवाः पूर्वं मुनिभिः परिकीर्तिताः ।

चत्वारः काण्डासवाः ।

चत्वारः काण्डकैः पुण्ड्रेक्षुकाण्डेक्षिवक्षुवालिकैः ॥ ३० ॥

द्वौ पत्रासवौ ।

पटोलकतमालाभ्यां द्वौ हि पत्रासवौ मतौ ।

चत्वारस्त्वगासवाः ।

क्रमुकैलेयलोध्रैश्च सतिलवैस्त्वक्कृता हिताः ॥ ३१ ॥

शर्करासवः ।

शर्करासव एवैको,

आसवानां विकल्पसंस्कारगुणाः ।

द्रव्यसंयोगभागतः ।

विकल्पा बहुधा ज्ञेयाः संस्कारश्च यथाविधि ॥ ३२ ॥

स्वयोनिसंस्कृता ह्येते स्वं स्वं कर्म प्रकुर्वते ।

संयोगसंस्कृतेर्देशकालमात्रस्वभावतः ॥ ३३ ॥

पृथक्तेषां स्वभावांस्तु ज्ञात्वा कार्ये प्रयोजयेत् ।

श्लोकद्वयमिहार्थे तु मुनिरात्रेय उक्तवान् ॥ ३४ ॥

मनःशरीराग्निबलप्रदानामस्वप्नशोकारुचिनाशनानाम् ।

हर्षप्रदानां प्रवरासवानामशीतिरुक्ता चतुरुत्तरैषा ॥ ३५ ॥

शरीररोगप्रकृतौ मतानि तत्त्वेन चाहारविनिश्चयाय ।

उवाच यज्जःपुरुषादिकेऽस्मिन्मुनिस्तथाऽय्याणि वरासवांश्च ३६

वातव्याधौ विडङ्गासवः ।

विडङ्गं पिप्पलीमूलं पाठा धान्येलवालुकम् ।

कुटजत्वक्फलं रास्नां भार्गी पञ्चपलोन्मितम् ॥ ३७ ॥

अष्टद्रोणेऽम्भसः पक्त्वा द्रोणशेषं तु कारयेत् ।

पूते शीते क्षिपेत्तस्मिन्माक्षिकस्य शतत्रयम् ॥ ३८ ॥

धातक्या विंशतिपलं चूर्णं कृत्वा तु दापयेत् ।

व्योषस्य तु पलान्यष्टौ त्रिजातद्विपलान्यपि ॥ ३९ ॥

फलिनीहेमतोयानां सरोध्राणां पलं पलम् ।

घृतभाण्डे समाधाय मासमेकं विधारयेत् ॥ ४० ॥

एष योगो हरत्येव प्रत्यष्टीलाभगन्दरान् ।

ऊरुस्तम्भाश्मरीमेहं गण्डमालां सविद्रधिम् ॥ ४१ ॥

आढ्यवातं हनुस्तम्भं विडङ्गाख्यो महासवः ।

प्रमेहे रोध्रासवः ।

रोध्रं शटीं पुष्करमूलमेलां मूर्वा विडङ्गं त्रिफलां यवानीम् ।

चव्यं प्रियङ्गुं क्रमुकं विशालां किराततित्तं कटुरोहिणीं च ४२

भार्गी नतं चित्रकपिप्पलीनां मूलं सकुष्ठातिविषां च पाठाम् ।  
 कलिङ्गकान् केसरमिन्द्रसाहं नखं सपत्रं मरिचं पुवं च ॥४३॥  
 द्रोणेऽम्भसः कर्षसमं हि पक्त्वा पूते चतुर्भागजलावशेषे ।  
 रसेऽर्धभागं मधुनः प्रदाय पक्षं निधेयो घृतभाजनस्थः ॥४४॥  
 रोध्रासवोऽयं कफपित्तमेहान्निक्षिप्तं निहन्याद्विपलप्रयोगात् ।  
 पाण्ड्वामयार्शास्यरुचिं ग्रहण्या दोषं किलासं विविधं च कुष्ठम् ४५  
 प्रमेहे देवदार्वसवः ।

देवदारोस्तुलार्धं तु वासायाः पलविंशतिः ।  
 दन्ती शक्राह्वमञ्जिष्ठास्तगरं रजनीद्वयम् ॥ ४६ ॥  
 रास्त्रा मुस्तं शिरीषश्च कृमिघ्नः खदिरार्जुनौ ।  
 भागान्दशपलानेषां गुडूच्याश्चित्रकस्य च ॥ ४७ ॥  
 चन्दनस्य यवान्याश्च रोहिण्या वत्सकस्य च ।  
 भागान् पञ्चपलानेषामष्टद्रोणेऽम्भसः पचेत् ॥ ४८ ॥  
 द्रोणशेषे कषाये तु पूते शीते प्रदापयेत् ।  
 धातक्याः षोडशपलं माक्षिकस्य तुलात्रयम् ॥ ४९ ॥  
 चतुष्पलं त्रिजाताच्च व्योषस्य च पलद्वयम् ।  
 केसरस्य पलद्वन्द्वं प्रियङ्गोश्च पलद्वयम् ॥ ५० ॥  
 घृतभाण्डे निदध्याच्च मासमेकं प्रयत्नतः ।  
 प्रमेहान्मूत्रकृच्छ्रांश्च वातरोगान् सुदारुणान् ॥ ५१ ॥  
 ग्रहण्यर्शोविकारांश्च देवदार्वसवो जयेत् ।

कुष्ठे कनकारिष्टः ।

खदिरकषायद्रोणं कुम्भे घृतभाषिते समावाप्य ।  
 पलिकां मात्रां क्षेप्यां कृत्वा तामेव सूक्ष्मचूर्णं तु ॥ ५२ ॥  
 त्रिफलात्रिकटुकरजनीकतकत्वग्बाकुचीगुडूच्यश्च ।  
 सविडङ्गमत्र मधुपलशतद्वयं प्रक्षिपेत्सर्वम् ॥ ५३ ॥  
 धातकीपलान्यष्टौ काथे चास्मिन्प्रदेयानि ।  
 प्रातः प्रातस्तु पिबेन्नाशयति चिरोत्थितं कुष्ठम् ॥ ५४ ॥



मासेन सर्वरोगान्निहन्ति च शोफमेहांश्च ।  
निर्जितकासश्वासो गुदकीलभगन्दरैर्विनिर्मुक्तः ॥ ५५ ॥  
कनकारिष्टं प्रपिबन्भवति पुमान्कनककान्तिश्च ।

अर्शसि द्वितीयकनकारिष्टः ।

नवस्यामलकस्यैकां कुर्याज्जर्जरितां तुलाम् ।  
कुडवांश्च मागध्या विडङ्गं मरिचानि च ॥ ५६ ॥  
यवासः पिप्पलीमूलं क्रमुकं चव्यचित्रकौ ।  
मझिष्ठैल्वालुकं रोध्रं पलिकान्युपकल्पयेत् ॥ ५७ ॥  
कुष्ठं दारुहरिद्रां च सुराहं सारिवाद्रयम् ।  
मुस्तामिन्द्रयवांश्चैव कुर्यादर्धपलोन्मितम् ॥ ५८ ॥  
चत्वारि नागपुष्पस्य पलान्यभिनवस्य च ।  
जलद्रोणद्वयेनैतत्साधयित्वाऽवतारयेत् ॥ ५९ ॥  
द्रोणावशेषपूते च शीते तस्मिन्प्रदापयेत् ।  
मृद्रीकाद्र्याढकद्रावं शीतं निर्यूहसाधितम् ॥ ६० ॥  
शर्करायाश्च शुद्धाया दद्याद्विगुणितां तुलाम् ।  
कुसुमस्वरसस्यैवमर्धप्रस्थं नवस्य च ॥ ६१ ॥  
त्वगेलाप्लवपत्राम्बुसेव्यक्रमुककेसरान् ।  
मतिमांश्चूर्णयित्वा तु कार्षिकान्संप्रदापयेत् ॥ ६२ ॥  
तत्सर्वं स्थापयेत्पक्षं सुचौक्षे घृतभाजने ।  
प्रलिप्ते सर्पिषा किञ्चिच्छर्करागुरुधूपिते ॥ ६३ ॥  
पक्षादूर्ध्वमरिष्टोऽयं कनको नाम विश्रुतः ।  
पेयः स्वादुरसो हृद्यः प्रयोगाद्भक्तरोचकः ॥ ६४ ॥  
अर्शसि ग्रहणीदोषमानाहपुदरं ज्वरम् ।  
हृत्पाण्डुरोगशोथांश्च गुल्मवर्चोऽनिलग्रहान् ॥ ६५ ॥  
कासान्कफामयांश्चोग्रांस्सर्वानेवापकर्षति ।  
वलीपलितखालित्यं दोषजं तु व्यपोहति ॥ ६६ ॥

ग्रहण्यां दुरालभारिष्टः ।

दुरालभाया द्विप्रस्थं प्रस्थमामलकस्य च ।  
मुष्टी चित्रकदन्त्योर्द्वे प्रत्यग्रं चाभयाशतम् ॥ ६७ ॥  
चतुर्द्वौण्डम्भसः काथ्यं शीतं द्रोणावशेषितम् ।  
गुडस्य द्विशतं पूतं मधुनः कुडवान्वितम् ॥ ६८ ॥  
तद्रत्नियङ्गोः पिप्पल्या विडङ्गानां च चूर्णकम् ।  
कुडवं घृतकुम्भस्थं पक्षादूर्ध्वं पिबेन्नरः ॥ ६९ ॥  
ग्रहणीपाण्डुरोगार्शःकुष्ठवीसर्पमेहनुत् ।  
स्वरवर्णकरश्चैव रक्तपित्तकफापहः ॥ ७० ॥

अर्शसि दन्त्यरिष्टः ।

दन्तीचित्रकमूलानामुभयोः पञ्चमूलयोः ।  
प्रत्येकं पलमापोथ्य जलद्रोणे विपाचयेत् ॥ ७१ ॥  
त्रिपलं त्रिफलायाश्च दलानां तत्र दापयेत् ।  
रसे चतुर्थशेषे तु पूते शीते प्रदापयेत् ॥ ७२ ॥  
तुलां गुडस्य तत्तिष्ठेन्मासार्धं घृतभाजने ।  
तन्मात्रया पिवन्नित्यमर्शोभ्यः स विमुच्यते ॥ ७३ ॥  
ग्रहणीपाण्डुरोगघ्नं वातवर्चोत्तुलोमनम् ।  
दीपनं रुचिदं चैव दन्त्यरिष्टमिमं विदुः ॥ ७४ ॥

अर्शसि अभयारिष्टः ।

प्रस्थाध तु हरीतक्याः प्रस्थमामलकस्य च ।  
दशपलं कपित्थानां ततोऽर्धं चेन्द्रवारुणी ॥ ७५ ॥  
विडङ्गं पिप्पली रोध्रं भरिचं सैलवालुकम् ।  
द्विपलांशं जलस्यैतच्चतुर्द्वौण्डे विपाचयेत् ॥ ७६ ॥  
द्रोणशेषे रसे तस्मिन्पूते शीते प्रदापयेत् ।  
गुडस्य द्विशतं तिष्ठेत्तत्सर्वं घृतभाजने ॥ ७७ ॥  
पक्षादूर्ध्वं भवेत्पेया ततो मात्रा यथाबलम् ।  
अस्याभ्यासादरिष्टस्य गुदजा यान्ति संक्षयम् ॥ ७८ ॥  
ग्रहणीपाण्डुहृद्गोग्नीहगुल्मोदरापहः ।

कुष्ठशोफारुचिहरो बलवर्णाशिवर्धनः ॥ ७९ ॥

सिद्धोऽयमभयारिष्टः कामलाश्वित्रनाशनः ।

कृमिग्रन्थ्यर्बुदव्यङ्गराजयक्ष्मज्वरान्तकृत् ॥ ८० ॥

ग्रहण्यां द्वितीयोऽभयारिष्टः ।

हरीतकीदलप्रस्थं प्रस्थमामलकस्य च ।

विशालायाः कपित्थस्य पाठाचित्रकमूलयोः ॥ ८१ ॥

द्वे द्वे पले समापोथ्य द्विद्रोणे साधयेदपाम् ।

पादशेषे च पूते च रसे तस्मिन्प्रदापयेत् ॥ ८२ ॥

गुडस्यैकां तुलां वैद्यः संस्थाप्य घृतभाजने ।

पक्षस्थितं पिबेन्नित्यं ग्रहण्यशोविकारनुत् ॥ ८३ ॥

ग्रीहहृत्पाण्डुरोगघ्नः कामलाविषमज्वरान् ।

कासं श्वासमुदावर्तं फलारिष्टो व्यपोहति ॥ ८४ ॥

ग्रहण्यां तृतीयोऽभयारिष्टः ।

अष्टौ पलानि वर्षाभूदशमूलार्कचित्रकात् ।

दन्तीश्यामात्रिवृद्रास्त्राश्वैवं स्युस्त्रिफलाढकम् ॥ ४५ ॥

अम्बुद्रोणाष्टके पक्त्वा पादशेषे रसे स्थिते ।

द्वे गुडस्य तुले पूते तत्पश्चाद्वटके क्षिपेत् ॥ ८६ ॥

गवां मूत्राढकं प्रस्थौ द्वावयोरजसस्तथा ।

विडङ्गं कुटजं कुष्ठं चित्रकं मरिचं वचाम् ॥ ८७ ॥

संचूर्ण्य द्विपलान्यस्मिन्दत्त्वा मासस्थितं पिबेत् ।

अभयारिष्टनामायं मेहार्शःकुष्ठशोफहा ॥ ८८ ॥

ग्रीहपाद्वापयान् गुल्मान् जठराणि च नाशयेत् ।

पाण्डुरोगे मण्डूरादिः ।

मण्डूरस्य तु शुद्धस्य तुलार्धं परिकल्पितम् ॥ ८९ ॥

तद्वल्लोहस्य पत्राणि तिलोत्सेधप्रमाणतः ।

गुडाज्जीर्णात्तु पञ्चाशत्कोलप्रस्थत्रयं तथा ॥ ९० ॥

निकुम्भचित्रकाभ्यां च पले द्वे द्वे सुचूर्णिते ।

पिप्पलीनां विडङ्गानां कुडवं कुडवं पृथक् ॥ ९१ ॥

त्रींश्चापि त्रिफलाप्रस्थान् जलद्रोणे विपाचयेत् ।

अर्धमासस्थितो धान्ये पेयोऽरिष्टः प्रमाणतः ॥ ९२ ॥

ऊर्ध्वाधोदोषनिर्हता पाण्डुरोगं नियच्छति ।

कृमीनर्शासि कुष्ठं च कासश्वासकफामयान् ॥ ९३ ॥

एषोऽरिष्टस्तु माण्डूरः शोफपाट्टामयापहः ।

क्षयरोगे पिप्पल्यरिष्टः ।

मरिचपिप्पलीरोध्रपाठाधात्र्येलवालुकम् ॥ ९४ ॥

चव्यचित्रकजन्तुघ्नक्रमुकोशीरचन्दनम् ।

प्रियङ्गुलवलीमुस्तहरिद्रामिशिपेलवम् ॥ ९५ ॥

नतं पत्रं त्वचं कुष्ठं नागकेसरसंयुतम् ।

एषामर्धपलान् भागान् द्राक्षां षष्टिपलां क्षिपेत् ॥ ९६ ॥

पलानि दश धातक्या गुडस्य च शतत्रयम् ।

तोयद्रोणद्वये सिद्धो भवत्येष सुखावहः ॥ ९७ ॥

ग्रहणीपाण्डुरोगार्शःकासगुल्मोदरापहः ।

पिप्पल्यादिररिष्टोऽयं ज्वरोरुचिविनाशनः ॥ ९८ ॥

शोफेऽष्टशतारिष्टः ।

काश्मर्यधात्रीमरिचाभयाक्षधुद्राफलानां तु सपिप्पलीनाम् ।

शतं शतं क्षौद्रगुडात् पुराणात्तुलां च कुम्भे मधुना प्रलिप्ते ९९

सप्ताहमुष्णे द्विगुणं तु शीते स्थितं जलद्रोणयुतं पिबेन्ना ।

शोफान्विबन्धान्कफवातजांश्च निहन्त्यरिष्टोऽष्टशतोऽग्निकृच १००

तक्रारिष्टः ।

हृषुषा सुषवी धान्यमजाजी कारवी शटी ।

पिप्पली पिप्पलीमूलं चित्रको गजपिप्पली ॥ १०१ ॥

यवानी चाजमोदा च तच्चूर्णं तक्रसंयुतम् ।

मन्दांलकटुकं विद्रान् स्थापयेद्वृतभाजने ॥ १०२ ॥

व्यक्तांलकटुकं जातं तक्रारिष्टं मुखप्रियम् ।

पाययेन्मात्रया कालेष्वन्नस्य तृषितं त्रिषु ॥ १०३ ॥

दीपनो रोचनो बल्यः कफवातानुलोमनः ।



गुदध्वयथुकण्ठार्तिनाशनो बलवर्धनः ॥१०४॥

अरोचके लघुचुकसन्धानम् ।

गुडक्षौद्रारनालानां समस्तूनां यथोत्तरम् ।

शंसन्ति द्विगुणान्भागान्सम्यक्चुकस्य सिद्धये ॥१०५॥

यन्मस्त्वादि शुचौ भाण्डे सक्षौद्रगुडकाञ्जिकम् ।

धान्यराशौ त्रिरात्रस्थं शुक्तं चुक्रं तदुच्यते ॥ १०६ ॥

मन्दाम्नो बृहच्चुकसन्धानम् ।

प्रस्थं तण्डुलतोयतस्तुपजलात्प्रस्थत्रयं चाम्लतः

प्रस्थार्धं दधितोऽथ मूलकपलान्यष्टौ गुडान्मानिका ।

मान्यौ शोधितशृङ्गवेरशकलाद्वे सिन्धुजातात्पले

द्वे कृष्णोषणयोर्निशापलयुगं निःक्षिप्य भाण्डे दृढे ॥१०७॥

स्निग्धे धान्ययवादिराशिनिहितं त्रीन्वासरान्वासये-

द्भीष्मे तोयधरात्यये च चतुरो वर्षासु पुष्पागमे ।

षट् शीतेऽष्टदिनान्यतः परामिदं विस्त्राय्य संचूर्णितै-

श्चातुर्जातपलैः सुसंहितमिदं शुक्तं च चुक्रं तथा ॥ १०८ ॥

हन्याद्रातकफामदोषजनिताब्जानाविधानामयान्

दुर्नामानिलशूलगुल्मजठरान्हत्वाऽनलं दीपयेत् ॥ १०९ ॥

लवङ्गासवः ।

लवङ्गपिप्पलीलोहमरिचं सैलवालुकम् ।

द्विपलांशं जलस्यैतच्चतुर्दोणे विपाचयेत् ॥ ११० ॥

द्रोणशेष रसे तस्मिन्पूते शीते प्रदापयेत् ।

गुडस्य द्विशतं तिष्ठेत्तत्सर्वं घृतभाजने ॥ १११ ॥

पक्षादूर्ध्वं रसे जाते दद्यान्मात्रां यथाबलम् ।

अस्याभ्यासादरिष्टस्य गुदजा यान्ति संक्षयम् ॥ ११२ ॥

ग्रहणीपाण्डुहृद्रोगप्लीहगुल्मोदरापहः ।

अरुचिकुष्ठशोफघ्नो बलवर्णाग्निवर्धनः ॥ ११३ ॥

सद्यः क्षयहरोऽरिष्टः कामलाश्वित्रनाशनः ।

कृमिग्रन्थ्यर्बुदव्यङ्गराजयक्ष्मज्वरान्तकृत् ॥ ११४ ॥

ग्रीहि रोहीतकासवः ।

रोहीतकशतमेकं कथितं द्रोणे चतुर्थशेषे तु ।  
तस्मिन्गुडशतमेकं योज्यं शेषैः सुचूर्णितैरेभिः ॥ ११५ ॥  
पलमेकं त्रिफलाया देयं त्रिपलं च धातकीपुष्पात् ।  
पलिकं च पञ्चकोलाद्भृतभाण्डे स्थापयेत्पक्षम् ॥ ११६ ॥  
ज्वरगुल्मार्शः ग्रीहिरुगस्थिग्रहपाण्डुरोगघ्नः ।

अर्शस्सु गण्डिकाद्रोणः ।

दद्यात्सलिलद्रोणं कृतमन्थेक्षुगण्डिकाद्रोणम् ॥ ११७ ॥  
धान्ययवानीदीप्यकपृथ्वीकाश्चेति कुडवांशः ।  
द्रिपलीनाः स्युर्देयास्तेजस्वतीचव्यचित्रकाजाज्यः ॥ ११८ ॥  
मधुनः कुडवं दत्त्वा घृतरूढे भाजने स्थाप्यः ।  
एष काञ्जिकराजो लवणयुतः कटूतृणार्द्रकसुगन्धः ॥ ११९ ॥  
दशरात्रात्पातव्यः सलिलं च पुनः पुनर्देयम् ।  
अर्शोभगन्दरगदग्रहणीमेदः प्रमेहदोषांश्च ॥ १२० ॥  
नाशयति सेव्यमानो वह्निकरो गण्डिकाद्रोणः ।

कुष्ठे खदिरासवः ।

खदिरस्य तुलार्धं तु तत्तुल्यं देवदार्वपि ॥ १२१ ॥  
वराया विंशतिर्दाव्याः पलानां पञ्चविंशतिम् ।  
वाकुच्या द्वादशपलान्यष्टद्रोणेऽम्भसः पचेत् ॥ १२२ ॥  
द्रोणशेषे कषाये तु पूते शीते विनिक्षिपेत् ।  
माक्षिकस्य शतद्वन्द्वं धातक्याः पलविंशतिम् ॥ १२३ ॥  
शर्करायास्तुलामेकां चूर्णानीमानि दापयेत् ।  
कङ्कालकं लवङ्गं च ह्येला जातीफलं त्वचम् ॥ १२४ ॥  
केसरं मारिचं पत्रं पलिकान्युपकल्पयेत् ।  
कुडवं पिप्पलीनां तु स्थापयेद्भृतभाजने ॥ १२५ ॥  
मासादूर्ध्वं पिबेन्मात्रामपेक्ष्याग्निबलाबलम् ।

सर्वकुष्ठहरो ह्येष पाण्डुहृद्रोगकासनुत् ॥ १२६ ॥

कृमिग्रन्थ्यर्बुदग्रन्थिगुल्मप्लीहोदरान्तकृत् ।

एष वै खदिरारिष्टः कृष्णात्रेयेण पूजितः ॥ १२७ ॥

कुष्ठे द्वितीयः खदिरारिष्टः ।

खदिरस्य तुलामम्भसि विपचेच्चतुर्द्वेणसंभिते शेषम् ।

पादं विगृह्य शीते दद्यान्मधुनस्तुलां सार्धम् ॥ १२८ ॥

वस्त्रविपूते चूर्णं व्योषत्रिफलापिण्डस्वर्जरी- ।

स्वर्णत्वग्वाकुचिकामृताविडङ्गपलाशानाम् ॥ १२९ ॥

धातकीं दशपलां दत्त्वा प्रविलोडितं नित्यम् ।

यावत्षोडशदिवसाः षोडशके मधुतुलां दद्यात् ॥ १३० ॥

मासात्परतः पेयो दत्त्वा मृगनाभिमाषकं पटे बद्धम् ।

कर्पूरमाषद्रयमेष खदिरासवो महाकुष्ठे ॥ १३१ ॥

क्षयरोगे बन्बुल्यासवः ।

तुलाद्वयं तु बन्बुल्याश्चतुर्द्वेणैश्मभसः पचेत् ।

द्रोणशेषे रसे शीते गुडस्य त्रिशतं क्षिपेत् ॥ १३२ ॥

धातक्याः प्रस्थमेकं तु पिप्पलीनां पलद्वयम् ।

जातीलवङ्गकङ्कोलमेलात्वक्पत्रकेसरम् ॥ १३३ ॥

मरिचेन समायुक्तं पलिकं तत्र कल्पयेत् ।

मासमात्रं स्थितो ह्येष बन्बुल्यासवसंज्ञितः ॥ १३४ ॥

क्षयं कुष्ठं प्रमेहांश्च कासश्वासांश्च नाशयेत् ।

क्षयरोगे पुष्करमूलासवः ।

तुलां पुष्करमूलस्य तदर्धं तु दुरालभा ॥ १३५ ॥

तदर्धेन तु धान्याकं व्योषाच्च पलविंशतिः ।

मञ्जिष्ठाकुष्ठमरिचं कपित्थं देवदारु च ॥ १३६ ॥

विडङ्गं चविका रोध्रं पिप्पलीमूलमेव च ।

काश्मर्यं च तथोशीरं रास्त्रा भाङ्गीं च नागरम् ॥ १३७ ॥

एषां द्विपलिकान्भागांश्चतुर्द्वेणैश्मभसः पचेत् ।

द्रोणशेषे कषाये तु पूते शीते प्रदापयेत् ॥ १३८ ॥

गुडस्य त्रिशतं तत्र धातक्याः पलविंशतिम् ।  
 मरिचं केसरं श्यामामेलात्वक्पत्रकं पलम् ॥ १३९ ॥  
 कुडवं पिप्पलीनां तु चूर्णीकृत्य प्रदापयेत् ।  
 घृतभाण्डे स्थितं मासं पिबेन्मात्रां यथाबलम् ॥ १४० ॥  
 क्षयापस्मारकासासृक्शोफगुल्मभगन्दरान् ।  
 पुष्करासव इत्येष प्रयोगादेव नाशयेत् ॥ १४१ ॥

क्षयरोगे माचिकासवः ।

माचिकायाः शतार्धं तु द्रोणेऽपां च विपाचयेत् ।  
 तस्मिंश्चतुर्थशेषे तु पूते शीते प्रदापयेत् ॥ १४२ ॥  
 गुडस्य द्विशतं दत्त्वा तत्सर्वं घृतभाजने ।  
 विडङ्गपिप्पलीकृष्णात्वगेलापत्रकेसरैः ॥ १४३ ॥  
 मरिचैश्च तथा चूर्णं सम्यक्कृत्वा विचक्षणः ।  
 क्षिपेच्च पालिकैर्भागैर्घटनीयं समन्ततः ॥ १४४ ॥  
 ततो यथाबलं पीत्वा कासश्वासगलामयान् ।  
 हन्ति यक्ष्माणमत्युग्रमुरःसन्धानकारकः ॥ १४५ ॥  
 माचिकासव इत्येष ब्रह्मणा निर्मितः पुरा ।

शोफे पुनर्नवासवः ।

पुनर्नवे द्वे च पले सपाठे दन्तीं गुडूचीं सह चित्रकेण ।  
 निदिग्धिकां च त्रिपलां विपाच्य द्रोणावशेषे सलिले ततस्तु ॥  
 पूत्वा रसं द्वे च तुले पुराणाद्गुडान्मधुप्रस्थयुतं सुशीते ।  
 मासं निदध्यादृतभाजनस्थं पल्ले यवानां परतश्च मासात् १४७  
 चूर्णीकृतैरर्धपलांशकैस्तं हेमत्वगेलामरिचाम्बुपत्रैः ।  
 गन्धान्वितं क्षौद्रघृतप्रदिग्धं जीर्णे पिबेद्याधिवलं समीक्ष्य १४८  
 हृत्पाण्डुरोगं श्वयथुं प्रवृद्धं प्लीहभ्रमारोचकमेहगुल्मान् ।  
 भगन्दराशो जठराणि कासश्वासग्रहण्यामयकुष्ठकण्डूः ॥ १४९ ॥  
 शाखानिलं बद्धपुरीषतां च हिक्कां किलासं च हलीमकं च ।  
 क्षिप्रं जयेद्वर्णबलायुरोजस्तेजोन्वितो मांसरसान्नभोजी ॥ १५० ॥



शोफे त्रिफलारिष्टः ।

फलत्रयं पिप्पलिचित्रकौ च सदीप्यकं लोहरजो विडङ्गम् ।  
चूर्णीकृतं कौडविकं, द्विरंशं क्षौद्रं, पुराणस्य तुलां गुडस्य ।  
मासं निदध्याद्धृतभाजनस्थं यवेषु तानेवं निहन्ति रोगान् १५१

सर्वशोफे वासकासवः ।

वासकस्य तुले द्वे तु द्विद्रोणेऽपां विपाचयेत् ।  
कृत्वा द्रोणार्धशेषं तु पूते शीते प्रदापयेत् ॥ १५२ ॥  
गुडस्यैकां तुलां तत्र धातक्यास्तु पलाष्टकम् ।  
क्षिपेच्चूर्णीकृतं तस्मिन् त्वगेलापत्रकेसरम् ॥ १५३ ॥  
कङ्कोलव्योषतोयानि पलिकान्युपकल्पयेत् ।  
सम्यक्पक्वं ततो ज्ञात्वा पक्षादूर्ध्वं पिबेदमुम् ॥ १५४ ॥  
वासकासव इत्येष सर्वश्वयथुनाशनः ।

अर्शस्तु शर्करासवः ।

प्रस्थं दुरालभायास्तु चित्रकस्य वृषस्य च ॥ १५५ ॥  
पथ्यामलकयोश्चैव पाठाया नागरस्य च ।  
दद्याद्द्विपलिकान्भागाञ्जलद्रोणे विपाचयेत् ॥ १५६ ॥  
पादशेषे रसे पूते सुशीते शर्कराशतम् ।  
दत्त्वा कुम्भे दृढे स्थाप्यं मासार्धं घृतभाजने ॥ १५७ ॥  
प्रलिप्ते पिप्पलीचन्यभियङ्गुमधुसर्पिषा ।  
तस्य मात्रां पिबेत्काले शार्करस्य यथाबलम् ॥ १५८ ॥  
अर्शासि ग्रहणीरोगमुदावर्तमरोचकम् ।  
शक्नुमूत्रानिलोद्गारविवन्धानग्निमार्दवम् ॥ १५९ ॥  
हृद्रोगं पाण्डुरोगं च सर्वमेतत्प्रणाशयेत् ।

ग्रहण्यां दाक्षः सवः ।

मृद्रीकायास्तुलामेकां चतुर्द्रोणेऽम्भसः पचेत् ॥ १६० ॥  
द्रोणशेषे सुशीते च पूते तस्मिन्प्रदापयेत् ।  
द्वे शते क्षौद्रखण्डाभ्या धातक्याः प्रस्थमेव च ॥ १६१ ॥

कङ्गोलकलवङ्गे च जातीफलमथैव च ।  
 पलांशकानि मरिचत्वगेलापत्रकेसरम् ॥ १६२ ॥  
 पिप्पली चित्रकं चव्यं पिप्पलीमूलरेणुकम् ।  
 घृतभाण्डे स्थितं चेदं चन्दनागुरुधूपिते ॥ १६३ ॥  
 कर्पूरवासितो ह्येष ग्रहणीदीपनः परः ।  
 अर्शसां नाशनः श्रेष्ठ उदावर्तस्त्रपित्तनुत् ॥ १६४ ॥  
 जठरकृमिकुष्ठानि व्रणांश्च विविधांस्तथा ।  
 अक्षिरोगशिरोरोगगलरोगविनाशनः ॥ १६५ ॥  
 ज्वरं हन्ति महाव्याधिं पाण्डुरोगं सकामलम् ।  
 नाम्ना द्राक्षासवो ह्येष बृंहणो बलवर्णकृत् ॥ १६६ ॥

अर्शसि द्वितीयो द्राक्षासवः ।

द्राक्षापलशतं दत्त्वा चतुर्द्वेण्डुलम्भसः पचेत् ।  
 द्रोणशेषे रसे तस्मिन् पूते शीते प्रदापयेत् ॥ १६७ ॥  
 शर्करायास्तुलां दत्त्वा तत्तुल्यं मधुनस्तथा ।  
 पलानि सप्त धातक्याः स्थापयेदाज्यभाजने ॥ १६८ ॥  
 जातीलवङ्गकङ्गोललवलीफलचन्दनम् ।  
 कृष्णां त्रिगन्धसंयुक्तां भागानर्धपलांशकान् ॥ १६९ ॥  
 त्रिःसप्ताहाद्रवेत्पेयस्तस्य मात्रा यथाबलम् ।  
 नाम्ना द्राक्षासवो ह्येष नाशयेद्बुद्धकीलकान् ॥ १७० ॥  
 शोफारोचकहृत्पाण्डुरक्तपित्तभगन्दरान् ।  
 गुल्मोदरकृमिग्रन्थिक्षतशोषज्वरान्तकृत् ॥ १७१ ॥  
 वातपित्तप्रशमनः शस्तश्च बलवर्णकृत् ।

ग्रहण्यां बीजकासवः ।

बीजकात्मस्थमेकं तु त्रिफलायाश्च विंशतिः ॥ १७२ ॥  
 द्राक्षायाः पञ्च लाक्षायाः सप्त द्रोणे तथाऽम्भसि ।  
 साध्यं पादावशेषे च पूतशीते प्रदापयेत् ॥ १७३ ॥  
 शर्करायास्तुलां प्रस्थं क्षौद्रं दद्याच्च कार्ष्णिकम् ।

व्योषव्याघ्रनखोशीरं क्रमुकं सैलवालुकम् ॥ १७४ ॥

मधुकं कुष्ठमित्येतच्चूर्णितं घृतभाजने ।

यवेषु दशरात्रस्थं ग्रीष्मे, द्विः शिशिरे स्थितम् ॥ १७५ ॥

पिवेत्तद्गहणीपाण्डुरोगार्शःशोफगुल्मनुत् ।

मूत्रकृच्छ्राश्मरीकुष्ठकामलासन्निपातनुत् ॥ १७६ ॥

अर्शसि पीत्वासवः ।

द्रोणं पीलुरसस्य वस्त्रगलितं न्यस्तं हविर्भाजने

युञ्जीत द्विपलैर्मदामधुफलाखर्जूरधात्रीफलैः ।

पाठामाद्रिदुरालभाम्लविदुलव्योषत्वगेलोलुकैः

स्पृक्काकोललवङ्गवेल्चपलामूलान्निकैः पालिकैः ॥ १७७ ॥

गुडशतविनियोजितं निवाते

निहितमिदं प्रपिबच्च पक्षमात्रात् ।

प्रशमयति गुदाङ्कुरान्सगुल्मा-

ननलबलं प्रबलं च संविधत्ते ॥ १७८ ॥

रक्तपित्ते उशीरासवः ।

उशीरं पद्मकं रोध्रं प्रियङ्गुं नीलमुत्पलम् ।

प्रपौण्डरीकं काश्मीरं च्छीवेरं धन्वयासकम् ॥ १७९ ॥

सेव्यं किराततिक्तं च पटोलं काञ्चनारकम् ।

पद्मं शालमलिनिर्यासं न्यग्रोधोदुम्बरं शटी ॥ १८० ॥

मञ्जिष्ठा पर्पटं जम्बूर्भागानेषां पलोन्मितान् ।

सूक्ष्मचूर्णीकृतान् दद्याद्वाक्षायाः पलविंशतिम् ॥ १८१ ॥

धातक्याः प्रस्थमेकं तु तोयद्रोणे विनिक्षिपेत् ।

शर्करायास्तुलां दत्त्वा माक्षिकस्य तुलां तथा ॥ १८२ ॥

उशीरासव इत्येष रक्तपित्तविनाशनः ।

पाण्डुकुष्ठप्रमेहार्शःकृमिशोफहरस्तथा ॥ १८३ ॥

श्वासकासयोन्नायमाणासवः ।

त्रायन्ती कट्फलं दन्ती पौष्करं कण्टकारिका ।

दुरालभाऽञ्जनं सिंही पिप्पलीमूलमेव च ॥ १८४ ॥

धात्री कृमिहरं भार्जी माचिका चैलवालुकम् ।  
 पथ्या शटी विशाला च भागानष्टपलोन्मिता ॥ १८५ ॥  
 चतुर्द्रोणेऽम्भसः पक्त्वा शृतं द्रोणावशेषितम् ।  
 शतत्रयं माक्षिकस्य धातक्या पलविंशतिम् ॥ १८६ ॥  
 श्यामापलानि चत्वारि ह्येलात्वक्पत्रकेसरम् ।  
 भागान्द्रिपलिकानेषां चूर्णं कृत्वा विनिःक्षिपेत् ॥ १८७ ॥  
 त्रायमाणासवो ह्येष कासश्वासामयप्रणुत् ।  
 पाण्डुहृद्रोगगुल्मार्शःसन्निपातज्वरापहः ॥ १८८ ॥

गुल्मे चविकासवः ।

तुलार्धं चविकायास्तु तदर्धं चित्रकस्य च ।  
 बाष्पिका पौष्करं मूलं षड्ग्रन्था हपुषा शटी ॥ १८९ ॥  
 पटोलमूलत्रिफलायवानीकुटजत्वचः ।  
 विशाला धान्यकं रास्त्रा दन्ती दशपलोन्मिताः ॥ १९० ॥  
 कृमिघ्नमुस्तमञ्जिष्ठादेवदारुकटुत्रिकात् ।  
 भागान्पञ्चपलानेतानष्टद्रोणेऽम्भसः पचेत् ॥ १९१ ॥  
 द्रोणशेषे सुशीते च देयं गुडशतत्रयम् ।  
 धातक्या विंशतिपलं चातुर्जातपलाष्टकम् ॥ १९२ ॥  
 लवङ्गव्योषकङ्कोलं पलिकानि प्रकल्पयेत् ।  
 निदध्यान्मासमेकं तु घृतभाण्डे सुसंस्कृते ॥ १९३ ॥  
 चतुष्पलां पिबेन्मात्रां प्रातः पीतो नियच्छति ।  
 सर्वान्गुल्मविकारांश्च प्रमेहांश्चैव विंशतिम् ॥ १९४ ॥  
 प्रतिश्यायं क्षयं कासमष्टीलां वातशोणितम् ।  
 उदराण्यत्रवृद्धिं च चविकाख्यो महासवः ॥ १९५ ॥

ग्रहण्यां मूलासवः ।

द्विपञ्चमूलरजनीजीवकर्षभजीरकम् ।  
 पृथक्पञ्चपलैर्भागैश्चतुर्द्रोणेऽम्भसः पचेत् ॥ १९६ ॥  
 द्रोणशेषे रसे पूते गुडस्य द्विशतं तथा ।



चूर्णितान्कुडवार्धशान्दत्वा चात्र समाक्षिकान् ॥ १९७ ॥

प्रियङ्गुमुस्तमञ्जिष्ठाविडङ्गमधुकपुवान् ।

रोध्रं सावरकं चैव मासार्धं स्थापयेद्भृशम् ॥ १९८ ॥

एष मूलासवः सिद्धो दीपनो रक्तपित्तहा ।

आमहृत्कफहृद्रोगपाण्डुरोगाङ्गसादनृत् ॥ १९९ ॥

क्षयरोगे बृहन्मूलासवः ।

महावृक्षवटार्काणां विना मूलैः परैः शुभैः ।

अष्टोत्तरशतैरम्भस्त्रिंशद्वटमितं पचेत् ॥ २०० ॥

तुलात्रयप्रमाणं च दशमूल्यास्तथैव च ।

अष्टावशेषमुत्तार्य गुडस्यानु दिनद्वयम् ॥ २०१ ॥

पलानां विंशतिशतं क्षिपेत्तच्च दृढे घटे ।

आतपे तं विनिक्षिप्य धारयेत्त्रिदिनं ततः ॥ २०२ ॥

उद्धृत्य धूपिते पात्रे वस्त्रपूतं क्षिपेद्भिषक् ।

पलाष्टकं हरीतक्या धातक्याः पलविंशतिम् ॥ २०३ ॥

पूगानां विंशतिपलं पिप्पल्याः पलपञ्चकम् ।

एलालवङ्गकङ्कोलजातीत्वक्पत्रकेसरम् ॥ २०४ ॥

पलं पलं समरिचं चूर्णीकृत्य भिषग्वरः ।

आसवे निक्षिपेत्तत्र मधुनः कुडवद्वयम् ॥ २०५ ॥

संजातेऽष्टदिने तस्मादुद्धृत्यान्यत्र तं न्यसेत् ।

आसवे सकषाये तु गुडमन्यं प्रदापयेत् ॥ २०६ ॥

निष्कास्य पूर्वचूर्णं तु नवं तत्र नियोजयेत् ।

नाम्ना मूलासवो ह्येष रोगराजनिकृन्तनः ॥ २०७ ॥

श्वासामवातविध्वंसी पाण्डुप्लीहोदरापहः ।

कृमिगुल्मप्रमेहाणां नाशनो बद्धिदीपनः ॥ २०८ ॥

धातुक्षये भृङ्गराजासवः ।

भृङ्गराजरसद्रोणं गुडस्य द्वितुलां तथा ।

प्रस्थार्धं तु हरीतक्याः स्त्रिधे भाण्डे निवेशयेत् ॥ २०९ ॥

पक्षादूर्ध्वं पिबेदेनं मात्रया च यथाबलम् ।  
जाते हस्मिन्पुनर्दत्त्वा पिप्पल्याश्च पलद्वयम् ॥ २१० ॥  
जातीफलं लवङ्गानि त्वगेलापत्रकेसरम् ।  
धातुक्षयं जयेत्पीतः कासं पञ्चविधं तथा ॥ २११ ॥  
कृशानां च महापुष्टिं कुरुते च महाबलम् ।  
कामवृद्धिं करोत्येष वन्ध्यानां पुत्रदो भवेत् ॥ २१२ ॥

भगन्दरे गुग्गुल्वासवः ।

शतं हरीतकीनां तु विभीतकशतं तथा ।  
प्रस्थमामलकानां च गुग्गुलोश्च चतुष्पलम् ॥ २१३ ॥  
त्वगेलापिप्पलीमूलचव्यचित्रकदीप्यकम् ।  
व्योषं तालीसपत्रं च मुस्तकेसरकट्फलम् ॥ २१४ ॥  
जलद्रोणे विपक्तव्यं पादशेषे जले ततः ।  
धातव्याः प्रस्थमेकं तु तथा गुडशतद्वयम् ॥ २१५ ॥  
द्राक्षादाडिमखण्डानां भागान्दशपलोन्मितान् ।  
सर्वमेतत्समालोड्य स्थापयेद्वाजने शुभे ॥ २१६ ॥  
यदा युक्तरसः स्याच्च सुजातो गन्धवर्णतः ।  
तं पूरयेत्तदा भाण्डे शुक्तस्येक्षुरसस्य तु ॥ २१७ ॥  
षण्माससंयुतो ह्येष द्रवो पेयः प्रयोगतः ॥ २१८ ॥  
गुग्गुल्वासव इत्येष देयः सर्वेषु रोगिषु ।  
प्राग्भक्तं मध्यभक्तं वा ग्रासे ग्रासान्तरे तथा ॥ २१९ ॥  
दद्यात्क्रमेण योगं तु वयः सात्त्विकमपेक्ष्य च  
नाशयेदुदरं घ्नीहामूरुस्तम्भं सकामलम् ॥ २२० ॥  
चिरोत्थितमपि श्वासं कासशोफभगन्दरान् ।  
कृमिकुष्ठप्रमेहेषु हितश्चैवाग्निदीपनः ॥ २२१ ॥

अर्शस्सु ताम्बूलासवः ।

जतुलिप्तं ननु कृत्वा भाण्डकमर्धप्रवेशितं भूमौ ।  
तत्तरुणहारितजम्बूपत्रकाथेन संशुद्धम् ॥ २२२ ॥

शुद्धे च शर्कराभिरगरं दद्यात्सुगन्धतरम् ।  
 वासार्थं, धातक्याः पलानि खलु सप्त देयानि ॥ २२३ ॥  
 पूगीफलानि खदिरं दशपलिकानि दापयेत्तत्र ।  
 ताम्बूलीपत्रशतैर्दशभिः क्षुण्णैश्च पञ्चभिश्चान्यैः ॥ २२४ ॥  
 पलशतमेकं मधुनः शतं च सार्धं तु वारिणो देयम् ।  
 कङ्कोलककृष्णानां प्रत्येकं द्वे पले च स्युः ॥ २२५ ॥  
 त्रिफलाजातिफलैलालवङ्गकुसुमानि चैकपलिकानि ।  
 दत्त्वाऽवलोड्यमेतत्रीणि दिनानि पाणिना पात्रे ॥ २२६ ॥  
 स भवेद्यदा सशब्दस्ततो गुडशतपलानि त्रीणि ।  
 देयानि प्रविलीनमग्नियोगात्तं तु जलद्रोणसंयुक्तम् ॥ २२७ ॥  
 पक्षद्वयेन पेयो रसनाक्षिमनोहरः सुरभिगन्धः ।  
 ताम्बूलासव एष रसायनानां भवेदग्न्यः ॥ २२८ ॥  
 प्रीणयति हन्ति गुदजान् सर्वाश्च कफोद्भवांस्तथा रोगान् ॥  
 बलवर्णशुक्रजननो ह्युपयोगादश्मरीं हन्यात् ।  
 संवत्सरमुपयुक्तः स्थिरवयसं मानवं कुरुते ॥ २३० ॥

अपस्मारे पञ्चमूत्रासवः ।

अजागोमुरभीणां च चतुष्कर्षं खरोष्ठ्योः ।  
 मूत्रं संग्राह्यं कुम्भे च दत्त्वा चूर्णं प्रदापयेत् ॥ २३१ ॥  
 वचाया वातकुम्भस्य लशुनस्यैलया सह ।  
 प्रत्येकं तु लवङ्गस्य पलार्धं कृमिनाशिनः ॥ २३२ ॥  
 व्योषस्यापि पलं सार्धमभयैकपला मता ।  
 चुह्यग्रे वासरान्सप्त निक्षिप्याशु समुद्धरेत् ॥ २३३ ॥  
 ग्रीहोदरहरं दिव्यं मूढवातकफापहम् ।  
 अशीतिवातशमनं पञ्चमूत्रासवं विदुः ॥ २३४ ॥

धातुक्षये हरीतक्यासवः ।

प्रस्थार्धं तु हरीतक्याः धात्रीप्रस्थद्वयं तथा ।  
 दशमूलशतार्धं च पौष्करं च तदर्धकम् ॥ २३५ ॥

तत्तुल्यं चित्रकं दद्याच्चित्रकार्थं दुरालभा ।  
 गुडूच्या विंशतिपलं विशालापलपञ्चकम् ॥ २३६ ॥  
 खदिरस्य पलान्यष्टौ तदर्धं बीजपूरकम् ।  
 मञ्जिष्ठा मधुकं कुष्ठं कपित्थं देवदारुकम् ॥ २३७ ॥  
 विडङ्गं चविकां रोध्रं भार्ङ्गी स्यादेलवालुकम् ।  
 संवर्तकं कणां चैव क्रमुकं शट्टिमुप्रभम् ॥ २३८ ॥  
 प्रियङ्गुसारिवामांसीनागकेसररेणुकम् ।  
 त्रिवृतां रजनीं रास्त्रां मेषशृङ्गी पुनर्नवाम् ॥ २३९ ॥  
 शताह्वां रोहिणीं दन्तीं पलांशां काथयेज्जले ।  
 चतुर्थभागशेषे तु द्राक्षां षष्टिपलां क्षिपेत् ॥ २४० ॥  
 त्रिंशत्पलानि धातव्या गुडाच्छुद्धाच्चतुःशतम् ।  
 द्वात्रिंशत्पलिकं सौद्रं सर्वमेकत्र कारयेत् ॥ २४१ ॥  
 भाण्डे पुराणे सुस्निग्धे मांसीमरिचधूपिते ।  
 धूपिते च पुनर्दद्यात्पिप्पलीनां पलद्वयम् ॥ २४२ ॥  
 जातीफलं लवङ्गं च त्वगेलापत्रकेसरान् ।  
 कर्षमात्रां च नेपालो दत्त्वा पंक्षं निधापयेत् ॥ २४३ ॥  
 कतकफलचूर्णेऽपि क्षिप्ते निर्मलता भवेत् ।  
 पक्षादूर्ध्वं पिबेद्यस्तु मात्रया च यथावलम् ॥ २४४ ॥  
 धातुक्षयं जयेत्पीतः कासं पञ्चविधं तथा ।  
 अर्शासि षट्प्रकाराणि तथाऽष्टाबुदराणि च ॥ २४५ ॥  
 प्रमेहं च महाव्याधिमरुचिं पाण्डुतां तथा ।  
 सर्वान् वातान् तथाऽप्यामं श्वासं छर्दिं तथैव च ॥ २४६ ॥  
 अष्टादशैव कुष्ठानि शोषं शूलं भगन्दरम् ।  
 शर्करां मूत्रकृच्छ्रं च हृश्मरीं च विनाशयेत् ॥ २४७ ॥  
 कृशानां च महापुष्टिं कुरुते च महाबलम् ।



महावेगो महातेजा महावीर्यबलोद्धतः ।

कामपुष्टिं करोत्येष वन्ध्यानां पुत्रदो भवेत् ॥ २४८ ॥

आवर्तक्याद्यासवः ।

नेत्रभेषजशिफापलाष्टकं सार्धमैलपलमर्धमस्तकीम् ।

हेमजार्धपलमेकतः कृतं द्रोणवारिमिलितं दिनत्रयात् ॥ २४९ ॥

यः पिवेद्विपलिकं दिनोदये नीरमस्तसमये समाहितः ।

तस्य नश्यति कटीसमुद्रवं दद्रु मासयुगलेन निश्चितम् ॥ २५० ॥

क्षये दशमूलासवः ।

दशमूलतुलार्धं तु पौष्करं च तदर्धकम् ।

तत्तुल्यं चित्रकं दद्याच्चित्रकार्धं दुरालभाम् ॥ २५१ ॥

गुडूचीं च तथा रोधं प्रदद्यात् पलविंशतिम् ।

खदिरस्य पलान्यष्टौ तत्समं बीजसारकम् ॥ २५२ ॥

प्रस्थमामलकीनां च तर्धार्धं च हरीतकी ।

मञ्जिष्ठा मधुकं कुष्ठं कपित्थं देवदारु च ॥ २५३ ॥

विडङ्गं चविका हृक्षं भाङ्गीं स्यादष्टवर्गकम् ।

त्रिवृता रजनी रास्ना कर्कटाख्या पुनर्नवा ॥ २५४ ॥

प्रियङ्गुसारिवामांसीनागकेसररेणुकम् ।

शताह्वन्द्रयवामुस्तं द्विपलान् काथयेज्जले ॥ २५५ ॥

अष्टद्रोणे, चतुर्थांशं काथमत्रावतारयेत् ।

द्राक्षायाः पलषष्टिं वै काथयित्वा चतुर्गुणे ॥ २५६ ॥

जले त्रिभागशेषे तु पूते तस्मिन्विनिक्षिपत् ।

त्रिंशत्पलानि धातक्या गुडाच्छुद्धाच्चतुःशतम् ॥ २५७ ॥

द्वात्रिंशत्पलिकं क्षौद्रं सर्वमेकत्र कारयेत् ।

भाण्डे स्निग्धे पुराणे च मांसीमरिचधूपिते ॥ २५८ ॥

१ नेत्रभेषजं 'सना' 'सोनामुखा' इति ख्यातं, तन्मूलं अष्टपलं; ऐलः 'एलिया' 'मुसन्वर' इति ख्यातः, तस्य सार्धपलं; मस्तकी 'रुमीमस्तकी' इति ख्याता, तस्या अर्धपलं; हेमजा 'रेवदचीनी' इति ख्याता, तस्या अर्धपलं; अन्य-  
त्स्फुटम् ।

धूपिते च पुनर्दद्यात्पिप्पलीनां पलद्वयम् ।  
 जातीफलं लवङ्गं च त्वगेलापत्रकेसरान् ॥ २५९ ॥  
 जातीपत्रीं च कङ्कोलं चन्दनं वालुकं तथा ।  
 कर्षमात्रां च नेपालीं दत्त्वा भूमौ निधापयेत् ॥ २६० ॥  
 पक्षादूर्ध्वं पिबेदेतं मात्रया च यथावलम् ।  
 धातुक्षयं जयेत्पीतः कासं पञ्चविधं तथा ॥ २६१ ॥  
 अर्शांसि षट्प्रकाराणि तथाऽष्टाबुदराणि च ।  
 प्रमेहं च महाव्याधिमरुचिं पाण्डुतां तथा ॥ २६२ ॥  
 सर्वान्वातांस्तथाऽप्यामं श्वासं छर्दिमरोचकम् ।  
 अष्टादशव कुष्ठानि शोफं शूलं भगन्दरम् ॥ २६३ ॥  
 शर्करां मूत्रकृच्छ्रं च हृश्मरीं च विनाशयेत् ॥ २६४ ॥  
 महावेगो महावीर्यो महातेजा महाद्युतिः ।  
 कामपुष्टिकरो ह्येष वन्ध्यानां पुत्रदो भवेत् ॥ २६५ ॥

स्वर्जरासवः ।

खर्जूरमुस्तामलकीनिकुम्भाद्राक्षाभयापूगफलानि पाठा ।  
 भार्ङ्गीशटीकुष्ठजलाजमोदं मूलं कणायाः सपलङ्कषं वै ॥ २६६ ॥  
 पुनर्नवा कायफलं प्रियङ्गुः कर्चूरकं कृष्णमज्जिविसे ।  
 त्रिवृच्छिवाच्छलिधमासकं च लज्जालुरोहीतकलिञ्जमूलम् २६७  
 अमूनि सर्वाणि महौषधानि चत्वारि चत्वारि पलानि चैव ।  
 मांसीचतुर्जातकणालवङ्गं जातीफलं चन्दनलोहचूर्णम् ॥ २६८ ॥  
 प्रमाणतो द्विद्विपलान्यमूनि सुधातकीपुष्पपलानि सप्त ।  
 गुडस्य सप्त त्रिगुणानि दद्यान्मणानि संचूर्ण्य ततः समस्तम् २६९  
 घृतस्य भाण्डे विपुले निवेश्य दशोत्तरं प्रस्थशतं जलस्य ।  
 क्षिप्वा क्षिपेत्पञ्च दिनानि भूमौ निष्पन्नकल्पं हृदये विचार्य २७०  
 षष्ठे दिने तच्च सुयोजनीयं ताम्रस्य यन्मध्यमध्यभागे ।  
 शतत्रयं नागलतादलानां सहस्रयुग्मं शतपत्रकाणाम् ॥ २७१ ॥

प्रक्षाल्य देयं विधिनाऽथ सन्धिं विमुञ्च्य चुल्यां विनिवेश्य यत्रम् ।  
 निष्काशयेदर्कमतो यथावद्वत्त्वा जलं चोपरि यत्रकस्य ॥ २७२ ॥  
 बलाबलं रोगनिपीडितानां विमृश्य देयः पलकप्रमाणः ।  
 खार्जूरसंज्ञः प्रिय आसवोऽयं विमूचिकायक्ष्मभयं निहन्ति २७३  
 हृद्रोगकासविषमज्वरशोफतर्पश्वासप्रमेहबलसंक्षयपाण्डुरोगान् ।  
 हिध्माश्च नाशयति सर्वशिरोविकारान् रुच्याग्रिवर्धनबलप्रद-  
 वृष्य एषः ॥ २७४ ॥

मस्त्वासवः ।

वंशपत्रीप्रतीकाशमस्तुद्राणे सुनिर्मले ।  
 क्षिपेद्दुडुतुलां भाण्डे वचाकुष्ठविलेपिते ॥ २७५ ॥  
 तस्मिन् दद्यात्तु कृष्णायाः प्रस्थं प्रस्थत्रयं तथा ।  
 त्रिफलाया विडङ्गानां कुडवं मरिचस्य च ॥ २७६ ॥  
 काश्मरीफलमृद्रीकापरुषकफलानि च ।  
 वत्सकस्य च बीजानि समानि मरिचेन तु ॥ २७७ ॥  
 पञ्चमूलं च षड्रन्थां दन्तीं चित्रकमेव च ।  
 द्वे द्वे पले च भल्लाताद्रिषक् समुपकल्पयेत् ॥ २७८ ॥  
 यवपल्ले स्थितः पेयोऽरिष्टो मात्राबलं प्रति ।  
 पाण्डुरोगोदरे हन्ति ग्रहण्यशोविकारनुत् ॥ २७९ ॥  
 परं भगन्दरप्लीहशोषकासामयापहः ।  
 अग्निसंदीपनः पथ्यो बाधिर्यस्थौल्यनाशनः ॥ २८० ॥  
 मस्त्वासवं इति ख्यातो लेखनो मेदुरे हितः ।

ज्वरे कुब्जकासवः ।

शतं कुब्जकमूलस्य मृद्रीकार्धशतं तथा ॥ २८१ ॥  
 मधूकपुष्पकाश्मर्यभागान् दशपलोन्मितान् ।  
 चतुर्द्राणेऽम्भसः पक्त्वा शीते पादावशेषिते ॥ २८२ ॥  
 शतत्रयं गुडस्याथ धातक्या पलविंशतिम् ।  
 कनकस्य तु चत्वारि व्योषं कङ्कोलमेव च ॥ २८३ ॥

एलात्वक्पत्रजातीनां लवङ्गस्य तथैव च ।  
 भागान् पलप्रमाणांश्च सूक्ष्मचूर्णं तु कारयेत् ॥ २८४ ॥  
 कुब्जमूलासवो ह्येष मासमात्रं विधारितः ।  
 शमयेत्सन्निपातोत्थान् ज्वरान् सर्वान् न संशयः ॥ २८५ ॥

नालिकेरासवः ।

नालिकेरोदकं चैव द्रोणमात्रं प्रदापयेत् ।  
 द्रोणार्धं रसमिश्रोश्च रसप्रस्थं तु शाल्मलेः ॥ २८६ ॥  
 दशमूलरसस्यापि प्रस्थमात्रं तथैव च ।  
 घृतभाण्डे विनिक्षिप्य मध्ये चूर्णं निवेशयेत् ॥ २८७ ॥  
 चातुर्जातकधातक्योः पलानि खलु षोडश ।  
 शाणमात्रा तु कस्तूरी केशरं तगरं तथा ॥ २८८ ॥  
 चन्दनं देवपुष्पं च पलमात्रं पृथक् पृथक् ।  
 मासादूर्ध्वं पिबेच्चाहुं रूपे कामसमो भवेत् ॥ २८९ ॥  
 वृद्धोऽपि तरुणीं गच्छेत् षण्ढोऽपि पुरुषायते ।  
 वलीपलितसंत्यक्तः शतायुश्च भवेन्नरः ॥ २९० ॥  
 नालिकेरासवः प्रोक्तः शम्भुना परमेष्ठिना ।

कूष्माण्डासवः ।

कूष्माण्डं जर्जरीकृत्य रसमादाय यत्नतः ॥ २९१ ॥  
 द्रोणं, गुडार्धं दातव्यं, चूर्णमेषां विनिक्षिपेत् ।  
 कटुत्रिकं लवङ्गं च चातुर्जातं तथैव च ॥ २९२ ॥  
 जातीफलं च कङ्करोलं जातीपत्री म्रियङ्गुकम् ।  
 कपित्थं वत्सकं चैव बीजं गोक्षुरकस्य च ॥ २९३ ॥  
 अमृतासत्त्वभाग्यौ च बलाबीजं तथैव च ।  
 हपुषा क्रमुकं चैव देवदारु मदावहम् ॥ २९४ ॥  
 मुस्तं खदिरसारं च चित्रकं च फलात्रिकम् ।  
 रास्त्रा यष्ट्याहकं चापि तुम्बरु नागकेशरम् ॥ २९५ ॥



ग्रन्थिकं चाजमोदा च कारवी दीप्यकस्तथा ।  
 कदफलं च तुमाक्षीरी ह्याकलुकमुटिङ्गणम् ॥ २९६ ॥  
 कपित्थवल्कलं चैव शताह्वा गजशेलुकम् ।  
 कलिङ्गकाश्च काकोली शटी मोचरसो घनम् ॥ २९७ ॥  
 कोकिलाक्षस्य बीजानि कसेरुः सहदेविका ।  
 भूनिम्बश्चविका स्पृक्का पन्नकं च निशाद्वयम् ॥ २९८ ॥  
 धान्यकं सुरदाली च क्षीरकन्दस्तथैव च ।  
 एतानि चाक्षमात्राणि लोहचूर्णं पलाष्टकम् ॥ २९९ ॥  
 प्रक्षिपेदथ धातव्याः पलानि खलु षोडश ।  
 मासार्धं घृतभाण्डे तु यत्नतः स्थापयेत्क्षितौ ॥ ३०० ॥  
 अनेन विधिना सिद्ध आसवः परिकीर्तितः ।  
 पीत्वाऽस्य पलमेकं तु प्रातरुत्थाय नित्यशः ॥ ३०१ ॥  
 धातुक्षयं च मन्दाग्निं प्रमेहं पाण्डुमेव च ।  
 अर्शांसि ग्रहणीदोषान् प्लीहोदरभगन्दरान् ॥ ३०२ ॥  
 रक्तपित्तामवाते च श्लेष्मरक्तं तथैव च ।  
 निहन्ति वातजान् रोगान् भेदःस्थौल्यापहाऽऽसवः ॥ ३०३ ॥

रसायनारिष्टः ।

समूलां पिप्पलीं शृङ्गीं बृहतीमश्मभेदकम् ।  
 पाटलां देवकाष्ठं च श्वदंष्ट्रामभयां तथा ॥ ३०४ ॥  
 षोडशपलमेकैकं कोलानामाढकं पृथक् ।  
 दन्तीचित्रकमूलानां पलानि पञ्चविंशतिम् ॥ ३०५ ॥  
 चतुर्गुणे जले पक्त्वा ग्राह्यमर्धावशेषितम् ।  
 शीते समावपेद्भाण्डे मलिसे मधुसर्पिषा ॥ ३०६ ॥  
 खण्डस्य द्विशतं शुद्धं तद्रलोहस्य दापयेत् ।  
 पत्रीकृतं तिलोत्सेधं सूक्ष्मचूर्णान्यमूनि च ।  
 प्रियङ्गुं पिप्पलीं लोभ्रं मृद्रीकां चैलवालुकम् ॥ ३०७ ॥

क्रमुकं शतपुष्पां च निम्बं तेजस्वतीमपि ।  
 पलिकं देवदारोश्च खदिराच्च चतुष्पलम् ॥ ३०८ ॥  
 क्षौद्रप्रस्थद्वयं चापि समावाप्य घटे शुभे ।  
 सौम्ये पुष्ये तथा हस्ते रोहिण्यामुत्तरासु च ॥ ३०९ ॥  
 दशरात्रस्थितः पेयोऽरिष्टश्चात्रेयपूजितः ।  
 अश्विभ्यां कथितः पूर्वं रसायनवरो ह्ययम् ॥ ३१० ॥  
 मात्रामग्निबलापेक्षी पिबेदस्य हिताशनः ।  
 धन्यः पुष्टिकरो बल्यो बलीपलितनाशनः ॥ ३११ ॥

ज्वरे धान्यकाद्यरिष्टः ।

धान्यकोशीरमुस्तानां पलमेकत्र कारयेत् ।  
 द्विपलं पञ्चकं कुष्ठं कुर्यान्निम्बं तदर्धकम् ॥ ३१२ ॥  
 सर्वांशेन ततो दद्याच्छिन्नाङ्गां च फलत्रिकम् ।  
 जलद्रोणद्वयं दत्त्वा षोडशांशेन संहरेत् ॥ ३१३ ॥  
 पलं दान्वास्ततस्तस्मिन् शीते पूते भिषग्वरः ।  
 पलानि षोडश क्षौद्रादृत्त्वा सर्वं विमन्थयेत् ॥ ३१४ ॥  
 स्थापयेद्धृतभाण्डे तु मासादूर्ध्वं प्रयोजयेत् ।  
 धान्यकादिररिष्टोऽयं सर्वज्वरविनाशनः ॥ ३१५ ॥

धातुक्षये लवङ्गासवः ।

देवपुष्पं वराङ्गं च केशरं पृथुकां तथा ।  
 कलौर्ज्जीं मर्कटीबीजं मूशलीद्वयगोक्षुरम् ॥ ३१६ ॥  
 बलाबीजानि पोस्तत्वग्बीजं च करहाटकम् ।  
 पृथक् पृथक् प्रकुर्वीत पलानां पञ्चकं तथा ॥ ३१७ ॥  
 चतुर्द्रोणेऽम्भसः पक्त्वा कुर्यात्पादावशेषितम् ।  
 शटी च पिप्पलीमूलं मरिचं साध्वगन्धकम् ॥ ३१८ ॥  
 शुण्ठी जातीफलं चापि कुङ्कुमं जातिपत्रिका ।  
 आकलकं कवावं च हेलो कृष्णाऽगुरुस्तथा ॥ ३१९ ॥

तालिसं चन्दनं चैव विजया क्षीरकन्दका ।  
 वृद्धदारुभवं बीजं क्रमुकं वंशरोचना ॥ ३२० ॥  
 धत्तूरस्य च बीजानि पलमात्राणि कारयेत् ।  
 सर्वमेकत्र संचूर्ण्य पूते शीते विनिक्षिपेत् ॥ ३२१ ॥  
 द्वात्रिंशत्पलिकं क्षौद्रं धातक्याश्च पलाष्टकम् ।  
 तुलार्थं तु गुडाज्जीर्णाद्भूतभाण्डे विनिक्षिपेत् ॥ ३२२ ॥  
 मासादूर्ध्वं पिबेदेनं प्रमेहं हन्ति दुर्जयम् ।  
 धातुक्षयं जयेच्छीघ्रं लवङ्गाद्यासवस्त्वयम् ॥ ३२३ ॥

विद्रवौ वरुणासवः ।

शतं पलानां वरुणस्य मूलं त्वक् शिंशपायाश्च तदर्धमात्रा ।  
 तावत्तथा पुष्करमूलमुक्तं तदर्धमात्रिश्च तदर्धमात्रः ॥ ३२४ ॥  
 कुरण्टको रोहितकत्वचश्च तावच्च शिग्रुर्दशमूलकं च ।  
 पलानि त्रिंशत्खलु देवदारोः क्षुद्रा च तुल्या सुरदारुणा च ॥ ३२५ ॥  
 दर्भस्य मूलानि पलानि पञ्च हिंसातरोस्त्रीणि च कण्टकार्याः ।  
 राजादनस्यापि पलानि सप्त शतावरीमूलपलत्रयं च ॥ ३२६ ॥  
 तत्तुल्यकाश्मर्यकमर्जुनश्च शृङ्गी शताह्वा गजपिप्पली च ।  
 बलाशटीनागबलाकरञ्जत्रायन्तिकाकेबुकमेषशृङ्गचः ॥ ३२७ ॥  
 कुष्ठं च वासासितकर्बुकं च विडङ्गकृष्णातिविषाश्च जीरम् ।  
 चव्यं च रास्त्रोत्पलसारिवा च स्यात्कौटजश्चाऽप्यथ दीप्यकं च ॥  
 वातार्यरिष्टारुनार्यतिकं रक्ताऽमृता तेजनीवल्कलं च ।  
 सव्याधिघाता हपुषा च शृङ्गी प्रत्येकमेषां हि पलद्वयं तु ३२९  
 पचेज्जलद्रोणचतुष्टये च तत्पादशेषे पलषट्शतं च ।  
 क्षिपेद्बुडं माक्षिकधातकीनां पलानि त्रिंशत्सकलं पुनस्तत् ३३०  
 निधापयेन्मांस्यगुरुप्रधूपिते भाण्डे ततः कुङ्कुमचन्दनद्वयम् ।  
 पलं क्षिपेद्वै कतकं निशाकरं लवङ्गमाकलकवंशरोचनम् ३३१  
 भार्गी सुराष्ट्री तगरं कवावं जातीफलं पत्रकजातिपञ्चौ ।  
 लोहं चतुर्जातकवालकं च प्रत्येकमेषां हि पलं विनिक्षिपेत् ३३२

मासं निधेयो यवमध्यतस्तु पेयो यथाव्याधिबलं समीक्ष्य ।  
 ग्रीहोदरं विद्विगुल्मकासं श्वासं तथा रक्तविकाराहिके ॥ ३३३ ॥  
 शूलामवातार्बुदपाण्डुरोगं कुष्ठं तथा छर्दिमरोचकं च ।  
 शोफं तथाऽऽध्मानभगन्दरं च शुक्राश्मरीं ग्रन्थिमनेकभेदम् ३३४  
 शोषापतानार्दितपक्षघातसन्धिग्रहातींश्च हलीमकं च ।  
 निहन्ति बन्ध्यासुतदोऽथ वृष्यः प्राणप्रदोऽयं वरुणासवो हि  
 पित्तानिलश्लेष्मरुजापहश्च वैतालरक्षोग्रहभीतिहन्ता ।  
 ग्रन्थान्समालोक्य चिकित्सकानां हिताय नूनं कथितो मया हि

ग्रीहोदरे रोहीतकासवः ।

रोहीतकातुलामेकां चतुर्द्वेणेऽम्भसः पचेत् ।  
 द्रोणशेषे रसे तस्मिन् पूते शीते प्रदापयेत् ॥ ३३७ ॥  
 पलानि खलु धातक्याः षोडश द्विशतं गुडात् ।  
 पलं पृथक् त्रिजातस्य पञ्चकोलपलं तथा ॥ ३३८ ॥  
 चूर्णीकृतं क्षिपेत्सर्वं घृतलिप्ते तु भाजने ।  
 पक्षादूर्ध्वं पिबेच्चापि ततो मात्रां यथाबलम् ॥ ३३९ ॥  
 ग्रीहं ग्रीहोदरं चैव ग्रीहशूलं तथैव च ।  
 हृच्छूलं पार्श्वशूलं च तथा सर्वमरोचकम् ॥ ३४० ॥  
 हन्ति विबन्धशूलं च पाण्डुरोगं सकामलम् ।  
 नाशयेच्छर्द्यतीसारं ज्वरं जीर्णं तथैव च ॥ ३४१ ॥  
 रोहितकासवो ह्येष ग्रीहं च शमयेद्भुवम् ।

गण्डीरासवः ।

जातसारं तु गण्डीरं सपुष्पं परिशोषयेत् ॥ ३४२ ॥  
 खण्डशः क्षोदितं कृत्वा तस्य पञ्चाढकं पचेत् ।  
 त्रींश्चैव त्रिफलाप्रस्थान् दशमूलीतुलां तथा ॥ ३४३ ॥  
 दद्यात्कुटजवल्कस्य पलानां पञ्चविंशतिम् ।  
 इन्द्रयवं सभल्लातं विडङ्गं घनमेव च ॥ ३४४ ॥  
 अर्धप्रस्थसमं भागानेकैकस्य समावपेत् ।  
 पाठा मधुरसा दन्ती षड्न्या चित्रकस्तथा ॥ ३४५ ॥



एषां दशपलान् भागान्मृद्रीकायास्तथाऽऽढकम् ।  
 दशद्रोणेषु तोयस्य पचेद्विद्रोणशेषितम् ॥ ३४६ ॥  
 पूते तस्मिन्कषाये तु गुडस्यैकां तुलां क्षिपेत् ।  
 तथा तु शोधितस्यापि, शुभे भाण्डे निधापयेत् ॥ ३४७ ॥  
 द्रौ प्रस्थौ मधुनश्चैव द्रावयोरजसस्तथा ।  
 अर्धप्रस्थो विडङ्गानां कुडवा मरिचस्य च ॥ ३४८ ॥  
 एतयोः सूक्ष्मचूर्णानि प्रतिवापार्थमाहरेत् ।  
 चूर्णं मरीचकानां च मधुना सह योजयेत् ॥ ३४९ ॥  
 कर्तव्यो भाण्डलेपस्तु समासिच्य निधापयेत् ।  
 एष मासस्थितः पेयो यथाव्याधिबलाबलम् ॥ ३५० ॥  
 गण्डीरारिष्ट इत्येष व्यासतः परिकीर्तितः ।  
 एष शोषान् प्रमेहांश्च गुल्मांश्च जठराणि च ॥ ३५१ ॥  
 क्रिमिकुष्ठानि वर्ध्मानि प्लीहाशीसि भगन्दरम् ।  
 शत्रयथून् पाण्डुरोगांश्च ग्रहणीदोषमेव च ॥ ३५२ ॥  
 ग्रन्थीश्च गलगण्डं च गण्डमालां तथैव च ।  
 विषमज्वरकासांश्च विद्रधीन् वातशोणितम् ।  
 अरिष्टः शमयत्याशु युधि शक्र इवासुरान् ॥ ३५३ ॥

प्लीहशोणे रोहीतकासदः ।

तुलाद्वयं रोहितमूलकानां द्विद्रोणमात्रेण जलेन पक्त्वा ।  
 क्षेप्यं गुडस्य द्रिशतं पलानामष्टादश स्युस्त्रिफलापलानि ३५४  
 लवङ्गजातीफलधातकीनां पलानि लोहस्य षडेव दद्यात् ।  
 देयं चतुर्जातकपञ्चकोलं पृथक् पृथक् पञ्चपलं तथैव ॥ ३५५ ॥  
 गुल्मज्वरारोचकहृद्विकारभगन्दरप्लीहनिपीडितानाम् ।  
 रक्तामयश्वासनिपीडितानां सदाऽऽसवोऽयं विधिना प्रयोज्यः ५६

योगराजासवः ।

द्राक्षायाः शर्करायाश्च गुडस्य च पृथक् पृथक् ।  
 पलानि दश कार्याणि पथ्यापलचतुष्टयम् ॥ ३५७ ॥

लवङ्गवदरीसर्जार्जुनानां तु त्वचस्तथा ।  
 पलं पलं पृथग्ग्राह्यं देवदारूपलं तथा ॥ ३५८ ॥  
 चित्रकस्य च लोभ्रस्य पिप्पलीमूलकस्य च ।  
 धातकीकुसुमानां च तद्रदेयं पलं पलम् ॥ ३५९ ॥  
 तथा पूगफलानां तु कषायाणां पलं मतम् ।  
 मज्जिष्ठायाः पले द्वे तु काथ्यसंज्ञानि तानि च ॥ ३६० ॥  
 लवङ्गकलिकाजातीपत्रैलानागकेशरम् ।  
 मरीचपिप्पलीशुण्ठीत्वञ्जांसीचव्यमुस्तकम् ॥ ३६१ ॥  
 कुष्ठं जातीफलं ग्रन्थिपर्णं स्नुक् कटुरोहिणी ।  
 एषां पलं पलं ग्राह्यं तज्ज्ञेयं चूर्णसंज्ञितम् ॥ ३६२ ॥  
 काथ्यद्रव्यात्ततः सम्यग्जलमष्टगुणं क्षिपेत् ।  
 काथं तदुदके कुर्यादर्धभागावशेषितम् ॥ ३६३ ॥  
 तत्काथं वस्त्रपूतं तु भाण्डेऽन्यस्मिन्मनोहरे ।  
 कृत्वाऽत्र प्रक्षिपेच्चूर्णं तद्भाण्डं धान्यराशिगम् ॥ ३६४ ॥  
 कृत्वा सप्तदिनं शीते काले चोष्णमये तथा ।  
 यावद्दिनानि त्रीणि स्युः पश्चाद्भाण्डं समुद्धरेत् ॥ ३६५ ॥  
 पुनस्तद्रस्त्रपूतं तु भाण्डे कर्पूरवासिते ।  
 निक्षिप्य सेवयेत्पातः पलमात्रोपलक्षितम् ॥ ३६६ ॥  
 स दत्तो वातपित्तघ्नो दीपनो रक्तरोगनुत् ।  
 योगराज इति ख्यात आसवोऽयं गुणोत्तरः ॥ ३६७ ॥

अशोरिणे पीत्वासवः ।

मूर्वाखर्जूरपाठानिलरिपुमधुकं कच्छुरा हारहूरा  
 कोलत्वग्वेतसाम्लं दहनमिशिकणाकृष्णविश्वावङ्गम् ॥  
 त्वग्लोधादाडिमाच्च पलमितमिति पृथक् दन्तिमूलेन युक्तं  
 पीलुद्रोणे द्विपलं गुडपलशतयुक् धान्यराशौ निदध्यात् ३६८  
 अर्थः प्लिहं च गुल्मं जठरगदमथो नाशयेच्चाग्निमाद्यं  
 कुर्याच्चाग्निं प्रदीप्तं प्रबलबलयुतं पीलुसंज्ञासवोऽयम् ॥ ३६९ ॥

१ पीलुद्रोणे इति पीलुरसद्रोणे इत्यर्थः ।

प्रमेहे मध्वासवः ।

विशालातिविषाभार्गीकुष्ठमुस्ताप्रियङ्गवः ।

विडङ्गत्रिफलाकृष्णाचव्यग्रन्थिकदीप्यकाः ॥ ३७० ॥

अक्षांशान् सलिलद्रोणे पक्त्वा पादावशेषिते ।

दत्त्वा क्षौद्रं तदर्धं हि स्निग्धे भाण्डे निधापयेत् ।

एष मध्वासवो हन्ति मेहं द्विपलयोजितः ॥ ३७१ ॥

लोहासवः ।

फलत्रिकं निम्बपटोलमुस्तापाठामृताचित्रकचन्दनं च ।

वेष्टं समेङ्गा च मधूकसारकर्चूरवासात्रिवृताहरिद्राः ॥ ३७२ ॥

दुरालभापपटकण्टकारीशक्राशनं यासकचर्मरङ्गे ।

शशाङ्गलेखाकपिकच्छुमूलं मेथी च विल्वं कुटजश्च तित्ता ३७३

त्रायन्तिका पुष्करकस्य मूलं पल्लैकमानानि महौषधानि ।

पाष्टिः पलानां खदिरस्य सारो हयोरजः स्यात्पलयुग्ममानम् ॥

स्याल्लोहकिट्टं च तुलाप्रमाणं तत्पञ्चकं केवुकजीवनीयम् ।

शक्षिप्य भाण्डे शशियुग्मघस्त्रान् सूर्यातपे स्थाप्य ततस्तु योज्यः

लोहासवोऽयं भिषजोपदिष्टः सर्वोत्तमो रोगविनाशहेतुः ॥ ३७५

इति श्रीशेखरप्रथिते गदनिग्रहे षष्ठ आसवाधिकारः संपूर्णः ।

समाप्तश्चायं प्रथमः प्रयोगखण्डः ।

## स्नेहचूर्णगुटीलेहासवानां परिभाषा ।

अत्र गदनिग्रहे वैद्यवरसोदलेन घृतादिसाधनपरिभाषा नोक्ता, अतोऽध्येतॄणां सौकर्यार्थं मया संक्षेपेण परिभाषा निर्दिश्यते । तत्र पूर्वं मानपरिभाषैव ज्ञेया भवति । अतः सोच्यते—

न मानेन विना युक्तिर्द्वयाणां जायते क्वचित् । अतः प्रयोग-कार्यार्थं मानमत्रोच्यते मया ॥ यवोऽष्टसर्षपैः प्रोक्तो गुञ्जा स्यात्त-च्चतुष्टयम् । षड्भिस्तु रक्तिकाभिः स्यान्माषको हेमधान्यकौ ॥ माषै-श्चतुर्भिः शाणः स्याद्वरणं तन्निगद्यते । टङ्कः स एव कथितस्तद्वयं कोल उच्यते ॥ शुद्रको वटकश्चैव द्रक्ष्णः स निगद्यते । कोलद्वयं च कर्षः स्यात्स प्रोक्तः पाणिमानिका ॥ अक्षः पिचुः पाणितलं किञ्चित्पाणिश्च तिन्दुकम् । बिडालपदकं चैव तथा षोडशिका मता ॥ करमध्यो हंसपदं सुवर्णं कवडग्रहः । उदुम्बरं च पर्यायैः कर्ष एव निगद्यते ॥ स्यात्कर्षाभ्यामर्धपलं शुक्तिरष्टमिका तथा । शुक्तिभ्यां च पलं ज्ञेयं मुष्टिराश्रं चतुर्थिका ॥ प्रकुञ्चः षोडशी बिल्वं पलमेवात्र कीर्यते । पलाभ्यां प्रसृतिर्ज्ञेया प्रसृतश्च निग-द्यते ॥ प्रसृतिभ्यामश्लिः स्यात्कुडवोऽर्धशरावकः । अष्टमानं च स ज्ञेयः, कुडवाभ्यां च मानिका ॥ शरावोऽष्टपलं तद्वज्ज्वेयमत्र विचक्षणैः । शरावाभ्यां भवेत्प्रस्थश्चतुःप्रस्थैस्तथाऽऽढकम् ॥ भाजनं कंसपात्रे च चतुःषष्टिपलं स्मृतम् । चतुर्भिराढकैर्द्रोणः कलशो नक्ष्वणोऽर्मणः ॥ उन्मानं च घटो राशिर्द्रोणपर्यायसंज्ञकाः । द्रोणाभ्यां सूर्पकुम्भौ च चतुःषष्टिशरावकः ॥ सूर्पाभ्यां च भवे-द्द्रोणी वहो गोणी च सा स्मृता । द्रोणीचतुष्टयं खारी कथिता सूक्ष्मबुद्धिभिः ॥ चतुःसहस्रपलिका षण्णवत्यधिका च सा । पलानां द्विसहस्रं च भार एकः प्रकीर्तितः ॥ तुला पलशतं ज्ञेयं सर्वत्रैव विनिश्चयः । माषटङ्काक्षबिल्वानि कुडवः प्रस्थ आढकम् । राशिर्द्रोणिः खारिकेति यथोत्तरचतुर्गुणाः ॥

युक्तिः योजना, कर्तव्यविधिरिति यावत् । यवेत्यादि अत्र परमाण्वादमाना-कथनं तु तेषां चित्कस्यात्मनुपयोगादेव । सर्षपोऽत्र गौरसर्षपः । तैरष्टभिरेको यवः । यत्रोऽत्र निस्तुषो ग्राह्यः । चतुर्भिर्वेरेका गुञ्जा, सा चात्र रक्ता ज्ञेया । षड्भिः रक्तगुञ्जाभिरेको माषकः । अयं च सुवर्णमाषक इति सुश्रुतादौ प्रसिद्धः । चतुर्भिर्माषकैरेकः शाणः । द्वाभ्यां द्वाणाभ्यामेकः कोलः । द्वाभ्यां



कोलाभ्यां चैकः कर्षः । स च संप्रति भारतवर्षे प्रचलितरूप्यकाख्यव्यावहारिक-  
द्रव्यपरिमितः । अतो माषशाणकोला यथाक्रमं एकाणक-आणकचतुष्टय-अर्धरूप्यक-  
( ६० ८८, ६० -१, ६० -११, ) परिमिता ज्ञेयाः । ( शरावस्य 'शेर' इति नाम्ना  
भाषायां व्यवहारः, द्रोणस्य च 'मण' इति नाम्ना । ) अन्यत्स्पष्टम् ।

शुष्काणां स्यादिदं मानं द्विगुणं तद्वार्द्रयोः । न द्वैगुण्यं तुला-  
माने पलोलेखागते तथा ॥ शुष्कद्रव्येषु यन्मानमार्द्रस्य द्विगुणं हि  
तत् । शुष्कस्य गुरुतीक्ष्णत्वं तस्मादर्धं प्रयोजयेत् ॥ शुष्कं नवीनं  
यद्द्रव्यं योज्यं सकलकर्मसु । आर्द्रं च द्विगुणं दद्यादेव सर्वत्र  
निश्चयः ॥

यत्र प्रयोगे यद्द्रव्यं शुष्कमुपयुज्यते तस्य यावन्मानं लिखितं तावन्मितमेव  
तदग्राह्यं; तदेव यद्वाद्रिमुपयुज्यते तदोक्तमानापेक्षया द्विगुणं ग्राह्यं; यच्च द्रव्यं क्षीर-  
तोयादिकं द्रवमेवोपयुज्यते तदप्युक्तमानापेक्षया द्विगुणं ग्राह्यं; एतच्च द्रवार्द्रयोर्द्वैगुण्यं  
रक्तिकादौ कुडवादौ च सर्वत्रैव ज्ञेयं; परं यत्र तुलामानं यत्र वा पलशब्देन मानो-  
लेखः यथा—'रोहितकत्वचः श्रेष्ठात्पलानां पञ्चविंशतिः' इत्यादौ तत्र तु द्रवार्द्रयोर्द्वैगुण्यं  
न कार्यम् । यत्तु "गुज्जादिमानमारभ्य यावत्स्यात्कुडवस्थितिः । द्रवार्द्र-  
शुष्कद्रव्याणां तावन्मानं समं मतम् ॥ प्रस्थादिमानमारभ्य द्विगुणं  
तद्वार्द्रयोः"—इति तत्तु न प्रमाणं, युक्तिविरोधाच्चरकसुश्रुताविरोधाच्च ।  
येषां तु द्रव्याणामार्द्रतायामेव नियमतः प्रयोगो न शुष्कतायां, तेषामार्द्राणां  
द्वैगुण्यं न कार्यं; आर्द्रतायामेवैषामुपयोगस्तु तदवस्थायामेवैषामुत्कृष्टवीर्यत्वात् ।  
तानि च यथा—

"गुडची कुटजो वासा कुष्माण्डं च शतावरी । अश्वगन्धा-  
सहचरौ शतपुष्पा प्रसारणी ॥ प्रयोक्तव्या सदैवार्द्रा द्विगुणं नैव  
कारयेत्—" इति । अन्यच्च—"वासानिम्बपटोलकैतकिबलाकुष्मा-  
ण्डकेन्दीवरीवर्षाभूकुटजाश्वगन्धसहितास्ताः पूतिगन्धाऽमृता ।  
मांसं नागबला सहाचरपुरौ हिङ्गवार्द्रके नित्यशो ग्राह्यास्तत्क्षण-  
मेव न द्विगुणिता ये चेक्षुजाता घनाः"—इति ।

अथ भेषजादिग्रहणसंकेतः—लवणं सैन्धवं प्रोक्तं चन्दनं रक्तचन्द-  
नम् । चूर्णलेहासवस्त्रेहाः साध्या धवलचन्दनैः ॥ कषायलेपयोः  
प्रायो युज्यते रक्तचन्दनम् । पयःसर्पिःप्रयोगेषु गव्यमेव हि  
गृह्यते ॥ शक्रद्रसो गोमयकं मूत्रं गोमूत्रमुच्यते । सिद्धार्थः सर्षपे  
ग्राह्य उत्पले नीलमुत्पलम् ॥ कालेऽनुके प्रभातं स्यादङ्गेऽनुके  
जटा भवेत् । भागेऽनुके च साम्यं स्यात् पात्रेऽनुके च मृन्मयम् ॥  
द्रवेऽनुके जलं ग्राह्यं तैलेऽनुके तिलोद्भवम् । एकमप्यौषधं योगे

यस्मिन्यत्पुनरुच्यते ॥ मानतो द्विगुणं ग्राह्यं तद्द्रव्यं तत्त्वदर्शिभिः ।  
 व्याधेरयुक्तं यद्द्रव्यं गणोक्तमपि तत्त्यजेत् ॥ अनुक्तमपि युक्तं यद्यो-  
 जयेत्तत्र तद्बुधः । कदाचिद्द्रव्यमेकं हि यदि योगे न लभ्यते ॥ तत्त-  
 द्गुणयुतं द्रव्यं परिवर्तेन गृह्यते । द्रव्याभावे तु तत्तुल्यं द्रव्यमेव  
 प्रदीयते ॥ न्यग्रोधादेस्त्वचो ग्राह्या सारः स्याद्वीजकादितः ।  
 तालीसादेश्च पत्राणि फलं स्यात्त्रिफलादितः ॥ धातव्यादेश्च पुष्पाणि  
 स्तुह्यादेः क्षीरमाहरेत् । महान्ति यानि मूलानि काष्ठगर्भाणि यानि  
 च ॥ तेषां तु वल्कलं ग्राह्यं सूक्ष्ममूलानि कृत्स्नतः । जाङ्गलानां  
 वयःस्थानां चर्मरोमनखादिकम् ॥ क्षीरमूत्रपुरीषाणि जीर्णाहारे तु  
 ग्राहयेत् । चतुष्पात्सु स्त्रियः श्रेष्ठाः पुमांसो विहगेषु च ॥ वल्मीक-  
 कुत्सितानूपशमशानोषरमार्गजाः । जन्तुवह्निहमव्याता नौषध्यः  
 कार्यसाधिकाः ॥ शरद्वखिलकार्यार्थं ग्राह्यं सरसमौषधम् । विरे-  
 कवमनार्थं च वसन्तान्ते समाहरेत् ॥

अथ लेहपाकपरिभाषा—अत्राह सुश्रुतः,—“स्नेहाच्चतुर्गुणो द्रवः, स्नेह-  
 चतुर्थीशो भेषजकल्पः, तदैक्यं संसृज्य विपचेदित्येष स्नेहपाक-  
 कल्पः । भवति चात्र—स्नेहभेषजतोयानां प्रमाणं यत्र नेरितम् ।  
 तत्रायं विधिरास्थेयो निर्दिष्टे तत्तदेव तु ” इति । स्नेहाच्चतुर्गुणो द्रव इति  
 वचनं एकद्वित्रिद्रवेषु चतुर्गुणत्वन्यूने लेहसाधननिषेधार्थं, नतु पञ्चप्रभृतिद्रवेषु  
 चतुर्गुणाधिक्ये प्रतिषेधार्थं, तेन यत्रैकेन द्रवेण पाकस्तत्रैकेनैव चातुर्गुण्यं, यत्र  
 द्वाभ्यां द्वाभ्यां लेहपाकस्तत्र लेहद्विगुणाभ्यां ताभ्यां चातुर्गुण्यं, यत्र त्रिभिर्द्रवैः  
 लेहपाकस्तत्र त्रिभिः मिलितैश्चातुर्गुण्यं, यत्र तु चतुर्भिर्द्रवैः लेहपाकस्तत्र स्नेह-  
 समैश्चतुर्भिश्चातुर्गुण्यमिति । यत्र तु पञ्चप्रभृतीनि द्रवाणि तत्र तु सर्वाणि लेह-  
 समान्येव ग्राह्याणि । तत्र क्षीरे विशेषः—यत्र द्रवान्तरं नोक्तं तत्र क्षीरं  
 चतुर्गुणम् । द्रवान्तरप्रयोगे तु क्षीरं स्नेहसमं मतम्—इति । अस्या-  
 यमर्थः—यत्र केवलेन क्षीरेणैव पाकस्तत्र क्षीरमेव चतुर्गुणं दत्त्वा स्नेहः साध-  
 नीयः । यत्र तु एकद्रवान्तरयुतेन क्षीरेण पाकस्तत्र क्षीरं स्नेहसमं द्रवान्तरं च  
 लेहत्रिगुणमिति मिलित्वा लेहचतुर्गुणेन द्रवेण पाकः, यत्र च द्रवान्तरद्वययुतेन  
 क्षीरेण पाकस्तत्र क्षीरं स्नेहसमं द्रवान्तरद्वयं च लेहसार्धमिति मिलित्वा लेहचतु-  
 र्गुणेन द्रवेण पाकः, यत्र द्रवान्तरत्रययुतेन क्षीरेण पाकस्तत्र क्षीरं द्रवान्तरत्रयं च  
 लेहसममिति प्रत्येकं मिलितैश्चतुर्गुणैः लेहपाकः । तदूर्ध्वं चतुःप्रभृतिद्रवान्तरयोगे  
 क्षीरं द्रवान्तरं च प्रत्येकं लेहसमं दत्त्वा पाको निष्पादनीयः । अथ कल्कमानापवादः—  
 “वृषादिकुसुमैः कल्कैर्यत्रोक्तं स्नेहसाधनम् । कल्काढ्यत्वान्तु पादार्थं  
 तत्र कल्कं प्रदापयेत् ” इति । यत्र स्नेहे कल्को नोक्तस्तत्र केवलेन द्रवेणैव

चतुर्गुणेन स्नेहसाधनम् । यदुक्तं—“अकल्कः खलु यः स्नेहः स साध्यः केवले द्रवे” इति । यत्र योगे द्रव्यगण एव निर्दिष्टः काथो वा कल्को वा न निर्दिष्टस्तस्मिन्ननिर्देशे तस्माद्द्रव्यगणात्कल्ककाथादुभावपि प्रयोजयेत् । यदुक्तं सुश्रुते—“कल्ककाथावनिर्देशे गणात्तस्मात्प्रयोजयेत्”—इति । अत्र च गणशब्दो गणसंज्ञया यो गणः पञ्चमूलादिरुक्तस्तस्मात्त्रे न विवक्षितः, किंतु त्रिप्रभृतिद्रव्यसमूहे विवक्षितः, गणात्तस्मादित्युक्तेः । एतेन यत्रैकेन द्रव्येण द्रव्य-  
द्वयेन वा पाकस्तत्र कल्केनैव, यत्र तु त्रिप्रभृतिभिर्द्रव्यैः पाकस्तत्र काथकल्काभ्या-  
मुभाभ्यामिति ज्ञेयम् । स्नेहसाधने काथकल्पनोक्ता सुश्रुतेन—“तत्र यथायोगं त्वक्पत्रफलमूलादीनामातपपरिशोषितानां छेद्यानि खण्डशब्दे-  
यित्वा भेद्यान्यणुशो भेदयित्वाऽवकुट्याष्टगुणेन षोडशगुणेन वाऽम्भसाऽमिषिच्य स्थाल्यां चतुर्भागावशिष्टं काथयित्वाऽपहरे-  
दित्येष कषायपाककल्पः” इति । अत्राष्टगुणतोयं मृद्धादिसंघाताभिप्रायेण द्रवद्वैगुण्येनैवोक्तम् । यदुक्तमन्यत्र—“मृदौ चतुर्गुणं देयं कठिनेऽष्टगुणं जलम् । कठिनात्कठिनं यच्च तत्र षोडशिकं जलम् ॥ मृद्धादौ द्रव्य-  
संघाते मानालुकौ चिकित्सकाः । मध्यस्योभयमागित्वादचिच्छन्त्य-  
ष्टगुणं जलमिति । तथा—“काथयादष्टगुणं वारि, पादस्थं स्याच्चतुर्गु-  
णम् । स्नेहात्, स्नेहसमं क्षीरं, कल्कस्तु स्नेहपादिकः । चतुर्गुणं त्वष्टगुणं द्रवद्वैगुण्यतो भवेत्” इति । यत्र काथ्यद्रव्यमानमल्पमष्टगुणे तोये काथकरणे स्नेहचतुर्गुणः काथो न भवति तत्रोक्तमानेन काथ्यद्रव्यं गृहीत्वा षोडशगुणे तोये काथयित्वा पादशेषं स्नेहचतुर्गुणं कुर्यादित्यभिप्रायेणोक्तं षोडश-  
गुणेन वाऽम्भसाऽमिषिच्येति । “अथवा तत्रोदकद्रोणे त्वक्पत्रमूलादीनां तुलामावाप्य चतुर्भागावशिष्टमपहरेदित्येष कषायपाककल्पः । तुलाद्रव्ये जलद्रोणो द्रोणे द्रव्यतुलाऽम्भसि । ततः पलशते द्रव्ये जलद्रोणोऽपि चेष्ट्यते ॥” यत्र तुलाद्रव्यं जले पचेदित्युक्तं परं जलप्रमाणं नोक्तं, तत्र द्रोणमितं जलं ग्राह्यं; यत्र तु द्रोणमिते जले द्रव्यं पचेदित्युक्तं परं द्रव्यप्रमाणं नोक्तं, तत्र द्रव्यं तुलाप्रमाणं ग्राह्यमिति भावः । यत्र कियत्प्रमाणः स्नेहः साध्य इति नोक्तं तत्र प्रस्थप्रमाणः स्नेहः साधनीयः; तथाच ‘अनिर्दिष्ट-  
प्रमाणानां स्नेहानां प्रस्थ इष्ट्यते’ इति ।

स्नेहपाककालनियमः—स्नेहान् विपाच्यैव विरामयेत्तु क्षीरे द्विरात्रं स्वरसे त्रिरात्रम् । कल्के कषायेषु च पञ्चरात्रं दध्यारनाले पुनरे-  
करात्रम् ॥ अस्यायमर्थः—क्षीरादिद्रवाणि कल्कं चैकथं संसृज्य विपचेत् । तत्र, क्षीरं कल्कश्च यत्र तत्रैकथं द्वयं संसृज्य पक्त्वा द्विरात्रं विश्रामयेत्; स्वरसः कल्कश्च यत्र तत्रैकथं द्वयं संसृज्य पक्त्वा त्रिरात्रं विश्रामयेत्; यत्र केवलः

कल कस्तत्र कलकं चतुर्गुणं जलं च संसृज्य पक्त्वा पञ्चरात्रं विरामयेत्; यत्र कषायः कल्कश्च तत्रैकध्वं द्वयं संसृज्य पक्त्वा पञ्चरात्रं विरामयेत्; यत्र दधि कल्कश्च तत्रैकध्वं द्वयं संसृज्य पक्त्वा एकरात्रं विश्रामयेत्, यत्र आरनालः कल्कश्च तत्रैकध्वं द्वयं संसृज्य पक्त्वा एकरात्रं विरामयेत्; अत्र दधिशब्दस्तकस्य, आरनालशब्दश्च सुरादीनां संधानविशेषाणां मूत्रादीनां च उपलक्षणम् । यत्र कल्कश्च क्षीरादीनां द्वित्र्यादिकानि द्रवाणि च तत्र कल्कं गर्भे दत्त्वा तत्तत् क्षीरादिकं प्रत्येकं दत्त्वा संसृज्य पक्त्वा स्वस्वोक्तकालं विरामयेत्, यथा—क्षीरे द्विरात्रं, स्वर्से त्रिरात्रं, कषाये पञ्चरात्रं, दन्त्येकरात्रं, आरनाले चैकरात्रमिति । एतच्च विशेषेण गुणाधानार्थम् । उक्तं हि—“घृततैलगुडादींश्च नैकाहादवतारयेत् । व्यूषितास्तु प्रकुर्वन्ति विशेषेण गुणान् यतः”—इति । विरामरात्राभ्युनस्वे तु विशेषेण गुणाधानाभावमात्रं न तु स्नेहपाकासिद्धिः, अधिके च न दोषः । सिद्धं स्नेहं वस्त्राद्गालयित्वापयुज्यात् । तत्र मृदुपाकं द्रवसद्भावात्किञ्च सर्वथा न पीडनीयं; मध्यमे मनाक् पीडनीयं, द्रवामावात्; खरे तु यथेष्टं पीडनीयं, द्रव-रहितत्वात् । मध्यपाकस्तु सर्वत्र प्रशस्तः । यदुक्तं,—वरं पाको मृदुः कार्यः स्नेहादीनां न वै खरः । स पूर्णं वीर्यमादत्ते तज्जहाति खरः पुनः ।

अथ स्नेहपाकविज्ञानम् । अत्राह सुश्रुतः—अत ऊर्ध्वं स्नेहपाककममुपदेक्ष्यामः । स च त्रिविधः । तद्यथा—मृदुः, मध्यः, खरः, इति । तत्र स्नेहौषधिविवेकमात्रं यत्र भेषजं स मृदुः, मधुच्छिष्टमिव विशदमविलेपि च यत्र भेषजं स मध्यमः, कृष्णमवसन्नमीपद्विशदं चिकणं च यत्र भेषजं स खर इति । अत ऊर्ध्वं दग्धस्नेहो भवति, तं पुनः साधु साधयेत् । तत्र पानाभ्यवहारयोर्भृङ्गः, नस्याभ्यञ्जनयोर्मध्यमः, वस्तिर्कर्णपूरणयोस्तु खर इति । भवतश्चात्र—शब्दस्योपरमे प्राप्ते फेनस्योपरमे तथा । गन्धवर्णरसादीनां संपत्तौ सिद्धिमादिशेत् ॥ घृतस्यैवं विपकस्य जानीयात्कुशलो भिषक् । फेनोऽतिमात्रं तैलस्य शेषं घृतचदादिशेत् ॥ इति ॥

अथ चूर्णपरिभाषा—अत्यन्तशुष्कं यद्द्रव्यं सुपिष्टं वस्त्रगालितम् । तत् स्याच्चूर्णं रजः क्षोदस्तन्मात्रा कर्षसंमिता ॥ चूर्णे गुडः समो देयः शर्करा द्विगुणा भवेत् । चूर्णेषु भर्जितं हिङ्गु देयं नोत्केद-कृद्भवेत् ॥ लिह्येच्चूर्णं द्रवैः सर्वैर्घृताद्यैर्द्विगुणोन्मितैः । पिबेच्चतु-र्गुणैरेव चूर्णमालोडितं द्रवैः ॥ चूर्णविधाने द्विविधः प्रचारो दृश्यते वृद्ध-वैद्यानाम् । तत्रैके द्वित्र्यादिद्रव्यनिष्पाद्ये चूर्णप्रयोगे प्रत्येकं द्रव्यं संचूर्ण्य वस्त्रगालितं कृत्वा ततो यथोक्तमात्रेण गृहीत्वा एकीकृत्य प्रयुज्जन्ति; अपरे तु सर्वाण्यपि द्रव्याणि यथोक्तमानानि संपृष्ट्य एकध्वं संचूर्ण्य वस्त्रगालितं कृत्वा व्यवहरन्ति ।



बहुषु प्रयोगेषु चूर्णं जम्बीरार्द्रकादीनां रसैर्भावयेदित्युक्तं, तत्र यस्य भावना देया तस्य यदि स्वरस उपलभ्यते तदा स्वरसेनैव भावयेत्, यदा तु स्वरसो नोपलभ्येत तदा “भाव्यद्रव्यसमं काथ्यं काथ्यादष्टगुणं जलम् । अष्टांशशेषितः क्वाथो भाव्यानां तेन भावना—” इति परिभाषया क्वाथं निष्पाद्य तेनैव भावयेत् । भावनाविधिस्तु— “द्रवेण यावता सम्यक् चूर्णं सर्वं प्लुतं भवेत् । भावनायाः प्रमाणं तु चूर्णं प्रोक्तं भिषग्वरैः ॥ दिवा दिवाऽऽतपे शुष्कं रात्रौ रात्रौ निवासयेत् । शुष्कं चूर्णीकृतं द्रव्यं यथोक्तं भावनाविधिः ” इति । यथोक्तं भावनाविधिरिति सप्तवारं त्रिवारमेकवारं वा यावद्द्वारं भावनोक्ता तावद्द्वारं भावयेदित्यर्थः । अनुक्ते तु सप्तवारं भावयन्ति वृद्धवैयाः ।

गुटिकापरिभाषा—वटकाश्चाथ कथ्यन्ते तन्नाम गुटिका वटी । मोदको वटकः पिण्डी गुण्डी वर्तिस्तथोच्यते ॥ लेहवत्साध्यते वह्नौ गुडो वा शर्कराऽथवा । गुग्गुलुर्वा, क्षिपेत्तत्र चूर्णं तन्निर्मिता वटी ॥ कुर्यादवह्निसिद्धेन क्वचिद्गुग्गुलुना वटीम् । द्रवेण मधुना वाऽपि गुटिकां कारयेद्बुधः ॥ यथा लेहार्थं गुडादिकं साध्यते तथैवात्र गुडः शर्करा गुग्गुलुर्वा पक्वव्यः । पाके सति चूर्णं प्रक्षिप्य वटकान् कुर्यादिति भावः । गुडपाकलक्षणं तु गदनिग्रह एव प्रोक्तम् ( प्रयोगखण्ड पृ. १४७ ) । गुडबहुगुगुलोः पाकः सबन्धस्तु विशेषतः । मण्डूराणां च सर्वेषां पाकोऽयं परिकीर्तितः ॥ पक्षान्तरमाह—क्वचिदिति; न सवेत् । अवह्निसिद्धेन कुटितेन गुग्गुलुना वटकाः कार्याः । अथवा द्रवेण तोयक्षीरादिना, वा मधुना क्षौद्रेण संप्लव्य संमर्द्य वटिकां कारयेत् । वटिकायां गुडशर्करादीनां मानं—सिता चतुर्गुणा देया वटीषु द्विगुणो गुडः । चूर्णाच्चूर्णसमः कार्यो गुग्गुलुर्मधु तत्समम् । द्रवं च द्विगुणं देयं मोदकेषु भिषग्वरैः ॥ एतच्च शर्करादीनां मानमनुक्तप्रमाणेषु प्रयोगेषु ज्ञेयम् ।

अवलेहपरिभाषा—क्वाथादीनां पुनःपाकाद्धनत्वं सा रसक्रिया । सोऽवलेहश्च लेहश्च तन्मात्रा स्यात्पलोन्मिता ॥ अनुक्ते सितादीनां परिमाणमुच्यते—सिता चतुर्गुणा देया चूर्णाच्च द्विगुणो गुडः । द्रवं चतुर्गुणं दद्यादिति सर्वत्र निश्चयः ॥ द्रवमिति क्षौद्रघृतादिकम् । चतुर्धा खलु निष्पाद्यते लेहः । तत्र प्रथमः दार्व्यादिद्रव्याणां सामान्यक्वाथपरिभाषया क्वाथं निष्पाद्य तं पुनर्वस्त्रगालितं यावद्धनं भवेत्तावत्पक्त्वा निष्पाद्यते, तस्य विशेषतो ‘रसक्रिया’ इति नाम्ना प्रसिद्धिः । तथाहि—“गृहीत्वा काथकल्पेन क्वाथं पूतं पुनः पुनः । काथयेत्फाणिताकारमेवा प्रोक्ता रसक्रिया” इति । द्वितीयस्तु काथ्यद्रव्याणि यथोक्तमानेन काथायित्वा तं काथं वस्त्रपूतं कृत्वा, तत्र शर्करादिकं प्रक्षिप्य पुनः पक्त्वा पाके सिद्धे चूर्णं प्रक्षिप्य निष्पाद्यते ।

तृतीयः केवलं शर्करादिकं जल पक्त्वा सिद्धे पाके चूर्णादिकं प्रक्षिप्य निष्पाद्यते ।  
चतुर्थस्तु चूर्णं यथोक्तमानैः क्षौद्रघृतादिभिः संप्लाव्य निष्पाद्यते । अथ लेहादौ  
चूर्णप्रक्षेपविचारः—प्रायो न पाकश्चूर्णानां भूरिचूर्णस्य तेन हि ।  
आसन्नपाके प्रक्षेपः स्वल्पस्य पाकमागते ॥ आसन्नपाक इति उपस्थि-  
तपाके नतु पाकमापन्ने, तथा सति प्रचुरचूर्णस्य प्रवेशो न स्यादित्यर्थः । स्वल्पस्य  
चूर्णस्य पाकान्ते कदुष्णदशायां प्रक्षेप इति । पाकलक्षणं तु—सुपक्वे तन्तु-  
मत्त्वं स्यादवलेहेऽप्यु मज्जनम् । स्थिरत्वं पीडिते मुद्रा गन्धवर्ण-  
रसोद्भवः ॥ तथा—रसो गन्धः शुभः पाके वर्तिः स्याद्वाढमर्दनात् ॥  
इति । स्थिरत्वमिति निश्चलत्वम् । एतेन द्रवरहित इत्यर्थः । मुद्राऽत्र निजता ।

अथ आसन्नारिष्टपरिभाषा—द्रवेषु चिरकालस्थं द्रव्यं यत्संहितं भवेत् ।  
आसन्नारिष्टभेदैस्तत्प्रोच्यते भेषजोचितम् ॥ यदपक्वौषधान्बुभ्यां  
सिद्धं मद्यं स आसवः । अरिष्टः काथसिद्धः स्यात्तन्मानं द्विपलो-  
न्मितम् ॥ अनुक्तमानारिष्टेषु द्रवद्रोणे गुडात्तुलाम् । क्षौद्रं दद्याद्गुडा-  
दर्धं प्रक्षेपं दशमांशिकम् ॥ प्रक्षेपं पश्चाद्द्रव्यं धातकीपुष्पादिकं, दशमां-  
शिकं गुडपरिमाणादित्यर्थः । काथ्यद्रव्याणि द्राक्षादीनि यथोक्तमानैर्जले निष्काथ्य  
वज्रपूतं विधाय गुडादिकं धातकीकुसुमादिकं च यथोक्तमानेन प्रक्षिप्य घृतभाषिते  
हृदे मृन्मये कुम्भे यावदर्धं प्रपूर्य कुम्भं शरावेण पिधाय पक्षं मासं वा भूसा  
संस्थाप्य जातरसे उद्धृत्य वज्रगालितं कृत्वा उपयुज्यादित्यरिष्टविधिः । आसव-  
करणे तु जलादौ द्रवे एव गुडादीनि प्रक्षिप्य संधानं, न काथकरणम् । शेषं अरिष्टवत् ।

अथ भेषजमात्राविचारः—न्यूनं चेन्मात्रया द्रव्यं न व्याधीत् विनि-  
वर्तयेत् । मात्रयाऽधिकया युक्तं जनयेच्चापदं परम् ॥ मात्राया  
नास्त्यवस्थानं दोषमग्निं बलं वयः । व्याधिं द्रव्यं च कोष्ठं च वीक्ष्य  
मात्रां प्रयोजयेत् ॥ तथाऽप्यल्पबुद्धीनामवबोधाय तत्र तत्र यथास्थूलं मात्रा-  
निर्देशः कृत इति ज्ञेयम् । संप्रति मनुष्याणां अल्पदेहबलवत्त्वात् प्राचीनग्रन्थेषूक्त-  
मात्रापेक्षया पादप्रमाणा अर्धा वा मात्रा देया ।

## आयुर्वेदीयग्रन्थमालायां प्रसिद्धीभूता ग्रन्थाः ।

**गदनिग्रहः**—श्रीसोढलवैद्यविरचितः । तस्य प्रयोगखण्डात्मकः प्रथमो भागः ( द्वितीयं संस्करणं ) मूल्यं रूप्यकद्वयं; तस्यैव द्वितीयो भागः कायचिकित्सा—शल्य—शालाक्य—भूततन्त्र—कौमारतन्त्र—रसायनतन्त्र—वाजकिरणतन्त्र—पञ्चकर्मविध्याख्यनवखण्डात्मकः । मूल्यं—सार्धरूप्यकचतुष्टयम् ।

**रसरत्नाकरान्तर्गतश्चतुर्थो रसायनखण्डः**—श्रीनित्यनाथसिद्धविरचितः मूल्यं ८ आणकाः ।

**आयुर्वेदप्रकाशः**—श्रीमदुपाध्यायमाधवविरचितः । द्वितीयं संस्करणम् । मूल्यं रूप्यकद्वयम् ।

**क्षेमकुतूहलम्**—क्षेमशर्मविरचितः पाकशास्त्रग्रन्थः । मूल्यं १२ आणकाः ।

**रसप्रकाशसुधाकरः**—श्रीयशोधरविरचितः तथा रससंकेतकालिका—कायस्थचामुण्डविरचिता । द्वितीयं संस्करणं; मूल्यं रूप्यकद्वयम् ।

**रसपद्धतिः**—श्रीविन्दुपण्डितविरचिता श्रीमहोदयविरचिताटीकासहिता; तथा लोहसर्वस्वम्—श्रीपुरेश्वरविरचितम् । मूल्यं—रूप्यकद्वयम् ।

**पुस्तकप्राप्तिस्थानम्**—वैद्य जादवजी त्रिकमजी आचार्य—

नं. १८, होलीचकला, फोर्ट, बंबई.

**चरकसंहिता**—वैद्यरत्नकविराजश्रीयोगीन्द्रनाथसेनविरचितचरकोपस्कारव्याख्यासहिता. सूत्रस्थानात्मकः प्रथमः खण्डः, मूल्यं दशरूप्यकाः । निदान—विमान—शारीर—इन्द्रियस्थानात्मको द्वितीयः खण्डः, मूल्यं षड्रूप्यकाः ।

**पुस्तकप्राप्तिस्थानम्**—वैद्यरत्न कविराज श्रीयोगीन्द्रनाथसेन एम. ए.

नं. ३१. प्रसन्नकुमार टागोर स्ट्रीट, पाथुरिया घाट— कलकत्ता.

**अष्टाङ्गसंग्रहः** ( वृद्धवाग्भटः ) मूल्यं—द्वादशरूप्यकाः ।

**पुस्तकप्राप्तिस्थानम्**—वैद्य कृष्णशास्त्री देवधर; नासिक.

**प्रत्यक्षशारीरम्**—महामहोपाध्याय कविराज श्रीगणनाथसेनविरचितम्—प्रथमो भागः—मूल्यं रूप्यकपञ्चकम्

**सिद्धान्तनिदानम्**—महामहोपाध्यायकविराजश्रीगणनाथसेनविरचितम् । प्रथमो भागः । मूल्यं रूप्यकद्वयम् ।

**पुस्तकप्राप्तिस्थानम्**—महामहोपाध्यायकविराजश्रीगणनाथसेन—

नं. ९४ ग्रेस्ट्रीट, कलकत्ता.

**भेडसंहिता**—मूल्यं नवरूप्यकाः ।

**पुस्तकप्राप्तिस्थानम्**—

Oriental Book Supplying Agency.

Shukravar path. Poona

२५०६९  
५०९